

# آمورش دین

په زبان ساده

مقام

مقام

په زبان ساده

په زبان ساده

\* عرض ناشر

یہا حصہ خداشناسی

- \* یہا سبق خدا کی منبع پیدائش
- \* دوسرا سبق خدا کی بہترین تخلیق یانی
- \* تیسرا سبق سیب کا درخت خداشناسی کا سبق دیتا ہے
- \* چوتھا سبق نباتات کے سبز پتے
- \* پانچواں سبق تجربے کی روش خداشناسی کا سبق دیتی ہے
- \* چھٹا سبق اللہ کے آثار اور علامتیں
- \* ساتواں سبق خدائے عالم و قادر
- \* آٹھواں سبق خدا جسم نہیں رکھتا
- \* نواں سبق کیا خدا غیر مرئی ہے
- \* دسواں سبق موحدین کے پیشوا

حصہ دوم معاد

- \* یہا سبق کیا اچھائی اور برائی برابر ہیں
- \* دوسرا سبق پھول کی تلاش
- \* تیسرا سبق جہاں آخرت
- \* چوتھا سبق مردے کیسے زندہ ہوں گے
- \* پانچواں سبق کس طرح؟

حصہ سوم نبوت

- \* یہا سبق صراط مستقیم
- \* دوسرا سبق کمال انسانی
- \* تیسرا سبق رہنما کیسا ہوا چاہئے
- \* چوتھا سبق پیغمبر کو کیسا ہونا چاہئے
- \* پانچواں سبق اجتناب گناہ کا فلسفہ
- \* چھٹا سبق پیغمبر آگاہ اور معصوم رہنا ہیں
- \* ساتواں سبق اسے کیسے پہچانتے اور اس سے کیا جانتے ہیں
- \* آٹھواں سبق رسالت کی نشانیاں
- \* نواں سبق نوجوان بت شکن
- \* دسواں سبق حضرت موسیٰ (ع) خدا کے پیغمبر تھے
- \* گیارہواں سبق حضرت محمد (ص) قریش کے قافلے ہیں
- \* بارہواں سبق مظلوموں کی حمایت کا معاہدہ
- \* تیرہواں سبق پیغمبر اسلام (ص) کی بعثت
- \* چودہواں سبق اپنے رشتہ داروں کو اسلام کی دعوت
- \* پندرہواں سبق صبر اور استقامت
- \* سولہواں سبق دین اسلام کا تعارف
- \* سترہواں سبق مظلوموں کا دفاع
- \* اٹھارواں سبق خدا کے آخری پیغمبر حضرت محمد (ص)
- \* انیسواں سبق قرآن اللہ کا کلام ہے

- \* بیسواں سبق قرآن پیغمبر اسلام (ص) کا دائمی معجزہ ہے
- \* اکیسواں سبق ایک سبق آموز کہانی (دو بھائی)
- \* ایک ترتیبی کہانی ظالم حریص قادروں

#### چوتھا حصہ امامت

- \* پہلا سبق پیغمبر کا خلیفہ اور جانشین کون ہو سکتا ہے
- \* دوسرا سبق پیغمبر کا جانشین امام معصوم ہوتا ہے
- \* تیسرا سبق عید غدیر
- \* چوتھا سبق شیعہ
- \* پانچواں سبق آٹھویں امام حضرت امام رضا (ع)
- \* چھٹا سبق اسراف کیوں؟
- \* ساتواں سبق نویں امام حضرت امام محمد تقی (ع) گورنر کے نام خط
- \* آٹھواں سبق گورنر کے نام خط
- \* نواں سبق دسویں امام حضرت امام علی نقی علیہ السلام
- \* دسواں سبق نصیحت امام
- \* گیارہواں سبق گیارہویں امام حضرت امام حسن عسکری (ع)
- \* بارہواں سبق امام حسن عسکری (ع) کا خط
- \* تیرہواں سبق بارہویں امام حضرت حجّت امام زمان حضرت امام مہدی (ع)
- \* چودہواں سبق شیعہ کی پہچان
- \* پندرہواں سبق اسلام میں رببری اور ولایت

#### پانچواں حصہ فروع دین

- \* پہلا سبق باپ کا خط اور مبارکبادی
- \* دوسرا سبق نجس چیزیں
- \* تیسرا سبق نماز کی اہمیت
- \* چوتھا سبق نماز آیات
- \* پانچواں سبق قرآن کی دو سورتیں
- \* چھٹا سبق روزہ ایک بہت بڑی عبادت ہے
- \* ساتواں سبق اسلام میں دفاع اور جہاد
- \* آٹھواں سبق امر بالمعروف و نہی عن المنکر
- \* نواں سبق زکات عمومی ضروریات کو پورا کرنے کے لئے ہوتی ہے
- \* دسواں سبق خمس دین کی تبلیغ اور اس کے انتظار کرنے کا سرمایہ
- \* گیارہواں سبق حج کی پر عظمت عبادت

#### چھٹا حصہ اخلاق و آداب

- \* پہلا سبق معاہدہ توڑا نہیں جاتا
- \* دوسرا سبق مذاق کی ممانعت
- \* تیسرا سبق گھر کے کاموں میں مدد کرنا
- \* چوتھا سبق اپنے ماحول کو صاف ستھرا رکھیں
- \* پانچواں سبق جھوٹ کی سزا
- \* چھٹا سبق سڑک سے کیسے گزریں

## نام کتاب تعلیم دین - سادہ زبان میں؛ جلد دوم

تالیف آیۃ اللہ ابراہیم امینی

ترجمہ شیخ الجامعہ مولانا الحاج اختر عباس صاحب

نظر ثانی حجة الاسلام مولانا نثار احمد صاحب

کتابت جعفر خان سلطانپور

ناشر انصاریان پبلیکیشنز قم ایران

طبع صدر قم

تعداد سہ ہزار

تاریخ 1414 ھ

1

عرض ناشر

کتاب تعلیم دین سادہ زبان میں حوزہ علمیہ قم کی ایک بلند پایہ علمی شخصیت حضرت آیۃ اللہ ابراہیم امینی کی گرامی مایہ تالیفات میں سے ایک سلسلہ "آموزش دین در زبان سادہ" کا اردو ترجمہ ہے۔ اس کتاب کو خصوصیت کے ساتھ بچوں اور نوجوانوں کے لئے تحریر کیا گیا ہے۔ لیکن اس کے مطالب اعلیٰ علمی پیمانہ کے حامل ہیں اس بنا پر اعلیٰ تعلیم یافتہ اور پختہ عمر کے افراد بھی اسی سے استفادہ کر سکتے ہیں۔ بچوں اور جوانوں کی مختلف ذہنی سطحوں کے پیش نظر اس سلسلہ کتب کو چار جلدوں میں تیار کیا گیا ہے۔ کتاب خدا اس سلسلہ کتب کی چوتھی جلد کے ایک حصہ پر مشتمل ہے جسے کتاب کی ضخامت کے پیش نظر علیحدہ شائع کیا جا رہا ہے۔ اس سلسلہ کتب کی امتیازی خصوصیات درج ذیل ہے۔

کتاب کے مضامین گوکہ اعلیٰ مطالب پر مشتمل ہیں لیکن انہیں دل نشین پیرائے اور سادہ زبان میں پیش کیا گیا ہے تا کہ یہ بچوں کے لئے قابل

1

فہم اور دلچسپ ہوں۔

اصول عقائد کے بیان کے وقت فلسفیانہ موشگافیوں سے پرہیز کرتے ہوئے اتنا سادہ استدلالی طریقہ اختیار کیا گیا ہے کہ نوعمر طلباء اسے آسانی سے سمجھ سکتے ہیں۔

مطالب و معانی کے بیان کے وقت یہ کوشش کی گئی ہے کہ پڑھنے والوں کی فطرت خداجوئی بیدار کی جائے تا کہ وہ از خود مطالب و مضامین سے آگاہ ہو کر انہیں دل کی گہرائیوں سے قبول کریں اور ان کا ایمان استوار پائیدار ہو جائے۔

ہماری درخواست پر حضرت حجة الاسلام و المسلمین شیخ الجامعہ الحاج مولانا اختر عباس صاحب قیلہ دام ظلہ نے ان چاروں کتابوں کا ترجمہ کیا۔

ان کتابوں کو پہلا ایڈیشن پاکستان میں شائع ہوا تھا اور اب اصل متن مؤلف محترم کی نظر ثانی کے بعد اور اردو ترجمہ حجة الاسلام جناب مولانا نثار احمد ہندی کی نظر ثانی اور باز نویسی کے بعد دوبارہ شائع کیا جا رہا ہے اپنی اس ناچیز سعی کو حضرت بقیۃ اللہ الاعظم امام زمانہ عجل اللہ تعالیٰ فرجہ الشریف کی خدمت میں ہدیہ کرتا ہوں۔

ہماری دلی آرزو ہے کہ قارئین گرامی کتاب سے متعلق اپنی آراء اور قیمتی مشوروں سے مطلع فرمائیں

بسم الله الرحمن الرحيم  
شروع کرتا ہوں اللہ کے نام سے جو رحمن و رحیم ہے  
نام کتاب تعلیم دین \_ سادہ زبان میں  
تالیف آیۃ اللہ ابراہیم امینی  
ترجمہ شیخ الجامعہ مولانا الحاج اختر عباس صاحب  
نظر ثانی حجة الاسلام مولانا نثار احمد صاحب  
کتابت جعفر خان سلطانپوری  
ناشر انصاریان پبلیکیشنز قم ایران  
طبع صدر قم  
تعداد سہ ہزار  
تاریخ 1414 ھ

آموزش دین " بہ زبان سادہ " حصہ دوم

### پہلا سبق

خدا خالق کائنات

جب میرے ابا جان نے کھانے کا آخری لقمہ کھایا تو کہا الحمد للہ رب العالمین\_ میں نے کہا: ابا جان الحمد للہ رب العلمین کا کیا مطلب ہے کیوں آپ ہمیشہ کھانا کھانے کے بعد یہ جملہ کہتے ہیں؟  
میرے ابا نے کہا: بیٹے میں اس جملے سے خداوند عالم کا شکر ادا کرتا ہوں اور اس کی نعمتوں کا شکر بجالاتا ہوں وہ خدا جس نے تمام چیزوں کو پیدا کیا ہے اور پرورش کرتا ہے یہ تمام نعمتیں خدا نے ہمیں دی ہیں جب ہم ان سے استفادہ کرتے ہیں تو ضروری ہے کہ نعمتوں کے مالک کا شکر ادا کریں۔  
اسی غذا او رکھانے میں ذرا غور کرو کہ خدا نے ہمیں کتنی نعمتیں بخشی ہیں آنکھ سے غذا کو دیکھتے ہیں، ہاتھ سے لقمہ اٹھاتے ہیں اور منہ میں ڈالتے ہیں

اور لبوں کے ذریعہ کو بند کرتے ہیں اور زبان کے ذریعہ لقمے کو منہ کے اندر پھیرتے ہیں اور دانتوں سے جباتے ہیں اور

پھر اندر نگل لیتے ہیں لیکن یہی کام جو بظاہر سادہ نظر آتے ہیں بہت دقیق اور حیرت انگیز ہیں۔ انگلیوں اور ہاتھوں کو کتنا خوبصورت اور مناسب خلق کیا گیا ہے۔ انگلیاں خوابش کے مطابق کھلتی اور بند ہوجاتی ہیں اور جس قدر ضروری ہوتا ہے کھل جاتی ہیں ہاتھ کو جس طرح چاہیں پھیر سکتے ہیں انگلیاں ہماری ضرورت کو پورا کرتی ہیں کبھی تم نے سوچا ہے کہ اگر ہمارے ہاتھ اس طرح ہمارے اختیار میں نہ ہوتے تو ہم کیا کرتے۔

دانتوں کی تخلیق کس قدر دلچسپ اور مشکل ہے۔ اُنہیے میں اپنے دانتوں کو دیکھوان میں سے بعض تیز اور غذا کو چبانے کے لئے ہیں اگر ہمارے دانت نہ ہوتے تو ہم کیسے غذا کھاتے اور اگر تمام دانت ایک ہی طرح کے ہوتے تو بھی غذا کو صحیح طریقے سے نہیں چبا سکتے تھے۔

بیٹا سب سے بڑھ کر تعجب خیز لعاب دہن ہے لعاب غذا کو ہضم ہونے کے لئے لازمی ہے اسی لئے نوالہ جتنا چبایا جائے جلدی اور بہتر ہضم ہوتا ہے اس کے علاوہ لعاب لقمے کو تر کرتا ہے تاکہ آسانی سے گلے سے اتر سکے لعاب تین چھوٹے غدوں سے ترشح کرتا ہے ان غدوں کو لعابی غدہ کہا جاتا ہے۔ دیکھنے اگر ہمارا منہ خشک ہوتا تو ہم کیا کرتے کیا غذا کھاسکتے تھے؟ کیا کلام کرسکتے تھے؟ دیکھو یہی لعاب دہن کتنی بڑی نعمت ہے۔ لعابی غدے کتنے مفید اور اہم کام انجام دیتے ہیں اب بیٹے بتاؤ کس کو ہماری فکر تھی اور کون جانتا تھا کہ ہمارا منہ تر ہونا چاہیے کون ہماری فکر میں تھا اور جانتا تھا کہ غذا کے ہضم ہونے کیلئے اور بات کرنے کے لئے لعاب ضروری ہے اسی لئے لعابی غدے ہمارے منہ

12

میں خلق کردیئے اس کو ہماری فکر تھی اور جانتا تھا کہ ہم کو لب چاہیں؟ کسکو ہماری فکر تھی اور جانتا تھا کہ ہمیں ہاتھ اور انگلیاں در کار ہیں۔ میں باپ کی بات غور سے سن رہا تھا۔ میں نے جواب دیا ابا جان مجھے معلوم ہے کہ خدا کو ہماری فکر تھی وہ ہماری ضروریات سے باخبر تھا۔ جس کی ہمیں ضرورت تھی اس نے بنا دیا۔ میرے باپ نے کہا: شاباش بیٹا تم نے درست کہا ہے، لعابی غدے خود بخود وجود میں نہیں آئے دانت اور لب اور انگلیاں خود بخود بغیر حساب کئے پیدا نہیں ہوئیں یہ تمام نظم و ترتیب اس بات کی دلیل ہے کہ ان کی خلقت ایک دانا ذات سے وابستہ ہے اور پیدائشے کا سرچشمہ اور منبع خدا ہے۔ میرے بیٹے: جب انسان اللہ تعالیٰ کی بخشش کو دیکھتا ہے تو بے اختیار اس کا خوبصورت نام لیتا ہے اور اس کی ستائشے اور تعریف کرتا ہے اور اس کی نعمتوں کا شکر یہ ادا کرتا ہے۔ احمد جان الحمد للہ رب العلمین یعنی تمام تعریفیں اس خدا کے ساتھ مخصوص ہیں جو ساری کائنات کا پروردگار ہے۔

سوچو اور جواب دو

- (1) \_\_\_ احمد نے باپ سے کیا پوچھا؟
- (2) \_\_\_ احمد کا باپ کھانے کے بعد کیا کرتا تھا کس کا شکر یہ ادا کرتا تھا؟
- (3) \_\_\_ کیا اللہ کی نعمتوں کو شمار کرسکتے ہیں؟
- (4) \_\_\_ احمد کے باپ کن نعمتوں کا تذکرہ اپنے بیٹے کے سامنے کیا؟
- (5) \_\_\_ لعابی غدے پیدا کرنے کی غرض کیا ہے؟

13

- (6) \_\_\_ جب باپ نے احمد سے کہا دیکھو اور بتلاؤ تو احمد سے کیا تو پوچھا تھا اور احمد نے اس کا کیا جواب دیا تھا؟
- (7) \_\_\_ یہ نظم اور ترتیب جو ہمارے بدن میں ہے کس چیز کی دلیل ہے
- (8) \_\_\_ الحمد للہ رب العلمین کا کیا مطلب ہے؟
- (9) \_\_\_ آپ غذا کے بعد کس طرح

تجزیہ کیجئے اور غور کیجئے

اپنی انگلیوں کو بند کیجئے اور مٹھی بنائیے سی حالت میں کہ جب انگلیاں بند ہیں ایک ہاتھ میں پنسل لیجئے اور لکھیئے؟  
چمچہ اٹھائیئے اور غذا کھائیئے  
اگر ہم انگلیاں نہ رکھتے ہوتے تو کس طرح لکھتے؟ کس طرح غذا کھاتے اگر انگلیاں ہمارے ارادے کے ماتحت کھلتی اور بند نہ ہوتیں تو ہم کیسے کام کرتے۔

اب آپ انگلیاں کھولیں اور پھر انہیں حرکت نہ دیجئے اسی حالت میں ان انگلیوں سے پنسل اٹھائیں اور اپنا نام لکھئے۔  
چمچہ اٹھائیں اور اس سے غذا کھائیں کیا ایسا کر سکتے ہیں پس ہمارا خدا بہت علیم اور حکیم ہے کہ جس نے انگلیوں کو  
ہمارے اختیار میں قرار دیا ہے تاکہ وہ ہمارے ارادے اور خواہش پر کھلیں

14

اور بند ہوں: سوائے ذات الہی کے کون اتنا عالم اور قادر ہے کہ انگلیوں کو اس طرح بنائے۔

تجزیہ کیجئے اور غور کیجئے  
لبوں کو بغیر حرکت کے رکھیے اور پھر کلام کیجئے۔ کیا ایسا کر سکتے ہیں کیا تم کلمات ادا کر سکتے ہیں؟ جب لبوں کو  
کھولے رکھیں تو کیا خوراک چبا سکتے ہیں۔ کیا خوراک آپ کے منہ سے نہیں گرجائے گی؟ ہم زبان سے کون سے کام انجام  
دیتے ہیں بات کرتے ہیں غذا کا مزہ چھکتے ہیں اور کیا؟ کیا غذا چباتے وقت زبان کو حرکت نہ دینے پر قادر ہیں۔ تجربہ  
کیجئے۔

زبان غذا کھانے کے وقت جاری کیا مدد کرتی ہے؟ اگر زبان نہ رکھتے تو کس طرح غذا کھاتے؟ کس طرح باتیں کرتے؟  
کس نے سوائے ذات الہی کے جو دانا اور توانا ہے ہمارے لئے لب اور زبان خلق کی ہے۔

تجربہ کیجئے اور فکر کیجئے  
زبان کو منہ میں پھیریں پ کیا چیز محسوس کرتے ہیں؟  
دانت ... تالو ... اور کیا ...

15

اب لعاب کو نگلیں اور پھر اندر کے حصہ میں زبان پھیریں کیا آپ کا پورا منہ خشک ہوتا ہے: یہ تازہ لعاب کہاں سے پیدا  
ہو گیا؟ کیا جانتے ہیں کہ اگر ایسا نہ ہو تو کیا ہو جائے گا۔  
آپ بات نہیں کر سکیں گے غذا نہیں کھاسکیں گے اور آپ کا منہ خشک ہو جائے گا۔  
کس ذات نے دانتوں کو آپ کے لئے پیش بینی کر کے خلق کیا ہے سوائے ذات الہی حکیم اور دانا کے کون یہ ہمارے لئے بنا  
سکتا ہے۔

آموزش دین "بہ زبان سادہ" حصہ دوم

16

دوسرا سبق

خدا کی بہترین تخلیق۔ پانی

جب پیاسے ہوتے ہیں تو کیا کرتے ہیں۔ پانی پیتے ہیں۔ جی ہاں ہم سب پانی کے محتاج ہیں حیوانات جب پیاسے ہوتے ہیں  
تو کیا کرتے ہیں؟ پانی پیتے ہیں۔ جی ہاں حیوانات بھی پانی کے محتاج ہیں۔ کیا نباتات بھی پیاسے ہوتے ہیں۔ جی ہاں  
نباتات بھی پیاسے ہوتے ہیں وہ بھی پانی کے محتاج ہیں لیکن وہ ہماری طرح پانی نہیں پیتے بلکہ پانی کو اپنی جڑوں کے  
ذریعہ زمین سے حاصل کرتے ہیں۔  
اگر نباتات کو پانی نہ پہنچے تو خشک ہو جائیں گے۔  
اگر حیوانات پانی نہ پئیں تو پیاس سے مر جائیں گے۔  
اگر پانی نہ ہو تو ہم بھی پیاس سے مر جائیں گے۔

اگر پانی نہ ہو تو گندم اور جو پیدا نہ ہوں گے اور اس وقت ہمارے

17

پاس روٹی نہ ہوگی کہ کھاسکیں: اگر پانی نہ ہو تو تمام حیوانات مرجائیں گے تو پھر ہمارے پاس نہ گوشت ہوگا اور نہ دودھ نہ پنیر اور نہ دبی ہوگا کہ انہیں کھا سکیں۔ لیکن خدا بہت مہربان ہے میٹھا اور مزے دار پانی پیدا کیا ہے اور ہمارے اختیار میں رکھا ہے تاکہ پی سکیں اور اپنے آپ کو اس سے صاف کرسکیں اور اس سے کاشت کاری کرسکیں۔ اس کو حیوانات پئیں اور ہمارے لئے دودھ اور گوشت مہیا کریں۔ خدا ہم کو دوست رکھتا ہے اسی لئے مزے دار اور میٹھا پانی اور دوسری سیکڑوں نعمتیں ہمارے لئے پیدا کی ہیں ہم بھی مہربان خدا کو دوست رکھتے ہیں اور اس کی نعمتوں کا شکر یہ ادا کرتے ہیں اور ان کو خدا کے حکم کے مطابق صرف کرتے ہیں۔

تجربہ کر کے غور کیجئے

تھوڑا سا نمک گلاس میں ڈالیں تو پانی نمکین ہو جائے گا کیا اسے پیاس دور کرنے کے لئے پی سکتے ہیں۔ نہیں۔ نمکین پانی سے پیاس میں اضافہ ہوتا ہے۔ نمکین پانی کا شکاری کے لئے بھی اچھا نہیں ہے۔ جی ہاں۔ اگر تمام پانی نمکین اور کڑوے ہوتے تو ہم کیا کرتے؟ روٹی نہ ہوتی دودھ اور گوشت و پنیر نہ ہوتا اس وقت کیا کرتے؟

اگر تمام پانی زمین میں چلا جائے اور ختم ہو جائے تو ہم کیا کریں گے کس طرح زندگی گذاریں گے؟ کیا پھر بھی زندہ رہ سکیں گے؟ پس خدا بہت مہربان ہے کہ جس نے مزے دار پانی پیدا کیا اور ہمارے اختیار میں دیا۔

18

اگر نباتات کو پانی نہ ملے تو خشک ہو جائیں۔ اگر حیوانات پانی نہ پئیں تو پیاس سے مرجائیں۔ اگر پانی نہ ہو تو ہم بھی پیاس سے مرجائیں۔ خدا بہت مہربان ہے کہ جس نے میٹھا اور مزے دار پانی پیدا کیا اور ہمارے اختیار میں دے دیا تاکہ ہم پئیں اور اپنے آپ کو اس سے دھوئیں اور اس سے کھیتی باڑی کریں حیوانات پئیں اور ہمارے لئے دودھ اور گوشت مہیا کریں۔

سوچئے اور خالی جگہیں پر کیجئے

(1) اگر پانی تو اس وقت روٹی نہ ہوگی اگر پانی نہ تو ہمارے پاس میوے اگر پانی نہ ہو تو اس وقت ہم گوشت دودھ اور پنیر نہ رکھتے ہوں گے۔ خدا ہم کو دوست رکھتا ہے اور دوسری سیکڑوں نعمتیں ہمارے لئے ہم بھی مہربان خدا اور اس کی نعمتوں اور ان کو صرف کرتے ہیں۔

آموزش دین" بہ زبان سادہ "حصہ دوم

19

تیسرا سبق

سیب کا درخت خداشناسی کا سبق دیتا ہے

سیب مفید اور خوش ذائقہ میوہ ہے شاید آپ نے بھی یہ عمدہ میوہ کھایا ہو سیب میں بہت سے وٹامن ہیں ہمارا جسم ان کا محتاج ہے خدا نے سیب کا درخت پیدا کیا تاکہ ہماری ضروریات کو پورا کرے سیب کے درخت پر پھل لگنے کے لئے ان



چند چیزوں کی ضرورت ہوتی ہے۔

- (1) \_\_\_ پانی
  - (2) \_\_\_ معدنی اجزاء جو مٹی میں موجود ہیں
  - (3) \_\_\_ کاربن ڈائی آکسائیڈ جو ہوا میں موجود ہے۔
  - (4) \_\_\_ روشنائی اور طاقت جو سورج میں ہے۔
- سیب کے درخت کی جڑیں پانی اور معدنی اجزاء زمین سے لیتی ہیں سیب کے درخت کا جسم اور اس کی شاخیں بہت باریک رگوں سے

20

پانی اور معدنی اجزاء کو اوپر لے جاتی ہیں اور پتوں تک پہنچاتی ہیں کاربن ڈائی آکسائیڈ پتوں کے باریک سوراخوں سے پتوں کے اندر جاتی ہے سورج کی روشنی بھی پتوں پر پڑتی ہے۔ پتے سورج کی روشنی کی مدد سے پانی اور معدنی اجزاء اور کاربن ڈائی آکسائیڈ سے بہت خوش ذائقہ شربت تیار کرتے ہیں اور اس خوش ذائقہ شربت کو بہت باریک رگوں سے درخت کے تمام جسم میں پھیلا دیتے ہیں۔ سیب کا درخت اس شربت کی کچھ مقدار تو خود بضم کر کے بڑھتا جاتا ہے اور باقی کو خوبصورت اور خوش ذائقہ میوے کی شکل میں باہر نکلتا ہے ہم اس مزے دار پھل کو کھا کر لذت حاصل کرتے ہیں خوش ذائقہ ہونے کے علاوہ یہ خوبصورت میوے ہمارے بدن میں طاقت پیدا کرتے ہیں۔ خدائے علیم و قدیر نے اس نظم اور ترتیب کو درخت کی خلقت میں قرار دیا ہے تا کہ ہمارے لئے سیب بنائے اور ہم خوش ذائقہ میوے سے استفادہ کر سکیں تا کہ ہمیشہ آزاد اور سعادت مند زندگی گذاریں۔

فکر کیجئے اور جواب دیجئے

- (1) \_\_\_ سیب کا درخت سیب کے بنانے میں کن چیزوں کا محتاج ہے
- (2) \_\_\_ پانی اور معدنی اجزاء کس طرح پتوں میں جاتے ہیں
- (3) \_\_\_ کاربن ڈائی آکسائیڈ اور آکسیجن کہاں موجود ہے اور کس طرح پتوں میں داخل ہوتی ہے۔
- (4) \_\_\_ پتے کس طاقت کے ذریعہ سیب بناتے ہیں؟

21

- (5) \_\_\_ کس ذات نے یہ ارتباط اور نظم اور ترتیب سیب کے درخت میں ایجاد کیا ہے تا کہ سیب کا درخت ہمارے لئے سیب کا پھل بنائے۔
- (6) \_\_\_ اگر زندگی میں ہمیشہ سعادت مند اور آزاد رہنا چاہیں تو کس کے فرمان کی پیروی کریں۔
- (7) \_\_\_ اللہ کی نعمتوں کو کس طرح اور کس راستے میں خرچ کریں۔

آموزش دین " بہ زبان سادہ " حصہ دوم

22

### چوتھا سبق

نباتات کے سبز پتے یا خدائے ساسی کی عمدہ کتابیں

ہم سب کو غذا کی ضرورت ہے بغیر غذا کے زندہ نہیں رہ سکتے درخت اور نباتات ہمارے لئے غذا تیار کرتے ہیں تا کہ

کام کر سکیں درختوں کے سبز پتے غذا بنانے کے چھوٹے چھوٹے کارخانے ہیں جو کام میں مشغول ہیں اور ہمارے لئے غذا بناتے ہیں۔ نباتات اور درخت بھی سیب کے درخت کی طرح پانی اور معدنی اجزاء جڑوں کے ذریعے زمین سے لیتے ہیں اور چھوٹی نالیوں کے ذریعے پتوں تک پہنچاتے ہیں کاربن ڈائی آکسائیڈ ہوا میں موجود پتوں کے بہت باریک سوراخوں سے داخل ہوتی ہے سورج کی روشنی اور شعاعیں (انرجی) بھی پتوں پر پڑتی ہیں اس وقت سبز پتوں والا کارخانہ اپنا کام شروع کر دیتا ہے اور سورج کی روشنی کی مدد سے غذا بناتا ہے نباتات اپنی ضرورت سے زیادہ غذا بناتے ہیں البتہ کچھ مقدار خود ہضم کر لیتے ہیں تا کہ زندہ رہ سکیں اور

23

زائد مقدار کو ہمارے لئے ذخیرہ کر لیتے ہیں۔ گائے بھیڑ بکریاں بھی غذا کی محتاج ہیں وہ دانے اور سبز گھاس کھاتی ہیں اور ہمیں دودھ مکھن دہی گوشت اور پنیر دیتی ہیں مرغیاں بھی دانہ کھاتی ہیں اور ہمارے لئے گوشت اور انڈے بناتی ہیں۔ تمام حیوانات اور جانور غذا کے محتاج ہیں۔

ان تمام کی غذا سبز نباتات کے ذریعے بنتی ہے۔ کوئی انسان اور حیوان نباتات کے بغیر اپنی غذا تیار نہیں کر سکتا۔ بلکہ تمام نباتات کے محتاج ہیں۔ انسان نباتات اور حیوانات کا محتاج ہے اور حیوانات نباتات کے محتاج ہیں اور نباتات غذا تیار کرنے میں پانی مٹی اور ہوا اور سورج کی روشنی کے محتاج ہیں۔

اب دیکھیں کہ کس ذات نے سورج کو اس طرح پیدا کیا ہے کہ وہ دنیا پر چمکے اور روشنی اور طاقت (انرجی) دے تا کہ نباتات ہمارے لئے غذا تیار کر سکیں؟ کس ذات نے درختوں اور نباتات کو اس نظم اور ترتیب اور ارتباط سے پیدا کیا اور خوبصورت سبز پتوں کو غذا بنانے کی طاقت عنایت فرمائی ہے۔

وہ دانا اور توانا ذات خدا ہے کہ جو تمام چیزوں کا عالم ہے اور ہر کام پر قدرت رکھتا ہے۔

وہ عالم اور توانا ذات ہمیں دوست رکھتی ہے کہ ہماری تمام ضروریات کو پیش بینی کرتے ہوئے پیدا کر دیا ہے۔ ہم بھی اسے دوست رکھتی ہیں اس کی نعمتوں کا شکر یہ ادا کرتے ہیں اس کے فرمان کو مانتے اور اس پر عمل کرتے ہیں۔ خدا سے بہتر کون ہے جو ہماری زندگی کے لئے رہنما ہو سکتا ہے؟

24

غور کیجئے اور جواب دیجئے

- (1) \_\_\_ روٹی کس چیز سے بناتے ہیں
- (2) \_\_\_ گندم کا پودا گندم آگائے میں کس چیز کا محتاج ہے۔
- (3) \_\_\_ اگر سورج کی روشنی گندم کے پودے پر نہ پڑے تو کیا گندم وجود میں آسکتا ہے۔
- (4) \_\_\_ اگر سبز پتے گندم کا پودا اور دوسری غذا نہ بنائیں تو کیا ہم غذا حاصل کر سکتے ہیں
- (5) \_\_\_ کس ذات نے ہماری ضروریات کی پیش بینی کی ہے اور جہاں کو اس نظم و ارتباط سے خلق کیا ہے؟
- (6) \_\_\_ ہمارا فریضہ ان نعمتوں کے مقابل کیا ہے؟

تجربہ اور تحقیق کیجئے

بڑے سبز پتے ہوا کو بھی صاف کرنے کا کام کرتے ہیں: جانتے ہو کس طرح

مشق

- (1) \_\_\_ سبق کو ایک دفعہ بلند آواز سے پڑھیں۔
- (2) \_\_\_ اس سبق میں کئی اور سوال بنائیں اور ان کے جواب اپنے دوست سے پوچھیں
- (3) \_\_\_ سبق کا خلاصہ بیان کریں اور اس سبق کی غرض و غایت کو بھی بیان کریں
- (4) \_\_\_ اوپر کے سوالوں کا جواب خوبصورت خط سے اپنی کاپی میں لکھیں

### پانچواں سبق

تجربے کی روش خدائشناسی کا سبق دیتی ہے

جب میں گھر آئی تو میری ماں نے کہا مریم آج عصر کے وقت کون سا سبق پڑھا ہے؟ میں نے علم حیاتات "بیالوجی" اور بحث نظام ہاضمہ کا سبق پڑھا ہے استاد نے پوچھا جانتی ہو کہ غذا کی نالی کیا ہے: معدہ کہاں ہے؟ آنتوں کا کیا کام ہے۔ غذا کس طرح ہضم ہوتی ہے؟ شاگرد اس کا جو جواب دے رہے تھے وہ درست نہ تھا استاد نے کہا ان سوالوں کے متعلق تحقیق کرو ان کا صحیح اور کامل جواب یاد کرو اور کل اپنے دوستوں سے بیان کرنا میں حیاتیات کی کتاب لانی تا کہ آپ کی مدد سے ان سوالوں کے متعلق تحقیق کروں میری امی بھی اپنی لائبریری سے ایک کتاب لائیں جس میں مختلف اور بہت زیادہ شکلیں موجود تھیں ایک شکل مجھے دکھلائی اور کہا اس تھیلی کو دیکھ رہی ہو ہم جب غذا کھاتے ہیں تو غذا اس تحصیلی میں جاتی ہے اس کا نام معدہ ہے

26

کیا بتلا سکتی ہو کہ غذا کسے راستے سے معدہ میں جاتی ہے؟ میں نے شکل کو دیکھا اور کہا یقیناً اس نالی کے ذریعہ جاتی ہوگی ماں نے کہا ہاں بالکل ٹھیک ہے اس کا نام غذا کی نالی ہے یہ نالی حلق کو معدہ سے ملاتی ہے۔

ایک اور نالی حلق کو پھیپھڑوں سے ملاتی ہے جب ہم سانس لیتے ہیں تو ہو اس نالی سے پھیپھڑوں میں جاتی ہے اس کا نام جانتی ہو میں نے شکل کو دیکھا اور کہا یہ ہوا کی نالی ہے میری امی نے کہا یہ نالی غذا کے گزرنے کے لئے ہے اور یہ نالی ہوا کے گزرنے کے لئے ہے۔ میں نے کہا کہ اگر غذا ہوا کی نالی سے جائے تو کیا ہوگا؟ امی نے کہا غذا کو اس نالی سے نہیں جانا چاہتے ورنہ ہوا کے جانے کا راستہ بند ہو جائے گا اور ہمارا دم گھٹ جائے گا۔ میں نے کہا پس کس لئے میرا دم ابھی تک نہیں گھٹا مجھے تو علم نہ تھا کہ غذا کو اس نالی سے نہ ننگوں امی نے کہا: بیٹی: غذا نکلنا بہت عمدہ ہے اس شکل کو دیکھو۔ دیکھو حلق میں چار راستے ہیں ایک راستہ ناک کی طرف اور ایک راستہ منہ کی طرف اور ایک راستہ پھیپھڑوں کی طرف اور ایک راستہ معدہ کی طرف۔

جب ہم غذا کو نکلنا چاہتے ہیں تو صرف غذا والی نالی کھلتی ہے اسی لئے حلق میں دو دروازے ہماری ضرورت کے لئے حلق کئے گئے ہیں پس ایک دروازہ ہوا کی نالی کو بند کرتا ہے اور دوسرا دروازہ ناک والی نالی کو بند کرتا ہے ہوا کا دروازہ کھلتا ہے اور وہ دروازہ جو ناک کی نالی کو بند کرتا ہے اسے چھوٹی زبان کہا جاتا ہے ہمیں ان دونوں دروازوں کی ضرورت ہے اگر یہ

27

نہ ہوں تو پہلے لقمے کے نکلنے وقت گھٹ کر مرجائیں۔ میں نے کہا۔ کیا خوب: میں بھی ایک دوازہ ہوا والا دوسری چھوٹی زبان رکھتی ہوں ورنہ گھٹ کر مرجاتی۔ امی نے کہا مریم جان: کیا تو یہ خیال کرتی ہے کہ چھوٹی زبان اور دوسرا دروازہ خود بخود ہے صرف و غرض وجود میں آگئے ہیں میں نے کہا: نہیں چونکہ ان کی غرض و غایت بالکل واضح اور معلوم ہے: ایک ناک کے راستے کو بند کرتی ہے اور دوسرا پھیپھڑوں کو جانے والی نالی کو ان کے کام اور غرض معین اور معلوم ہیں بغیر علت کے وجود میں نہیں آئے واضح ہے کہ کس ذات عالم نے ان کو ہمارے لئے خلق کیا ہے۔ امی نے کہا۔ شاباش۔ بالکل ٹھیک کہا تو نے: جس نے ہم کو پیدا کیا ہے ہماری ضروریات کو جاننا تھا اور تمام چیزوں کو جاننا ہے اسے علم تھا کہ ہمیں اس دروازے کی ضرورت ہے چونکہ ہم کو سانس بھی لینا ہے اور غذا بھی کھانا ہے وہ جاننا تھا کہ غذا کو ہوا کی نالی میں نہیں جانا چاہیے اسی غرض کے ماتحت ہوا کا دروازہ خلق کر دیا ہے۔ جب تک لقمے نکلنے رہیں گے ہوا کی نالی کا دروازہ بند رہے گا اور غذا اس میں نہیں جائے گی۔ ہمیں پیدا کرنے والا خدا عالم اور قادر ہے اسے ہماری تمام ضروریات کا علم تھا اسی لئے ان کو ہماری

ضرورت کے تحت خلق کیا۔ مثلاً معدہ کی دیوار میں ہزاروں غدّے خلق فرمائے ہیں تا کہ مخصوص لعاب پیدا ہو کر غذا پر

28

پڑے تا کہ غذا ہضم ہو اور مائع میں تبدیل ہو جائے۔ ہمارے لئے آنتیں خلق فرمائی ہیں تا کہ مائع شدہ غذا معدہ سے آنتوں میں داخل ہو اور وہاں ہضم اور جذب ہو صفاوی پتا اور تلی کو خلق فرمایا ہے تا کہ مخصوص لعاب غذا پر پڑے تا کہ غذا مکمل طور پر ہضم ہو جائے۔ جب غذا پوری طرح ہضم ہو جائے تو ضروری مواد کو آنتوں کی دیوار سے جذب کرتا ہے اور خون میں داخل ہو جاتا ہے اور تمام بدن تک پہنچتا رہتا ہے۔ پیاری مریم۔ ایک منظم کارخانہ جو نظام ہضم کہلاتا ہے خود بخود بغیر علت اور فائدہ ہے کے وجود میں نہیں آیا بلکہ مہربان اور دانا خدا نے ہمارے لئے ہماری ضرورت کے تحت اسے خلق کیا ہے۔ غذا کھانے سے طاقت اور انرجی بنتی ہے اور پھر ہم زندہ رہ سکتے ہیں۔ خداوند عالم کی مہربانی سے ہمیں توانائی حاصل ہوتی ہے جس کی بدولت ہم زندہ ہیں اور دیگر امور انجام دیتے ہیں۔ ہم بھی اس کے شکر کے لئے اس طاقت کو اس کی اطاعت میں صرف کرتے ہیں اس کے فرمان اور احکام کو قبول کرتے ہیں اور رگناہ و نافرمانی اور برے اخلاق سے دور رہتے ہیں تا کہ خدا ہم سے خوش ہو اور دنیا و آخرت میں بہت اعلیٰ اور بہترین نعمتیں عنایت فرمائے۔ یہ شکل اس عظیم کارخانے کی ہے جو منظم اور مرتبط غذا کے ہضم کے لئے بنایا گیا ہے اور نظام ہضم کہلاتا ہے۔ مہربان خدا نے ہماری ضرورت کے تحت اسے خلق کیا۔ کیا سوائے خدا علیم و قادر کے کوئی اتنا بڑا کارخانہ ہمارے لئے بنا سکتا ہے؟

غور کریں اور جواب دیں

(1) \_\_\_ ہوا کی نالی کے لئے دروازہ بنانے کی غرض کیا ہے؟

29

- (2) \_\_\_ چھوٹی زبان کے خلق کرنے کی غرض کیا ہے؟
  - (3) \_\_\_ اگر یہ دروازے نہ ہوں تو ہم کیسے غذا کھا سکتے ہیں؟
  - (4) \_\_\_ کیا یہ دروازے خود بخود بے غرض و غایت کے وجود میں آئے ہیں ... اور کیوں؟
  - (5) \_\_\_ ہمارا نظام ہضم کن چیزوں سے بنا ہے؟
  - (6) \_\_\_ ہمارے بدن میں غذا کس طرح ہضم ہوتی ہے؟
  - (7) \_\_\_ کیا نظام ہضم بے ربط اور بے غرض ہے؟
  - (8) \_\_\_ کیا ہم نے اس منظم و مرتبط کارخانہ کو بنایا ہے؟
  - (9) \_\_\_ نظام ہضم کے منظم اور مرتبط ہونے سے کیا نتیجہ لیتے ہیں؟
  - (10) \_\_\_ اللہ تعالیٰ کی اعلیٰ اور عمدہ نعمتوں سے نوازے جائیں تو کیا کریں؟
  - (11) \_\_\_ کیا آپ جانتے ہیں کہ غذا کے نگلنے کے وقت منہ کا راستہ کس طرح بند ہو جاتا ہے؟
- ان سوالوں اور اس کے جوابوں کو خوبصورت خط کے ساتھ اپنی کاپی میں لکھیں

آموزش دین " بہ زبان سادہ " حصہ دوم

30

چھٹا سبق

خدا کی قدرت کے آثار اور اس کی علامتیں

جب میں صبح اسکول پہنچا تو بچے میرے ارد گرد اکٹھے ہو گئے گویا کہ انہیں کل رات کے حادثے کا علم تھا گھنٹی بجی اور ہم کلاس میں جا بیٹھے استاد کلاس میں آئے میں نے اپنے آنسو صاف کئے اور کھڑا ہو گیا لیکن میری آنکھیں اشک آلود تھیں لڑکوں نے کل رات کے متعلق جتنا انہیں علم تھا استاد کو بتلایا جب میرے بھائی احمد کو ہسپتال لے جا رہے تھے تو اس کا ہاتھ اور منہ سیاہ ہو گیا تھا شاگردوں نے پوچھا کہ کیوں احمد کا ہاتھ اور منہ سیاہ تھا۔ سانس کا گھٹنا کیا ہے؟ کیوں احمد کے بھائی کا دم گھٹتا ہے کیا وہ ٹھیک ہو جائے گا؟ اس کا کس طرح علاج کریں گے؟ استاد نے کہا بچوں جب تم ان سوالوں کا جواب چاہتے ہو تو ضروری ہے کہ خون کی حرکت اور تنفس کا درس جلدی شروع کر دیا جائے کل حیاتیات کا علم ایک دوسرے کی مدد سے شروع

31

کریں گے تم میں سے کون ہے جو کل ای بکرے کا دل اور پھیپھڑا اسکول لائے دو طالب علموں نے وعدہ کیا کہ ہم کسی بکرے کا دل اور پھیپھڑا اسکول لائیں گے دوسرے دن بکرے کا دل اور پھیپھڑا اسکول لے آئے استاد نے چھری سے دل کو چیرا اور اس کے مختلف حصے شاگردوں کو دکھلائے اور دل و پھیپھڑے کا کام طالب علموں کو بتلایا تمام طالب علم دل اور پھیپھڑے کے عمل سے آگاہ ہوئے اور اپنے سوالوں کے جوابات سمجھے پھر استاد نے اس درس کا خلاصہ اس طرح لکھا اور شاگردوں کے سامنے رکھا

نظام تنفس اور دوران خون

اس درس سے ہم اپنے جسم کے بعض حالات سے باخبر ہو جائیں گے اور بدن کے کارخانے کی غرض و غایت اور ارتباط کو اچھی طرح جان لیں گے اور قدرت خدا کے آثار کا مشاہدہ کرنے سے خدا کو پہنچائیں گے۔ آپ کو علم ہے کہ خون بدن کی رگوں میں ہمیشہ گردش میں رہتا ہے کیا آپ خون کی گردش کے فوائد کو بھی جانتے ہیں؟ خون بدن کے تمام خلیوں کے پہلو سے گزرتا ہے اور انہیں غذا و آکسیجن دیتا ہے۔ خون کے کاموں میں سے ایک اہم کام بدن کے تمام خلیوں میں آکسیجن کو پہنچانا ہے خلیوں میں آکسیجن نہ پہنچے تو ہماری موت فوراً ہو جائے۔ بدن میں حرارت اور انرجی

32

آکسیجن کے ذریعہ سے پوری ہوتی ہے آکسیجن کو پہنچانے میں سرخ خلیے حصہ دار ہیں سرخ خلیے جو خون میں تیرتے ہیں اور بدن میں پھرتے رہتے ہیں وہ بدن کے تمام خلیوں کو آکسیجن پہنچاتے رہتے ہیں۔ لیکن آپ کو علم ہے کہ خون خود بخود حرکت نہیں کرتا بلکہ ایک طاقتور پمپ اس کام کو انجام دیتا ہے طاقت ور پمپ جو برابر یہ کام کرتا ہے اور خون کو تمام بدن میں گردش دیتا ہے کیا اس طاقتور پمپ کو پہنچاتے ہیں اس کا نام جانتے ہیں کہ سرخ خلیے کہ جن کے ساتھ آکسیجن ہوتا ہے دل کی دھڑکن سے بدن کی بڑی شریان میں وارد ہوتے ہیں یہ شریان بدن میں جگہ جگہ تقسیم ہو جاتی ہے اور ہر شاخ پھر چھوٹی شاخوں میں تبدیل ہو جاتی ہے ان تمام میں سے باریک تر قسم کی رگیں کیلپری کہلاتی ہیں۔

خون کیلپری سے خلیوں کے پہلو میں سے گزرتا ہے سرخ خلیے جو شاداب ہیں اپنے ساتھ آکسیجن رکھتے ہیں اور خلیوں کو دیتے ہیں اور خلیوں کو سالم و زندہ رکھتے ہیں اور کاربن ڈائی آکسائیڈ جو ایک ہوا کی زہریلی قسم ہے اس سے لے لیتے ہیں سرخ خلیے اس ہوا کے لینے سے آدھے سیاہ ہو جاتے ہیں اور اگر چند منٹ ایسے رہیں تو تمام مرجائیں گے جسکے نتیجے میں ہماری موت بھی واقع ہو جائے گی خلیوں کو آکسیجن کی ضرورت ہوتی ہے تا کہ دوبارہ سرخ اور شاداب ہو جائیں اور اپنے کام کو پھر سے شروع کر سکیں لیکن کہاں سے آکسیجن لیں؟ اور کس طرح اپنا کام دوبارہ شروع کریں اور دل کی طرف لوٹیں ان نیم سیاہ خلیوں کا دل کی طرف لوٹنا دوسری رگوں کا محتاج ہے تا کہ نیم سیاہ خلیے ان رگوں کے ذریعہ دل کی طرف لوٹ سکیں۔

33

خداوند عالم اس ضرورت کو جانتا تھا لہذا دوسری رگیں خلیوں کو دل کی طرف لوٹانے کے لئے ہمارے بدن میں بنائی ہیں۔ تعجب ہے کہ ان رگوں میں دروازے بھی بنے ہیں جو خون کی حرکت کو صرف دل کی طرف ممکن قرار دیتے ہیں دل گندے خون اور: سفید خلیوں کو ان سیاہ رگوں کے ذریعہ اپنی طرف کھینچتا ہے سیاہ اور گنہ خون دل کے پاس پہنچ کر کیا

تازہ اور شاداب خون کے ساتھ مخلوط ہوجاتا ہے؟ نہیں۔ مخلوط نہیں ہوتا کیونکہ خالق دانا نے دل کے وسط میں ایک قسم کی مضبوط دیوار بنائی ہے تا کہ تازہ خون اس گندے اور سیاہ خون سے مخلوط ہوسکے اور ہر ایک اپنی مخصوص جگہ پر رہے اب جب کہ نیم سیاہ خلیے دل کے پاس پہنچ جاتے ہیں اب دل میں بھی آکسیجن کی ضرورت ہے اور یہ چاہتے ہیں کہ اپنے آپ کو آزاد ہوا میں پہنچائیں اور آزاد ہوا سے آکسیجن حاصل کریں خالق بزرگ اور دانا نے دل سے ایک راستہ پھیپھڑوں کی طرف بنایا ہے تا کہ خلیے اس راستے سے آزاد ہوا میں پہنچائیں اور آزاد ہوا سے جو پھیپھڑوں میں سے، استفادہ کریں دل اپنی ایک دھڑکن سے سیاہ خون اور سفید خلیوں کو اس راستے سے پھیپھڑے تک پہنچا دیتا ہے وہ آکسیجن لیتے ہیں اور کاربن ڈائی آکسائیڈ کو خارج کردیتے ہیں۔ کیا آپ کو علم ہے کہ سرخ خلیوں کی تعداد خون میں کتنی زیادہ ہے؟ کیا خلیوں کی تعداد کے مطابق پھیپھڑوں میں ہوا کی مقدار ان تمام کے لئے کافی ہے؟ کیا یہ تمام آزاد ہوا کے نزدیک آسکتے ہیں کہ آکسیجن لے لیں اور کاربن ڈائی آکسائیڈ خارج کر دیں۔

جی ہاں ہمارے بزرگ اور دانا خالق نے جو ہماری تمام ضروریات

34

سے باخبر تھا لاکھوں ہوائی کیسوں کے ذریعہ پھیپھڑوں میں ہمارے لئے پیش گوئی کی تھی اور خلق فرما دیا تھا یہ تھیلیاں ہر سانس لینے سے تازہ ہوا سے بھر جاتی ہیں اور وہی خلیے تازہ ہوا سے نزدیک ہوتے ہیں آکسیجن لے لیتے ہیں اور دل کی طرف لوٹ جاتے ہیں اور اپنا کام پھر سے شروع کردیتے ہیں بدن کے خلیے جو آکسیجن کے انتظار میں ہوتے ہیں آکسیجن حاصل کرتے ہیں اور بدن کی حرارت اور انرجی کو پورا کردیتے ہیں۔ کون ذات ہے سوائے خدائے مہربان اور دانا کے جو خلیوں کی تعداد کو جانتی ہو؟ اور ان کی ضروریات کو پورا کرنے کے لئے لاکھوں ہوائی کیسوں کو پھیپھڑوں میں خلق کیا ہے۔ نظام تنفس اور نظام دوران خون آپس میں مربوط اور ہم آہنگ ہیں اور یہ ایک ہی غرض و غایت کے ساتھ وجود میں آئے ہیں کیا یہ دقیق اور منظم کارخانہ خودبخود بغیر کسی غرض و غایت کے پیدا ہوا ہے۔ کیا بے شعور اور نادان مادہ اس قسم کا کارخانہ جو دقیق اور با مقصد ہے پیدا کرسکتا ہے؟ کون ہے سوائے ذات الہی حکیم اور قادر کے جو اس قسم کا دقیق اور عمدہ کارخانہ وجود میں لاسکے؟ ہم تنفس اور خون کی گردش کے اس عظیم منظم کارخانے کے دیکھنے اور مشاہدے سے پیدا کرنے والے خدا کی عظمت کو سمجھ سکتے ہیں اور اس کی بے شمار نعمتوں سے زیادہ واقف ہوسکتے ہیں۔

اس کو بہتر پہچانتے ہیں اور اس کی بہتر عبادت اور شکر ادا کرتے ہیں:

بہت غور سے ان سوالوں کا جواب دیجئے  
 (1) \_\_\_ خون کی گردش بدن میں کیا فائدہ رکھتی ہے؟

35

- (2) \_\_\_ سرخ خلیے بدن میں کیا فائدہ دیتے ہیں؟
- (3) \_\_\_ خون کس ذریعے سے بدن میں حرکت کرتا ہے؟
- (4) \_\_\_ جب سرخ خلیے نیم سیاہ ہوجاتے ہیں تو کس راستے سے دل کی طرف لوٹ آتے ہیں؟
- (5) \_\_\_ کیا گندے اور سیاہ خون دل میں تازہ خون سے مخلوط ہوجاتا ہے؟
- (6) \_\_\_ خلیے کہاں سے آکسیجن لیتے ہیں؟
- (7) \_\_\_ کیا تمام خلیے پھیپھڑوں کی تازہ ہوا سے استفادہ کرسکتے ہیں؟ اور کس طرح؟
- (8) \_\_\_ اگر خلیوں کو آکسیجن نہ ملے تو کیا ہوگا۔
- (9) \_\_\_ اگر سرخ خلیوں کا دل کی طرف لوٹ آنے کا راستہ نہ ہو تو کیا ہوگا...؟ خلیے کس راستے سے دل کی طرف لوٹ جاتے ہیں؟
- (10) \_\_\_ آکسیجن کس طرح پھیپھڑوں میں داخل ہوتی ہے؟
- (11) \_\_\_ اگر پھیپھڑے اور سانس لینے کا نظام نہ ہوتا تو کیسے صاف ہوا کرتا؟
- (12) \_\_\_ اگر ہوا میں آکسیجن نہ ہوتی تو کیا ہوتا خلیے کہاں سے آکسیجن لیتے اور کس طرح زندہ رہتے۔
- (13) \_\_\_ کیا خون کی گردش اور نظام تنفس اس ارتباط اور نظم کے ساتھ خودبخود وجود میں آیا ہے؟

14) \_\_\_ یہ ہم آہنگی اور دقیق ربط جو بدن کے کارخانہ میں وجود ہے

36

اس سے کیا سمجھتے ہیں؟

15) \_\_\_ اللہ تعالیٰ کی ان تمام نعمتوں کے مقابل جو اس نے ہمیں عنایت کی ہیں ہماری ذمہ داری کیا ہے؟

آموزش دین" بہ زبان سادہ "حصہ دوم

37

### ساتواں سبق

عالم و قادر خدا

سبزیاں اور نباتات ہمارے لیے بہت مفید اور کارآمد ہیں اپنی ضرورت سے زائد غذا بناتی ہیں اور ہمارے لئے ذخیرہ کر لیتی ہیں۔ درختوں میں سے سب آم، گلاب، مالٹے ضرورت سے زائد ہمارے لئے میوہ بناتے ہیں گاجر، آلو اور پیاز کے پودے اضافی غذا کو اپنی جڑوں میں ذخیرہ کرتے ہیں۔

جی ہاں اگر نباتات کے سبز پتے نہ ہوتے تو کس طرح غذا بناتے اور اگر سبز پتوں میں باریک سوراخ نہ ہوتے تو ہوا کہاں سے داخل ہوتی لیکن مہربان خدا نے نباتات میں سبز پتے خلق کئے اور پتوں میں چھوٹے چھوٹے خانے اور سوراخ بنائے۔ تاکہ سبز پتے غذا بناسکیں اور اگر نباتات اپنی ضرورت کے لئے غذا بناتے تو ہم کیا کھاتے؟ حیوانات کیا کھاتے

38

لیکن احسان کرنے والے خدا نے نباتات کو اس طرح خلق کیا ہے کہ وہ اپنے مصرف سے زیادہ غذا بناسکیں اور اگر سوراخ کی روشنی نباتات تک نہ پہنچی تو پودے کس طاقت سے غذا درست کرسکتے تھے؟ لیکن خدائے علیم اور قدیر نے سوراخ کو ایسا پیدا کیا ہے کہ اس کی روشنی ضرورت کے مطابق نباتات تک پہنچ سکے تاکہ پتے سورج کی روشنی اور توانائی کی مدد سے غذا حاصل کرسکیں پس خدا تمام چیزوں کو جانتا ہے اور اس پر قادر ہے اسے علم تھا کہ ہمیں غذا کی ضرورت ہے اور ہم خود نہیں بناسکتے اسی لئے نباتات کے سبز پتے خلق کئے اور ان میں سوراخ رکھے تاکہ ہمارے لئے غذا سازی کا کارخانہ بن سکے۔

اسے علم تھا کہ ہی چھوٹا کارخانہ سورج کی روشنی اور توانائی کا محتاج ہے لہذا سورج کو اس طرح خلق کیا کہ سورج کی توانائی اور روشنی جس قدر پتوں کے لئے ضروری ہے اس چھوٹے کارخانے تک پہنچ سکے اگر خدا قادر نہ ہوتا تو ان کو نہ بناپاتا جو ہمارے لئے ضروری تھیں۔

اگر خدا بخشش کرنے والا اور مہربان نہ ہوتا تو یہ تمام نعمتیں ہمیں عطا نہ کرتا پس معلوم ہوا کہ خدا عالم ہے، خدا قادر ہے، خدا رحمان یعنی بخشنے والا ہے"

خدا رحیم یعنی مہربان ہے:

اس سبق کے متعلق آپ خود سوال بنائیں

(1

39

(3)

اور مشقیں بھی آپ خود بتلائیں

(1)

(2)

(3)

آموزش دین" بہ زبان سادہ "حصہ دوم

40

### آٹھواں سبق

خدا جسم نہیں رکھتا

کیا آپ جانتے ہیں جسم کیا ہے؟

کتاب، قلم، میز، پتھر، درخت، زمین، سورج، اور وہ چیزیں جو ان کی طرح ہوں اور جگہ گھیرتی ہوں انہیں جسم کہا جاتا ہے یہاں تک کہ ہوا بھی جسم ہے اور جسم کو مادہ بھی کہا جاتا ہے ہر جسم مکان کا محتاج یعنی ایک جگہ چاہتا ہے کہ جس میں مستقر ہو کیونکہ بغیر مکان کے جسم وجود میں نہیں آسکتا۔ ہر جسم ایک وقت میں ایک مکان سے زیادہ میں نہیں ہوتا جب وہ ایک مکان میں ہو گا تو اسی وقت دوسرے مکان میں نہیں ہوگا ہم جب مدرسہ میں ہوتے ہیں تو گھر میں نہیں ہوتے اور جب گھر میں ہوتے ہیں تو مدرسہ میں نہیں ہوتے اور جب مدرسہ میں ہوتے ہیں تو وہ کام جو گھر میں ہو رہے ہوتے ہیں

41

انہیں نہیں دیکھ سکتے اور جب گھر میں ہوتے ہیں تو وہ کام جو مدرسہ میں ہو رہے ہوتے ہیں انہیں نہیں دیکھ سکتے جسم کو آنکھ سے دیکھا جاسکتا ہے اور ہاتھ سے چھوا جا سکتا ہے وہ چیزیں جو آنکھ سے دیکھتے ہیں یا دوسرے کسی عضو سے مس کرتے ہیں تمام کے تمام جسم اور جسمانی ہیں یہاں تک ہوا اور روشنی بھی؟

اب ان دو سوالوں کے متعلق فکر کریں۔

کیا خدا جسم رکھتا ہے؟

کیا خدا کو آنکھ سے دیکھ سکتے ہیں؟

چونکہ خدا ہر چیز سے بے نیاز ہے اور اس کی قدرت اور دانائی کی کوئی انتہا نہیں اور کسی چیز اور کسی شخص کا محتاج نہیں۔ پس خدا کا جسم نہیں ہے کیونکہ اگر جسم ہوتا تو مکان کا محتاج ہوتا اور چونکہ خدا کسی کا محتاج نہیں ہے کیونکہ اس نے خود مکان خلق کیا ہے لہذا جسم نہیں رکھتا کیونکہ خدا اگر جسم رکھتا ہوتا تو یہاں ہوتا اور وہاں نہ ہوتا اور پھر جو چیزیں وہاں ہوتیں انہیں خلق نہ کر سکتا اور نہ دیکھتا۔ خدا جسم نہیں رکھتا اور نہ ہی ایک مخصوص جگہ پر مستقر ہے تا کہ دوسری جگہیں اس سے خالی ہوں ہر ایک شخص اور ہر ایک چیز کو اس نے پیدا کیا ہے خدا یہاں وہاں یہ مکان وہ مکان نہیں رکھتا اس کے سامنے تمام مکان برابر ہیں تمام کے ساتھ ہے اور تمام جگہوں سے مطلع ہے خدا چونکہ جسم نہیں رکھتا لہذا مکان نہیں رکھتا نہ زمین میں نہ آسمان میں خدا چونکہ جسم نہیں ہے آنکھوں سے نہیں دیکھا جاسکتا اور ہاتھوں سے نہیں چھوا جا سکتا خدا یہاں کے نور سے بھی نہیں چوں کہ یہ نور جسمانی ہیں اور مکان کے محتاج ہیں لیکن خدا محتاج نہیں اس نے مکان کو پیدا کیا ہے اس نے آنکھ اور ہاتھ کو خلق کیا ہے اس نے نور کو پیدا کیا ہے

42



اللہ کی بے پایاں قدرت ہر چیز کا احاطہ کئے ہوئے ہے وہ تمام چیزوں اور تمام لوگوں سے باخبر ہے۔

"فکر کیجئے اور جواب دیجئے"

- (1) \_\_\_ جو تمہارے اطراف میں اجسام ہیں انہیں شمار کرو؟
  - (2) \_\_\_ میز جسم ہے یہ کس چیز کی محتاج ہے کیا یہ ممکن ہے کہ یہ کسی مکان میں نہ ہو؟
  - (3) \_\_\_ کرسی جسم ہے کیا ہوسکتا ہے کہ ایک وقت میں دو مکان میں ہو؟
  - (4) \_\_\_ کوئی ایسا جسم جانتے ہو کہ مکان کا محتاج نہ ہو؟ اور کیوں؟
  - (5) \_\_\_ کیا خدا جسم رکھتا ہے؟ کیا خدا مکان کا محتاج ہے؟
  - (6) \_\_\_ کیا خدا کو آنکھ سے دیکھا جاسکتا ہے؟
- یہ سوال اور ان کے جواب خوبصورت خط سے اپنی کاپی میں لکھیں

مشقیں

- (1) \_\_\_ اس سبق کو ایک دفعہ بلند آواز سے پڑھیں
- (2) \_\_\_ سبق کو اپنے دوستوں سے بیان کریں
- (3) \_\_\_ اس درس کا خلاصہ لکھیں اور دوستوں کو پڑھ کر سنائیں
- (4) \_\_\_ کئی اور سوال بھی بنائیں اور ان کے جواب دوستوں سے پوچھیں

آموزش دین " بہ زبان سادہ " حصہ دوم

43

### نواں سبق

کیا خدا غیر مرئی ہے

محمود نقاشی کر رہا تھا اس نے کتنا خوبصورت کبوتر بنایا کیا محمود عقل و فہم رکھتا ہے؟ کیا آپ اس کی عقل و فہم کو دیکھ سکتے ہیں۔ کیا کہہ سکتے ہیں کہ جب محمود کی عقل اور فہم کو نہیں دیکھ پائے لہذا وہ عقل اور فہم ہی نہیں رکھتا؟ لازماً جواب دیں گے کہ عقل اور فہم آنکھ سے نہیں دیکھی جاسکتی لیکن اس کی علامتیں اور نشانیاں آنکھ سے دیکھ رہے ہیں ان ہی علامات اور آثار کے دیکھنے سے درک کرتے ہیں کہ وہ عقل اور فہم رکھتا ہے۔ جی ہاں یہ آپ کا جواب بالکل درست ہے عقل اور فہم کو آنکھ سے نہیں دیکھا جاتا کیوں کہ عقل اور فہم جسم نہیں ہے کہ آنکھ سے دیکھا جائے آنکھ اور دوسرے حواس صرف جسم کے آثار اور نشانیوں کو درک کر سکتے ہیں۔ بہت سی چیزیں

44

ایسی موجود ہیں کہ جنہیں آنکھ سے نہیں دیکھ سکتے لیکن ان کو آثار سے دیکھ لیتے ہیں اور ان کے وجود کا علم حاصل کر لیتے ہیں خدا بھی چونکہ جسم نہیں ہے لہذا آنکھ سے نہیں دیکھا جاسکتا اور دوسرے حواس سے بھی درک نہیں کیا جاسکتا لیکن اس جہان پر عظمت کی خلقت جو خود اس کی قدرت کے آثار اور علائم میں سے ہے اس سے اس کے وجود کا علم حاصل کیا جاسکتا ہے کہ اس عظیم جہان کا خالق اور انتظام کرنے والا موجود ہے۔

فکر کیجئے اور جواب دیجئے

- (1) \_\_\_ اپنے دوست کو دیکھیں کہ وہ کیا دیکھ رہا ہے؟
- (2) \_\_\_ کیا اس کی عقل اور فہم کو آنکھ سے دیکھ سکتے ہیں؟

- (3) \_\_\_ کس طرح جانتے ہیں کہ وہ عقل و فہم رکھتا ہے؟
- (4) \_\_\_ کیا یہ کہہ سکتے ہیں کہ چونکہ اسکی عقل اور فہم کو نہیں دیکھ سکتے لہذا وہ عقل و فہم نہیں رکھتا؟
- (5) \_\_\_ ہمارے ظاہری حواس کس چیز کو درک کر سکتے ہیں؟
- (6) \_\_\_ کیا خدا کو آنکھ سے دیکھا جاسکتا ہے
- (7) \_\_\_ کیا خدا کو دوسرے کسی حواس سے محسوس کیا جاسکتا ہے اور کیا بتلا سکتے ہیں کہ ایسا کیوں ہے؟
- (8) \_\_\_ کیا اب بھی کوئی یہ کہہ سکتا ہے کہ چون کہ خدا نہیں دیکھا جاسکتا لہذا موجود نہیں ہے؟

آموزش دین " بہ زبان سادہ " حصہ دوم

45

### دسواں سبق

موحدین کے پیشوا حضرت ابراہیم (ع)

حضرت ابراہیم (ع) علیہ السلام کے زمانے میں لوگ نادان اور جاہل تھے پہلے پیغمبروں کے دستور کو بھلاچکے تھے خداپرستی کے طور طریقے نہیں جانتے خدا کی پرستش کی جگہ بت پرستی کرتے تھے یعنی پتھر یا لکڑی سونا یا چاندی کے مجسمے انسانی یا حیوانی شکل میں بناتے تھے اور ان بے زبان اور عاجز بتوں کے سامنے سجدہ کرتے تھے اور ان کے سامنے زمین پر گر پڑتے اور ان کے لئے نذر و نیاز مانتے اور قربانی دیا کرتے تھے بعض لوگ سورج کی پرستش کرتے تھے اور بعض لوگ چاند یا ستاروں کی پرستش کرتے تھے۔ جاہلوں کا ایک گروہ اس زمانہ میں طاقتور اور ظالموں کی پرستش کرتا تھا اور ان کی اطاعت واجب و لازم سمجھتا تھا اور بغیر سوچے سمجھے ظالموں کے دستور پر عمل کرتا تھا اپنے آپ کو ذلیل کر کے ان کے سامنے زمین پر گرتے تھے اور ان

46

کے لئے بندگی کا اظہار کرتے تھے اللہ تعالیٰ نے حضرت ابراہیم (ع) کو چنا اور انہیں زندگی کا صحیح راستہ بتلایا اور حکم دیا کہ لوگوں کی تبلیغ کریں اور انہیں خداپرستی کے طور طریقے بتلائیں۔

حضرت ابراہیم (ع) نے لوگوں سے فرمایا کہ بتوں میں کونسی قدرت ہے کہ تم ان سے محبت کرتے ہو اور ان کی پرستش کرتے ہو یہ مجسمے کیا کر سکتے ہیں یہ نہ تو دیکھتے ہیں نہ سنتے ہیں یہ نہ تو تمہیں کوئی فائدہ پہنچا سکتے ہیں اور نہ ہی تمہیں ضرر پہنچانے پر قدرت رکھتے ہیں۔ تم کیوں اپنے آپ کو ان کے سامنے ذلیل کرتے ہو؟ تم کیوں ان کے سامنے زمین پر گرتے ہو؟ کیوں ان کی عبادت و اطاعت کرتے ہو؟ جو لوگ حضرت ابراہیم (ع) کی گفتگو سنتے اور اس کے متعلق فکر نہ کرتے تھے وہ آپ کے جواب میں کہتے کہ ہمارے آباؤ اجداد بت پرست تھے ہمارے دوست اور رفقاء بھی بت پرست تھے اور ہم اپنے گزرے ہوئے آباؤ اجداد کی پیروی کریں گے اور ان کے دین پر باقی رہیں گے۔

حضرت ابراہیم علیہ السلام فرماتے تھے کہ تمہارے آباؤ اجداد نے اثنیباہ کیا کہ وہ بت پرست بنے کیا تم میں عقل و شعور نہیں؟ کیا تم خود کچھ نہیں سمجھتے؟ کیا دیکھ نہیں رہے ہو کہ ان بتوں سے کچھ بھی تو نہیں ہوسکتا۔ کس لئے تم اپنے آپ کو طاقتوروں اور ظالموں کے سامنے ذلیل کرتے ہو وہ بھی تمہاری طرح اللہ کی مخلوق ہیں۔

لوگو میں اللہ کا پیغمبر ہوں اور اس کی طرف سے آزادی اور سعادت مند ی کا پیغام لایا ہوں۔ میری بات سنو تا کہ دنیا اور آخرت میں سعادت

47

مند بن جاؤ: لوگو تمہارا پروردگار اور مالک وہ ہے کہ جس نے تم کو پیدا کیا ہے، زمین اور آسمان کو پیدا کیا ہے، کائنات

اور اس میں رہنے والوں کے لئے انتظام کرتا ہے تمام قدرت اس کی طرف سے ہے دنیا کا نظام چلانا کسی کے سپرد نہیں کیا اور اس کے چلانے میں کس سے مدد نہیں لی وہ ایک ہے اور قادر مطلق ہے۔ میں ان بتوں سے جن کی تم پرستش کرتے ہو بیزار ہوں اور ان کو دوست نہیں رکھتا اور ان کی اطاعت نہیں کرتا خدا کو دوست رکھتا ہوں اور صرف اس کی پرستش کرتا ہوں کیوں کہ خدا نے مجھے پیدا کیا ہے۔ بیماری سے شفا اور زندگی اور موت دنیا اور آخرت سب اس کے ہاتھ میں ہے۔ میں امیدوار ہوں کہ قیامت کے دن بھی خداوند عالم مجھ پر مہربان ہوگا اور مجھ پر رحم کرے گا۔ لوگو ایک خدا کی پرستش کرو کیوں کہ تمام قدرت خدا سے ہے، خدا ہے اور ہمیشہ رہے گا تمہاری مدد کرنے والا صرف خدا ہے تمہارا رہنما خدا کا پیغام ہے اسی کی طرف توجہ کرو اور صرف اسی کی پرستش کرو پرستش صرف ذات خدا کے ساتھ مخصوص ہے اس کے سوا اور کوئی لائق اطاعت اور پرستش نہیں ہے۔

48

غور کریں اور جواب دیں

- 1) \_\_\_ حضرت ابراہیم (ع) کے زمانے میں جاہل لوگ کن چیزوں اور کن لوگوں کی پرستش کرتے تھے؟ اور کن لوگوں کی اطاعت کو ضروری سمجھتے تھے؟
- 2) \_\_\_ اللہ تعالیٰ نے حضرت ابراہیم (ع) کو کیا فرمان دیا؟
- 3) \_\_\_ حضرت ابراہیم (ع) نے لوگوں سے کیا فرمایا اور کس طرح وضاحت کی کہ بت قابل پرستش نہیں ہیں؟
- 4) \_\_\_ کیا لوگ حضرت ابراہیم (ع) کی گفتگو پر غور کرتے تھے؟ اور آپ سے کیا کہتے تھے؟
- 5) \_\_\_ لوگوں نے حضرت ابراہیم (ع) کو کیا جواب دیا تھا وہ ٹھیک تھا یا غلط اور کیوں؟
- 6) \_\_\_ کیا یہ جائز ہے کہ ایک انسان دوسرے کے سامنے بندگی کا اظہار کرے؟
- 7) \_\_\_ آپ نے بت پرست دیکھا ہے؟
- 8) \_\_\_ حضرت ابراہیم (ع) کی توحید پر کیا دلیل تھی کیوں صرف خدا کو دوست رکھتے تھے اور صرف اسی کی پرستش کرتے تھے؟
- 9) \_\_\_ سوائے خدا کے اور کوئی کیوں قابل پرستش اور اطاعت نہیں؟
- 10) \_\_\_ کیا جو کسی ظالم کی اطاعت کرتا ہے وہ موحد ہے؟
- 11) \_\_\_ کس کو موحد کہتے ہیں موحد آدمی کی امید کس سے ہوتی ہے؟

49

- 12) \_\_\_ اس سبق سے ایک اور سوال بنائیں اور اپنے دوست سے کہیں کہ وہ اس کا جواب دے۔

آموزش دین " بہ زبان سادہ " حصہ دوم

50 حصہ دوم معاد

51

پہلا سبق

کیا اچھائی اور برائی برابر ہیں

آپ اچھے اور برے کے معنی سمجھتے ہیں اچھے اور برے انسان میں فرق کرسکتے ہیں جو انسان عدل چاہنے والا سچا، نیک کردار، صحیح با ادب، اور امین ہوا سے اچھا انسان شمار کرتے ہیں، لیکن بد اخلاق، جھوٹا، بدکردار، ظالم بے ادب خانن انسان کو برا انسان سمجھتے ہیں کیا آپ کے نزدیک برے اور اچھے انسان مساوی اور برابر ہیں۔ کیا آپ اور تمام لوگ اچھے انسانوں کو دوست رکھتے ہیں اور برے آدمیوں سے بیزار ہیں خدا بھی اچھے کردار والے آدمیوں کو دوست رکھتا ہے اور برے انسانوں سے وہ بیزار ہے اسی لئے اللہ تعالیٰ نے پیغمبر (ص) بھیجے ہیں تا کہ اچھے کاموں کی دعوت دیں اور برے کاموں سے روکیں  
اب ان سوالوں کے جواب دیں۔

52

کیا اچھے لوگوں کے لئے کوئی جزا ہوگی اور برے لوگ اپنے اعمال بد کی سزا پائیں گے؟  
کیا اچھے اور برے لوگ اس جہاں میں اپنے اعمال کی پوری اور کامل جزا اور سزا پالیتے ہیں؟  
پس اچھے اور برے کہاں ایک دوسرے سے جدا ہوں گے اور کہاں اپنے اعمال کا پورا اور کامل نتیجہ دیکھ سکیں گے؟  
اس دنیا کے بعد ایک اور دنیا ہے جسے آخرت کہا جاتا ہے کہ جہاں اچھے اور برے لوگ ایک دوسرے سے جدا ہوں گے اور اپنے اعمال کا ثمرہ پائیں گے اگر آخرت نہ ہو تو اچھے لوگ کس امید میں اچھا کام کریں اور کس لئے گناہ اور برائی سے دور ہیں۔ اگر آخرت نہ ہو تو پیغمبروں کی دعوت بے مقصد اور بیہودہ ہوگی اچھائی اور برائی کے کوئی معنی نہ ہوں گے اگر آخرت ہمارے سامنے نہ ہو تو ہماری زندگی بے نتیجہ اور ہماری خلقت بھی بے معنی ہوگی۔ کیا علیم و قادر خدا نے ا س لئے ہمیں پیدا کیا ہے کہ چند دن اس دنیا میں زندہ رہیں؟ یعنی کہانیں پٹیں، پہنیں، سوئیں اور پھر مرجائیں اور اس کے بعد کچھ بھی نہیں یہ تو ایک بے نتیجہ اور بے معنی کام ہے اور اللہ تعالیٰ بے معنی اور بے فائدہ کام انجام نہیں دیتا۔ اللہ تعالیٰ قرآن مجید میں ارشاد فرماتا ہے "ہم نے تمہیں عبث خلق نہیں کیا ہم نے تم کو پیدا کیا ہے تا کہ اس دنیا میں زندگی گزارو اچھے کام انجام دو اور لائق و کامل بن جاؤ اس کے بعد ہم تم کو اس دنیا سے ایک دوسری دنیا کی طرف لے جائیں گے تا کہ اس دنیا میں اپنے کاموں کا کامل نتیجہ پاؤ"  
آخرت میں اچھے بروں سے جدا ہوجائیں گے جو لوگ نیک کام

53

انجام دیتے رہے اور دین دار تھے وہ بہشت میں جائیں گے اور خوشی کی زندگی بسر کریں گے اللہ ان سے راضی ہے اور وہ بھی اپنی اچھی زندگی اور اللہ کی بے پایاں نعمتوں سے خوشنود اور راضی ہیں بے دین اور بد کردار لوگ دوزخ میں جائیں گے اور اپنے برے کاموں کی سزا پائیں گے اللہ ان پر ناراض ہے اور وہ دردناک عذاب کی زندگی بسر کریں گے اور ان کے لئے بہت سخت زندگی ہوگی

غور کیجئے اور جواب دیجئے

- (1) \_\_\_ کون لوگ اچھے ہیں او رکون لوگ برے، ان صفات کو شمار کیجئے
- (2) \_\_\_ کیا برے اور اچھے لوگ آپ کے نزدیک مساوی ہیں؟
- (3) \_\_\_ کیا برے اور اچھے لوگ خدا کی نزدیک برابر ہیں؟
- (4) \_\_\_ پیغمبر (ص) لوگوں کو کن کاموں کی طرف دعوت دیتے ہیں اور کن کاموں سے روکتے ہیں؟
- (5) \_\_\_ کیا لوگ اس دنیا میں اپنے اعمال کی کامل جزاء پاتے ہیں؟
- (6) \_\_\_ کہاں اپنے اعمال کا کامل نتیجہ دیکھیں گے؟
- (7) \_\_\_ اگر آخرت نہ ہو تو اچھائی اور برائی کا کوئی معقول اور درست معنی ہوگا
- (8) \_\_\_ اگر آخرت نہ ہو تو ہماری زندگی کا کیا فائدہ ہوگا؟
- (9) \_\_\_ جب ہم سمجھ گئے کہ اس دنیا کے علاوہ ایک اور دنیا ہے تو ہم کس طرح زندگی گزاریں؟

### دوسرا سبق

#### پھول کی تلاش

ہمارے خاندان کے کچھ لوگ مری کے اطراف میں ایک دیہات میں رہتے ہیں وہ دیہات بہت خوبصورت ہے وہاں کی آب و ہوا معتدل ہے اس کے نزدیک ایک پہاڑ ہے کہ جس کا دامن سرخ اور زرد پھولوں سے بھرا ہوا ہے۔ ایک دن میرے رشتہ دار بچے میرے چچا کے گھر بیٹھے تھے عبد الاضحیٰ کا دن تھا۔ ہم چاہتے تھے کہ کمرے کو پھولوں سے سجائیں میرے والد نے مجھ سے کہا کہ چلیں پھول ڈھونڈ لائیں اور اس کام میں ایک دوسرے کا مقابلہ کریں۔ میں نے پوچھا کس طرح؟ والد نے کہا کہ تم تمام کے تمام پہاڑ کے دامن میں جاؤ وہاں بہت

زیادہ پھول موجود ہیں پھول توڑو اور لوٹ آؤ لیکن خیال کرنا کہ پھولوں کی جڑوں کو ضرر نہ پہنچے مقابلہ کا وقت ایک گھنٹہ ہے تمام اس مقابلہ میں شریک ہو جاؤ پھول توڑو اور لوٹ آؤ جو زیادہ پھول لائے گا وہ زیادہ انعام پائے گا تمام بچے مقابلہ میں شریک ہونے کے لئے آمادہ ہو گئے۔ صبح کو ٹھیک سات بجے مقابلہ شروع ہوا کچھ بجے تو اس دیہات کے اطراف میں ہی رہ گئے اور کہنے لگے کہ راستہ دور ہے اور ہم تھک جائیں گے تم بھی یہیں رک جاؤ اور ہم ہمیں مل کر کھیلیں لیکن ہم نے ان کی باتوں پر کان نہ دھرا اور چلے گئے راستے میں دوڑتے اور ایک دوسرے سے آگے نکلتے تھے تا کہ پھولوں تک جلدی پہنچ جائیں راستہ دشوار آگیا بعض بچے ٹھہر گئے آگے نہ بڑھے اور کہنے لگے کہ ہم یہیں سے پھول توڑیں گے۔ میں میرا بھائی اور چچا کا بیٹا سب سے پہلے پہاڑ کے دامن میں پہنچ گئے کتنی بہترین اور خوبصورت جگہ تھی زرد اور سرخ پھولوں سے بھری پڑی تھی۔ ہم تینوں نے فیصلہ کیا کہ ایک دوسرے کی مدد کریں اور اکٹھے پھول توڑیں میں اور چچا کا لڑکا پھول توڑنے تھے اور اپنے بھائی کے دامن میں ڈال دیتے تھے اس کا دامن پھولوں سے بھر گیا گھڑی دیکھی تو مقابلہ کا وقت ختم ہونے کے قریب تھا گھر کی طرف لوٹے دوسرے بچے بھی لوٹ آئے تھے اور جانتے تھے کہ انہیں بہترین انعام ملے گا اور جو تھوڑے پھول توڑ لائے تھے خوش نہ تھے کیوں کہ جانتے تھے کہ مقابلہ میں بہتر مقام نہیں لے سکیں گے اور بہترین انعام حاصل نہیں کر سکیں گے اور جو خالی ہاتھ لوٹ آئے تھے شرمسار اور سر جھکائے ہوئے تھے والد کے پاس پہنچے جس نے جتنے پھول توڑے

تھے انہیں دے دیئے اور انعام لیا لیکن جنہوں نے سستی کی تھی اور والد کے فرمان پر عمل نہیں کیا تھا انہوں نے انعام حاصل نہیں کیا بلکہ شرمسار تھے ان سے والد صاحب بھی خوش نہیں ہوئے اور ان کی کوئی پرواہ نہ کی وہ سر جھکائے اپنے آپ کو کہہ رہے تھے کاش ہم بھی کوشش کرتے کاش دوبارہ مقابلہ شروع ہو لیکن مقابلہ ختم ہو چکا تھا

#### جزاء کا دن

مقابلہ کے ختم ہوجانے کے بعد ہمارے والد نے ہم سے گفتگو کرنا شروع کی اور کہا "میرے عزیز اور پیارے بچو مقابلہ کے انعقاد کے لئے میرا نظریہ کچھ اور تھا میں اس سے تمہیں سمجھنا چاہتا تھا کہ یہ جہان مقابلہ کا جہان ہے۔ ہم تمام اس جہان میں مقابلہ کرنے آئے ہیں اور قیامت کے دن اس کا انعام اور جزاء حاصل کریں گے ہمارا مقابلہ نیک کاموں اور اچھے اعمال میں ہے۔ اچھے اور برے کام کی جزاء اور سزا ہے اچھے اور برے لوگ اللہ کے نزدیک برابر نہیں۔ ہماری خلقت اور کام و کوشش کرنا ہے معنی اور بے فائدہ نہیں لوگوں کا ایک گروہ اللہ تعالیٰ کے فرمان کا مطیع اور فرمانبردار ہے نیک کاموں کا بجالانے میں کوشش کرتا ہے وہ ہمیشہ اللہ کی یاد میں ہے اچھے اور صالح لوگوں سے دوستی کرتا ہے ان کی

کام انجام دیتا ہے نیک کاموں میں سبقت لے جاتا ہے اپنے دوستوں اور ہمسایوں کی مدد کرتا ہے مظلوموں کی حمایت کرتا ہے۔  
یہ لوگ آخرت میں بہترین انعام اور جزاء پائیں گے خدا ان سے خوش ہوگا اور وہ بھی خدا سے انعام لے کر خوش ہوں گے سب سے پہلے بہشت میں جائیں گے اور بہشت کے بہترین باغ میں اپنے دوستوں کے ساتھ خوش و خرم زندگی بسر کریں گے ہمیشہ اللہ تعالیٰ کی تازہ نعمتوں اور اس کی پاک محبت سے مستفید ہوں گے، اور لذت اٹھائیں گے۔ ایک اور گروہ اس جہان میں اچھے کام انجام دیتا ہے وہ اچھے کاموں میں مدد بھی کرتا ہے اور اللہ کو یاد بھی کرتا ہے لیکن پہلے گروہ کی طرح کوشش نہیں کرتا اور سبقت لے جانے کے درپے نہیں ہوتا یہ بھی قیامت کے دن انعام اور جزاء پائیں گے اور بہشت میں جائیں گے لیکن ان کا انعام اور جزاء پہلے گروہ کی طرح نہیں ہوگا۔ تیسرا گروہ ظالم اور بے دنیوں کا ہے وہ اللہ اور اس کے پیغمبر (ص) کے فرمان کو قبول نہیں کرتا اور اس پر عمل نہیں کرتا۔ وہ خدا کو بھول گیا ہے، اچھے کام انجام نہیں دیتا، گناہ گار اور بداخلاق، اور بدکردار ہے لوگوں پر ظلم کرتا ہے اور یہ گروہ خالی ہاتھ آخرت میں سامنے آئے گا اچھے کام اپنے ساتھ نہیں لائے گا اپنے برے افعال اور ناپسندیدہ اعمال سے شرمندہ ہوگا۔  
جب اچھے لوگ انعام پائیں گے تو یہ افسوس کرے گا اور پشیمان ہوگا اور کہے گا۔ کاش دنیا میں پھر بھیجا جائے تا کہ وہ نیک کام بجلائے لیکن افسوس کہ دوبارہ لوٹ جانا ممکن نہیں ہوگا اس گروہ کے لوگ جہنم میں جائیں گے اور اپنے برے کاموں کی سزا پائیں گے۔

غور کیجئے اور جواب دیجئے

- 1) \_\_\_ کیا ہماری خلقت و کوشش بغیر کسی غرض اور غایت کے ہے اور کیا ہم ان کاموں اور کوششوں سے کوئی نتیجہ بھی لیں گے؟
- 2) \_\_\_ یہ جہان مقابلہ کی جگہ ہے، سے کیا مراد ہے؟
- 3) \_\_\_ متوجہ اور آگاہ انسان اس دنیا میں کن کاموں کی تلاش میں اور کن کاموں میں مقابلہ کر رہا ہے؟
- 4) \_\_\_ کون لوگ آخرت میں بہترین انعام پائیں گے؟
- 5) \_\_\_ ان لوگوں نے دنیا میں کیا کیا ہے؟
- 6) \_\_\_ ان کے اعمال اور کردار کیسے تھے، ان کے دوست کیسے تھے کن کاموں میں مقابلہ کرتے تھے؟
- 7) \_\_\_ آپ کی رفتار اور آپ کا کردار کیسے ہے، آپ کے دوستوں کا کردار کیسا ہے، کن کاموں میں ایک دوسرے سے آگے بڑھنے کی کوشش کرتے ہیں اگر آپ کا کوئی دوست آپکو کسی ناپسندیدہ کام کی دعوت دے تو پھر بھی اس سے دوستی رکھتے ہیں؟
- 8) \_\_\_ کون لوگ قیامت کے دن شرمندہ ہوں گے کیوں افسوس کریں گے یہ لوگ اس دنیا میں کیسا کردار تھے ہیں؟
- 9) \_\_\_ دوسرے گروہ کا انعام اور جزاء کا پہلے گروہ کے انعام اور جزاء

سے کیا فرق ہے اور کیوں؟

ان سوالوں کے جواب خوش خط لکھیں

### تیسرا سبق

#### جہان آخرت عالم برزخ اور قیامت

مرنے کے بعد فنا نہیں ہوتے بلکہ اس جہان سے دوسری دنیا کی طرف جاتے ہیں کہ جس کا نام جہان آخرت ہے، آخرت سے پہلے عالم برزخ ہے اور اس کے بعد قیامت ہے عالم برزخ ایک دنیا ہے جو دنیا و آخرت کے درمیان میں واقع ہے۔ خداوند عالم قرآن مجید میں ارشاد فرماتا ہے کہ ان کے سامنے برزخ ہے قیامت تک" اور ایک جگہ فرماتا ہے "گمان نہ کرو کہ وہ لوگ جو اللہ کے راستے میں قتل ہو جاتے ہیں وہ مر گئے ہیں بلکہ وہ زندہ ہیں اور اپنے پروردگار سے روزی پاتے ہیں" خداوند عالم نے ہمیں پیغمبر (ص) اسلام کے ذریعہ خبر دی ہے کہ جب انسان مرجاتا ہے اور دنیا کو ترک کرتا ہے اور برزخ

61

میں جاتا ہے تو عالم برزخ میں اس سے سوال کیا جاتا ہے کہ کتنے خدا کا عقیدہ رکھتے ہو۔ کس کے فرمان کے مطیع تھے خدا کے یا غیر خدا کے، تیرا پیغمبر کون ہے، تیرا دن کیا ہے، تیرا ربہر و امام کون ہے، جس نے دنیا میں خداپرستی اور ردینداری اور با ایمان زندگی گزاری ہوگی وہ آسانی سے جواب دے گا اور اس کا ایمان ظاہر ہو جائے گا اس مختصر سوال و جواب کے بعد برزخ میں آرام سے اور خوشی سے قیامت تک زندگی گزاریں گے اور عمدہ نعمتیں جو بہشتی نعمتوں کا نمونہ ہوں گی اسے دی جائیگی لیکن وہ لوگ جو خدا اور اس کے پیغمبر (ص) کو قبول نہ کرتے تھے اور اس کے فرمان کے مطیع نہ تھے بے دین اور ظالم تھے برزخ میں بھی خدا اور اس کے پیغمبر (ص) کا اقرار نہیں کریں گے ان کا کفر اور ان کے بے دینی ظاہر ہوگی اس قسم کے لوگ برزخ میں سختی اور عذاب میں مبتلا ہوں گے برزخ کا عذاب ان کے لئے جہنم کے عذاب کا نمونہ ہوگا۔ برزخ میں انسان کی حقیقت ظاہر ہو جائے گی اور اس کا ایمان اور کفر واضح ہو جائے گا جو شخص دنیا میں خدا و قیامت کے دن پیغمبروں (ص) پر واقعاً ایمان رکھتا تھا اور نیکوکار تھا برزخ میں اس کا ایمان ظاہر ہو جائے گا۔ وہ صحیح اور صاف صاف جواب دے گا لیکن جو شخص واقعی ایمان نہیں رکھتا تھا اور ظالم و بدکار تھا برزخ میں اس کا کفر ظاہر ہو جائے گا اور وہ صحیح جواب نہیں دے سکے گا۔ گناہ گار انسان جہنم کے عذاب کا نمونہ برزخ میں دیکھے گا اور اس کے اعمال کی سزا یہیں سے شروع ہو جائے گی پیغمبر اسلام حضرت محمد ابن عبد اللہ صل اللہ علیہ و آلہ و سلم فرماتے ہیں کہ جو لوگ گھر مین بداخلاقی کرتے ہیں برزخ میں عذاب میں مبتلا ہوں گے حضرت علی علیہ السلام نے فرمایا کہ

62

جو لوگ خچل خوری کرتے ہیں اور جو لوگ شراب سے پرہیز نہیں کرتے برزخ میں عذاب میں مبتلا ہوں گے۔

#### برزخ میں سوال و جواب

برزخ میں سوال و جواب حقیقی ہوگا جو لوگ برزخ میں جائیں گے ان سے حقیقتاً سوال ہوگا وہ یقیناً ان سوال کا جواب دیں گے لیکن برزخ کا سوال و جواب دنیا کے سوال و جواب کی طرح نہیں۔ جو لوگ برزخ میں ہیں سوال کو سنتے ہیں اور جواب دیتے ہیں لیکن اس کان اور زبان سے نہیں جس کے ذریعہ دنیا میں سنتے اور جواب دیتے تھے بلکہ برزخی زبان اور کان سے، ضروری نہیں کو بولنا اور سنتا ہمیشہ انہی لبوں، زبان اور انہی کانوں سے ہو۔ مثلاً آپ خواب میں اپنے دوست سے کلام کرتے ہیں اس کی باتیں سنتے ہیں اور اس سے گفتگو کرتے ہیں کیا اسی کان اور زبان سے؟ یقیناً نہیں۔ کبھی خواب میں کسی ایسی جگہ جاتے ہیں کہ جہاں کبھی نہ گئے تھے لیکن بیدار ہونے کے بعد وہاں جائیں تو سمجھ جائیں گے کہ خواب میں اس جگہ کو دیکھا تھا خواب میں کس جسم کے ساتھ ادھر ادھر جاتے ہیں خواب میں کس آنکھ سے دیکھتے ہیں اور کس کان سے سنتے ہیں کیا اسی کان اور آنکھ سے؟ کیا اسی جسم سے، یقیناً نہیں کیوں کہ یہ جسم بستر پر پڑا آرام

کر رہا ہے اور آنکھیں بند کی ہوئی ہیں۔  
اس قسم کے خواب ممکن ہے کہ آپ نے دیکھے ہوں یا آپ کے کسی دوست نے دیکھے ہوں، برزخ کی دنیا واقعی اور حقیقی دنیا ہے اور اس میں سوال و جواب بھی حقیقی ہیں۔ ہم نے خواب کو بطور مثال ذکر کیا ہے۔

غور کیجئے اور جواب دیجئے

- (1) \_\_\_ آیا ہماری محنت اور کام ہے فائدہ ہیں ہم اپنی کوشش کا نتیجہ کہاں دیکھیں گے؟
- (2) \_\_\_ آخرت سے پہلے کس دنیا میں جائیں گے؟
- (3) \_\_\_ خدا نے برزخ کے متعلق کیا فرمایا ہے؟
- (4) \_\_\_ جو شخص دنیا میں خدا اور پیغمبروں پر واقعی ایمان رکھتا ہے برزخ میں کیسی زندگی گزارے گا؟ اس دنیا کے سوالوں کا کس طرح جواب دے گا؟
- (5) \_\_\_ برزخ میں انسان سے کیا پوچھا جائے گا؟
- (6) \_\_\_ برزخ میں کن لوگوں کا ایمان ظاہر ہوگا؟
- (7) \_\_\_ کفر اور برائی کسکی ظاہر ہوگی؟
- (8) \_\_\_ آیا آخرت میں جھوٹ بولا جاسکتا ہے؟ اور کیوں؟
- (9) \_\_\_ کون سے لوگ برزخ میں عذاب میں مبتلا ہوں گے؟
- (10) \_\_\_ آیا برزخ کا سوال اور جواب اسی دنیاوی زبان اور کان سے ہوگا؟

آموزش دین " بہ زبان سادہ " حصہ دوم

### چوتھا سبق

مردے کیسے زندہ ہونگے

حضرت ابراہیم علیہ السلام اللہ کے پیغمبر (ص) تھے وہ آخرت اور قیامت کے دن پر ایمان رکھتے تھے انہیں علم تھا کہ آخرت میں مردے زندہ ہوں گے اور حساب و کتاب کے لئے حاضر ہوں گے لیکن اس غرض کے لئے کہ ان کا یقین کامل ہو جائے اللہ تعالیٰ سے درخواست کی کہ مردوں کا زندہ کرنا انہیں دکھلائے انہوں نے خدا سے کہا معبود تو کس طرح مردوں کو زندہ کرتا ہے اللہ نے ان سے کہا تم مردوں کو زندہ ہونے پر ایما نہیں رکھتے حضرت ابراہیم علیہ السلام نے جواب دیا کہ خدا یا ایمان رکھتا ہوں لیکن چاہتا ہوں کہ میرا دل اطمینان حاصل کرے، اللہ تعالیٰ نے حضرت ابراہیم علیہ السلام کی درخواست قبول کر لی اور حکم دیا کہ چار پرندے انتخاب کرو اور انکو ذبح کرو اور ان کو ٹکڑے ٹکڑے کر دو اور انہیں اچھی طرح کوٹ دو پھر انکو

قیمہ شدہ گوشت اور پروں اور ہڈیوں کو کئی حصوں میں تقسیم کر دو اور ہر ایک حصہ کو پہاڑ پر رکھ دو اسکے بعد پہاڑ کے وسط میں کھڑے ہوجاؤ اور ہر ایک پرندے کو اس کے نام کے ساتھ پکارو و ہ اللہ کے حکم سے تیرے حکم پر زندہ ہوں گے اور تیری طرف ڈورے آئیں گے اور تم جان لوگے کہ اللہ تعالیٰ عالم و قادر ہے، حضرت ابراہیم علیہ السلام نے اللہ تعالیٰ کے اس حکم پر عمل کیا چار پرندے لئے ایک کبوتر دوسرا کوا تیسرا مرغ اور چوتھا مور تھا، ان کو ذبح کیا اور



ٹکڑے ٹکڑے کر کے انہیں کوٹ کو قیمہ بنادیا اور آپس میں ملادیا پھر ان کاگوشت تقسیم کر کے ہر ایک حصہ کو پہاڑ پر رکھا اور اس پہاڑ کے وسط میں کھڑے ہو کر پہاڑ کی طرف دیکھا اور بلند آواز سے مور کو بلایا اور کہا اے مور ہماری طرف آؤ: مور کے ٹکڑے پہاڑ سے آنحضرت کی طرف آئے اور آپس میں ملتے گئے اور مور کی گردن، سر، پاؤں اور اس کے پرو پینبن گئے اور مور زندہ ہوگیا، اپنے پروں کو بلایا اور حضرت ابراہیم کے سامنے چلنے لگا اسی طرح کبوتر، کوآ، اور مرغ بھی زندہ ہوگئے حضرت ابراہیم علیہ السلام نے مردہ پرندوں کا اپنے اپنے جسم کے ساتھ زندہ ہونا اپنی آنکھوں سے دیکھا۔

آپ(ع) کا ایمان اور یقین کامل تر ہوگیا اور اللہ تعالیٰ کی قدرت کا مشاہدہ کیا اور آپ کا دل مطمئن ہوگیا اور آپ نے سمجھ لیا کہ قیامت کے دن مردے کس طرح زندہ ہوں گے۔

66

غور کیجئے اور جواب دیجئے

- 1) \_\_\_ حضرت ابراہیم (ع) نے اللہ تعالیٰ سے کونسی درخواست کی تھی
- 2) \_\_\_ اس درخواست کی غرض کیا تھی؟
- 3) \_\_\_ اللہ تعالیٰ نے حضرت ابراہیم (ع) کی درخواست کا کیا جواب دیا؟ اور انہیں کیا حکم دیا؟
- 4) \_\_\_ حضرت ابراہیم (ع) نے اللہ تعالیٰ کے فرمان پر کس طرح عمل کیا؟
- 5) \_\_\_ کس طرح پرندوں کو زندہ کیا؟
- 6) \_\_\_ کس ذات نے پرندوں کے زندہ کرنے کی قدرت حضرت ابراہیم (ع) کو دی تھی؟
- 7) \_\_\_ حضرت ابراہیم (ع) نے اس تجربہ سے کیا نتیجہ لیا؟

آموزش دین " بہ زبان سادہ " حصہ دوم

67

### پانچواں سبق

کس طرح

آپ کس طرح کام کو یاد کرتے ہیں؟ اور کس طرح کام کرنے کے عادی بنتے ہیں؟ ایک کام کا بار بار کرنا آپ کی جان اور روح پر کیا اثر کرتا ہے، جب ایک کام کو بار بار انجام دیں تو وہ آپ کی روح پر کیا اثر کرتا ہے آہستہ آہستہ آپ اس کے عادی ہوجاتے ہیں اور پھر اس کام کو ٹھیک بجالاسکتے ہیں مثلاً جب کچھ لکھتے ہیں تو یہ لکھنا آپ پر اثر انداز ہوتا ہے اگر لکھنے میں ذرا محنت کریں صاف اور اچھی طرح لکھیں تو یہ محنت کرنا آپ کی روح پر اثر انداز ہوگا کہ جس کے نتیجہ میں آپ کا خط خوشنما اور خوبصورت ہوجائے گا لیکن اگر لکھنے میں محنت نہ کریں تو یہ بے اعتنائی بر اثر چھوڑے گی جس کے نتیجے میں آپ کاخط بدنما ہو جائے گا ہم جتنے کام کرتے ہیں وہ بھی اسی طرح ہماری روح پر اثر انداز

68

ہوتے ہیں اچھے کام اچھے اثر اور برے کام برا اثر چھوڑتے ہیں۔

ہماری زندگی کے کام جب ہم اچھے کام کرتے ہیں تو وہ ہماری روح پر اثر انداز ہوتے ہیں اور ہمیں پاک اور نورانی کردتے ہیں ہم نیک کام بجالانے

سے ہمیشہ اللہ تعالیٰ کی طرف متوجہ ہوتے ہیں اور اللہ تعالیٰ سے انس و محبت کرتے ہیں اور نیک کام بجالانے کے انجام سے لذت اٹھاتے ہیں صحیح عقیدہ ہے اور ہمیں نورانی اور خوش رو کر دیتا ہے۔ برے کردار اور ناپسندیدہ اطوار بھی انسان پر اثر چھوڑتے ہیں انسان کی روح کی پلید اور مردہ کر دیتے ہیں پلید روح خدا کی یاد سے غافل ہوا کرتی ہے وہ برے کاموں کی عادی ہونے کی وجہ سے سیاہ اور مردہ ہوجاتی ہے اور انسان کو ترقی سے روک دیتی ہے ہماری خلقت بیکار نہیں ہے اور ہمارے کام بھی بیہودہ اور بے فائدہ نہیں ہیں ہمارے تمام کام خواہ اچھے ہوں یا برے ہم پر اثر انداز ہوتے ہیں اور یہ اثر باقی رہتا ہے ہم اپنے تمام کاموں کے اثرات آخرت میں دیکھیں گے بہشت اور اس کی عمدہ نعمتیں صحیح عقیدہ رکھنے اور اچھے کاموں کے کرنے سے ملتی

69

ہیں اور جہنم اور اس کے سخت عذاب باطل عقیدہ اور ناپسندیدہ کاموں کے نتیجے میں ہمارے تمام کام خواہ اچھے ہوں یا برے ہوں ہماری زندگی کے حساب میں لکھے جاتے ہیں اور وہ ہمیشہ باقی رہتے ہیں ممکن ہے کہ ہم اپنے کاموں سے غافل ہوجائیں لیکن وہ ہرگز فنا نہیں ہوتے اور تمام کے تمام علم خدا میں محفوظ ہیں آخرت میں ہم جب کہ غفلت کے پردے بت چکے ہوں گے اپنے کاموں کا مشاہدہ کریں گے۔

خدا قرآن میں فرماتا ہے کہ جب انسان کو حساب کے لئے لایا جائے گا اور وہ نامہ اعمال کو دیکھے گا اور اپنے اعمال کا مشاہدہ کرے گا تو تعجب سے کہے گا یہ کیسا نامہ اعمال ہے کہ جس میں میرے تمام کام درج ہیں کس طرح میرا کوئی بھی کام قلم سے نہیں چھوٹا۔ اللہ تعالیٰ کی طرف سے خطاب ہوگا تیرے کام دنیا میں تیرے ساتھ تھے لیکن تو ان سے غافل تھا اب جب کہ تیری روح بینا ہوئی ہے تو تو اس کو دیکھ رہا ہے "دوسری جگہ ارشاد الہی ہوتا ہے"

جو شخص اچھے کام انجام دیتا ہے قیامت کے دن اسے دیکھے گا" اور جو شخص برے کام انجام دیتا ہے معذہ ان کو قیامت کے دن مشاہدہ کرے گا۔

اب جب کہ معلوم ہوگیا ہمارے تمام کام خواہ اچھے یا برے فنا نہیں ہوتے بلکہ وہ تمام کے تمام ہماری زندگی کے نامہ اعمال میں درج ہوجاتے ہیں اور آخرت میں ان کا کامل نتیجہ ہمیں ملے گا تو کیا ہمیں اپنے اخلاق اور کردار سے بے پرواہ ہونا چاہیئے؟

70

کیا ہماری عقل نہیں کہتی؟ کہ خداوند عالم کی اطاعت کریں اور اس کے فرمان اور حکم پر عمل کریں؟

غور کیجئے اور جواب دیجئے

- (1) اچھے کام اور اچھا اخلاق ہماری روح پر کیا اثر چھوڑتے ہیں؟
- (2) برے کام اور برے اخلاق کیا اثر چھوڑتے ہیں؟
- (3) کیا ہمارے برے اور اچھے کام فنا ہوجاتے ہیں؟
- (4) کن چیزوں کے ذریعہ سعادت اور کمال حاصل ہوتا ہے؟
- (5) بہشت کی نعمتیں کن چیزوں سے ملتی ہیں؟
- (6) جہنم کا عذاب کن چیزوں سے ملتا ہے؟
- (7) ہمارے کام کہاں درج کئے جاتے ہیں؟
- (8) کیا ہم اپنے کاموں کو دیکھ سکیں گے؟
- (9) خداوند عالم ہمارے اعمال کے بارے میں کیا فرماتا ہے؟
- (10) اب جب کہ سمجھ لیا ہے کہ ہمارے تمام کام محفوظ کر لئے جاتے ہیں تو ہمیں کون سے کام انجام دیتے چاہیئے اور کسی طرح زندگی بسر کرنی چاہیئے

پہلا سبق

صراط مستقیم

اگر زندگی میں کامیاب ہونا چاہیں تو کون سا راستہ اختیار کریں گے؟ دونوں جہانوں میں سعادت مند ہونے کے لئے کون سا منصوبہ آپ کے پاس موجود ہے؟ کیا آپ نے اس کے متعلق فکر کی ہے؟ اگر آپ چاہتے ہیں کہ کامل اور اچھا انسان بن جائیں تو کیا آپ کے پاس ہے؟  
کیا آپ دوسروں کو دیکھ رہے ہیں جو راستہ انہوں نے اختیار کیا ہے آپ بھی اسی پر چلیں گے؟  
جو پروگرام انہوں نے منتخب کیا ہے آپ بھی وہی انتخاب کریں گے؟  
کیا راستہ کے انتخاب اور مقصود زندگی کے متعلق فکر نہیں کرتے کیا درست پروگرام کے انتخاب میں کبھی نہیں سوچتے؟

شاید آپ کہیں کہ میں خود اچھا پروگرام بنا سکتا ہو کیا آپ اس جہان اور آخرت کی تمام ضروریات سے باخبر ہیں یا بے خبر؟ تو پھر کس طرح اچھا اور مکمل آپ خود بنا سکتے ہیں؟  
آپ شاید یہ کہیں کہ اہل عقل اور دانشور اور علماء میرے لئے زندگی کا پروگرام مہیا کر سکتے ہیں لیکن کیا یہ حضرات آپ کی دنیا اور آخرت کی احتیاجات سے مطلع ہیں کیا یہ لوگ آخرت سے باخبر ہیں؟  
پس کون ذات انسان کے کامل اور سعادت مند ہونے کا پروگرام بنا سکتی ہے؟  
انسان؟ یا انسان کا خالق؟ البتہ انسان کا خالق کیوں کہ اس نے انسان کو پیدا کیا ہے وہ خلقت کے اسرار سے آگاہ ہے صرف وہی انسان کی دنیا اور آخرت میں زندگی کے شرائط سے باخبر ہے اسی لئے صرف وہی انسان کی زندگی کے باکمال اور سعادت مند ہونے کا پروگرام منظم کرنے کا اہل ہے پس سعادت اور کمال کا بہترین پروگرام وہی ہوگا جو اللہ تعالیٰ نے منظم کیا ہو اور اسے اپنے پیغمبروں کے ذریعے انسان تک پہنچاتا ہو کیا آپ نے کبھی سوچا ہے؟ کہ زندگی کے لئے کونسا راستہ انتخاب کریں گے؟

غور کیجئے اور جواب دیجئے

(1) کیا آپ خود دنیا اور آخرت کے لئے پروگرام بنا سکتے ہیں

اور کیوں وضاحت کیجئے؟

(2) کیا کوئی دوسرا ایسا کر سکتا ہے اور کیوں؟

(3) پس ایسا کون کر سکتا ہے اور کیوں؟

(4) خداوند عالم نے انسان کی سعادت کا پروگرام کس کے ذریعے بھیجا ہے؟

(5) \_\_\_ اگر چاہیں کہ دنیا اور آخرت مینکامیاب اور سعادت مند ہوں تو کس پروگرام کا انتخاب کریں اور کیوں؟

آموزش دین" بہ زبان سادہ "حصہ دوم

75

### دوسرا سبق

کمال انسان

جب گیہوں کے دانے کو زمین میں ڈالیں اور اسے پانی دیں تو اس میں کیا تبدیلی آتی ہے؟ کون سا راستہ اختیار کرتا ہے؟ کیا کوئی خاص ہدف اور غرض اس کے سامنے ہے اور کس مقصد کو حاصل کرنا چاہتا ہے گیہوں کا دانا ابتداء ہی سے ایک معین ہدف کی طرف حرکت شروع کر دیتا ہے اس مقصد اور غرض تک پہنچنے کے لئے بڑھتا ہے یعنی ابتداء میں گیہوں کا دانا زمین میں جڑیں پھیلاتا ہے پھر تنا، اور پھر سبز ہوجاتا ہے اور بتدریج بڑا ہونے لگتا ہے اور خوش نکالتا ہے گیہوں کا ایک دانہ کئی خوشے بناتا ہے اور پھر یہی خوشے انبار بن جاتے ہیں اور اس انبار سے ہزاروں انسان استفادہ کرتے ہیں تمام نباتات گیہوں کے دانے کی طرح کمال کا راستہ طے کرتے ہیں اور معین اور معلوم غرض و غانت

76

جو ہر ایک کے لئے معین ہوئی ہے کی طرف حرکت کرتے ہیں آپ اگر سیب کا دانہ کاشت کریں اور اسے پانی دیں اس کی ابتداء ہی سے آپکو معلوم ہوجائے گا کہ چھوٹا دانہ ایک معین غرض و ہدف رکھتا ہے اور اسی کی طرف حرکت شروع کرتا ہے اور اپنے کمال کو پہنچتا ہے یعنی چھوٹا دانہ جڑیں پھیلاتا ہے تنا اور شاخ بناتا ہے سبز ہوتا ہے اور بڑا ہوتا جاتا ہے ہر دن پہلے دن سے زیادہ کمال کی طرف ہوتا ہے بالآخر اس میں شگوفہ پھوٹتا ہے اور یہ خوبصورت شگوفہ سیب بن جاتا ہے اسی ترتیب سے وہ چھوٹا دانہ تکمیل کو پہنچتا ہے اور اپنی حرکت اور کوشش کے نتیجے کو انسان کے اختیار میں دے دیتا ہے اللہ تعالیٰ جو عالم اور قادر ہے اور جس نے تمام چیزوں کو پیدا کیا ہے اور تکامل کا راستہ بھی انہیں ودیت کر دیا ہے اور اس کے پہنچنے تک وسائل اور اسباب بھی ان کے لئے فراہم کر دینے ہیں مثلاً دوسرے پودے گیہوں اور سیب کے دانے کی طرح اپنے کمال کے لئے پانی، مٹی، ہوا، اور روشنی کے محتاج ہیں اللہ تعالیٰ نے پانی، مٹی، روشنی اور ہوا، ان کے لئے پیدا کر دی ہے تا کہ پودے ان سے استفادہ کریں اور مکمل ہو کر مقصد کو پالیں۔ انسان کو بھی اپنے مقصد خلقت کو حاصل کرنا چاہیے کس طرح اور کس کے ماتحت؟ کون جانتا ہے کہ انسان کا جسم اور روح کن چیزوں کے محتاج ہیں اور کس طرح کمال حاصل کریں گی، البتہ صرف خدا جانتا ہے کیوں کہ تنہا وہی ذات ہے جو انسان کی خلقت کے اسرار سے آگاہ ہے اور وہی ذات

77

ہے جو آخرت میں انسان کی ضرورت سے باخبر ہے اسی لئے خالق اور مالک نے تمام دنیا کی چیزوں کو اکمل بنایا ہے اور انسانیت کی معراج کے لئے پروگرام بنائے ہیں اور پیغمبروں کے وسیلے اور ذریعہ سے انسان تک پہنچانے ہیں۔ آخری اور اہم ترین پروگرام آخری پیغمبر جو حضرت محمد صل اللہ علیہ و آلہ و سلم ہیں کے وسیلے سے تمام لوگوں کے لئے بھیجا ہے اس پروگرام کا نام تکامل دین اسلام ہے

غور کیجئے اور جواب دیجئے

(1) \_\_\_ تھوڑا سا گیہوں کسی برتن میں ڈالیں اور اسے پانی دیں دیکھیں گیہوں کا یہ دانہ کس طرح اپنے لئے راستہ معین کر لیتا ہے اور کس غرض کی طرف حرکت کرتا ہے؟

(2) \_\_\_ سیب اور تمام پودے اور نباتات کے لئے غرض اور ہدف ہے، اس جملے کے کیا معنی ہیں؟

- (3) \_\_\_ نباتات کو کامل ہونے کے لئے کن کن چیزوں کی ضرورت ہے؟  
 (4) \_\_\_ انسان کی معراج کا پروگرام کون بنا سکتا ہے؟ اور کیوں  
 (5) \_\_\_ خدا نے انسان کی معراج کا پروگرام کنکے وسیلے ان تک پہنچایا ہے  
 (6) \_\_\_ آخری اور مکمل ترین پروگرام ہمارے لئے کون لایا ہے؟  
 (7) \_\_\_ اس آخری پروگرام کا کیا نام ہے؟

آموزش دین " بہ زبان سادہ " حصہ دوم

78

### تیسرا سبق

راہنما کیسا ہونا چاہئے

جو بچہ اپنا گھر بھول گیا ہو اسے کسکے سپرد کریں گے کون اس کی راہنمائی کر سکتا ہے اور اسے اس کے گھر پہنچا سکتا ہے؟ کیا وہ آدمی جو امین نہ ہو اس پر اعتماد کر کے بچے کو اس کے سپرد کریں گے اور کیوں؟ اس کو جو اس کے گھر کو نہیں جانتا یا راستوں سے بھٹک جاتا ہے اسکی راہنمائی کے لئے انتخاب کریں گے؟ اور کیوں پس راہنما کو چاہئے کہ راستے کو ٹھیک جانتا ہو نیک اور امین ہو اور غلط راہنمائی نہ کرتا ہو پیغمبر وہ انسان ہوتا ہے جو امین اور نیک ہوتا ہے اللہ تعالیٰ نے اسے لوگوں کی راہنمائی کے لئے چنا ہے اور اسے دنیا اور آخرت کی زندگی کا راستہ بتلایا ہے اور انسانوں کی رہبری اس کے سپرد کی ہے۔

79

### چوتھا سبق

پیغمبر کو کیسا ہونا چاہیے

جب آپ کسی دوست کی طرف پیغام بھیجنا چاہتے ہوں تو یہ پیغام کس کے سپرد کرتے ہیں اس کے سپرد کرتے ہیں جو آپ کے دوست تک پہنچا دے یا جھوٹے اور غلط آدمی کو پیغام پہنچانے کے لئے منتخب کرتے ہیں یا کمزور حافظی اور غلطی کرنے والے کو ان میں سے کس کو پیغام پہنچاتے کے لئے انتخاب کرتے ہیں؟  
 جی ہاں پیغام پہنچانے کے لئے سچا اور صحیح آدمی ہونا چاہئے تاکہ پیغام کو بھول نہ جائے اسکے سننے اور پہنچانے میں غلطی نہ کرے خدا بھی اپنا پیغام پہنچانے کے لئے سچے اور صحیح آدمی کو چنتا ہے اور اس کو پیغام دیتا ہے پیغمبر خدا کے پیغام کو صحیح حاصل کرتا ہے اور اس پیغام کو لوگوں تک پہنچاتا ہے۔

80

### پانچواں سبق

اجتناب گناہ کا فلسفہ

میلے کچیلے کپڑوں کو ایک طشت میندھویا ہو تو کون ہے جو اس میلے پانی کو پیئے گا؟ اگر وہی پانی کسی اندھے یا بے خبر انسان کو دیں تو ممکن ہے کہ وہ اسے پی لے۔ لیکن آنکھوں والا اور انسان کیسے ... جو شخص اس کی گندگی اور

خرابی کو دیکھ رہا ہو اور اس کے باخبر اثرات کو جانتا ہو ایسے پانی کو دیکھ تو کیا اسے پیئے گا؟ جی ہاں ہر وہ شخص جو بیٹا اور آگاہ ہو وہ کوئی گندی اور خراب چیز سے اپنے آپ کو آلودہ نہیں کرے گا بلکہ اس سے نفرت اور بیزاری کرے گا اسی طرح پیغمبر بھی گناہ سے نفرت کرتے تھے وہ گناہ کے بجالانے پر قدرت رکھتے تھے لیکن کبھی گناہ نہیں کیا کیونکہ وہ گناہ کی پلیدی اور برائی کو دیکھ رہے تھے یہ اطلاع اور آگاہی ان کو خداوند عالم نے عطا فرمائی تھی۔

81

### چھٹا سبق

پیغمبر آگاہ اور معصوم رہنا ہیں

خداوند عالم نے اپنا پیغام پہنچانے کے لئے ایسے انسان کا انتخاب کیا جو امین ہیں انہیں دین کا کامل نمونہ قرار دیا ہے تاکہ ان کا کردار اور گفتار لوگوں کو خدا کی طرف راہنمائی کرے پیغمبر انسانوں میں بہترین اور کامل ترین فرد ہوتا ہے علم و اخلاق اور کردار میں تمام مردوں سے افضل ہوتا ہے خدا اس کی تربیت کرتا ہے اور پھر اس کا انتخاب کرتا ہے تاکہ لوگوں کا پیشوا اور نمونہ ہو۔ پیغمبر دنیا اور آخرت کی سعادت کے راستے اچھی طرح جانتا ہے یعنی اللہ تعالیٰ نے اسے جو بتلایا ہے پیغمبر خود ان راستوں پر چلتا ہے اور لوگوں کو ان راستوں پر چلنے کی راہنمائی اور اس کی طرف دعوت دیتا ہے پیغمبر خدا کو اچھی طرح پہنچاتا ہے اور اسے بہت دوست رکھتا ہے، دنیا اور آخرت جہنم اور بہشت سے پوری طرح آگاہ ہوتا ہے

82

اچھے اور برے اخلاق کو اچھی طرح پہنچاتا ہے وہ گناہ کی پلیدی اور بدنمائی کو دیکھتا ہے اور یہ جانتا ہے کہ گناہ انسان کی روح کو آلودہ اور کثیف کر دیتا ہے۔ اللہ تعالیٰ جو عالم اور قادر ہے اس نے یہ علم پیغمبر کے اختیار میں دیا ہے پیغمبر اس آگاہی اور علم سے گناہ کی گندگی اور بدنمائی کا مشاہدہ کرتا ہے اور جانتا ہے کہ خدا گناہ گار انسان کو دوست نہیں رکھتا اور اس سے ناراض ہوتا ہے اسی لئے پیغمبر ہرگز گناہ نہیں کرتا بلکہ گناہ سے نفرت کرتا ہے۔ پیغمبر خدا کے پیغام کو بغیر کسی کمی و بیشی کے لوگوں تک پہنچاتا ہے اور اس سے غلطی اور نسیان نہیں ہوتا۔ اور چونکہ گناہ اور غلطی نہیں کرتا لوگ بھی اس پر اعتماد کرتے ہیں اور اس کے کردار اور گفتار کو نمونہ قرار دیتے ہیں۔ ایسے ہی انسان کو معصوم کہتے ہیں اور اللہ تعالیٰ کے تمام پیغمبر معصوم ہوتے ہیں یعنی گناہ نہیں کرتے اور ان سے غلطی اور نسیان نہیں ہوتا وہ نیک اور امین ہوتے ہیں۔ پیغمبر لوگوں میں سے عالم اور معصوم ہوتے ہیں اللہ کے پیغام کو پہنچاتے ہیں اور ان کی راہنمائی کرتے ہیں اور اللہ کی طرف اور دائمی سعادت کی طرف راہنمائی کرتے ہیں۔

غور کیجئے اور جواب دیجئے

(1) \_\_\_ راہنما کے لئے کون سی حفاظت صفات ہونی چاہئیں؟

83

- (2) \_\_\_ خدا کسے، انسان کی راہنمائی کے لئے انتخاب کرتا ہے؟
- (3) \_\_\_ خداوند عالم کیسے انسانوں کو پیغام پہنچانے کے لئے انتخاب کرتا ہے؟
- (5) \_\_\_ پیغمبر کیوں گناہ سے آلودہ نہیں ہوتے اور گناہوں سے دور رہتے ہیں؟
- (6) \_\_\_ یہ فہم اور فراست پیغمبروں کو کس نے عطا کی ہے؟
- (7) \_\_\_ یہ علم و فراست کیسے پیغمبروں کے لئے عصمت کا موجب ہوجاتی ہے؟
- (8) \_\_\_ دین کا کامل نمونہ کا کیا مطلب ہے؟
- (9) \_\_\_ دین کا کامل نمونہ کون انسان ہے؟
- (10) \_\_\_ جو شخص گناہ سے آلودہ ہوجاتا ہے کیا وہ دین کا کامل نمونہ ہوسکتا ہے؟

- (11) \_\_\_ کب پیغمبر گفتار اور رفتار میں لوگوں کے لئے کامل نمونہ بن سکتا ہے؟  
 (12) \_\_\_ اگر پیغمبر غلطی اور نسیان کرتا ہو تو کیا لوگ اس پر پورا اعتماد کر سکتے ہیں؟  
 (13) \_\_\_ معصوم کیسے کہتے ہیں؟

آموزش دین" بہ زبان سادہ "حصہ دوم

84

### ساتواں سبق

اسے کیسے پہچانتے ہیں اور اس سے کیا چاہتے ہیں

آپ کے دوست محمود کا بیگ آپ کے گھر میں ہے ایک شخص کہتا ہے کہ میں محمود کی طرف سے آیا ہوں اور اس نے مجھے بھیجا ہے تا کہ اس کا بیگ آپ سے لے لوں اگر آپ اس انسان کو نہ جانتے ہوں تو اس صورت میں آپ کیا کریں گے فوراً اعتماد کر کے اسے بیگ دے دیں گے؟ یا اسے کیسے پہچانیں گے؟ کیا معلوم کریں گے کہ واقعاً اس کو محمود نے آپ کے پاس بھیجا ہے کیا اس کے پہچاننے کے لئے آپ اس سے خاص علامت کا مطالبہ نہیں کریں گے؟ یقیناً آپ اس سے کہیں گے کہ نشانی بتلا دو اور بیگ لے جاؤ وہ اگر نشانی بتلائے اور مثلاً کہے کہ محمود نے کہا تھا کہ میرا بیگ مہمان خانے والے کمرہ میں پڑا ہے اور اس کے اندر ایک حساب کی کتاب ہے اور دوسری دینی علوم کی کتاب ایک اس میں آبی رنگ کا پین ہے اور ایک سرخ رنگ کی پینسل اور گھڑی

85

ہے اگر اس کی یہ نشانیاں اور علامتیں درست ہوئیں تو آپ اسے کیا سمجھیں گے اور کیا کریں گے؟ اگر اس کی نشانیاں ٹھیک ہوئیں تو آپ سمجھیں گے کہ واقعی اسے محمود نے بھیجا ہے اور یہ اس کا معتمد ہے آپ بھی اس پر عمل کریں گے اور اس کا بیگ اسے دے دیں گے اس مثال پر توجہ کرنے کے بعد آپ کہہ سکتے ہیں کہ پیغمبر کو کیسے پہچانا جائے پیغمبر بھی خدا کا بھیجا ہوا ہوتا ہے اپنے تعرف کے لئے اللہ تعالیٰ کی طرف سے مخصوص نشانیاں اور علامتیں لاتا ہے تا کہ لوگ اسے پہچان جائیں اور اس کی دعوت کو قبول کر لیں اگر پیغمبر اللہ تعالیٰ کی طرف سے خاص علامتیں نہ لائیں تو لوگ اسے کیسے پہچانیں گے؟ کس طرح جانیں گے کہ واقعہ خدا کا پیغمبر اور اسی کا بھیجا ہوا ہے اگر خدا مخصوص علامتیں جو معجزے کے نام سے موسوم ہیں پیغمبروں کے اختیار میں نہ دے تو لوگ اسے کس طرح پہچانیں گے؟ اور کس طرح سمجھیں گے کہ ان کا خدا کے ساتھ خاص ربط ہے؟ اور کس طرح ان پر اعتماد کر سکیں گے کس طرح ان کی دعوت کو قبول کر لیں گے؟ پیغمبری کی مخصوص علامت اور نشانی کا نام معجزہ ہے یعنی ایسا کام انجام دینا کہ جس کے بجالانے سے عام لوگ عاجز ہوں اور اسے نہ کر سکیں۔ وہ کام خدا اور اس کے مخصوص بھیجے ہوئے انسان کے سوا اور کوئی اس طرح انجام نہ دے سکے جب دعویٰ کرے کہ میں خدا کا پیغمبر ہوں اور خدا سے خاص ربط رکھتا ہوں اور پھر معجزہ بھی لے آیا ہوں تو حق طلب انسان سمجھ جائے گا کہ وہ واقعی پیغمبر اور خدا کا بھیجا ہوا ہے اور خدا سے خاص ربط رکھتا ہے امین ہے اور اللہ کا مورد اعتماد ہے حق طلب

86

لوگ بھی اس پر اعتماد کریں گے اور اس کی دعوت اور حکم کو قبول کر لیں گے اور کہیں گے چونکہ یہ وہ کام کرتا ہے جو صرف خدا کر سکتا ہے یعنی اس کے پاس معجزہ ہے لہذا واقعی پیغمبر ہے اور خدا کے ساتھ خاص ربط رکھتا ہے آگاہ اور حق طلب لوگ پیغمبروں کو معجزہ کی وجہ سے پہچانتے ہیں اور سمجھ لیتے ہیں کہ یہ خدا کے بھیجے ہوئے ہیں۔

## آٹھواں سبق

رسالت کی نشانیاں

آپ پڑھ چکے ہوں گے کہ پیغمبروں کے معجزات کیسے ہوتے ہیں اور یہ بھی جانتے ہوں گے کہ حضرت موسیٰ علیہ السلام اپنے ہاتھ کو گریبان میں لے جاتے اور جب اسے باہر نکالتے تو وہ ایک خوبصورت ستارے کی طرح چمکتا تھا۔ حضرت موسیٰ علیہ السلام کا عصیٰ اللہ کے حکم سے ایک زبردست سانپ بن جاتا اور اسی عصا نے اللہ کے حکم سے دریا کے پانی کو اسی طرح چیر دیا کہ اس کی زمین ظاہر ہو گئی۔ خداوند عالم نے ان کا اور دیگر کئی ایک معجزات کا ذکر قرآن میں کیا ہے۔ حضرت عیسیٰ علیہ السلام کے متعلق فرمایا ہے کہ مادر زاد اندھوں کو اللہ کے حکم سے بغیر کوئی دواء استعمال کئے شفا دے دیتے تھے۔ مردوں کو اللہ کے حکم سے زندہ کرتے تھے مٹی سے پرندے

88

کی صورت بناتے اور اللہ تعالیٰ کے اذن سے اس میں پھونک مارتے تو اس میں روح آجاتی تھی اور وہ پرندہ ہوجاتا تھا، اور اڑ جاتا تھا۔

حضرت عیسیٰ علیہ السلام اسرار سے واقف تھے مثلاً جس شخص نے گھر میں کوئی چیز کھائی ہو یا اس نے گھر میں کوئی چیز چھپا کر رکھی ہو تو آپ اس کی خیر دیتے تھے آپ جب گہوارے میں تھے تو لوگوں سے باتیں کرتے تھے نمرود کی جلائی ہوئی آگ اللہ کے اذن اور حکم سے حضرت ابراہیم علیہ السلام کے لئے سرد ہو گئی اور آپ سالم رہے اور کوئی خراش آپ کو نہ پہنچی ہمارے پیغمبر علیہ السلام کے بھی بے شمار معجزے تھے آپ کے معجزات میں سے سب سے بڑا معجزہ قرآن کریم ہے آگے چل کر پیغمبر اسلام (ص) کے معجزات کے بارے میں بیان کیا جائے گا۔ اب ہم یہ بتلانا چاہتے ہیں کہ معجزہ کس طرح اور کس کی قدرت سے انجام پاتا ہے۔ اللہ تعالیٰ اپنی بے پناہ قدرت سے جو کام انجام دیتا چاہئے بجالا سکتا ہے خدا کے سوا کون ہے جو خشک لکڑی کو سانپ بنا دے۔ خدا کے سوا کون ہے جو ایک اشارے سے دریا چیر دے۔ خدا کے سوا کون ہے جو مادر زاد اندھے کو شفا دے دے اور وہ بینا ہوجائے۔ خدا کے سوا کون ہے جو ایک بے جان مجسمہ کو زندہ کر دے اور اس کو پر و بال آنکھ اور کان عطا کر دے خدا کے سوا کون ہے جو غیب سے مطلع ہو سکتا ہے پیغمبر اس قدرت اور طاقت کے ذریعے جو اللہ تعالیٰ نے انہیں عنایت فرمائی ہے اللہ تعالیٰ کے اذن سے ایسے کام انجام دیتے ہیں تا کہ حق طلب لوگ ان امور کے

89

دیکھنے اور مشاہدہ کرنے سے سمجھ جائیں کہ ان تعلق اور خاص ربط خدا سے ہے اور اسی کے چنے ہوئے ہیں اور اسی کی طرف سے پیغام لائے ہیں۔ اس قسم کے کاموں کو معجزہ کہا جاتا ہے معجزہ ایسا کام ہے کہ جسے خدا کے علاوہ یا اس کے خاص بھیجے ہوئے بندوں کے علاوہ کوئی بھی انجام نہیں دے سکتا جب خدا کسی کو پیغمبر بنا کر بھیجتا ہے تو کوئی نشانی اور معجزہ اسے دے دیتا ہے تا کہ اس کے ذریعے پہچانا جائے اگر پیغمبر اللہ تعالیٰ کی طرف سے واضح نشانی نہ لائیں تو لوگ انہیں کس طرح پہچانیں اور کس طرح جانیں کہ واقعی یہ خدا کا پیغمبر ہے۔

سوالات

- (1) کیا پیغمبر کے پہچاننے کے لئے کسی خاص نشانی کی ضرورت ہے اور کیوں؟
- (2) پیغمبر کی نشانی کا کیا نام ہے؟
- (3) حق طلب لوگ کس ذریعے سے پیغمبر کو پہچانتے ہیں؟
- (4) معجزہ کسے کہا جاتا ہے؟
- (5) مشاہدہ معجزہ کے بعد کس طرح سمجھا جاتا ہے کہ اس کے لانے والے اللہ تعالیٰ کے پیغمبر ہیں؟
- (6) معجزہ کس کی قدرت سے انجام پاتا ہے؟



آموزش دین" بہ زبان سادہ "حصہ دوم

90

### نواں سبق

نوجوان بت شکن

حضرت ابراہیم علیہ السلام جس دن کے انتظار میں تھے وہ دن آپہنچا کلہاڑ اٹھا کر بت خانہ کی طرف روانہ ہوئے اور مصمم ارادہ کر لیا کہ تمام بتوں کو توڑ ڈالیں گے۔ حضرت ابراہیم علیہ السلام کو معلوم تھا کہ یہ کام بہت خطرناک ہے اور انہیں علم تھا اگر انہیں بت توڑنے دیکھ لیں یا بت توڑنے کی آواز سن لیں تو اس وقت لوگ ان پر ہجوم کریں گے اور انہیں ختم کر دیں گے لیکن حضرت ابراہیم علیہ السلام وقت شناس تھے اور جانتے تھے کہ کون سا وقت بت توڑنے کے لئے منتخب کریں لہذا جس دن شہر کے تمام لوگ عید ماننے کے لئے بیابان میں جانے لگے تو انہوں نے چاہا کہ حضرت ابراہیم علیہ السلام کو بھی اپنے ساتھ لے جائیں لیکن آپ ان کے ساتھ نہ گئے اور کہا کہ میں مریض ہوں لہذا شہر ہی میں رہوں گا۔

91

جب تمام لوگ بیابان کی طرف جاچکے تو حضرت ابراہیم (ع) ایک تیز کلہاڑے کو لے کر بت خانہ کی طرف گئے اور آہستہ سے اس میں داخل ہوئے وہاں کوئی بھی موجود نہ تھا بت اور چھوٹے بڑے مختلف اشکال کے مجسمے بت خانہ میں رکھے ہوئے تھے جاہل لوگوں نے ان کے سامنے غذا رکھی ہوئی تھی تا کہ بتوں کی نذر کی ہوئی غذا با برکت ہو جائے اور جب وہ بیابان سے واپس آئیں تو اس غذا کو کھائیں تا کہ بیمار نہ ہوں۔ حضرت ابراہیم علیہ السلام نے ایک نگاہ بتوں پر ڈالی اور جاہل لوگوں کی اس حالت پر افسوس کیا اور اپنے آپ سے کہا کہ یہ لوگ کس قدر نادان ہیں کہ پتھر اور لکڑی سے بت بناتے ہیں اور پھر جنہیں انہوں نے خود بنایا ہے اس کی پرستش کرتے ہیں اس کے بعد آپ نے بتوں کی طرف نگاہ کی اور فرمایا کہ کیوں غذا نہیں کھاتے؟ کیوں کلام نہیں کرتے؟ یہ جملہ کہا اور طاقتور ہاتھ سے کلہاڑ اٹھایا اور بتوں کی طرف گئے اور جلدی جلدی بتوں کو زمین پر گرانا شروع کیا صرف ایک بڑے بت کو باقی رہنے دیا اور کلہاڑے کو اس کے کندھے پر ڈال کر بت خانہ سے باہر نکل آئے غروب آفتاب کے قریب لوگ بیابان سے واپس آئے اور بت خانے کی طرف گئے پہلے تو وحشت زدہ مہبوت اور متحیر کھڑے بتوں کو دیکھتے رہے اس کے بعد بے اختیار چیخے روئے اور اشک بہائے اور ایک دوسرے سے پوچھتے کہ کس نے ان بتوں کو توڑا ہے؟ کس نے اتنا بڑا گناہ کیا ہے؟ بت غضب ناک ہوں گے اور ہماری زندگی بد نصیبی سے ہم کنار کر دیں گے بت خانہ کے بچاری نے یہ تمام رپورٹ نمرود تک پہنچائی نمرود غضب

92

ناک ہوا اور حکم دیا کہ اس واقعہ کی تحقیق کی جائے اور مجرم کو پکڑا جائے ... حکومت کے عملے نے تحقیق و تقنیش کی اور رخی دی کہ ایک نوجوان جس کا نام ابراہیم ہے ایک زمانے سے بتوں کی بے حرمتی کی جسارت کرتا رہا ہے ممکن ہے کہ یہ بھی اسی نے کیا ہوا اور وہی مجرم اور رگناہ گار ہو نمرود نے حکم دیا کہ اسے پکڑا جائے جناب ابراہیم علیہ السلام پکڑ کر نمرود کی عدالت میں لائے گئے

حضرت ابراہیم (ع) نمرود کی عدالت میں

عدالت لگائی گئی حج اور دوسرے ارکان اپنی اپنی جگہ پر بیٹھے اور حضرت ابراہیم علیہ السلام کو عدالت میں لایا گیا۔ حج اٹھا اور کہا کہ ہم سب کو معلوم ہے کہ تہوار کے دن بڑے بت خانہ کے بت توڑ دیئے تھے ہیں اس وقت حضرت ابراہیم

علیہ السلام کی طرف متوجہ ہو کر کہا اے ابراہیم (ع) تمہیں اس واقعہ کے متعلق کیا علم ہے حضرت ابراہیم علیہ السلام نے ایک گہری نگاہ اس کی طرف کی اور رکھا کہ یہ سوال مجھ سے کیوں کر رہے ہو۔ جج نے کہا کہ میں یہ کس سے پوچھوں ابراہیم علیہ السلام نے بڑے ٹھنڈے انداز میں فرمایا کہ بتوں سے پوچھو؟ جج نے تعجب سے کہا کہ بتوں سے پوچھوں؟ ٹوٹے ہوئے بت تو جواب نہیں دیتے؟ ابراہیم علیہ السلام نے جج کی بات کو سنا اور تھوڑی دیر کے بعد کہا کہ دیکھو کہ بتوں کو کس چیز سے توڑا گیا ہے

93

جج کو غصہ آیا اور اپنی جگہ سے اٹھا اور غصہ کے عالم میں کہا کہ بتوں کو کلہاڑے سے توڑا گیا ہے لیکن اس کا کیا فائدہ ہم تو چاہتے ہیں کہ معلوم کریں کہ بتوں کو کس نے توڑا ہے حضرت ابراہیم علیہ السلام نے آرام و سکون سے فرمایا کہ سمجھنا چاہتے ہو کہ کس نے بتوں کو کلہاڑے سے توڑا ہے دیکھو کہ کلہاڑا کس کے ہاتھ میں ہے اور کس کے کندھے پر ہے؟ جج نے کہا کہ کلہاڑا تو برے بت کے کندھے پر ہے حضرت ابراہیم علیہ السلام نے بات کو کاٹتے ہوئے فرمایا کہ جتنا جلدی ہوسکے بڑے بت کو عدالت میں حاضر کرو کیونکہ وہ خود تو ٹوٹا نہیں ہے جج غصہ میں آکر کہنے لگا اے ابراہیم کیا کہہ رہے ہو کتنے نادان ہو؟ بت تو بات نہیں کرتے نہ ہی کوئی چیز سنتے ہیں؟ پتھر سے تو کوئی تحقیق نہیں کی جاسکتی۔

حضرت ابراہیم علیہ السلام اس نتیجے کے منتظر تھے۔ کہا کہ تم نے اعتراف کر لیا ہے کہ بت بات نہیں کرتے اور نہ کوئی چیز سنتے ہیں پس کیوں ایسے نادان اور کمزور بتوں کی پرستش کرتے ہو؟ جج کے پاس حضرت ابراہیم علیہ السلام کی اس بات کا کوئی جواب نہ تھا تھوڑا سا صبر کیا اور کہا کہ اب ان باتوں کا وقت نہیں بہر حال بت توڑے گئے ہیں اور ہم تمہیں اس کا مجرم سمجھتے ہیں کیونکہ تم اس سے پہلے بھی بتوں کی بے حرمتی کی جسارت کرتے رہتے تھے لہذا تمہارا مجرم ہونا عدالت کے لئے ثابت ہے؟ سزا کے لئے تیار ہوجاؤ۔ حضرت ابراہیم علیہ السلام نے ایک پر اسرار نگاہ جج کی طرف ڈالی اور فرمایا کہ تم میرے خلاف کوئی دلیل نہیں رکھتے میں بھی تمہاری سزا سے

94

خوف زدہ نہیں ہوں۔ خدائے قدیر میرا محافظ ہے میری نگاہ میں جس نے بھی بت توڑے ہیں وہ تمہارا خیر خواہ تھا اور اس نے اچھا کام انجام دیا ہے وہ چاہتا تھا کہ تمہیں سمجھائے کہ بت اس لائق نہیں کہ ان کی پرستش کی جائے اور میں بھی تمہیں واضح طور پر کہہ رہا ہوں کہ میں بت پرست نہیں ہوں اور بتوں کے ساتھ عقیدہ نہیں رکھتا اور بت پرستی کو اچھا کام نہیں جانتا میں ایک خدا کی پرستش کرتا ہوں وہ ایک خدا جو مہربان ہے اور جس نے زمین اور آسمان اور تمام جہان اور اس میں موجود ہر چیز کو خلق کیا ہے اور وہی اسے منظم کرتا ہے تمام کام اس کے ہاتھ میں ہیں۔ خدا کے سوا کوئی بھی پرستش کے لائق نہیں ہیں اس کے حکم کو مانتا ہوں اور صرف اس کی عبادت کرتا ہوں حضرت ابراہیم علیہ السلام کی گفتگو بعض سامعین پر اثر انداز ہوئی انہوں نے کہا کہ حق حضرت ابراہیم (ع) کے ساتھ ہے ہم ضلالت و گمراہی میں تھے۔ اس طرح حضرت ابراہیم (ع) نے ایک عام مجلس میں لوگوں کے سامنے اپنا مدعی بیان کیا۔ جج باوجود یکہ حضرت ابراہیم علیہ السلام کے خلاف کوئی دلیل نہیں رکھتا تھا اس نے ابراہیم علیہ السلام کے خلاف حکم دیا کہ ابراہیم (ع) نے ہمارے بتوں کی بے حرمتی کی ہے اور بتوں کو توڑا ہے بتوں کو توڑنے کے جرم میں انہیں آگ میں ڈالیں گے اور ان کو جلا دیں گے تا کہ راکھ ہوجائیں اور ان کا اور ان کے ہاتھوں کا کہ جنہوں نے بت توڑے ہیں نشان تک باقی نہ رہے اس نے یہ فیصلہ لکھا اور اس پر دستخط کئے اور اس حکم کے اجراء کو شہر کے بڑے بچاری کے سپرد کر دیا۔

95

حضرت ابراہیم (ع) اور آتش نمرود

شہر کے بڑے بچاری نے نمرود کی عدالت کے جج کا حکم پڑھا اور کہا کہ ابراہیم (ع) نے ہمارے بتوں کی بے حرمتی کی ہے بتوں کو توڑا ہے اسے بتوں کے توڑنے کے جرم میں آگ میں ڈالیں گے اور جلا دیں گے اس نے حضرت ابراہیم علیہ السلام کی طرف منہ موڑا اور کہا ہم تھوڑی دیر بعد تمہیں بتوں کے توڑنے کے جرم میں آگ میں ڈالیں گے اس آخری وقت

میں اگر کوئی وصیت ہو تو کہو حضرت ابراہیم علیہ السلام نے اپنے نورانی چہرے کے ساتھ بہت ہی سکون و آرام سے بلند آواز میں فرمایا۔

لوگو میری نصیحت اور وصیت یہ ہے کہ ایک خدا پر ایمان لاؤ اور بت پرستی چھوڑو۔ ظالموں اور طاقتوروں کی اطاعت نہ کرو صرف خدا کی پرستش کرو اس کے فرمان کو قبول کرو بڑے بچاری نے حضرت ابراہیم (ع) کی بات کاٹ دی اور بہت غصہ کے عالم میں کہنے لگا۔

اے ابراہیم تم اب بھی ان باتوں سے دست بردار نہیں ہوتے ابھی تم جلائیے جاؤ گے۔ اس کے بعد حکم دیا کہ حضرت ابراہیم علیہ السلام کو آگ میں پھینک دو۔ حضرت ابراہیم علیہ السلام کو آگ میں پھینک دیا گیا جابلوں نے

96

نعرہ لگایا بت زندہ باد۔ ابراہیم (ع) بت شکن مردہ باد۔ حضرت ابراہیم (ع) کہ جن کا دل عشق الہی سے پرتھا آسمان اور زمین کے وسط میں دعا کرتے تھے اور فرماتے تھے اے میرے واحد پروردگار۔ اے مہربان پروردگار اے میری پناہ، اے وہ ذات کہ جس کا کوئی فرزند نہیں اور تو کسی کا فرزند نہیں، اے بے مثل خدا میں فتح اور کامرانی کے لئے تجھ سے مدد چاہتا ہوں۔

حضرت ابراہیم علیہ السلام اس طریقہ سے آگ میں ڈالے گئے اور بڑے بچاری نے لوگوں سے کہا اے بابل کے شہریوں دیکھا ہم نے کس طرح حضرت ابراہیم (ع) کو جلا دیا تمہیں معلوم ہونا چاہیے کہ بت محترم اور ہر ایک کو بتوں کی پرستش کرنی چاہیے اور نمرود کے حکم کی اطاعت کرنی چاہیے۔

اب نمرود کے حکم سے آگ کے بلند شعلے ابراہیم علیہ السلام کو راکھ کر دیں گے لیکن اسے علم نہ تھا کہ اللہ نے حضرت ابراہیم علیہ السلام کی مدد کی اور نمرود کی آگ اللہ کے حکم سے حضرت ابراہیم (ع) پر ٹھنڈی ہو گئی اور ان کے لئے سلامتی کا گہوارہ بن گئی کافی وقت گذر گیا لوگوں نے حیرت کے عالم میں ایک طرف اشارہ کیا اور کہا کہ حضرت ابراہیم (ع) آگ میں چل پھر رہے ہیں انہیں آگ نے نہیں جلا یا۔ ابراہیم علیہ السلام زندہ باد بڑا بچاری متحیر ادھر ادھر دوڑتا تھا اور فریاد کرتا تھا اور نمرود بھی غصہ اور تعجب سے فریاد کرتا تھا اور زمین پر پاؤں مارتا تھا۔ حضرت ابراہیم (ع) جن کا دل ایمان سے پرتھا آہستہ آہستہ نیم جلی

97

لکڑیوں اور آگ کے معمولی شعلوں پر پاؤں رکھتے ہوئے باہر آ رہے تھے لوگ تعجب اور وحشت کے عالم میں آپ کی طرف دوڑے اور آپ کو دیکھنے لگے حضرت ابراہیم علیہ السلام کافی دیر چپ کھڑے رہے اس کے بعد ہاتھ اٹھا کر ان کی طرف اشارہ کیا اور فرمایا تم نے اللہ تعالیٰ کی قدرت کو دیکھا اور اس کے ارادے کامشاہدہ کیا اب سمجھ لو کہ کوئی بھی اللہ تعالیٰ کی قدرت سے مقابلہ نہیں کر سکتا کوئی بھی ارادہ سوائے ذات الہی کے ارادے کے غالب اور فتح یاب نہیں ہو سکتا ضعیف اور نادان بتوں کی عبادت سے ہاتھ اٹھا لو بت نہ ہو جو، صرف خدائے وحدہ، لا شریک کی عبادت کرو"

غور کیجئے اور جواب دیجئے

- 1) \_\_\_ حضرت ابراہیم (ع) لوگوں کے ساتھ بیابان کیوں نہ گئے تھے؟
- 2) \_\_\_ بتوں کو کیوں توڑا تھا اور بڑے بت کو سالم کیوں رہنے دیا تھا؟
- 3) \_\_\_ حضرت ابراہیم (ع) نے کس طرح ثابت کیا تھا کہ بت قابل پرستش نہیں ہیں؟
- 4) \_\_\_ حضرت ابراہیم (ع) نے نمرود کی عدالت میں کس طرح بت پرستوں کو مغلوب کیا؟
- 5) \_\_\_ حضرت ابراہیم (ع) کی آخری بات نمرود کی عدالت میں کیا تھی؟
- 6) \_\_\_ حضرت ابراہیم (ع) کی نصیحت کیا تھی؟

98

- 7) \_\_\_ حضرت ابراہیم (ع) کے بت توڑنے اور عدالت میں گفتگو کرنے کی کیا غرض تھی اور اس سے کیا نتیجہ لیا؟
- 8) \_\_\_ حضرت ابراہیم (ع) کو آگ میں انہوں نے کیوں ڈالا اور کیا وہ اپنی غرض کو پہنچے؟

- (9) \_\_\_ جب حضرت ابراہیم (ع) کو آگ میں پھینکا گیا تو آپ نے اللہ تعالیٰ سے کیا کہا؟
- (10) \_\_\_ جب آپ آگ سے باہر نکلے تو لوگوں سے کیا پوچھا اور ان سے کیا فرمایا؟
- (11) \_\_\_ کیا صرف حضرت ابراہیم (ع) کا مقصد تھا کہ نمرود اور بت پرستی کا مقابلہ کریں؟ یا ہر آگاہ انسان کا یہی مقصد حیات ہے؟
- (12) \_\_\_ کیا آپ بھی حضرت ابراہیم (ع) کی طرح بت پرستی کے ساتھ مقابلہ کرتے ہیں؟
- (13) \_\_\_ کیا ہمارے زمانے میں بت پرستوں کا وجود ہے اور کس طرح؟
- (14) \_\_\_ حضرت ابراہیم (ع) کی داستان سے کیا درس آپ نے حاصل کیا ہے؟ اور کس طرح آپ اسے عملی طور سے انجام دیں گے اور اس بزرگ پیغمبر کے کردار پر کیسے عمل کریں گے؟

آموزش دین " بہ زبان سادہ " حصہ دوم

99

### دسواں سبق

حضرت موسیٰ (ع) خدا کے پیغمبر تھے

پہلے زمانے میں ایک ظالم انسان مصر پر حکومت کرتا تھا کہ جسے فرعون کہا جاتا ہے فرعون ایک خود پسند اور مغرور انسان تھا لوگوں سے جھوٹ کہتا تھا کہ میں تمہارا بڑا خدا اور پروردگار ہوں تمہاری زندگی اور موت میرے ہاتھ میں ہے مصر کی وسیع زمین اور یہ نہریں سب میری ہیں تم بیغیر سوچے سمجھے اور بیغیر چوں و چرا کئے میری اطاعت کرو۔ مصر کے نادان لوگ اس کے محکوم تھے اور اس کے حکم کو بغیر چوں و چرا کے قبول کرتے تھے اور اس کے سامنے زمین پر گرتے تھے صرف حضرت یعقوب علیہ السلام کی اولاد جو مصر میں رہتی تھی اور خدا پرست تھی فرعون کے سامنے زمین پر نہیں گرتی تھی یعنی اسے سجدہ نہیں کرتی تھی اسی لئے فرعون انہیں بہت سخت کاموں پر مامور کرتا اور یعقوب کی اولاد

100

مجبور تھی کہ بغیر کوئی مزدوری لئے فرعون اور فرعونوں کے لئے زراعت کریں، کام کریں ان کے بہترین محل بنائیں لیکن اس تمام محنت اور کام کرنے کے باوجود بھی فرعون ان پر رحم نہیں کیا کرتا تھا ان کے ہاتھ پاؤں کاٹتا اور پھانسی پر لٹکاتا تھا ایسے زمانے میں خداوند عالم نے حضرت موسیٰ (ع) کو پیغمبری کے لئے چنا۔ خداوند عالم حضرت موسیٰ علیہ السلام کے ساتھ کلام کرتا تھا اور جناب موسیٰ (ع) اللہ تعالیٰ کا کلام سنتے تھے اے موسیٰ (ع) میننے تمہیں لوگوں میں سے پیغام پہنچانے کے لئے چنا ہے میری بات کو سنو میں تیرا پروردگار ہوں، میرے سوا کوئی اور خدا نہیں، نماز پڑھو اور مجھے اپنی نماز میں یاد کرو اس کے بعد اللہ تعالیٰ نے جب حضرت موسیٰ علیہ السلام سے پوچھا یہ کیا ہے جو تو نے ہاتھ میں لے رکھا ہے۔

حضرت موسیٰ علیہ السلام نے جواب میں کہا یہ میرا عصا ہے جب تھک جاتا ہوں اس کا سہارا لے کر آرام کرتا ہوں بھیڑ بکریوں کو ہاکتا ہوں اور دوسرے فوائد بھی میرے اس میں موجود ہیں اللہ تعالیٰ نے حکم دیا کہ اسے اپنے ہاتھ سے پھینکو حضرت موسیٰ نے اپنے عصا کو زمین پر ڈالا بہت زیادہ تعجب سے دیکھا کہ عصا ایک بپھرا ہوا سانپ بن گیا ہے اور منہ کھول رکھا ہے اور آگے بڑھ رہا ہے حضرت موسیٰ علیہ السلام ڈرے اللہ کا حکم ہوا کہ اسے پکڑو اور نہ ڈرو ہم اسے اپنی پہلی حالت میں لوٹا دیں گے اور پھر یہ عصا بن جائے گا حضرت موسیٰ علیہ السلام نے اپنا ہاتھ آگے بڑھایا اور اسے پکڑا وہ دوبارہ بن گیا خداوند عالم نے حکم دیا اے موسیٰ (ع) اپنے ہاتھ کو اپنے گریبان

میں ڈالو۔ حضرت موسیٰ علیہ السلام نے اپنا ہاتھ گریبان میں ڈالا اور جب اسے باہر نکالا تو آپ کا ہاتھ ایک انڈے کی طرح سفید تھا اور چمک رہا تھا اللہ تعالیٰ کی طرف سے حکم ہوا کہ اے موسیٰ ان دو نشانوں اور رگمراہوں سے (یعنی ان دو معجزوں کے ساتھ) فرعون کی طرف جاؤ اور اسے دعوت دو کیوں کہ وہ بہت مغرور اور سرکش ہو گیا ہے پہلے اسے نرمی اور ملائمت کے ساتھ دعوت دنیا شاید نصیحت قبول کر لے یا ہمارے عذاب سے ڈر جائے اگر کوئی نشانی یا معجزہ طلب کرے تو اپنے عصا کو زمین پر ڈالو اور اپنے ہاتھ کو گریبان میں ڈال کر اسے دکھلاؤ۔

حضرت موسیٰ (ع) فرعون کے قصر میں

فرعون اور اہلیان مصر قصر میں بیٹھے ہوئے تھے کہ حضرت موسیٰ (ع) وارد ہوئے فرعون جناب موسیٰ علیہ السلام کو پہلے سے پہچانتا تھا ان کی طرف تھوڑی دیر متوجہ رہا پھر پوچھا کہ تم موسیٰ (ع) ہو۔ حضرت موسیٰ علیہ السلام نے فرمایا ہاں: میں موسیٰ ہوں میں خدا کی طرف سے آیا ہوں تا کہ تمہیں ہدایت خواہی اور سرکشی کو ترک کرو اللہ تعالیٰ کے فرمان کی اطاعت کرو تا کہ سعادت مند بن جاؤ اللہ تعالیٰ نے مجھے حکم دیا ہے کہ بنی اسرائیل کو ذلت و خواری سے نجات دلاؤں۔

فرعون نے غصہ اور تکبر سے کہا اے موسیٰ آخر تمہارا خدا کون ہے حضرت موسیٰ علیہ السلام نے فرمایا کہ میرا خدا وہ ہے کہ جس نے زمین اور آسمان کو پیدا کیا ہے تجھے اور تیرے باپ دادا کو پیدا کیا ہے تمام موجودات کو پیدا کیا ہے وہی سب کو روزی دینے والا اور ہدایت کرنے والا ہے فرعون حضرت موسیٰ (ع) کی بات کو اچھی طرح سمجھتا تھا اپنے آپ کو نادانی میں ڈالا بجائے اس کے کہ حضرت موسیٰ علیہ السلام کو جواب دیتا قصر میں بیٹھے لوگوں کی طرف رخ کر کے کہا۔

کیا مصر کی بڑی سلطنت میری نہیں، کیا میں تمہارا پروردگار نہیں ہوں کیا تمہاری زندگی اور موت میرے ہاتھ میں نہیں کیا میں تمہیں روزی دینے والا نہیں ہوں اپنے سوا تمہارے لئے میں کوئی پروردگار نہیں جانتا ہمیں حضرت موسیٰ کے خدا کی کیا ضرورت ہے؟

حضرت موسیٰ علیہ السلام نے بڑے اطمینان سے کہا اے لوگو تم اس دنیا کے بعد ایک اور دنیا کی طرف جاؤ گے وہاں ایک اور دنیا کی طرف جاؤ گے وہاں ایک اور زندگی ہے تمہیں چاہیے کہ ایسے کام کرو کہ جس سے آخرت میں بھی سعادت مند رہو اللہ تعالیٰ کے علاوہ آخرت اور اس دنیا کی بدبختی اور سعادت کے اسباب کو کوئی نہیں جانتا وہ دنیا اور آخرت کا پیدا کرنے والا ہے میں اسی کی طرف سے آیا ہوں اور اسی کا پیغام لایا ہوں، میں اللہ کا رسول ہوں میں اسی لئے آیا ہوں تا کہ تمہیں زندگی کا بہترین دستور دوں اور تم دنیا و آخرت میں اچھی زندگی بسر کرو اور سعادت مند ہو جاؤ۔ فرعون نے بے اعتنائی اور تکبر سے کہا۔ کیا تم اپنی پیغمبری پر کوئی

گواہ بھی رکھتے ہو کوئی معجزہ ہے تمہارے پاس؟

حضرت موسیٰ علیہ السلام نے فرمایا ہاں اس وقت آپ نے اپنا عصا فرعون کے سامنے ڈالا فرعون اور فرعونوں نے اچانک اپنے سامنے ایک بیہرا ہوا سانپ دیکھا کہ ان کی طرف آ رہا ہے فریاد کرنے لگے حضرت موسیٰ علیہ السلام جھکے اور اس بیہرے ہوئے سانپ کو پکڑ لیا اور وہ دوبارہ عصا ہو گیا حضرت موسیٰ علیہ السلام سے انہوں نے مہلت مانگی۔

آخری فیصلہ

حضرت موسیٰ علیہ السلام بہت کوشش کے باوجود فرعون اور فرعونوں کے ایمان لانے سے نا امید ہو گئے اور اللہ کے حکم سے آخری فیصلہ کیا کہ جیسے بھی ہو بنی اسرائیل کو فرعون اور فرعونوں کے ظلم و ستم سے نجات دلائیں اور پھر بنی اسرائیل کو خفیہ طور پر حکم دیا کہ اپنے اموال کو جمع کریں اور بھاگ جائیں بنی اسرائیل ایک تاریخ رات میں حضرت موسیٰ (ع) کے ساتھ مصر سے بھاگ گئے صبح اس کی خبر فرعون کو ملی وہ غضبناک ہوا اور ایک بہت بڑا لشکر بنی اسرائیل کے پیچھے بھیجا تا کہ انہیں گرفتار کر کے تمام کو قتل اور نیست و نابود کر دے بنی اسرائیل نے حضرت موسیٰ علیہ السلام کے حکم سے ایک راستہ اختیار کیا اور جلدی سے آگے بڑھنے لگے چلتے چلتے دریا تک پہنچ گئے جب انہوں

دیکھا کہ آگے دریا ہے اور پیچھے فرعون کا لشکر، تو بہت پریشان ہوئے اور حضرت موسیٰ علیہ السلام پر اعتراض کرنے لگے ہمیں کیوں اس دن کے لئے لے آئے ہو کیوں ہمیں مصر سے باہر نکالا ہے ابھی فرعون کا لشکر پہنچ جائے گا اور ہمیں قتل کر دے گا چوں کہ حضرت موسیٰ کو اللہ تعالیٰ کے حکم پر مکمل یقین تھا اس لئے فرمایا ہمیں کوئی قتل نہیں کرے گا خدا ہمارے ساتھ ہے ہماری رہنمائی کرے گا اور نجات دے گا۔

فرعون کا لشکر بہت نزدیک پہنچ گیا تھا اللہ تعالیٰ نے حضرت موسیٰ علیہ السلام پر وحی کی کہ اے موسیٰ (ع) اپنے عصا کو دریا پر مارو حضرت موسیٰ علیہ السلام نے اللہ تعالیٰ کے حکم سے اپنا عصا بلند کیا اور پانی پر مارا اللہ کے حکم سے پانی دو پاٹ ہو گیا اور دریا کی تہ ظاہر ہو گئی بنی اسرائیل خوشی خوشی دریا میں داخل ہو گئے اور اس کی تھوڑی دیر بعد فرعون اور اس کا لشکر بھی آپہنچا بہت زیادہ تعجب سے دیکھا کہ اولاد یعقوب زمین پر جا رہی ہے تھوڑی دیر دریا کے کنارے ٹھہرے اور اس عجیب منظر کو دیکھتے رہے پھر وہ بھی دریا میں داخل ہو گئے۔

جب بنی اسرائیل کا آخری فرد دریا سے نکل رہا تھا تو فرعون کی فوج دریا میں داخل ہو چکی تھی دونوں طرف کا پانی بہت مہیب آواز سے ایک دوسرے پر پڑا اور فرعون اور اس کے پیروکار دریا میں ڈوب گئے اور دریا نے اللہ تعالیٰ کے فرمان کے مطابق تمام سرکشی اور ظلم کا خاتمہ کر دیا وہ اپنے پروردگار کی طرف لوٹ گئے تا کہ آخرت میں اپنے ظلم و ستم کی سزا پائیں اور اپنے برے اعمال کی وجہ سے عذاب میں مبتلا کر

دیئے انہیں "ظالموں کا انجام یہی ہوتا ہے"

حضرت موسیٰ (ع) اور تمام پیغمبر خدا کی طرف سے آئے ہیں تا کہ لوگوں کو خدائے وحدہ، لاشریک کی طرف دعوت دیں اور آخرت سے آگاہ کریں پیغمبر لوگوں کی آزادی اور عدالت کو برقرار رکھنے کی کوشش کرتے ہیں اور ظلم و ستم کا مقابلہ کرتے ہیں۔

#### سوالات

- 1) \_\_\_ حضرت موسیٰ (ع) کا آخری فیصلہ کیا تھا؟
- 2) \_\_\_ اولاد یعقوب نے کیوں حضرت موسیٰ (ع) پر اعتراض کیا تھا اور کیا کہا تھا؟ اور کیا ان کا اعتراض درست تھا؟
- 3) \_\_\_ کیا حضرت موسیٰ (ع) بھی اولاد یعقوب کی طرح پریشان ہوئے تھے؟
- 4) \_\_\_ حضرت موسیٰ (ع) نے اولاد یعقوب (ع) کے اعتراض کے جواب میں کیا کہا تھا؟
- 5) \_\_\_ سمندر کس کے ارادے اور کس کی قدرت سے دوپاٹ ہو گیا تھا اور کس کے حکم اور قدرت سے دوبارہ مل گیا تھا دنیا کا مالک اور اس کا انتظام کس کے ہاتھ میں ہے؟
- 6) \_\_\_ فرعون اور اس کے پیروکار کس کی طرف گئے اور آخرت میں کس طرح زندگی بسر کریں گے؟

7) \_\_\_ حضرت موسیٰ علیہ السلام اور دوسرے پیغمبروں کی غرض اور ہدف کیا تھا؟

8) \_\_\_ اس غرض اور ہدف پر آپ کس طرح عمل کریں گے؟

آموزش دین "بہ زبان سادہ" حصہ دوم

## گیارہواں سبق

پیغمبر اسلام (ص) قریش کے قافلے میں

حضرت محمد مصطفیٰ (ص) آٹھ سال کے بچے ہی تھے کہ آپ (ص) کے دادا جناب عبدالمطلب (ع) دنیا سے رخصت ہو گئے جناب عبدالمطلب نے اپنی وفات کے وقت اپنے بیٹے جناب ابوطالب (ع) سے وصیت کی کہ پیغمبر اسلام (ص) کی حفاظت اور حمایت کریں اور ان سے کہا کہ محمد (ص) یتیم ہے یہ اپنے ماں باپ کی نعمت سے محروم ہے اسے تمہارے سپرد کرتا ہوں تا کہ تم اس کی خوب حفاظت اور حمایت کرو اس کا مستقبل روشن ہے اور یہ بہت بڑے مقام پر پہنچے گا۔ حضرت ابوطالب (ع) نے اپنے باپ کی وصیت کو قبول کیا اور پیغمبر اسلام (ص) کی سرپرستی اپنے ذمہ لے لی اور مہربان باپ کی طرح آپ (ص) کی حفاظت کرتے رہے۔ پیغمبر اسلام (ص) تقریباً بارہ سال کے تھے کہ

108

اپنے چچا جناب ابوطالب (ع) کے ساتھ قریش کے تجارتی قافلہ کے ساتھ شام کا سفر کیا یہ سفر بارہ سال کے لڑکے جناب مصطفیٰ (ص) کے لئے بہت مشکل اور دشوار تھا لیکن قدرتی مناظر پہاڑوں اور بیابانوں کا دیکھنا راستے کی سختی اور سفر کی تھکان کو کم کر رہا تھا آپ (ص) کے لئے وسیع بیابانوں اور اونچے اونچے شہروں اور دیہاتوں کا دیکھنا لذت بخش تھا۔

کاروان بصرہ شہر کے نزدیک پہنچا وہاں قدیم زمانے سے ایک عبادت گاہ بنائی گئی تھی اور ہمیشہ عیسائی علماء میں سے کوئی ایک عالم اس عبادت گاہ میں عبادت میں مشغول رہتا تھا کیوں کہ حضرت عیسیٰ اور دوسرے سابقہ انبیاء نے آخری پیغمبر (ص) کے آنے اور ان کی مخصوص علامتوں اور نشانیوں کی خبر دی تھی اس عبادت گاہ کا نام دیر تھا اس زمانے میں بحیرا نامی پادری اس دیر میں رہتا تھا اور اس میں عبادت کرتا تھا۔

جب قریش کا قافلہ دور سے کھائی دیا تو بحیرا دیر سے باہر آیا اور ایک تعجب انگیز چیز دیکھی قافلے نے آرام کرنے کے لئے اپنا سامان وہاں اتارا کاروان والوں نے ادھر ادھر آگ جلائی اور کھانا پکانے میں مشغول ہو گئے بحیرا بڑی دقیق نگاہ سے کاروان کے افراد کو دیکھ رہا تھا۔ تعجب انگیز چیز نے اس کی توجہ کو مکمل جذب کر لیا تھا۔ سابقہ روش کے خلاف کہ وہ کبھی بھی کسی قافلے کی پرواہ نہیں کرتا تھا اس دفعہ قافلہ والوں کی دعوت کی جب قافلے والے دیر میں داخل ہو رہے تھے تو وہ ہر ایک کو خوش آمدید کہہ رہا تھا اور غور سے ہر ایک کے چہرے کو دیکھتا تھا کہ گویا کسی گم شدہ کی تلاش میں ہے اچانک بلند آواز سے کہا بیٹا آگے آؤ تا کہ میں

109

تجھے اچھی طرح دیکھ سکوں، آگے آؤ آگے آؤ، چھوٹے بچے نے اس کی توجہ کو اپنی طرف مبذول کر لیا اسے اپنے سامنے کھڑا کیا اور جھکا اپنا ہاتھ اس کے کندھے پر رکھا اور کافی دیر تک نزدیک سے آپ (ص) کے چہرے کو دیکھتا رہا، آپ (ص) کا نام پوچھا تو کہا گیا، محمد (ص) کافی دیر خاموش کھڑا رہا اور ترچھی آنکھوں سے آپ (ص) کو بار بار دیکھتا رہا اس کے بعد بہت احترا سے جناب محمد مصطفیٰ (ص) کے سامنے بیٹھا اور آپ کا ہاتھ پکڑا اور کئی ایک سوال کئے اچھی طرح تحقیق اور جستجو کی آپ (ص) کے چچا سے بات کی اور دوسروں سے بھی کئی ایک سوال کئے، اس نے اپنی گمشدہ چیز کو حاصل کر لیا تھا وہ بہت خوش دکھائی دیتا تھا

ابوطالب (ع) کی طرف متوجہ ہوا اور کہا یہ بچہ روشن مستقبل رکھتا ہے اور بہت بڑے رتبے پر پہنچے گا یہ بچہ وہی پیغمبر (ص) ہے جس کی سابقہ انبیاء نے آنے کی خبر دی ہے میں نے کتابوں میں اس کی نشانیاں پڑھی ہیں اور یہ اللہ کا آخری پیغمبر ہے بہت جلد پیغمبری کے لئے مبعوث ہوگا اور اس کا دین تمام عالم پر پھیل جائے گا اس بچے کی قدر کرنا اور اس کی حفاظت اور نگہداشت میں احتیاط کرنا۔

قافلہ والوں نے آرام کرنے کے بعد اپنے اسباب کو باندھا اور وہ چل پڑے بحیرا دیر کے باہر کھڑا تھا اور جناب محمد مصطفیٰ (ص) کو دیکھ رہا تھا اور اشک بہا رہا تھا تھوڑی دیر بعد قافلہ آنکھوں سے غائب ہو گیا بحیرا اپنے کمرے میں واپس لوٹا اور اکیلے بیٹھے غور و فکر میں ڈوب گیا۔

- (1) \_\_\_ جناب ابوطالب (ع) کا حضرت محمد مصطفیٰ (ص) سے کیا رشتہ تھا اور جناب عبدالمطلب (ع) کے بعد کون سی ذمہ داری انہوں نے سنبھالی تھی؟
- (2) \_\_\_ جناب عبدالمطلب (ع) نے وفات کے وقت اپنے بیٹے ابوطالب (ع) سے کیا کہا؟ اور ان سے کیا وصیت کی؟
- (3) \_\_\_ بحیرا کس کا منتظر تھا؟ کس شخص کو دیکھنا چاہتا تھا؟ کہاں سے وہ آپ (ص) کو پہچانتا تھا؟
- (4) \_\_\_ بحیرا نے قافلے کی کیوں دعوت کی؟
- (5) \_\_\_ بحیرا پیغمبر اسلام (ص) کو کیوں دوست رکھتا تھا جب وہ تنہا ہوا تو کیا فکر کر رہا تھا؟

آموزش دین " بہ زبان سادہ " حصہ دوم

### بارہاں سبق

مظلوموں کی حمایت کا معاہدہ

ایک دن قریش کے سردار مسجد الحرام میں اکٹھے تھے اتنے میں ایک آدمی مسجد میں داخل ہوا اور فریاد کی اے لوگو اے جوانو، اے سردارو، تمام چپ ہو گئے تا کہ اس مسافر کی بات کو اچھی طرح سن سکیں اس نے کہا۔ اے مکہ کے لوگو کیا تم میں کوئی جوان مرد نہیں؟ کیوں میری فریاد کو کوئی بھی نہیں آتا؟ کیوں کوئی میری مدد نہیں کرتا۔ میں دور سے تمہارے شہر مین جنس لایا ہوں تا کہ اسے فروخت کر کے اس کے پیسے سے اپنے خاندان کی زندگی کے وسائل اور خوراک مہیا کروں میری اولاد میرے انتظار میں ہے تا کہ ان کے لئے لباس اور خوراک لے جاؤں کل تمہارے سرداروں میں سے ایک کی اولاد نے مجھ سے نجس خریدی میں نے جنس اس کے گھر لے جا کر اس کی تحویل میں دی

جب جنس کے پیسے کا مطالبہ کیا تو اس نے جواب دیا چپ رہو اور بات نہ کرو۔ میں اس شہر کے سرداروں میں سے ہوں اگر تو چاہتا ہے کہ اس شہر میں آمد و رفت رکھے اور امن سے رہے تو مجھ سے اس کے پیسے نہ لے میں نے جب اصرار کیا تو اس نے مجھے گالیاں دیں اور مارا پیٹا کیا یہ درست ہے کہ طاقتور کمزوروں کا حق پائمال کرے۔ کیا یہ درست ہے کہ ایک طاقتور آدمی میری محنت کی حاصل کردہ کمائی کو لے لے اور میری اولاد کو بھوکا رکھے میری فریاد رسی کوئی نہیں کرتا؟ کسی میں جرات نہ تھی کہ اس مسافر کی مدد کر سکے کیونکہ طاقتور اسے بھی مارتے پیٹتے تھے اور اس زمانے میں مکہ کسی حکومت کے ماتحت بھی نہ تھا بلکہ ہر ایک اپنے قبیلے کی حمایت اور دفاع کیا کرتا تھا لہذا مسافروں کی حفاظت کرنے والا کوئی نہ تھا ظالم اور طاقتور ان پر ظلم کرتے اور ان کے حق کو پامال کیا کرتے تھے۔ اس قریش کے اجتماع میں سے پیغمبر اسلام (ص) کے چچا زبیر اٹھے اور اس مظلوم کی بات کی حمایت کی اور کہا کہ ہمیں مظلوموں کے لئے کوئی فکر کرنی چاہیے اور ان کی مدد کے لئے کھڑا ہونا چاہیے ہر آدمی اس حالت سے بیزار ہے اور چاہتا ہے کہ کمزور اور بے سہارا لوگوں کی مدد کرے آج عصر کے وقت عبد اللہ کے گھر اکٹھے ہوں۔ اس دن وقت عصر لوگوں کا ایک گروہ جو انصاف پسند اور سمجھدار تھے عبد اللہ کے گھر اکٹھے ہو گئے انہوں نے طاقتوروں کے ظلم کے



بارے میں بات چیت کی او رظلم و ستم کے روکنے کے لئے ایک معاہدہ طے کیا تا کہ ایک دوسرے کی مدد سے کمزور اور بے سہارا لوگوں کی حمایت کریں معاہدہ لکھا گیا اور تمام نے دستخط کئے اس کے بعد تمام کے تمام اس طاقتور سردار کے گھر گئے اور اس سے اس مسافر کی جنس کی قیمت وصول کی اور اسے دے دی وہ آدمی خوشحال ہو گیا اور اپنے اہل و عیال کے لئے لباس اور خوراک خریدی اور اپنے گھر واپس لوٹ گیا ہمارے پیغمبر اسلام (ص) ان افراد میں سے ایک موثر اور فعال رکن تھے کہ جنہوں نے وہ معاہدہ طے کیا تھا اور آخر عمر تک اس معاہدے کے وفادار رہے پیغمبر اسلام (ص) اس معاہدے کی تعریف کیا کرتے تھے اور فرمایا کرتے تھے کہ میں نے مظلوموں کی حمایت کے معاہدے میں شرکت کی تھی اور جب تک زندہ ہوں گا اس کا وفادار رہوں گے بہت قیمتی اور روزنی معاہدہ تھا میں اسے بہت دوست رکھتا ہوں اور اس معاہدہ کی اہمیت کو مال و زر سے زیادہ قیمتی جانتا ہوں اور اس معاہدے کو وسیع و عریض میدان سے پر قیمتی اونٹوں کے عوض بھی توڑنے کے لئے تیار نہیں ہوں ہمارے پیغمبر اس وقت بیس سال کے جوان تھے اور ابھی تک اعلان رسالت نہیں کیا تھا۔

غور کیجئے اور جواب دیجئے

- (1) \_\_\_ مظلوموں کی حمایت کا معاہدہ کس کی تحریک پر تشکیل پایا
- (2) \_\_\_ اس سردار زادہ نے کون سا ظلم کیا تھا جنس کے فروخت

- کرنے والے نے اپنا روپیہ وصول کرنے کے لئے کیا طریقہ اختیار کیا؟
- (3) \_\_\_ طاقت کا کیا مطلب ہے اگر کوئی آپ پر ظلم کرے تو آپ کیا کریں گے کوئی مثال یاد ہو تو بیان کریں؟
  - (4) \_\_\_ کبھی آپ نے کسی مظلوم کی حمایت کی ہے؟
  - (5) \_\_\_ ہمارے پیغمبر اسلام (ص) کی عمر اس وقت کتنی تھی اور اس معاہدے کے متعلق کیا فرمایا کرتے تھے؟
  - (6) \_\_\_ اگر کسی بچے پر ظلم ہوتے دیکھیں تو آپ کیا کریں گے اور کس طرح اس کی مدد کریں گے؟
  - (7) \_\_\_ اگر دیکھیں کہ بچے کسی حیوان کو تکلیف دے رہے ہیں تو کیا کریں گے اور اس حیوان کی کس طرح مدد کریں گے؟
  - (9) \_\_\_ اس واقعہ سے کیا درس ملتا ہے ہم پیغمبر اسلام (ص) کی کس طرح پیروی کریں؟

آموزش دین "بہ زبان سادہ" حصہ دوم

### تیرہواں سبق

پیغمبر اسلام (ص) کی بعثت

شہر مکہ کے نزدیک ایک بلند اور خوبصورت پہاڑ ہے جس کا نام حراء ہے حراء میں ایک چھوٹا غار ہے جو اس بلند پہاڑ کی چوٹی پر واقع ہے۔

پیغمبر اسلام (ص) اعلان رسالت سے قبل کبھی کبھی اس غار میں جاتے تھے اور اس پر سکون جگہ پر خلوت میں عبادت اور غور و فکر کیا کرتے تھے رات کو غار کے نزدیک ایک چٹان پر کھڑے ہوجاتے اور بہت دیر تک مکہ کے صاف آسمان اور خوبصورت ستاروں کے جھرمٹ کو دیکھتے رہتے اور ان مخلوقات کی عظمت و جلالت کا تماشا کیا کرتے اس کے بعد غار میں جاتے اور اس وسیع کائنات کے خالق کے ساتھ راز و نیاز کیا کرتے تھے اور کہتے تھے پروردگارا اس وسیع کائنات اور سورج اور خوبصورت ستاروں کو تونے بلاوجہ پیدا نہیں کیا ان کی خلقت سے کسی غرض و غایت

کو نظر میں رکھا ہے۔

ایک دن بہت سہانا سحری کا وقت تھا پیغمبر اسلام (ص) اس غار میں عبادت کر رہے تھے کہ پیغمبر کی عظمت کو اپنے تمام کمال کے ساتھ مشاہدہ کیا اللہ کا فرشتہ جبرائیل آپ (ص) کی خدمت میں حاضر ہوئے اور کہا اے محمد (ص) آپ (ص) اللہ کے پیغمبر (ص) ہیں میرے اللہ نے حکم دیا ہے کہ لوگوں کو شرک اور بت پرستی اور ذلت و خواری سے نجات دیں اور ان کو آزادی اور خداپرستی کی عظمت اور توحید کی دعوت دیں اے محمد (ص) آپ (ص) خدا کے پیغمبر ہیں لوگوں کو دین اسلام کی طرف بلائیں۔

حضرت محمد مصطفیٰ (ص) نے جناب جبرائیل کو دیکھا اور رجو اللہ تعالیٰ کی طرف سے پیغام آیا تھا اسے قبول کیا۔ اس کے بعد ایمان سے لبریز دل کے ساتھ کوہ حراء سے نیچے اترے اور اپنے گھر روانہ ہوئے آپ کی شفیق اور مہربان بیوی جناب خدیجہ (ص) خندہ پیشانی سے آپ (ص) کے نورانی اور ہشاش بشاش چہرے کو دیکھ کر خوشحال ہو گئیں حضرت محمد مصطفیٰ (ص) خدا کے پیغمبر ہو چکے تھے اپنی رفیقہ حیات سے فرمایا میں کوہ حراء پر تھا وہاں خدا کا عظیم فرشتہ جبرائیل کو دیکھا ہے کہ وہ آسمانی صدا میں مجھ سے کہہ رہے تھے اے محمد (ص) تو اللہ کا پیغمبر ہے اللہ نے تجھے حکم دیا ہے کہ لوگوں کو شرک اور بت پرستی اور ذلت و خواری سے نجات دے اور ان کو آزادی اور یگانہ پرستی اور توحید کی دعوت دے۔

جناب خدیجہ سلام اللہ علیہا نے اپنے سچے اور امین شوہر سے کہا مجھے اس سے پہلے علم تھا کہ آپ (ص) اللہ تعالیٰ کے پیغمبر ہیں اور میں اس عظیم دن کے انتظار میں تھی حضرت عیسیٰ علیہ السلام نے آپ (ص) کی پیغمبری کی بشارت دی ہے ٹھیک ہے اللہ تعالیٰ نے آپ کے ذمہ بہت اہم ذمہ داری دی ہے میں اللہ تعالیٰ کی وحدانیت کی گواہی دیتی ہوں اور آپ (ص) کی پیغمبری پر ایمان لاتی ہوں اور تمام حالات میں آپ (ص) کی مددگار اور حامی رہوں گی حضرت علی (ع) جو ایک ذہین نوجوان تھے انہوں نے پیغمبر اسلام (ص) کی پیغمبری پر ایمان کا اظہار کیا اور یہ پہلے شخص تھے کہ جنہوں نے اسلام اور ایمان کا اظہار کیا۔ ایک مدت تک مسلمانوں کی تعداد ان تین افراد سے زیادہ نہ تھی لیکن ان تینوں افراد نے جو بلند ہمت اور اپنی ارادے کے مالک تھے پورے بت پرستی اور بے دینی کے ماحول سے مقابلہ کیا ابتدائی دور میں صرف یہی تینوں افراد نماز کے لئے کھڑے ہوتے اور لوگوں کی حیرت زدہ آنکھوں کے سامنے خدائے وحدہ لا شریک سے گفتگو اور راز و نیاز کیا کرتے تھے۔ ایک شخص کہتا ہے کہ ایک دن میں مسجد الحرام میں بیٹھا تھا میں نے دیکھا کہ ایک خوبصورت انسان مسجد میں وارد ہوا اس نے آسمان کی طرف نگاہ کی اور کھڑا ہو گیا ایک نوجوان اس کے دائیں طرف کھڑا ہو گیا اور اس کے بعد ایک عورت آئی اور اس کی پشت پر کھڑی ہو گئی کچھ دیر کھڑے رہے اور کچھ کلمات کہتے

رہے اس کے بعد جھکے اور پھر کھڑے ہو گئے اور پھر بیٹھ گئے اور اپنے سرزمین کی طرف نیچے کئے رہے میں نے بہت تعجب کیا اور اپنے پہلو میں بیٹھے ہوئے شخص سے پوچھا، عباس، یہ کون ہیں؟ اور کیا کر رہے ہیں۔ عباس نے کہا کہ وہ خوبصورت انسان جو آگے کھڑا ہے محمد (ص) میرے بھائی کا لڑکا ہے وہ عورت خدیجہ (ص) اس کی باوفا بیوی ہے اور وہ نوجوان علی (ع) ہیں جو میرے دوسرے بھائی کا لڑکا ہے محمد (ص) کہتا ہے کہ خدا نے اسے پیغمبری کے لئے چنا ہے یہ عورت اور وہ نوجوان اس پر ایمان لے آئے ہیں اور اس کے دین کو قبول کر لیا ہے ان تین آدمیوں کے علاوہ اس کے دین پر اور کوئی نہیں ہے محمد کہتا ہے کہ دین اسلام تمام جہان کے لوگوں کے لئے ہے اور بہت جلدی لوگ اس دین کو قبول کر لیں گے اور بہت سارے لوگ مسلمان ہو جائیں گے ہمارے پیغمبر اسلام (ص) ستائس رجب کو پیغمبری کے لئے مبعوث ہوئے اس دن کو مبعوث کا دن کہا جاتا ہے ہمارے پیغمبر اسلام (ص) کی عمر اس وقت چالیس سال کی تھی۔

غور کیجئے اور جواب دیجئے

1) \_\_\_ ہمارے پیغمبر اسلام (ص) مبعوث ہونے سے پہلے عبادت اور غور و فکر کے لئے کہاں جایا کرتے تھے؟ اور کن چیزوں کو دیکھا کرتے تھے اور خدا سے کیا کہا کرتے تھے؟

- (2) \_\_\_ کبھی آپ نے ستاروں سے پرے آسمان کو دیکھا ہے اور پھر کیا غور فکر کیا ہے؟
- (3) \_\_\_ جو فرشتہ پیغمبر اسلام (ص) کے لئے پیغام لایا تھا اس کا کیا نام تھا؟
- (4) \_\_\_ پیغمبر اسلام (ص) کس حالت میں حراء پہاڑی سے نیچے اترے اور اپنی رفیقہ حیات جناب خدیجہ سے کیا کہا؟
- (5) \_\_\_ آپ (ص) کی بیوی نے آپ (ص) کی بات سننے کے بعد کیا کہا؟
- (6) \_\_\_ پیغمبر اسلام (ص) کس عمر میں پیغمبری کے لئے چنے گئے تھے۔
- (7) \_\_\_ مبعث کا دن کا نسا دن ہے کیا آپ نے اس عظیم دن کو کبھی جشن منایا ہے اس کی مناسب سے کسی جشن میں شریک ہوئے ہیں؟

آموزش دین " بہ زبان سادہ " حصہ دوم

### چودہواں سبق

اپنے رشتہ داروں کو اسلام کی دعوت

جب پیغمبر اسلام (ص) حضرت محمد بن عبد اللہ صل اللہ علیہ و آلہ وسلم پیغمبری کے لئے مبعوث ہوئے تو تین سال تک مخفی طور سے دین اسلام کی دعوت دیتے رہے آپ اطراف مکہ مسجد الحرام کے گوشہ و کنار میں بعض لوگوں سے اسلام کی گفتگو فرماتے اور انہیں دین اسلام سمجھاتے اور اس کی تبلیغ کرتے رہتے تھے جہاں بھی کسی لائق اور سمجھ دار آدمی کو دیکھتے اس کے سامنے اپنی پیغمبری کا اظہار کرتے اور اسے بت پرستی اور ظلم و ستم کرنے سے روکتے اور ظالموں کے ظلم و ستم کی برائی ان سے بیان کرتے آپ محروم اور پسماندہ لوگوں کے لئے دلسوزی اور چارہ جوئی کرتے آپ لوگوں سے فرماتے تھے۔

میں خدا کا آخری پیغمبر ہوں مجھے اللہ تعالیٰ نے حکم دیا ہے کہ

تمہاری راہنمائی کروں اور اس ناگوار حالات سے تمہیں نجات دلاؤں اور تمہیں آزادی اور خداپرستی اور توحید کی طرف دعوت دوں اور تمہاری رہبری کروں تم اس عظیم مقصد میں میری مدد کرو،

پیغمبر اسلام (ص) کیاس تین سال کی کوشش سے مکہ کے لوگوں میں سے بعض لوگوں نے دین اسلام کو قبول کیا اور مخفی طور سے مسلمان ہو گئے اس کے بعد اللہ تعالیٰ سے آپ (ص) کو حکم ملا کہ اب آپ اپنے نزدیکی رشتہ داروں کو دین اسلام کی دعوت دیں پیغمبر اسلام (ص) نے اللہ تعالیٰ کے اس فرمان کے مطابق اپنے قریبی رشتہ داروں کو جو تقریباً چالیس آدمی تھے اپنے گھر بالایا اس معین دن میں تمام مہمان آپ (ص) کے گھر آئے۔

آنحضرت (ص) نے خندہ پیشانی سے انہیں خوش آمدید کہا اور بہت محبت سے ان کی پذیرائی کی کھانا کھانے کے بعد پیغمبر اسلام (ص) چاہتے تھے کہ کوئی بات کریں لیکن ابولہب نے مہلت نہ دی اور لوگوں سے کہا ہوشیار رہنا کہیں محمد (ص) تمہیں فریب نہ دے دے یہ کہا اور اپنی جگہ سے اٹھ کھڑا ہوا تمام لوگ بھی کھڑے ہو گئے اور اس سے مجلس کا شیرازہ بکھر گیا جب مہمان آپ (ص) کے گھر سے باہر نکلے تو ایک دوسرے کو کہہ رہے تھے دیکھا محمد (ص) نے کس طرح ہماری مہمان نوازی کی بہت عجیب تھا کہ تھوڑی خوراک بنائی تھی لیکن اس معمولی غذا سے ہم تمام سیر ہو گئے واقعی کتنا بہترین اور خوش مزہ کھانا بنایا تھا ایک کہتا کہ کیسے اس معمولی خوراک سے ہم تمام سیر ہو گئے دوسرا ابولہب سے غصے کے عالم میں کہتا کہ کیوں تم نے مجلس کا شیرازہ بکھیر دیا کیوں تو نے محمد (ص) کی بات نہ سننے دی اور

فوراً بعد اٹھ کھڑے ہوئے اور حضرت محمد(ص) کے گھر سے باہر نکل آئے۔ دوسرے دن پیغمبر اسلام (ص) نے حضرت علی (ع) سے فرمایا کہ اس دن مجھے بات کرنے کا موقع نہیں دیا گیا تا کہ میں اللہ کا پیغام سناؤں تم دوبارہ غذا بناؤ اور تمام رشتہ داروں کو مہمانی کے لئے بلاؤ شاید اللہ کا پیغام ان تک پہنچا سکوں اور آزادی و سعادت مندی کی طرف ان کی رہبری کرسکوں۔ مہمانی کا دوسرا دن آپہنچا مہمان پہنچ گئے پیغمبر اسلام (ص) نے پہلے دن کی طرح انہیں مہربانی اور محبت سے خوش آمدید کہا اور خوش روئی سے ان کی پذیرائی کی کھانا کھانے کے بعد پیغمبر اسلام(ص) نے مہمانوں سے اصرار کے ساتھ تقاضہ کیا کہ بیٹھے رہیں اور میری بات کو سنیں ایک گروہ آرام سے بیٹھ رہا لیکن دوسرا گروہ (جیسے ابولہب و غیرہ) نے شور و غل شروع کر دیا پیغمبر اسلام (ص) نے ان سے فرمایا توجہ کرو اللہ تعالیٰ کی طرف سے میں اللہ کا آخری پیغمبر ہوں اللہ تعالیٰ کی طرف سے تمہارے اور پوری دنیا کے لئے پیغام لایا ہوں آزادی کا پیغام سعادت مندی کا پیغام ، اے میرے رشتہ دارو تم آخرت میں اچھے کاموں کے عوض جزاء پاؤ گے اور برے کاموں کے عوض سزا پاؤ گے خوبصورت بہشت نیک لوگوں کے لئے ہمیشہ کے لئے ہے اور برے لوگوں کے لئے ابدی جہنم کا عذاب ہے اے میرے رشتہ داروں میں دنیا اور آخرت کی تمام خوبیوں کو تمہارے لئے لایا ہوں کوئی بھی اس سے بہتر پیغام تمہارے لئے نہیں لایا کون ہے کہ میری اس راستے میں مدد کرے تا کہ میرا بھائی ، وصی، وزیر اور میرا جانشین و خلیفہ قرار پائے۔

تمام مہمان چپ بیٹھے تھے کسی نے بھی اس آسمانی دعوت کو جواب نہیں دیا: صرف حضرت علی (ع) کہ جن کی عمر تقریباً چودہ سال کی تھی اٹھے اور کہا اے خدا کے رسول(ص) : میں حاضر ہوں کہ آپ(ص) کی نصرت و مدد کروں۔ پیغمبر اسلام (ص) نے محبت کے انداز میں حضرت علی علیہ السلام کو دیکھا اور پھر اپنی گفتگو کو دوبارہ حاضرین کے لئے دہرایا اور آخر میں دوبارہ پوچھا کون میرے اس کام میں مدد کرنے کے لئے تیار ہے تا کہ میرا بھائی اور وزیر اور وصی او ر جانشین اور خلیفہ ہو؟ اس دفعہ بھی پیغمبر اسلام (ص) کی آسمانی دعوت کا کسی نے جواب نہیں دیا تمام چپ بیٹھے رہے۔

حضرت علی علیہ السلام نے اس سکوت کو توڑتے ہوئے محکم ارادے اور جذبے بھرے انداز میں کہا یا رسول اللہ میں حاضر ہوں کہ آپ(ص) کی مدد کروں میں حاضر ہوں کہ آپ(ص) کی اعانت کروں پیغمبر اسلام (ص) نے محبت بھری نگاہ اس فداکار نوجوان پر ڈالی اور اپنی بات کا تیسری بار پھر تکرار کیا اور کہا۔ اے میرے رشتہ دارو میں دنیا اور آخرت کی تمام بھلائیاں تمہارے لئے لایا ہوں مجھے محکم ہوا ہے کہ تمہیں خداپرستی اور توحید کی دعوت دوں کون ہے کہ اس کام میں میری مدد کرے تا کہ وہ میرا بھائی اور وزیر ، وصی، اور جانشین و خلیفہ ہو اس دفعہ بھی تمام خاموش تھے فقط حضرت علی علیہ السلام ان کے درمیان سے اٹھے اور محکم ارادے سے کہا یا رسول اللہ(ص) میں حاضر ہوں کہ آپ(ص) کی مدد کروں میں آپ(ص) کے تمام کاموں میں مدد کروں گا اس وقت مہمانوں کی حیرت زدگی کے عالم میں پیغمبر اسلام (ص) نے حضرت علی علیہ السلام کا ہاتھ پکڑا

اور ان کے مدد کے معاہدہ اور پیمانہ کو قبول فرمایا اور مہمانوں میں اعلان کیا۔ کہ یہ نوجوان میرا بھائی میرا وزیر میرا وصی اور میرا خلیفہ ہے اس کی بات کو سنو اور اس پر عمل کرو بہت سے مہمان ناراض ہوئے وہ وہاں سے اٹھے اور پیغمبر اسلام(ص) کی باتوں کا مذاق اڑانے لگے اور ابوطالب (ع) سے کہنے لگے کہ آج سے علی علیہ السلام تمہارا حاکم ہو گیا ہے۔ محمد(ص) نے حکم دیا ہے کہ تم اپنے بیٹے کی باتوں کو سنو اور اس پر عمل کرو اور اس کی پیروی کرو۔

1) پیغمبر اسلام(ص) لوگوں کو ابتداء میں اسلام کے لئے کیسے مدعو کرتے تھے اور کتنے عرصہ تک ایسا کرتے رہے؟

- (2) پیغمبر اسلام (ص) لوگوں کو کس غرض اور ہدف کی طرف دعوت دیتے تھے اور ان سے کیا چاہتے تھے؟  
 (3) تین سال کے بعد اللہ تعالیٰ کا آپ (ص) کو کیا حکم ملا؟  
 (4) پیغمبر اسلام (ص) نے حکم کی تعمیل کے لئے کیا کیا؟  
 (5) جب مہمان گھر سے باہر نکلتے تھے تو ایک دوسرے سے کیا کہتے تھے نیز انہوں نے ابولہب سے کیا کہا؟  
 (6) دوسرے دن کی مجلس میں پیغمبر (ص) نے اپنے رشتہ داروں سے کیا فرمایا تھا اور ان سے کس چیز کا مطالبہ کیا تھا؟

125

- (7) کس نے پیغمبر اسلام (ص) کی دعو کا مثبت جواب دیا اور کیا کہا؟  
 (8) پیغمبر اسلام (ص) نے حضرت علی (ع) کا تعارف کس عنوان سے کرایا؟  
 (9) مہمانوں نے حضرت رسول (ص) کی بات کا کیا مطلب سمجھا اور اسے جناب ابوطالب (ع) سے کس انداز میں کہنا شروع کیا؟  
 اپنے دوستوں کو بلائے ہ واقعہ کو سنائیے اور اس موضوع پر ان سے گفتگو کیجئے تا کہ اس پیغام کے پہنچانے میں آپ اپنی ذمہ داری کو ادا کر سکیں؟

آموزش دین " بہ زبان سادہ " حصہ دوم

126

### پندربواں سبق

صبر و استقامت

ابتدائے اسلام میں مسلمانوں کی تعداد بہت کم تھی اور جو تھے بھی ان کی اکثریت فقیر، کا رکن اور مزدور قسم کے لوگوں کی تھی لیکن اللہ اور اس کے پیغمبر (ص) پر صحیح اور پختہ ایمان لاکے تھے۔ اللہ پر ایمان کو قیمتی سرمایہ جانتے تھے دین اسلام کی عظمت کے قائل تھے اور اس عظیم دین اسلام کی حفاظت کے لئے کوشش کرتے تھے اور اسلام کی ترقی کے لئے جان کی قربانی تک پیش کر دیتے اور استقامت دکھلاتے تھے وہ صحیح بامراد، مستقل مزاج اور فدا ہونے والے انسان تھے۔  
 مگہ کے طاقتور اور بت پرست نئے نئے مسلمان ہونے والوں کا مذاق اڑاتے اور گالیاں دیتے اور ناروا کلمات کہتے تھے ان کو بہت سخت کاموں پر لگاتے اور انہیں تکلیفیں پہنچاتے تا کہ دین اسلام

127

سے دست بردار اور کافر ہوجائیں۔ لوہے کی زرہ ان کے بدن پر پہناتے اور پہاڑ اور میدان کے درمیان تپتے سورج کے سامنے کھڑا کئے رکھتے زرہ گرم ہوجاتی اور ان کے جسم کو جلا ڈالتی پھر ان کو اسی حالت میں پتھروں اور گرم ریت پر گھیسٹتے اور کہتے کہ دین اسلام کو چھوڑ دو اور محمد (ص) کو ناروا اور ناسزا کلمات کہو تا کہ ہم تمہیں ایسے شکنجہ میں نہ ڈالیں لیکن وہ فداکار مسلمان تھے لہذا وہ سخت شکنجوں کو برداشت کرتے تھے اور اللہ پر ایمان اور حضرت محمد (ص) کی پیروی سے دست بردار نہ ہوتے تھے اور اللہ پر ایمان اور حضرت محمد (ص) کی پیروی سے دست بردار نہ ہوتے تھے انہوں نے اتنا صبر اور استقامت کا ثبوت دیا کہ مگہ کے بہانہ باز بت پرست تھک گئے اور اپنی کمزوری اور پریشانی کا اظہار کیا ان بہادر مسلمانوں کا ایمان اور ان کی استقامت تھی کہ جس نے اسلام کو نابود ہونے سے محفوظ رکھا عمار ایسے ہی بہادر مسلمانوں میں ایک تھے ظالم بت پرست انہیں اور ان کے باپ یاسر اور ان کی ماں سمیہ کو پکڑ کر

شہر سے باہر لے جاتے اور گرم و جلا دینے والی ریت پر مگہ کے اطراف میں دوپہر کے وقت مختلف اذیتیں دیتے عمار کی ماں کہ جس پر ہمارے بہت درود و سلام ہوں پہلی عورت ہیں جو اسلام کے راستے میں شہید ہوئیں جب پیغمبر (ص) ان کی دردناک اذیتوں سے مطلع ہوتے اور ان فداکار مسلمانوں کا دفاع نہ کرسکتے تھے تو ان کی حوصلہ افزائی کرتے اور فرماتے کہ صبر و استقامت سے کام لو اپنے ایمان اور عقیدہ کو محفوظ رکھو کیونکہ سب کو آخرت ہی کی طرف لوٹنا ہے اور تمہارے لئے اللہ کا وعدہ بہشت بریں ہے یہ تمہیں معلوم ہونا چاہیئے آخر کار تم ہی کامیاب

128

ہوگے بلال بھی ان بہادر اور فداکار مسلمانوں میں سے ایک تھے وہ دین اسلام کو اپنی جان سے زیادہ عزیز سمجھتے تھے ظالم انسان انہیں دوپہر کے وقت جلتی دھوپ میں ریت پر لٹاتے اور بہت بڑا پتھر ان کے سینے پر رکھ دیتے تھے اور ان سے مطالبہ کرتے تھے کہ وہ دین اسلام سے پھر جائیں اور خدا و پیغمبر اسلام (ص) کو ناسزا کلمات کہیں اور بتوں کی عظمت بیان کریں لیکن وہ بجائے اس کے کہ اسلام کا انکار کرتے اور بتوں کی تعریف کرتے ہمیشہ یہی کہتے تھے، احد، احد، یعنی ایک خدا، ایک خدا، صمد، صمد، یعنی بے نیاز اور محتاجوں کی پناہ گاہ خدا۔ اسلام کے فدائیوں نے تکلیفیں اٹھائیں اور مصیبتیں برداشت کیں اور اس طرح دین اسلام کی حفاظت کی اور اسے ہم تک پہنچایا۔ اب دین اسلام کے راستے میں ہماری فداکاری اور جہاد کا وقت ہے دیکھیں کس طرح ہم اتنی بڑی ذمہ داری سے عہدہ براء ہوتے ہیں۔

غور کیجئے اور جواب دیجئے

- (1) \_\_\_ وہ مسلمانوں جو صحیح ایمان لائے تھے ان کی صفات کیسی تھیں؟
- (2) \_\_\_ بت پرست مسلمانوں کو کیوں تکلیفیں اور اذیتیں پہنچاتے تھے؟

129

- (3) \_\_\_ صبر کا کیا مطلب ہے ان سچے مسلمانوں کا دین کے راستے میں صبر کس طرح تھا؟
- (4) \_\_\_ اسلام میں پہلے شہدی کا نام کیا ہے اور وہ کس طرح شہید ہوا؟
- (4) \_\_\_ ہمارے پیغمبر (ص) نے ان فداکار مسلمانوں سے کیا فرمایا اور ان کی کیسے دلجوئی کی؟
- (5) \_\_\_ بلال کون تھے بت پرست ان سے کیا چاہتے تھے اور وہ جواب میں کیا کہتے تھے؟
- (7) \_\_\_ دین اسلام کو صحیح مسلمانوں نے کس طرح حفاظت کی؟
- (8) \_\_\_ اسلام کے قوانین کی حفاظت اور اس کے دفاع کے بارے میں ہماری کیا ذمہ داری ہے؟

آموزش دین " بہ زبان سادہ " حصہ دوم

130

### سولہواں سبق

دین اسلام کا تعارف

ابتداءً اسلام میں مسلمانوں کی تعداد بہت تھوڑی تھی مگہ کے بت پرست ان مسلمانوں سے دشمنی اور مخالفت کرتے تھے اور انہیں تکلیف پہنچاتے تھے مسلمانوں کے پاس چونکہ قدرت اور طاقت نہ تھی وہ ان بت پرستوں کا مقابلہ نہیں کرسکتے تھے انہونیہی بہتر سمجھا کہ حبشہ کی طرف ہجرت کرجائیں تا کہ ملک میں دین اسلام پر آزادانہ عمل کرسکیں اسی نظریہ کے تحت گروہ در گروہ کشتی پر سوار ہوتے اور مخفی طور پر حبشہ کی طرف ہجرت کرجاتے۔ حبشہ کا بادشاہ نجاشی تھا (نجاشی حبشہ کے چند ایک بادشاہوں کا لقب تھا) یہ عیسائی تھا مسلمانوں کے وہاں پہنچنے سے

باخبر ہوا تو ان کو مہربانی اور خوش اخلاقی سے پناہ دی۔ جب مکہ کے بت پرستوں کو

131

مسلمانوں کے ہجرت کر جانے کی اطلاع ملی تو بہت ناراض اور غضبناک ہوئے دو آدمیوں کو بہت قیمتی تحائف دے کر حبشہ روانہ کیا تا کہ مسلمانوں کو وہاں سے پکڑ کر مکہ واپس لے آئیں۔ وہ دو آدمی حبشہ آئے اور نجاشی کے پاس گئے اور اس کی تعظیم بجالائے اور اسے تحائف پیش کئے نجاشی نے پوچھا کہاں سے آئے ہو اور کیا کام ہے انہوں نے کہا کہ ہم آپ کے دیدار کے لئے شہر مکہ سے آئے ہیں ہمارے نادان جوانوں میں سے ایک تعداد ہمارے دین سے خارج ہو گئی ہے اور ہمارے بتوں کی پرستش سے ہاتھ اٹھایا ہے یہ آپ کے ملک میں بھاگ کر آگئے ہیں مکہ کے اشراف اور سردار آپ سے تقاضہ کرتے ہیں کہ ان کو پکڑ کر ہمارے حوالے کر دیں تا کہ ان کو ہم اپنے شہر لے جائیں اور انہیں سزا و تنبیہ کریں، نجاشی نے ان دونوں سے کہا کہ مجھے تحقیق کرنی ہوگی اس کے بعد نجاشی نے مسلمانوں کو اپنے محل میں دعوت دی اور عیسائی علماء کے سامنے ان سے سوالات کئے نجاشی نے مسلمانوں سے پوچھا کہ تمہارا اس سے پہلے کیا دین تھا اب تمہارا کیا دین ہے کیوں ہمارے ملک میں ہجرت کی ہے جناب جعفر ابن ابی طالب (ع) نے جو ایک فداکار اور مومن جو ان تھے جواب دیا کہ ہمارے شہر میں طاقت ور کمزوروں پر ظلم کرتے ہیں وہاں کے لوگ بت پرست ہیں مردار گوشت کھاتے ہیں برے اور ناپسندیدہ کام انجام دیتے ہیں انہوں کے ساتھ باوفا اور مہربان نہیں ہیں۔ ہمسایوں کو تکلیف دیتے ہیں ان حالات میں اللہ تعالیٰ نے ہمارے لئے ایک پیغمبر جو ہمارے درمیان سچائی اور امانت میں مشہور ہے بھیجا ہے وہ ہمارے لئے

132

اللہ تعالیٰ کی طرف سے دین اسلام لایا ہے، دین اسلام ... اس وقت نجاشی نے اپنی جگہ س حرکت اور تھوڑا سا آگے بڑھا تا کہ غور سے سنے کہ دین اسلام کیا ہے اور کیا کہتا ہے۔  
جناب جعفر تھوڑی دیر کے لئے چپ ہو گئے اور ایک نگاہ عیسائی علماء کی طرف کی اور کہا کہ دین اسلام ہمیں کہتا ہے کہ بت پرستی نہ کرو اور ایک خدا کی عبادت کرو اور صرف اسی کے حکم کو قبول کرو دین اسلام ہمیں کہتا ہے: سچے بنو۔ امانت دار بنو وفادار بوجاؤ رشتہ داروں کے ساتھ مہربانی کرو۔ ہمسایوں سے اچھائی کرو۔ کسی کا رشتہ داروں کے ساتھ مہربانی کرو۔ ہمسایوں سے اچھائی نہ کرو، کسی کو گالیاں نہ دو، لغو اور بیہودہ کلام نہ کرو، یتیم کا مال ظلم سے نہ کھاؤ نماز پڑھو، اور اپنے مال کا کچھ حصہ اچھے کاموں میں خرچ کرو نجاشی اور عیسائی علماء خوب غور سے سن رہے تھے اور آپ کی گفتگو سے لذت حاصل کر رہے تھے لیکن وہ دو آدمی غصے سے اپنے ہونٹوں کو چبا رہے تھے اور غصے کے عالم میں مسلمانوں کو دیکھ رہے تھے۔  
جناب جعفر نے اپنی گفتگو کو جاری رکھتے ہوئے کہا۔ اے حبشہ کے بادشاہ دین اسلام کو حضرت محمد (ص) اللہ کی طرف سے لائے ہیں ہم نے اسے قبول کیا ہے اور خدا و اس کے پیغمبر (ص) پر ایمان لائے ہیں اور مسلمان ہو گئے ہیں مکہ کے بت پرست اس سے ناراض ہوئے اور جتنا ہوسکتا تھا انہوں نے ہمیں تکلیف پہنچائی اور اذیتیں دیں۔ ہم مجبور ہوئے کہ اپنے شہر سے ہجرت کر کے اس ملک میں پناہ لیں تا

133

کہ اللہ تعالیٰ کی عبادت کرسکیں اور اپنے مذہب کے اعمال اور عبادت کو آزادانہ طور پر بجالاسکیں۔  
نجاشی حضرت جعفر کی گفتگو سن کر خوش ہوا اور کہا کہ تمہارے پیغمبر (ص) کے کلام اور جناب عیسیٰ علیہ السلام کے کلام کا سرچشمہ ایک ہے دونوں اللہ کے کلام ہیں تم اس ملک میں آزاد ہو تو اپنے دین کے اعمال کو اور عبادت کو آزادانہ طور سے انجام دے سکتے ہو اور دین اسلام پر باقی رہو واقعی کتنا اچھا دین ہے۔  
اس کے بعد ان دو بت پرستوں کو آواز دی اور کہا کہ میں رشوت نہیں لیتا جو چیزیں تم لائے تھے انہیں اٹھا لو اور جلدی یہاں سے چلے جاؤ۔  
یقین جانو کہ میں مسلمانوں کو تمہارے حوالہ نہیں کروں گا جتنا جلدی ہو مکہ لوٹ جاؤ۔  
وہ دو آدمی تحائف کو لیکر شرمندہ باہر نکلے اور مکہ کی طرف چلے گئے۔

سوالات

1) \_\_\_\_\_ ہجرت کے کیا معنی ہیں مسلمانوں نے کیوں ہجرت کی۔

(2) \_\_\_ حبشہ کے بادشاہ کیا دین تھا اور مسلمانوں کو کیوں واپس نہ کیا؟

134

- (3) \_\_\_ جعفر کون تھے انہوں نے عیسائی علماء کے سامنے پیغمبر (ص) اور دین اسلام کے متعلق کیا گفتگو کی؟
- (4) \_\_\_ اگر آپ سے دین اسلام اور پیغمبر (ص) کے بارے میں سوال کیا جائے تو کیا جواب دیں گے؟ اسلام اور پیغمبر (ص) کا کیسے تعارف کروائیں گے؟
- (5) \_\_\_ نجاشی نے جناب جعفر کی گفتگو سننے کے بعد کیا کہا۔ بت پرستوں کے ساتھ کیا سلوک کیا اور کیا ان کے تحائف کو قبول کر لیا۔ اور کیوں؟

آموزش دین " بہ زبان سادہ " حصہ دوم

135

### ستربواں سبق

مظلوم کا دفاع

ایک بوڑھا آدمی کسی بیابان میں رہتا تھا اونٹوں کی پرورش اور نگہبانی کرتا تھا اونٹوں کو شہروں میں لے جا کر بیچتا اور اس سے اپنے گھر بار اور بچوں کی ضروریات خریدتا تھا ایک دفعہ اونٹوں کو لیکر مکہ گیا۔ لوگ اس کے اردگرد جمع تھے اور اونٹوں کی قیمت کے متعلق گفتگو کر رہے تھے اچانک ابو جہل آیا اور دوسروں کی پرواہ کئے بغیر اس بوڑھے آدمی سے کہا کہ اونٹ صرف مجھے فروخت کرنا صرف مجھے سمجھ گئے دوسروں نے جب ابو جہل کی سخت لہجے میں بات سنی تو سب وہاں سے چلے گئے اور اسے اس بوڑھے اونٹ فروش کے ساتھ تنہا چھوڑ دیا ابو جہل نے کہا کہ اونٹ میرے گھر لے آؤ اس بوڑھے آدمی نے اس کے حکم کی تعمیل کی اور اونٹ اس کے گھر پہنچا دیئے ور روپیہ کا تقاضہ کیا ابو جہل نے بلند آواز سے

136

کہا کون سا روپیہ میں اس شہر کا سردار ہوں اگر چاہتے ہو پھر مکہ آؤ اور اونٹ فروخت کرو تو پھر تمہیں چاہیے کہ اونٹوں کا روپیہ مجھ سے نہ لو سمجھ گئے بوڑھے آدمی نے کہا کہ یہی اونٹ میرا سارا سرمایہ ہے میں نے اس کی پرورش اور حفاظت میں بہت مصیبتیں اٹھانی ہیں اس سرمایہ سے چاہتا تھا کہ اپنے اور اپنے گھر والوں کے لئے روزی مہیا کروں اس لئے تمہیں زیب نہیں دیتا کہ میں خالی ہاتھ لوٹ جاؤں اور تمام زندگی اور کام سے رہ جاؤں چونکہ ابو جہل ایک ظالم اور خود پسند آدمی تھا بجائے اس کے کہ اس کا حق ادا کرتا غضبناک ہو کر کہا کہ تم نے وہ نہیں سنا جو میں نے کہا ہے بہت جلدی یہاں سے دفع ہو جاؤ ورنہ کوڑوں سے تیرا جواب دوں گا سمجھ گئے اس بوڑھے آدمی نے دیکھا کہ اگر تھوڑی دیر اور بیٹھتا ہوں تو ممکن ہے کہ مار بھی کھاؤں مجبور ہو کر وہ اس ظالم بے رحم کے گھر سے اٹھ کر چلا گیا راستے میں اپنے واقعہ کو چند گزرنے والوں سے بیان کیا اور ان سے مدد مانگی لیکن کوئی بھی اس کی مدد کرنے کو تیار نہ ہوا بلکہ وہ جواب دیتے کہ ابو جہل ہمارا شہری ہے وہ قریش میں سے طاقت ور آدمی ہے جو چاہتا ہے کرتا ہے اسے کوئی بھی روک نہیں سکتا وہ بوڑھا آدمی گلی کوچہ میں سرگردان جا رہا تھا کہ مسجد الحرام تک پہنچ گیا وہاں قریش کی عمومی مجلس میں ابو جہل کی شکایت کی دو آدمیوں نے از راہ مذاق اس بوڑھے آدمی سے کہا اس آدمی کو دیکھو۔ یہ محمد (ص) ہے اس نے کہنا شروع کیا ہے کہ میں خدا کا آخری پیغمبر ہوں وہ ابو جہل کا دوست ہے وہ تیرا حق ابو جہل سے لے سکتا ہے جاؤ اس کے پاس وہ جھوٹ

137



بول رہے تھے ہمارے پیغمبر (ص) ابو جہل کے دوست نہ تھے بلکہ اس کے اور اس کے کاموں کے دشمن تھے خدا نے حضرت محمد (ص) کو پیغمبری کے لئے چنا تھا تا کہ وہ ظالموں کے دشمن رہیں اور ان کے ساتھ مقابلہ کریں اور بہادر نیک لوگوں کی مدد سے ظالموں اور خود پسندوں کو ختم کریں خدا نے حضرت محمد (ص) کو لوگوں کی رہبری کے لئے بھیجا تھا تا کہ اجتماع میں عدل اور انصاف کو برقرار رکھیں اور لوگ آزادانہ خدا کی پرستش کریں وہ جھوٹ بول رہے تھے لیکن بوڑھا مظلوم انسان ان کی باتوں کو صحیح خیال کر رہا تھا وہ سمجھتا تھا کہ واقعی حضرت محمد (ص) ابو جہل کے دوست ہیں لہذا وہ بوڑھا آدمی حضرت محمد (ص) کے پاس آیا تا کہ آپ (ص) سے مدد کرنے کی درخواست کرے جو لوگ قریش کی عمومی مجلس میں بیٹھے ہوئے تھے ہنس رہے تھے اور مذاق کر رہے تھے اور کہتے تھے کون ہے جو ابو جہل سے بات کر سکتا ہے وہ قریش کا طاقتور انسان ہے کسی میں جرات نہیں کہ اس کی مخالفت کرے ابو جہل محمد (ص) کو بھی مارے گا اور وہ شرمندہ واپس لوٹیں گے وہ بوڑھا آدمی حضرت محمد (ص) کے پاس پہنچا اور اپنی سرگزست بیان کی اور آپ سے مدد چاہی حضرت محمد (ص) نے اس کی شکایت کو غور سے سنا اور فرمایا کہ میرے ساتھ آؤ وہ بوڑھا آدمی پیغمبر اسلام (ص) کے ساتھ ابو جہل کے گھر پہنچا کچھ آدمی تھوڑے فاصلے پر ان کے پیچھے بولنے لگے تا کہ دیکھیں کہ اس کا نتیجہ کیا ہوتا ہے ابو جہل کے گھر پہنچے اونٹوں کی آواز ابو جہل کے گھر سے سنائی دے رہی تھی پیغمبر اسلام (ص) نے دروازہ کھٹکھٹایا ابو جہل نے سخت لہجے میں کہا کہ

138

کون ہے دروازہ کھولو محمد (ص) ہوں: بوڑھے آدمی نے جب ابو جہل کی سخت آواز سنی تو چند قدم پیچھے ہٹ کر علیحدہ کھڑا ہو گیا ابو جہل نے دروازہ کھولا \_ حضرت محمد صل اللہ علیہ و آلہ و سلم نے ایک جائزہ لیا اور پھر تیز نگاہ سے اسے دیکھا اور سخت غصے کی حالت میں فرمایا اے ابو جہل کیوں کیوں کھڑے ہو جلدی کرو اس کے پیسے دو ابو جہل گھر گیا جو لوگ دور کھڑے تھے انہوں نے گمان کیا کہ ابو جہل اندر گیا ہے تا کہ چابک یا تلوار اٹھالائے گا لیکن ان کی امید کے برعکس وہ پریشان حالت میں گھر سے باہر آیا اور لرزتے ہاتھ سے اشرافیوں کی ایک تھیلی بوڑھے آدمی کو دے دی بوڑھے آدمی نے وہ تھیلی لے لی \_ پیغمبر اسلام (ص) نے اس سے فرمایا کہ تھیلی کو کھولو اور روپیہ گن کر دیکھو کہیں کم نہ ہوں اس بوڑھے آدمی نے روپیہ گنا اور کہا کہ پورے ہیں اس نے پیغمبر اسلام (ص) کا شکریہ ادا کیا جو لوگ دور سے اس واقعہ کا مشاہدہ کر رہے تھے انہوں نے تعجب کیا اس کے بعد جب ابو جہل کو دیکھا تو اسے ملامت کی اور کہا کہ محمد (ص) سے ڈر گیا تھا کتنا ڈر پوک ہے تو ابو جہل نے جواب میں کہا وہ جب میرے گھر آئے اور غصے سے مجھے دیکھ کر روپیہ دینے کے لئے کہا تو اس قدر خوف اور اضطراب مجھ پر طاری ہوا کہ میں مجبور ہو گیا کہ ان کے حکم پر عمل کروں اور اونٹوں کی قیمت ادا کروں اگر تم میری جگہ ہوتے تو اس کے سوا کوئی چارہ تمہارے لئے بھی نہ ہوتا \_ اس دن کے بعد جب بھی ابو جہل اور اشراف مکہ اکٹھے مل کر

139

بیٹھتے اور حضرت محمد (ص) اور آپ کے اصحاب کے متعلق گفتگو کرتے تو کہتے کہ محمد (ص) کے پیروکاروں کو اتنی تکلیفیں دیں گے وہ محمد (ص) کو تنہا چھوڑ دینگے اور دین اسلام سے دست بردار ہوجائیں گے محمد (ص) کو اتنا تنگ کریں گے کہ پھر وہ ہم سے مقابلہ نہ کر سکیں گے اور کمزوروں کا حق ہم سے وصول نہ کر سکیں گے آپ کی سمجھے ہیں کیا تکلیف دینے اور اذیتیں پہنچانے سے سچے مسلمانوں نے دین اسلام کو چھوڑ دیا تھا؟ کیا آپ سمجھتے ہیں کہ پیغمبر اسلام (ص) نے ان سے مقابلہ کرنا چھوڑ دیا تھا کہ آپ سمجھتے ہیں کہ پھر پیغمبر اسلام (ص) نے مظلوموں کی مدد نہیں کی...؟

غور کیجئے اور جواب دیجئے

- 1) \_\_\_ کیا ہمارے پیغمبر (ص) ابو جہل کے دوست تھے خدا نے آپ (ص) کو کس غرض کے لئے پیغمبری کے لئے چنا تھا؟
- 2) \_\_\_ لوگوں نے اس بوڑھے آدمی کی مدد کیوں نہ کی؟
- 3) \_\_\_ جب وہ آدمی لوگوں سے مدد مانگتا تھا تو اس کو کیا جواب ملتا تھا اور کیا ان کا جواب درست تھا اور اگر درست نہیں تھا تو کیوں؟
- 4) \_\_\_ اگر کوئی تم سے مدد طلب کرے تو اسے کیا جواب دوگے؟

5) تم نے آج تک کسی مظلوم کی مدد کی ہے اور کسی طرح بیان کیجئے؟

140

6) ہمارے پیغمبر (ص) ابوجہل سے کیسے پیش آئے اور اس سے کیا فرمایا؟

7) پیغمبر اسلام (ص) کے اس کردار سے آپ کیا درس لیتے ہیں اور کس طرح پیغمبر (ص) کے اس کردار کی آپ پیروی کریں گے؟

8) بت پرستوں نے کیوں مسلمانوں کو اذیتیں پہنچانے کا ارادہ کیا تھا؟

آموزش دین " بہ زبان سادہ " حصہ دوم

141

### اٹھارہواں سبق

خدا کا آخری پیغمبر حضرت محمد (ص)

اللہ تعالیٰ نے جب سے محمد مصطفیٰ (ص) کو پیغمبری کے لئے چنا ہے انہیں اپنا آخری پیغمبر قرار دیا ہے ہمارے پیغمبر گرامی قدر نے اس ابتدائی دعوت کے وقت سے اللہ تعالیٰ کے حکم سے خود کو آخری نبی ہونے کا اعلان کر دیا تھا یعنی اعلان کیا تھا کہ میں اللہ کا آخری پیغمبر ہوں میرے بعد کوئی پیغمبر نہیں آئے گا تمام وہ لوگ جو ابتداء اسلام میں آنحضرت (ص) پر ایمان لائے تھے اور مسلمان ہوئے تھے جانتے تھے کہ آپ خدا کے آخری پیغمبر ہیں قرآن کریم نے بھی جو اللہ کا کلام اور پیغمبر اسلام (ص) کا دائمی معجزہ ہے۔  
حضرت محمد مصطفیٰ (ص) کو آخری پیغمبر بتلایا ہے قرآن فرماتا ہے کہ محمد (ص) رسول خدا اور خاتم النبیین ہیں لہذا جو مسلمان ہیں اور قرآن کو اللہ کی کتاب مانتے ہیں حضرت محمد (ص) کو اللہ کا آخری پیغمبر تسلیم کرتے ہیں۔

142

ہمارا یہ ایمان ہے کہ اسلام کا آئین اتنا دقیق اور کامل ہے کہ حق طلب انسانوں کو ہمیشہ اور ہر وقت سعادت اور کمال تک پہنچاتا ہے وہ خدا جو تمام انسانوں کی ضروریات کو تمام زبانوں میں جانتا تھا قرآن کے تربیتی پروگرام کو اس طرح دقیق اور کامل و منظم کیا ہے کہ انسان کے کمال کی ضروریات مہیا کر دی ہیں اسی لئے جتنا بھی انسان ترقی کر جائے اور اس کے علم و کمال میں زیادتی ہو جائے پھر بھی قرآن کا جو اللہ کا کلام اور اس کی طرف سے ہدایت ہے اسی طرح محتاج ہے جس طرح اللہ کی دوسری مخلوقات جیسے پانی، سورج، ہوا، وغیرہ ہمیشہ او رہر حالت میں محتاج ہیں۔  
انسان کی اسلامی تربیت کا آئین قرآن میں ہے اور قرآن آسمانی کتابوں کی آخری کتاب ہے اور دین اسلام کی ہمیشہ رہنے والی کتاب ہے کہ جس کی خداوند عالم نے فداکار مسلمانوں کی مدد سے محافظت کی ہے اور ہم تک پہنچایا ہے یہ عظیم کتاب انسان کی تربیت کا کامل ترین آئین ہے اسی لئے اللہ تعالیٰ نے دین اسلام کو آخری آسمانی دین اور ہمارے پیغمبر (ص) کو آخری پیغام لے آنے والا بتلایا ہے۔

ان مطالب کو دیکھتے ہوئے مندرجہ ذیل جملے مکمل کیجئے

1) اللہ تعالیٰ نے جب سے حضرت محمد (ص) کو پیغمبری کے لئے چنا ہے انہیں \_\_\_ دیا ہے

143

2) ہمارے پیغمبر گرامی قدر نے اس کا ابتدائی \_\_\_ اعلان کر دیا تھا۔

3) قرآن کریم نے بھی جو اللہ کا کلام اور پیغمبر کا دائمی معجزہ \_\_\_ بتلایا ہے۔

- (4) لہذا ہم جو مسلمان ہیں \_\_\_ شمار کرتے ہیں  
 نیچے دیئے وئے سوالوں کو پڑھنے اور اس درست کے مطالب کو توجہ سے پڑھنے کے بعد ان کا جواب دیجئے۔
- (1) \_\_\_ کیا کوئی ایسی کتاب ہے کہ جو رہنمائی اور ہدایت کا تمام انسانوں کے لئے تمام زبانوں میں آئین رکھتی ہو؟ اور کس طرح؟ اس کا جواب ہاں میں ہوگا؟ کیوں۔  
 خدا جو تمام انسانوں کی تمام زبانوں میں ضروریات کو جانتا ہے قرآن کو \_\_\_؟
- (2) \_\_\_ کیا لوگ ہمیشہ کے لئے قرآن کی رہنمائی اور ہدایت کے محتاج ہیں؟  
 جواب ہاں میں ہے کیوں کہ قرآن کے ہم اسی طرح \_\_\_؟
- (3) \_\_\_ پیغمبر گرامی قدر(ص) نے ابتدائے اسلام سے اپنے آپ کو کس طرح پہنچوایا۔

144

- جواب: خود کو آخری پیغمبر ہونا بتلاتے تھے اور فرماتے تھے کہ میں اللہ کا آخری پیغمبر ہوں میرے \_\_\_
- (4) \_\_\_ اللہ تعالیٰ نے دین اسلام کو آخری دین اور پیغمبر گرامی قدر کو آخری پیغمبر کیوں بتلایا؟  
 جواب: کیوں کہ قرآن دین اسلام کی ہمیشہ رہنے والی کتاب ہے۔

آموزش دین " بہ زبان سادہ " حصہ دوم

145

#### انیسواں سبق

قرآن اللہ کا کلام ہے

اگر آپ بھی وہاں ہوتے تو دیکھتے کہ ایک دانشمند خانہ کعبہ کے نزدیک کھڑا تھا اور تھوڑی سی روئی ہاتھ میں لے کر کان میں دے رہا تھا اور پھر اسے دباتا تھا وہ مگہ میں نو وارد تھا اس کے دوست اس کی ملاقات کے لئے گئے اور مکہ کی تازہ خبر ناراضگی اور اضطراب کے ساتھ اسے بتائی گئی تھی اور اس سے کہا کہ محمد(ص) امین کو پہچانتے ہو؟ وہ کہتا ہے کہ میں اللہ کا پیغمبر ہوں اور اللہ تعالیٰ کی طرف سے پیغام لایا ہوں محمد(ص) کہتا ہے کہ بتوں میں تو کوئی قدرت ہی نہیں کہ جنہیں تم پوجتے ہو بتوں کی پرستش کو چھوڑ دو اور ظالموں کے سامنے نہ جھکو اور عاجزی کا اظہار نہ کرو وہ کہتا ہے کہ تم اپنے آپ کو دوسروں کے اختیار میں قرار نہ دو صاحب قدرت اور ظالم لوگ تم پر کوئی فضیلت نہیں رکھتے آنکھ بند

146

کر کے ان کی اطاعت کیوں کرتے ہو اور کیوں کی غیر معقول باتوں کو سنتے اور مانتے ہو۔  
 یہی وجہ ہے کہ اب غلام ہمارے حکم کو نہیں مانتے اور ہماری اطاعت نہیں کرتے اور کہتے ہیں کہ ہم مسلمان ہو گئے ہیں اور حضرت محمد(ص) کے پیروکار ہیں اور ظلم و ستم کے سامنے نہیں جھکیں گے۔  
 اے عقلمند اور دانشمند انسان تم ہرگز اس سے بات نہ کرنا اور اس کی گفتگو نہ سننا ہمیں ڈر ہے کہ تجھے بھی گمراہ نہ کر دے یہ روئی لو اور اپنے کانوں میں ڈال لو اور اس کے بعد مسجد الحرام میں جانا۔ ازدی قبیلہ کے اس عالم اور دانشمند نے روئی لی اور خانہ کعبہ کی زیارت کے لئے مسجد الحرام کی طرف چل پڑا خانہ کعبہ کے نزدیک پہنچا و روئی اپنے کانوں میں رکھی اور طواف کرنے میں مشغول ہو گیا وہ کہتا ہے کہ طواف کی حالت میں محمد(ص) امین کو دیکھا کہ کچھ پڑھ رہے ہیں ان کے لبوں کی حرکت کو میں دیکھ رہا تھا لیکن ان کی آواز کو نہیں سن رہا تھا میں ان کے ذرا نزدیک ہوا آپ کے پاک اور زیبا چہرے کو دیکھا آپ جو کچھ پڑھ رہے تھے اس کی بہنہناہٹ میرے کان تک پہنچی میں آپ کا مجذوب ہو گیا کہ کیوں محمد(ص) کی باتوں کو نہ سنوں کتنا اچھا ہے کہ روئی کو کانوں سے نکال دوں اور آپ کی باتوں کو سنوں

اگر ٹھیک ہوئیں قبول کر لوں گا اور اگر ٹھیک نہ ہوئیں تو چھوڑ دوں گا میں نے روئی کانوں سے نکالی جو کچھ محمد(ص) پڑھ رہے تھے کان دھرے عمدہ کلمات اور خوش آواز کو سننے سے متزلزل ہوا جو کچھ پڑھ رہے تھے

147

وہ کلام ختم ہو گیا آپ اپنی جگہ سے اٹھے اور مسجد الحرام سے باہر نکل پڑے میں بھی آپ کے ساتھ مسجد الحرام سے باہر آیا راستے میں آپ(ص) سے بات کی یہاں تک کہ آپ(ص) کے گھر پہنچ گیا گھر کے اندر آیا آپ کا ایک سادہ کمرہ تھا وہاں بیٹھ کر گفتگو میں مشغول ہوا میں نے کہا اے محمد(ص) میں نے ان کلمات کی جو آپ(ص) پڑھ رہے تھے بہنہناہٹ تو سنی تھی لیکن میرا دل چاہتا تھا کہ اس میں سے کچھ حصہ میرے سامنے پڑھیں واقعی کتنا اچھا کلام آپ پڑھ رہے تھے محمد(ص) امین نے جو میری بات کو غور سے سن رہے تھے مسکرائے اور کہا وہ کلام میرا نہ تھا بلکہ میرے خدا کا ہے تم بت پرست مجھے اچھی طرح جانتے ہو کہ میں نے چالیس سال تم میں گزارے ہیں اور میں امانت داری اور سچائی میں معروف تھا تم سب جانتے ہو کہ میں نے کسی سے درس نہیں پڑھا اب اس قسم کے زیبا کلمات اور پر معنی کلام تمہارے لئے لایا ہوں کیا وہ علماء اور دانشمند جنہوں نے سالہا سال درس پڑھا ہے اس قسم کا کلام لاسکتے ہیں؟ کیا تم خود اس قسم کا کلام بنا سکتے ہو اگر تھوڑا سا غور کرو تو سمجھ جاؤ گے کہ یہ کلام میرا نہیں ہے بلکہ میرے خدا کا ہے کہ جس نے مجھے پیغمبری کے لئے چنا ہے یہ عمدہ اور پر مطلب کلام اللہ کا پیغام ہے اور میں صرف اس پیغام کا لانے والا ہوں تمہارے اور تمام انسانوں کے لئے یہ آزادی کا پیغام ہے اور سعادت کو خوشخبری ہے اب تم اللہ کے پیغام کو سنو محمد(ص) امین نے ان ہی عمدہ اور پر مطلب کلمات میں سے کچھ میرے لئے پڑھے عجیب کلام تھا میں نے اس قسم کا کلام ہرگز نہیں سنا تھا تھوڑا سا میں

148

نے فکر کی اور میں سمجھا کہ اس کلام کو محمد(ص) نے نہیں گڑھا اور کوئی بھی انسان اس قسم کا عمدہ اور پر مغز کلام نہیں کہہ سکتا میں نے یقین کے ساتھ سمجھا کہ حضرت محمد(ص) خدا کے پیغمبر(ص) ہیں میں ان پر ایمان لایا ہوں اور دین اسلام کو قبول کر لیا اور اللہ تعالیٰ کے فرمان کو تسلیم کر لیا۔ جانتے ہو کہ جب مسلمان ہو گیا تو میرے دوستوں نے مجھ سے کیا کہا اور مجھ سے کیا پوچھا اور مجھ سے کیا سلوک کیا۔

149

### بیسواں سبق

قرآن پیغمبر اسلام(ص) کا دائمی معجزہ ہے

ہمارے پیغمبر(ص) کا دائمی معجزہ قرآن ہے سمجھ دار انسان قرآنی آیات کو سنکر یہ سمجھ سکتا ہے کہ قرآن کی آیات خود پیغمبر اسلام(ص) کا کلام نہیں بلکہ اللہ کا کلام ہے سمجھ دار اور حق طلب لوگ قرآن کے سننے اور اس کی آیات میں غور کرنے سے یہ سمجھ لیتے ہیں کہ قرآن اللہ کا کلام ہے حضرت محمد(ص) اللہ تعالیٰ سے ایک خاص ربط کی وجہ سے اس قسم کا عمدہ اور پر مغز کلام لائے ہیں خداوند عالم قرآن میں فرماتا ہے اگر اس قرآن میں جو ہم نے اپنے بندہ پر نازل کیا ہے تمہیں شک ہو یعنی یہ گمان ہو کہ یہ اللہ کا نہیں ہے اور ایک معمولی انسان کا کلام ہے تو اس قسم کا ایک سورہ قرآن کی سورتوں کی طرح بنا لاؤ ایک اور جگہ خدا قرآن میں فرماتا ہے اگر تمام مخلوق کٹھی ہو جائے اور ایک دوسرے کی مدد کرے کہ قرآن جیسی

150

کوئی کتاب بنائیں تو ہرگز ایسا نہیں کر سکیں گی کیونکہ کوئی بھی مخلوق کتنی ہی ترقی کر جائے پھر بھی ہے تو اس کی مخلوق کہ جسے ان مخصوص کاموں کی قدرت نہیں ہو سکتی کہ انہیں اللہ تعالیٰ انجام دیتا ہے اسی لئے آج تک کوئی بھی قرآن کی مانند کوئی کتاب نہیں لاسکا اور نہ ہی آئندہ لاسکے گا اب جب کہ اتنا بڑا معجزہ پیغمبر خدا حضرت محمد(ص) کا ہمارے پاس ہے ہمیں اس کی قدر و منزلت پہچانی چاہئے اور اس کی قدر کرنی چاہیے اسے پڑھیں اور اس کے مطالب

سے آشنا ہوں اور اس کی راہنمائی کو قبول کریں اور اس آسمانی کتاب کو اپنی زندگی کا راہنما قرار دیں تا کہ دنیا اور آخرت میں سعادت مند زندگی بسر کر سکیں۔

سوالات

- 1) \_\_\_ وہ دانشمند انسان کیوں اپنے کان میں روئی ڈالتا تھا اس کے دوستوں نے اسے کیا کہا تھا؟
- 2) \_\_\_ اپنے آپ سے اس نے کیا کہا کہ جس کے بعد اس نے اپنے کانوں سے روئی نکال ڈالی؟
- 3) \_\_\_ وہ آدمی کیوں پیغمبر اسلام (ص) کے ساتھ چل پڑا؟
- 4) \_\_\_ پیغمبر اسلام (ص) نے اسے اپنے گھر کیا فرمایا کس طرح اس کے سامنے وضاحت کی کہ قرآن خدا کا کلام ہے؟
- 5) \_\_\_ اس آدمی نے کیسے سمجھا کہ قرآن اللہ کا کلام ہے اس کے

151

متعلق اس نے کیا فکر کی؟

- 6) \_\_\_ جب اس نے جان لیا کہ قرآن اللہ کا کلام ہے تو اس نے کیا کیا؟

غور کیجئے اور جواب دیجئے

- 1) \_\_\_ قرآن پیغمبر کا دائمی معجزہ ہے اس کا کیا مطلب ہے؟
- 2) \_\_\_ حق طلب لوگوں نے قرآن کی آیات میں فکر کرنے سے کیا سمجھا؟
- 3) \_\_\_ انہوں نے کس طرح سمجھا کہ قرآن کا لانے والا خدا کا پیغمبر ہے؟
- 4) \_\_\_ خداوند عالم قرآن کے معجزہ ہونے میں کیا فرماتا ہے؟
- 5) \_\_\_ خدا کس طرح واضح کرتا ہے کہ قرآن اللہ کا کلام ہے؟
- 6) \_\_\_ کیا لوگ قرآن جیسی کتاب بنا سکتے ہیں؟
- 7) \_\_\_ قرآن کی قدر کرنے سے کیا مراد ہے قرآن کا کس طرح احترام کریں؟

آموزش دین " بہ زبان سادہ " حصہ دوم

آموزش دین " بہ زبان سادہ " حصہ دوم

152

اکیسواں سبق

سبق آموز کہانی دو بھائی

ایک نیک اور مہربان دوسرا مغرور، خود پسند اور بدکردار ایک دولت مند انسان دنیا سے انتقال کر گیا اس کی وافر دولت اس کے دو لڑکوں کو ملی ان میں سے ایک دین دار اور عاقل جوان تھا وہ دانا اور عاقبت اندیش تھا دنیا کو آخرت کی کھیتی سمجھتا تھا اپنی دولت سے آخرت کے لئے فائدہ حاصل کرتا اپنے مال کے واجب حقوق دیا کرتا اور فقیروں اور غریبوں کی

مدد کرتا ان کو سرمایہ اور کام مہیا کیا کرتا تھا اپنے رشتہ داروں اور عزیزوں کی اپنی دولت سے مدد کرتا نیک کاموں میں سبقت لیجاتا مسجد بناتا۔

اسپتال اور مدرسہ بنانا طالب علموں کو تحصیل علم کے لئے مال دینا اور علماء کی زندگی کے مصارف برداشت کرتا تھا اور کہتا تھا کہ میں یہ کام اللہ تعالیٰ کی رضا اور خوشنودی کے لئے انجام دیتا ہوں یہ کام میرے آخرت کے لئے

153

نخیرہ ہیں دوسرا لڑکا نادان اور حریص تھا جو کچھ ہوتا تھا اس کو اپنے لئے ہی رکھتا باغ اور کھیتی بناتا بہترین مکان بناتا لیکن اپنے نادار رشتہ داروں کی کبھی دعوت نہ کرتا اور ان سے میل جول نہ رکھتا اپنے مال کے واجب حقیق ادا نہ کرتا۔ غریبوں کے سلام کا جواب نہ دیتا نیک کاموں میں شریک نہ ہوتا اور کہتا کہ مجھے کام ہے میرے پاس وقت نہیں ہے اس مغرور انسان کے دو بہت بڑے باغ تھے جو خرما اور انگور اور دوسرے میوے دار درختوں سے پرتھے پانی کی نہریں اس کے باغ کے کنارے سے گزرتی تھیں۔

ان باغوں کے درمیان بڑی سرسبز کھیتی تھی کہ جس میں مختلف قسم کی سبزیاں بوئی ہوئی تھیں جب یہ دولت مند بھائی اپنے دوسرے بھائی کے ساتھ اپنے باغ میں جاتا تو سر سبز میروے سے لدے ہوئے بلند درختوں کو دیکھ کر خوش ہوتا اونچی آواز میں بنستا اور اپنے نیک بھائی کا مذاق اڑاتا اور کہتا کہ تو غلطی کرتا ہے کہ اپنی دولت دوسروں کو دے دیتا ہے لیکن میں اپنی دولت کسی کو نہیں دیتا جس کے نتیجے میں ان باغات اور زیادہ دولت کا مالک ہوں واقعی کتنا بڑا یہ باغ اور کتنی زیادہ دولت: کیا کہنا میں ہمیشہ اچھی زندگی گزارتا ہوں یہ دولت تو ختم ہونے والی نہیں جو میرے پاس ہے۔ مجھے گمان نہیں کہ قیامت بھی ہے اور جہان آخرت بھی اور اگر قیامت ہو بھی تو بھی خدا مجھے اس سے بہتر دے گا اس کا نیک بھائی اسے کہتا کہ آخرت کی نعمتیں کسی کو مفت نہیں ملتیں چاہیے کہ اعمال صالحہ

154

اور کار خیر بجلائے تا کہ آخرت میں استفادہ کر کے نجات پاسکو زیادہ دولت نے تجھے خدا سے غافل کر دیا ہے میرے بھائی تکبر نہ کر غریبوں کے سلام کا جواب دیا کر فقیروں کی دستگیری کیا کر اتنی بڑی دولت سے آخرت کے لئے فائدہ اٹھا نیک کاموں میں شریک ہوا کر یہ نہ کہا کہ میرے پاس وقت نہیں ہے نہیں کر سکتا: مجھے کام ہے: گناہ اور مستی نہ کیا کر اللہ کے غضب سے ڈر ممکن ہے خدا کوئی عذاب بھیجے اور یہ تمام دولت اور نعمت تجھ سے لے لے اس وقت پشیمان ہوگا لیکن اس وقت کی پشیمانی فائدہ مند نہ ہوگی۔

لیکن اس کا وہ مغرور بھائی اس غافل اور نیک بھائی کی نصیحت نہ سنتا اور اپنے ناروا کاموں میں مشغول رہتا ایک دن وہ مغرور شخص اپنے باغ میں گیا جب وہاں پہنچا تو بہت دیر ساکت کھڑا رہا اور گھور گھور کر دیکھتا رہا ایک چیخ ماری اور گر پڑا جی ہاں خدا کا عذاب نازل ہوچکا تھا اور باغ کو ویران کر گیا تھا باغ کی دیواریں گرچکی تھیں انچے درخت اور اس کی شاخیں اور میوے جل چکے تھے اور ...

جب ہوش میں آیا تو گریہ و زاری کی اور افسوس کیا اور کہنے لگا کاش کہ میں اپنے بھائی کی باتوں کو سنتا: کاش میں اپنی دولت خدا کی راہ میں خرچ کرتا کاش کہ میں نیک کاموں میں شریک ہوتا اور واجب حقوق ادا کرتا میرے ہاتھ سے دولت نکل گئی اب نہ دنیا میں میرے پاس کوئی چیز ہے اور نہ آخرت میں یہ ہے اس دولت کا انجام جو خدا کی راہ میں اور اسکے نیک بندوں پر خرچ نہ ہو یہ سب میرے تکبر اور نادانی کا نتیجہ ہے۔

155

ایک تربیتی کہانی ظالم حریص قارون

قارون حضرت موسیٰ علیہ السلام کے رشتہ داروں میں سے تھا اور بظاہر اس نے آپ کا دین بھی قبول کر لیا تھا نماز پڑھتا تھا تورات پڑھتا لیکن ریا کار اور کمزور عقیدہ کا انسان تھا مکمل ایمان نہیں رکھتا تھا چاہتا تھا کہ لوگ اس سے خوش فہمی رکھیں تا کہ انہیں فریب دے سکے قارون فصلوں کو پیشگی سستا خرید لیتا اور بعد میں انہیں مہنگے داموں پر فروخت کرتا تھا معاملات میں کم تولتا دھوگا اور بے انصافی کرتا سود کھاتا اور جتنا ہوسکتا تھا لوگوں پر ظلم کیا کرتا اسی قسم کے کاموں سے بہت زیادہ دولت اکٹھی کر لی تھی اور اسے ہر چیز سے زیادہ عزیز رکھتا تھا قارون خدا پرست نہ تھا بلکہ دولت

پرست تھا اپنی دولت عیش و عشرت میں خرچ کرتا تھا بہت عمدہ محل بنایا اور ان کے در و دیوار کو سونے اور مختلف

156

قسم کے جواہرات سے مزین کیا حتیٰ کہ اپنے گھوڑوں اور اونٹوں کو سونے اور جواہرات سے مزین کیا فارون کے پاس سینکڑوں غلام اور کنیزیں تھیں اور ان کے ساتھ برا سلوک کرتا اور انہیں مجبور کرتا کہ اس کے سامنے زمین پر گر پڑیں اور اس کے پاؤں کو بوسہ دیں۔

بعض عقلمند مومن اسے نصیحت کرتے اور کہتے کہ اسے فارون یہ تمام باغ اور ثروت کس لئے یہ سب دولت اور مال کس لئے ذخیرہ کر رکھا ہے؟ کیوں لوگوں پر اتنے ظلم ڈھاتے ہو؟ خدا کا کیا جواب دو گے؟ لوگوں کا حق کیوں پامال کرتا ہے؟ غریبوں اور ناداروں کی کیوں مدد نہیں کرتا؟ نیک کاموں میں کیوں قدم نہیں اٹھاتا؟ فارون غرور و تکبر میں جواب دینا کہ کسی کو ان باتوں کا حق نہیں پہنچتا میں اپنی دولت خرچ کرتا ہوں؟ مومن اسے وعظ کرتے اور کہتے کہ اتنی بڑی دولت حلال سے اکٹھی نہیں ہوتی اگر تو نے بے انصافی نہ کی ہوتی اگر تو نے سود نہ کھایا ہوتا تو اتنا بڑا سرمایہ نہ رکھتا بلکہ تو بھی دوسروں کی طرح ہوتا اور ان سے کوئی خاص فرق نہ رکھتا۔

فارون جواب میں کہتا نہیں میں دوسروں کی طرح نہیں میں چالاک اور محتنتی ہوں میں نے کام کیا ہے اور دولت مند ہوا ہوں دوسرے بھی جائیں کام کریں زحمت اٹھائیں تا کہ وہ بھی دولت مند ہوجائیں میں کس لئے غریبوں کی مدد کروں لیکن مومن اس کی راہنمائی کے لئے پھر بھی کہتے کہ تم لوگوں کے حقوق ادا نہیں کرتے جب ہی اتنے دولت مند ہوئے ہو اگر تم مزدوروں کے حق دیتے تو اتنے ثروت مند نہ ہوتے

157

اور وہ اتنے فقیر اور خالی ہاتھ نہ ہوتے اب بھی اگر چاہتے ہو کہ سعادت مند اور عاقبت بخیر ہوجاؤ تو اپنی دولت کو مخلوق خدا کی آسائشے اور ترقی میں خرچ کرو دولت کا انبار لگالینا اچھا نہیں دولت کو ان راستوں میں کہ جسے خدا پسند کرتا ہے خرچ کرو لیکن فارون مومنین کا مذاق اڑاتا اور ان کی باتوں پر ہنسنا اور غرور اور بے اعتنائی سے انہیں کہتا کہ بے فائدہ مجھے نصیحت نہ کرو میں تم سے بہتر ہوں اور اللہ پر زیادہ ایمان رکھتا ہوں جاؤ اپنا کام کرو اور اپنی فکر کرو

خوشبختی اور سعادت کس چیز میں ہے

ایک دن فارون نے بہت عمدہ لباس پہنا اور بہت عمدہ گھوڑے پر سوار ہوا اور اپنے محل سے باہر نکلا بہت زیادہ نوکر چاکر بھی اس کے ساتھ باہر آئے لوگ فارون کی عظمت و شکوہ کو دیکھنے کے لئے راستے میں کھڑے تھے اور اس قدر سونے اور جواہرات کے دیکھنے پر حسرت کر رہے تھے بعض نادان اس کے سامنے جھکتے اور زمین پر گر پڑتے اور کہتے کتنا خوش نصیب ہے فارون کتنی ثروت کا مالک اور کتنی سعادت رکھتا ہے خوش حال فارون کتنی اچھی زندگی گزارتا ہے کتنا سعادت مند اور خوشبخت ہے کاش ہم بھی فارون کی طرح ہوتے؟

158

لیکن سمجھدار مومنین کا دل ان لوگوں کی حالت پر جلتا وہ انہیں سمجھاتے اور کہتے کہ سعادت اور خوش بختی زیادہ دولت میں نہیں ہوا کرتی کیوں اس کے سامنے زمین پر گر پڑتے ہو؟ ایک ظالم انسان کا اتنا احترام کیوں کرتے ہو وہ احترام کے لائق نہیں: اس نے یہ ساری دولت گراں فروشی اور بے انصافی سے کمائی ہے وہ سعادت مند نہیں سعادت مند وہ انسان ہے جو خدا پر واقعی ایمان رکھتا ہو اور اللہ کی مخلوق کی مدد کرتا ہو اور لوگوں کے حقوق سے تجاوز نہ کرتا ہو ایک دن اللہ تعالیٰ کی طرف سے حضرت موسیٰ (ع) کو حکم ہوا کہ دولت مندوں سے کہو کہ وہ زکاۃ دیں۔

حضرت موسیٰ علیہ السلام نے اللہ کا حکم دولت مندوں کو سنایا اور فارون کو بھی اطلاع دی کہ دوسروں کی طرح اپنے مال کی زکاۃ دے اس سے فارون بہت ناراض ہوا اور سخت لہجے میں حضرت موسیٰ (ع) سے کہا زکاۃ کیا ہے کس دلیل سے اپنی دولت دوسروں کو دوں وہ بھی جائیں اور کام کریں اور محنت کریں تا کہ دولت کمالیں۔

حضرت موسیٰ علیہ السلام نے فرمایا زکاۃ یعنی اتنی بڑی دولت کا ایک حصہ غریبوں اور ناداروں کو دے تا کہ وہ بھی زندگی گذار سکیں چونکہ تم شہر میں رہتے ہو اور معاشرے کی فرد ہو اور ان کی مدد سے اتنی کثیر دولت اکٹھی کی ہے اگر وہ تیری مدد نہ کرتے تو تو ہرگز اتنی دولت نہیں کما سکتا تھا مثلاً اگر تو بیابان کے وسط میں تنہا زندگی بسر کرتا تو ہرگز اتنا بڑا محل نہ بنا سکتا اور باغ آباد نہ کر سکتا یہ دولت جو تو نے حاصل کی ہے

ان لوگوں کی مدد سے حاصل کی ہے پس تیری دولت کا کچھ حصہ بھی انہیں نہیں دے رہا بلکہ ان کے اپنے حق اور مال کو زکات کے نام سے انہیں واپس کر رہا ہے۔  
لیکن فارون نے موسیٰ علیہ السلام کی دلیل کی طرف توجہ نہ کی اور کہا اے موسیٰ (ع) یہ کیسی بات ہے کہ تم کہہ رہے ہو زکات کیا ہے ہم نے برا کام کیا کہ تم پر ایمان لے آئے ہیں کیا ہم نے گناہ کیا ہے کہ نماز پڑھتے ہیں اب آپ کو خراج بھی دیں۔

حضرت موسیٰ علیہ السلام نے فارون کی تندروی کو برداشت کیا اور نرمی سے اسے کہا کہ اے فارون زکات کوئی میں اپنے لئے تولے نہیں رہا ہوں بلکہ اجتماعی خدمات اور غریبوں کی مدد کے لئے چاہتا ہوں یہ اللہ کا حکم ہے کہ مالدار غریبوں اور ناداروں کا حق ادا کریں یعنی زکوٰۃ دیں تاکہ وہ بھی محتاج اور فقیر نہ رہیں اگر تو واقعی خدا پر ایمان رکھتا اور مجھے خدا کا پیغمبر مانتا ہے تو پھر اللہ کے حکم کے سامنے سرتسلیم خم کر دے اگر نماز پڑھتا ہے تو زکوٰۃ بھی دے کیونکہ نماز بغیر زکات کے فائدہ مند نہیں ہے تورات کا پڑھنا سمجھنے اور عمل کرنے کے لئے ہے لیکن فارون حضرت موسیٰ علیہ السلام اور مومنین کی نصیحت اور موعظہ کی کوئی پرواہ نہ کی بلکہ اس کے علاوہ مومنین کو اذیت بھی پہنچانے لگا اور حضرت موسیٰ علیہ السلام کے ساتھ دشمنی کرنے لگا یہاں تک تہمت لگانے سے بھی دریغ نہیں کرتا تھا حضرت موسیٰ علیہ السلام فارون کی گستاخی اور سخت دلی سے بہت ناراض ہوئے اور آپ کا دل ٹوٹا اور خداوند عالم سے درخواست

کی کہ اس حریص اور ظالم انسان کو اس کے اعمال کی سزا دے۔

حضرت موسیٰ (ع) کی دعا قبول ہوئی  
اللہ کے حکم سے زمین لرزی اور ایک شدید زلزلہ آیا اور ایک لحظہ میں فارون کا محل ویران اور زمین بوس ہو گیا اور فارون کو قصر سمیت زمین نکل گئی اور اس حریص کے ظلم کا خاتمہ کر دیا فارون خالی ہاتھ آخرت کی طرف روانہ ہوا کہ وہ اپنے برے کاموں کی سزا کو دیکھے اور اسے عذاب دیا جائے کہ آخرت کا عذاب سخت اور دائمی ہے اس وقت وہ لوگ جو فارون کو سعادت مند سمجھتے تھے اور اس کی دولت کی آرزو کرتے تھے اپنی غلطی کی طرف متوجہ ہوئے اور توبہ کی اور کہا کتنی بری عاقبت اور برا انجام ہے یہ فارون نے اپنے مال کو ہاتھ سے نہ دیا اور خالی ہاتھ اور گناہ گار آخرت کی طرف روانہ ہوا تاکہ اپنے کئے کا عذاب چکھے اب ہم نے سمجھا کہ تنہا مال اور دولت کسی کو خوش بخت نہیں کرتی بلکہ خوش بختی خدا پر ایمان اور اللہ کے احکام پر عمل کرنے میں ہے۔

غور کیجئے اور جواب دیجئے

(1) \_\_\_ فارون نے دولت کس طریقہ سے اکٹھی کی تھی؟

(2) \_\_\_ فارون اپنی دولت کو کہاں خرچ کرتا تھا؟

(3) \_\_\_ مومن اس سے کیا کہتے تھے اور کس طرح اسے نصیحت کرتے تھے؟

(4) \_\_\_ زکات سے کیا مراد ہے کس دلیل کی بنا پر اپنی دولت دوسروں کو دی جائے حضرت موسیٰ (ع) نے فارون کے دو

سوالوں کا کیا جواب دیا تھا؟

(5) \_\_\_ کس دلیل سے مال کا کچھ حصہ فقراء سے تعلق رکھتا ہے؟

(6) \_\_\_ جب نادان لوگوں نے فارون کا ظاہری جاہ و جلال دیکھا تو کیا کہتے تھے اور کیا آرزو کرتے تھے؟

(7) \_\_\_ حضرت موسیٰ (ع) زکات کو کن جگہوں پر خرچ کرتے تھے؟

(8) \_\_\_ کیا فارون واقعاً سعادت مند تھا اور اس کا انجام کیا ہوا؟

(9) \_\_\_ اپنے ظلم کی کامل سزا کہاں پائے گا؟



10) \_\_\_ جو لوگ اسے سعادت مند سمجھتے تھے وہ اپنی غلطی سے کیسے مطلع ہوئے اور انہوں نے کیا کہا؟ اس داستان کو اپنے خاندان کے افراد کے سامنے بیان کیجئے اور اس کے متعلق بحث اور گفتگو کیجئے۔

آموزش دین " بہ زبان سادہ " حصہ دوم

162 چوتھا حصہ

امامت

163

پہلا سبق

پیغمبر کا خلیفہ اور جانشین کون ہو سکتا ہے

ہوائی جہاز پر مسافر سوار ہو چکے تھے لیکن ابھی ہوائی جہاز کا پائلٹ نہیں آیا تھا اور وہ ابھی نہیں سکا تھا کسی آدمی کو اس کی جگہ لایا جائے گا کہ جو مسافر وں کو ان کی منزل تک پہنچا دے کیا انہیں مسافروں میں سے کسی ایک کو ہوائی جہاز میں کسی کام کرنے والے کو کسی راہ گیر کو آیا اسے جو ہوائی جہاز چلانے میں مہارت اور آگاہی نہ رکھتا ہو ہوائی جہاز چلانے کے لئے اس پائلٹ کی جگہ بھیج دیا جائے گا؟ کیا اس پر مسافر اعتماد کر سکیں گے اور کیا وہ ہوائی جہاز اڑاسکے گا کون آدمی ایک پائلٹ کا جانشین ہو سکتا ہے؟ یقیناً وہ آدمی جو ہوائی جہاز چلانے میں مہارت رکھتا ہو اور اس فن میں کافی معلومات اور آگاہی رکھتا ہو اور خود پائلٹ ہو اس مثال کو دیکھتے ہوئے آپ یہ کہہ سکتے

164

ہیں کہ کو آدمی پیغمبر (ص) کا جانشین اور خلیفہ ہو سکتا ہے؟

پیغمبر (ص) کا جانشین کیسا ہونا چاہیئے

آیا وہ آدمی جو لوگوں کی ہدایت اور اس کے متعلق کامل علم نہ رکھتا ہو وہ پیغمبر کا جانشین ہو سکتا ہے آیا وہ آدمی جو دین اسلام کے قوانین نہ جانتا ہو اور ان میں غلطیاں کرتا اور گناہ کرتا ہو پیغمبر اسلام (ص) کا جانشین اور خلیفہ ہو سکتا ہے اور اس منصب کے لائق ہو سکتا ہے۔

کون بہتر جانتا ہے کہ پیغمبر اسلام (ص) کی جانشینی کے لئے کون لائق اور سزاوار ہے خدا بہتر جانتا ہے یا لوگ یقیناً خدا بہتر جانتا ہے لہذا خدا ہی پیغمبر اسلام (ص) کی جانشینی کے لئے کسی لائق انسان کو معین کرتا ہے اور پیغمبر (ص) کو حکم دیتا ہے کہ علم الہی کو جو اس کو دیا گیا ہے اسے بھی آگاہ کرے پیغمبر (ص) بھی اللہ کے حکم پر علم الہی کو جو اس کو دیا گیا ہے اسے بھی آگاہ کرے پیغمبر (ص) بھی اللہ کے حکم پر عمل کرتا ہے اور اس کا اپنی جانشینی کے لئے اعلان کرتا ہے پیغمبر (ص) کے جانشین کو امام کہا جاتا ہے۔

165

دوسرا سبق

پیغمبر اللہ کے حکم سے ایک ایسے انسان کو جو امین اور معصوم ہوتا ہے اپنی جانشینی کے لئے چنتا ہے تاکہ وہ اس کا خلیفہ ہو اور اس کے کاموں کو انجام دے امام ایک امین اور معصوم انسان ہوتا ہے کہ جسے خدا لوگوں کی رہبری کے لئے انتخاب کرتا ہے اور اللہ کے فرمان اور حکم سے پیغمبر اسے لوگوں کو بتلاتا اور اعلان کرتا ہے تاکہ وہ اپنے کردار اور گفتار سے لوگوں کی اللہ تعالیٰ کی طرف راہنمائی اور رہدایت کرے اور لوگ اپنی زندگی میں اسے اپنے لئے نمونہ قرار دیں اور اس کی پیروی کریں پیغمبر (ص) اللہ تعالیٰ کے حکم سے اپنے علم اور آگاہی کو اس کے اختیار میں قرار دیتا ہے تاکہ لوگوں کی راہنمائی اور رہبری کرسکے امام دین کے قانون اور دستور کو جانتا ہے یعنی خدا اور پیغمبر اسے اس کی تعلیم دیتے ہیں اور پھر وہ

166

اسے لوگوں تک پہنچاتا ہے امام پیغمبر کی طرح دین کا کامل نمونہ ہوتا ہے اور دین کے پورے احکا اور دستور پر عمل کرتا ہے۔  
امام پیغمبر (ص) کی طرح نگاہ کی نجاست اور قیاحت کو دیکھتا ہے اور اسی علم و آگاہی کی وجہ سے ہرگز گناہ نہیں کرتا بلکہ گناہ سے دور رہتا ہے امام پیغمبر کی طرح نگاہ اور غلطی نہیں کرتا لوگ اس پر اعتماد کرتے ہیں اور اس کے اقوال اور اعمال کی پیروی کرتے ہیں۔  
بارہ امام (ع) تمام کے تمام معصوم ہیں یعنی گناہ نہیں کرتے کامل طور پر امین اور صحیح انسان ہیں دین اسلام کے احکام اور قوانین کو ٹھیک اور کامل لوگوں تک پہنچاتے ہیں یعنی اس میں غلطی اور نسیان نہیں کرتے۔

سوالات

- (1) \_\_\_ کون آدمی پیغمبر کا جانشین ہوسکتا ہے؟
- (2) \_\_\_ کیا گناہ اور خطا کار آدمی مسلمانوں کا امام ہوسکتا ہے اور کیوں؟
- (3) \_\_\_ دین کا کامل نمونہ ہونے کا کیا مطلب ہے؟
- (4) \_\_\_ امام گناہوں سے کیوں دور رہتا ہے؟
- (5) \_\_\_ علم اور آگاہی امام کو کون دیتا ہے؟
- (6) \_\_\_ معصوم ہونے سے کیا مراد ہے؟
- (7) \_\_\_ امام پر اللہ کی کیا ذمہ اری عائد ہوتی ہے؟

آموزش دین " بہ زبان سادہ " حصہ دوم

167

تیسرا سبق

عید غدیر

پیغمبر اسلام (ص) اپنی زندگی کے آخری سال حج بجالانے کے لئے تشریف لے گئے اور مسلمانوں کو بھی دعوت دی کہ وہ بھی اس سال حج میں شریک ہوں اس کی بناپر مسلمانوں نے جو بھی حج کے لئے آسکتے تھے پیغمبر کے اس فرمان کو قبول کیا اور تھوڑی مدت میں مسلمانوں کی کافی تعداد مکہ کی طرف روانہ ہوگئی وہاں حج کی باعظمت عبادت میں شرکت کی اور حج کے پورے اعمال پیغمبر اکرم (ص) سے یاد کئے۔  
جب حج اور خانہ کعبہ کی زیارت کے اعمال ختم ہوگئے تو قافلے واپس لوٹنے کے لئے تیاری کر کے چل پڑے پیغمبر

اسلام (ص) نے بھی قافلوں کے ساتھ مدینہ کی طرف حرکت کی اونٹوں کی گھنٹیوں کی آواز نے میدانوں کی خاموشی کو توڑ دیا تھا موسم بہت گرم تھا اور صحرا آگ برسا

168

رہا تھا کہ راستے میں پیغمبر اسلام (ص) پر اللہ تعالیٰ کی طرف سے وحی نازل ہوئی اور یہ پیغام اللہ تعالیٰ کی طرف سے پیغمبر اسلام (ص) کے لئے آیا۔

اے پیغمبر (ص) وہ پیغام جو اللہ تعالیٰ کی طرف سے آپ کی طرف اتارا جاچکا ہے لوگوں تک پہنچا دیجئے اگر اسم میں کوتاہی کی تو آپ (ص) نے کار رسالت ہی انجام نہیں دی۔ اللہ آپ (ص) کو دشمنوں سے محفوظ رکھے گا اور کافر اپنے مقصد تک نہیں پہنچیں گے پیغمبر اسلام (ص) وہیں پر فوراً اتر گئے تا کہ اللہ تعالیٰ کے اس حکم پر عمل کریں مسلمانوں کی ایک تعداد کو آواز دی اور فرمایا کہ جتنے قافلے آگے جاچکے ہیں ان کی خبر کرو کہ وہ واپس لوٹ آئیں اور وہ قافلے جو پیچھے رہ گئے ہیں اور ابھی یہاں نہیں پہنچے انہیں کہو کہ جلد وہ یہاں پہنچ جائیں یہ لوگ تیز رفتار اونٹوں پر سوار ہوئے اور تیزی سے ان قافلوں کو جو آگے چلے گئے تھے جا ملے اور انہیں آواز دی ٹھہرو ٹھہرو، واپس لوٹ آؤ، قافلے والوں نے اونٹوں کی مہاریں کھینچیں اور اونٹوں کی گھنٹیاں خاموش ہو گئیں برابر پوچھ رہے تھے کیوں ٹھہریں، کیا خبر ہے، اس گرمی کے عالم میں کیوں رکیں؟ اور واپس لوٹ آئیں"

اونٹ سوار کہتے کہ پیغمبر (ص) نے فرمایا ہے لوٹ آؤ غدیر کے نزدیک میرے پاس اکھٹے ہو جاؤ قافلے واپس لوٹ آئے غدیر کے قریب اپنے سامان کو اتارا اور جو قافلے ابھی تک نہیں پہنچے تھے وہ بھی پہنچ گئے اس طرح ہزاروں مسلمان جو حج سے واپس آ رہے تھے اٹھارہ ذی الحجہ کو جمع ہو گئے ظہر کی نماز انہوں نے پیغمبر اسلام (ص) کے ساتھ پڑھی

169

اس کہے بعد اونٹوں کے پالانوں سے منبر بنایا گیا پیغمبر اسلام (ص) اس منبر پر گئے تا کہ اللہ تعالیٰ کے فرمان کو انجام دیں اور وہ اہم پیغام لوگوں تک پہنچادیں تمام لوگ چپ اور منتظر بیٹھے تھے کہ پیغمبر اسلام (ص) کا پیغام سنیں اور دیکھیں کہ وہ اہم پیغام کیا ہے؟

پیغمبر اسلام (ص) نے چند مفید کلمات کے بعد آسمانی آواز میں جو سب تک پہنچ رہی تھی لوگوں سے پوچھا لوگو تمہارا پیشوا اور حاکم کون ہے؟ تمہارا رہبر اور صاحب اختیار کون ہے؟ کیا میں تمہارا رہبر اور پیشوا نہیں ہوں کیا میں تمہارا رہبر اور صاحب اختیار نہیں ہوں سب نے کہا یا رسول اللہ: آپ ہمارے رہبر اور صاحب اختیار ہیں آپ (ص) ہمارے پیشوا ہیں اس کے بعد پیغمبر اکرم (ص) نے حضرت علی (ع) کو آواز دی اور اپنے پہلو میں بیٹھایا اور ان کا ہاتھ پکڑا اور انہیں بلند کیا اور لوگوں کو دکھلایا اور بلند آواز میں فرمایا کہ "جس کا میں پیشوا اور صاحب اختیار ہوں میرے بعد علی" علیہ السلام" اس کے پیشوا اور صاحب اختیار ہیں۔ اے لوگو اے مسلمانو میرے بعد تمہارے علی (ع) پیشوا اور رہبر ہیں اس کے بعد اپنے ہاتھ آسمان کی طرف بلند کئے اور فرمایا پروردگار علی (ع) کے دوستوں سے دوستی رکھ اور علی (ع) کے دشمنوں سے دشمن رکھ، پروردگار علی (ع) کے دوستوں سے دوستی رکھ اور علی (ع) کے بدخواہوں کو ذلیل و خوار کر "

اس کے بعد آپ (ص) منبر سے نیچے اترے اپنی پیشانی سے پسینے کو صاف کیا اور ایک آہ بھری اور تھوڑی دیر آرام سے ٹھہرے

170

اور اس کے بعد مسلمانوں کو حکم دیا کہ میرے بھائی اور جانشین علی (ع) کے ہاتھ پر بیعت کریں اور اس منصب الہی کی انہیں مبارک باد دیں وہ پیشوا اور امیر المومنین ہیں۔

مسلمان گروہ در گروہ آئے اور حضرت علی (ع) سے ہاتھ ملا کر ان کو مومنین کے منصب رہبری کی مبارک باد دی اور آپ کو امیر المومنین (ع) کہہ کر پکارا اس لحاظ سے حضرت علی علیہ السلام اٹھارہ ذی الحجہ کو رہبری اور امامت کے لئے چند گئے رہبری اور امامت کا مقام دین اسلام کا جزء ہے رہبر اور امام کے معین کر دینے سے دین اسلام کامل طور جاودانی ہو گیا ہے ہم ہر سال اس مبارک دن کو عید مناتے ہیں اور حضرت علی علیہ السلام کی امامت اور پیشوائی پر خوش ہوتے ہیں اور حضرت علی علیہ السلام کو مسلمانوں کا رہبر اور امام سمجھتے ہیں اور کوشش کرتے ہیں کہ آپ کی گفتار

اور کردار کی پیروی کریں۔

سوالات

- 1) بیعت کا کیا مطلب ہے مسلمانوں نے حضرت علی (ع) کی کیوں بیعت کی تھی اور کیوں آپ (ع) کو مبارک باد دی تھی؟
- 2) ہمارے پیغمبر (ص) نے حضرت علی (ع) کو لوگوں کے لئے امام معین کرنے سے پہلے ان سے کیا پوچھا تھا اور ان سوالوں کا حضرت علی (ع) کے تعارف اور تعین سے کیا تعلق تھا؟

171

- 3) وہ اہم پیغام کیا تھا کہ جس کے پہنچانے کے لئے اللہ تعالیٰ نے اپنے پیغمبر کو حکم دیا؟
- 4) پیغمبر اسلام (ص) نے اللہ کی وحی سننے کے بعد کیا کیا اور مسلمانوں سے کیا فرمایا؟
- 5) پیغمبر اسلام (ص) نے حضرت علی (ع) کا لوگوں سے کس طرح تعارف کرایا اور آپ (ع) کے حق میں کیا فرمایا؟
- 6) غدیر کی عید کون سے دن ہوتی ہے اس عید کے جشن میں ہم کیا کرتے ہیں اور کس چیز کی کوشش کرتے ہیں اس سال غدیر کی عید کس موسم میں آئے گی اور کس مہینے میں۔ یاد رکھئے گا اس دن جشن بنائیں اور اپنے دوستوں کو اس جشن میں دعوت دیں۔

آموزش دین " بہ زبان سادہ " حصہ دوم

172

### چوتھا سبق

شیعہ

حضرت علی علیہ السلام پہلے مسلمان ہیں اور بعد پیغمبر اسلام (ص) سب سے افضل ہیں پیغمبر اسلام (ص) کے فرمان کی اچھی طرح سنتے تھے اور پیغمبر (ص) کے احکامات کے کامل مطیع تھے ہر جگہ پیغمبر (ص) کی مدد اور اعانت کرتے تھے دینداری میں کوشش اور جہاد کرتے تھے۔

پیغمبر کے زمانے میں ایک گروہ حضرت علی علیہ السلام کا دوست تھا حضرت علی علیہ السلام کے ساتھ اسلام کی پیش رفت میں کوشش اور جہاد کرتا تھا یہ گروہ تمام حالات میں حضرت علی علیہ السلام کی گفتار، رفتار اور اخلاق میں پیروی کیا کرتا تھا یہ حضرت علی علیہ السلام کی طرح پیغمبر اسلام (ص) کی اطاعت کرتا تھا پیغمبر اسلام (ص) حضرت علی علیہ السلام اور اس ممتاز گروہ کے بارے میں فرمایا کرتے تھے کہ اے علی (ع) آپ (ع) اور

173

آپ (ع) کے شیعہ روئے زمین پر بہترین انسان ہیں اور جب حضرت علی (ع) کو اپنے دوستوں کے ساتھ دیکھتے تو ان کی طرف اشارہ کر کے فرماتے کہ یہ نوجوان اور اس کے شیعہ نجات پائے ہوئے ہیں پیغمبر اکرم (ص) اس ممتاز گروہ کہ جو مکمل ایمان لے آیا تھا شیعہ کے نام سے پکارتے تھے اسی دن سے جو مسلمان رفتار، گفتار اور کردار میں ممتاز تھے اور دینداری میں حضرت علی علیہ السلام کی پیروی کرتے تھے شیعہ کہلاتے تھے یعنی پیروکار۔

پیغمبر اسلام (ص) کی وفات کے بعد مسلمانوں کا وہ ممتاز گروہ جو واقعی ایمان لایا تھا اور پیغمبر اسلام (ص) کے فرمان کا مطیع تھا انہوں نے مکمل طور پر پیغمبر کے فرمان پر عمل کیا اور حضرت علی علیہ السلام کو پیشوائی اور رببری اور امامت کے لئے قبول کیا اور ان کی مدد اور حمایت کی البتہ مسلمانوں کے ایک گروہ نے پیغمبر اسلام (ص) کے فرمان کو قبول نہ کیا اور حضرت ابوبکر کو پیغمبر اسلام (ص) کا جانشین شمار کیا اور اس کے بعد حضرت عمر کو دوسرا اور

حضرت عثمان کو تیسرا خلیفہ اور حضرت علی علیہ السلام کو چوتھا خلیفہ جانا اس گروہ کو اہلسنت کہا جاتا ہے یہ دونوں گروہ مسلمان ہیں خدا اور پیغمبر اکرم (ص) اور قرآن کو قبول کرتے ہیں اور ایک دوسرے سے محبت اور مہربانی کرتے ہیں اور قرآن کی تعلیم اور پیغمبر اسلام (ص) نے فرمایا ہے عقیدہ رکھتے ہیں کہ پیغمبر اسلام (ص) کے بعد یکے بعد دیگرے بارہ امام اور رہبر ہیں پہلے امام حضرت علی علیہ السلام ہیں اور بارہویں امام حضرت مہدی علیہ السلام ہیں

174

کیونکہ پیغمبر اسلام (ص) کے حکم کے مطابق آپ کے خلیفہ اور جانشین بارہ ہوں گے۔  
مذہب شیعہ کو جعفری مذہب بھی کہاجاتا ہے۔

غور کیجئے اور جواب دیجئے

- (1) شیعہ کہا کیا مطلب ہے شیعہ اسلام اور دین داری میں کسکی پیروی کرتے ہیں؟
- (2) مسلمانوں کے کس ممتاز گروہ کا نام شیعہ ہے اور پیغمبر (ص) نے ان کے م تعلق کیا فرمایا ہے؟
- (3) پیغمبر اسلام (ص) کی وفات کے بعد کن لوگوں نے پیغمبر (ص) کی تعلیمات پر عمل کیا اور کس طرح؟
- (4) مسلمانوں کے دوسرے گروہ کو کیا کہاجاتا ہے وہ پیغمبر اکرم (ص) کی وفات کے بعد کس کو ان کا جانشین مانتے ہیں؟
- (5) یہ دونوں گروہ آپس میں کیسے تعلقات رکھتے ہیں اور کن مسائل کی شناخت میں ایک دوسرے کی مدد کرتے ہیں
- (6) ہمارا عقیدہ پیغمبر (ص) کے جانشینوں کے متعلق کیا ہے؟ ایران کا رسمی مذہب کون سا ہے۔  
اس قسم کے دوسرے سوال بنائے ور ان کے جواب دوستوں سے پوچھئے۔

آموزش دین" بہ زبان سادہ "حصہ دوم

175

### پانچواں سبق

آٹھویں امام حضرت امام رضا علیہ السلام

امام رضا علیہ السلام ایک سواڑ تالیس ہجری گیارہ ذیعقدہ مدینہ منورہ میں متولد ہوئے آپ کے والد حضرت امام موسیٰ کاظم علیہ السلام تھے اور آپ (ع) کا نام علی (ع) ہے اور رضا کے لقب سے معروف ہوئے اور آپ (ع) کی والدہ ماجدہ کا نام نجمہ تھا۔

حضرت موسیٰ علیہ السلام نے اللہ کے حکم اور پیغمبر اسلام (ص) کی وصیت کے مطابق اپنے بعد آپ کو لوگوں کا امام معین کیا اور اس سے لوگوں کو آگاہ کیا امام رضا علیہ السلام کا علم دوسرے اماموں کی طرح آسمانی اور الہی تھا اسی لئے تمام لوگوں کے علم پر آپ (ع) کے علم کو برتری حاصل تھی طالبان علم اور علماء اور دانشمند آپ (ع) سے علم حاصل کرنے کے لئے آپ (ع) کی خدمت میں آتے اور علوم سے بہرہ مند ہوتے تھے

176

عیسائی اور یہودی اور دوسرے ادیان کے علماء آپ (ع) کے پاس آتے اور امام علیہ السلام ان سے گفتگو اور بحث و مباحثہ کیا کرتے اور ان مشکل سوالوں کا جواب دیا کرتے تھے اور ان کی راہنمائی اور ہدایت فرمایا کرتے کبھی ایسا نہیں ہوا کہ آپ (ع) نے کسی کے سوالوں کا جواب نہ دیا ہو یا جواب صحیح نہ دیا ہو آپ (ع) کو اللہ تعالیٰ کے دیئے ہوئے کثیر علم وجہ سے عالم آل محمد (ص) کہا جاتا تھا آپ کے بہت سے قیمتی ارشادات ہمارے لئے آج بھی مشعل راہ ہیں۔  
امام رضا علیہ السلام کی امامت کے زمانے میں مامون مسلمانوں کا حاکم اور خلیفہ تھا اور چونکہ وہ لوگوں کو امام رضا

علیہ السلام سے دور رکھنا چاہتا تھا امام کو جو مدینہ منورہ میں زندگی بسر کرتے تھے شہر طوس میں بلوایا اور امام علیہ السلام کے سامنے ولی عہد اور خلافت کے عہدے کی پیش کش کی لیکن امام رضا علیہ السلام نے جو مامون کے مکر و فریب اور منافقت سے آگاہ تھے مامون کی اس پیش کش کو قبول نہ کیا مامون نے بہت زیادہ اصرار کیا امام رضا علیہ السلام چاہتے تھے کہ ولی عہدی کو قبول نہ کریں لیکن مامون کے بہت زیادہ اصرار کے بعد آپ (ع) نے بظاہر ولی عہدی کو قبول کر لیا لیکن شرط لگادی کہ آپ (ع) حکومت کے کسی کام میں دخل نہیں دیں گے بالآخر مامون نے جو امام کی شخصیت سے سخت خائف تھا اور آپ (ع) کی صلاحیتوں کی وجہ سے خطرے کا احساس رکھتا تھا آپ کو زہر دے کر شہید کر دیا۔

177

حضرت امام رضا علیہ السلام نے صفر کی آخری تاریخ کو 203 ھ میں طوس میں شہادت پائی اور آپ (ع) کے جسم مبارک کو اسی شہر کے نزدیک کہ جو آج مشہد مقدس کے نام سے مشہور ہے دفن کر دیا گیا آپ (ع) کی قبر مبارک آج کے دور میں سارے مسلمانوں کے لئے زیارت گاہ ہے۔

178

### چھٹا سبق

اسراف کیوں؟

امام رضا علیہ السلام نے دیکھا کہ ایک آدھا کھایا ہوا پھل زمین پر پڑا ہے آپ (ع) کے خادموں میں سے کسی نے پھل کا کچھ حصہ کھایا تھا اور باقی کو زمین پر پھینک دیا تھا حضرت امام رضا علیہ السلام اس سے ناراض ہوئے اور اس کے خادم کو بلایا اور اس سے فرمایا کہ کیوں اسراف کرتے ہو؟ اللہ کی نعمت کے ساتھ کیوں بے پروا ہی کرتے ہو کیا تمہیں علم نہیں کہ اللہ اسراف کرنے والے انسان کو دوست نہیں رکھتا کیا تم نہیں جانتے خدا اسراف کرنے والے انسان کو دوست نہیں رکھتا کیا تم نہیں جانتے خدا اسراف کرنے والے کو سخت سزا دے گا اگر تمہیں کسی چیز کی حاجت نہیں تو اسے ضائع نہ کرو اور فضول خرچ نہ کرو بلکہ وہ ان کو دے دو جو اس کے محتاج ہیں۔  
امام رضا علیہ السلام کے فرمان سے آپ کیا سمجھتے ہیں کہ خدا

179

کیوں اسراف کرنے والوں کو دوست نہیں رکھتا؟

\_\_\_\_\_ اور کیوں اسراف نہ کرنا برا ناپسندیدہ فعل ہے\_\_\_\_\_؟

ان دو سوالوں کے جواب دینے کے لئے یہ سوچئے کہ ایک سیب کو تیار ہونے کے لئے کتنی قوت اور توانائی خرچ ہوتی ہے اور کتنے کام انجام پاتے ہیں تب جاکر ایک سیب بنتا ہے مثلاً سوچئے کہ سیب کے پودے کو پڑھنے کے لئے سورج کی کتنی توانائی ضروری ہے کتنی مقدار میں پانی، ہوا معدنی اجزاء خرچ ہوں گے اور کتنے لوگ محنت کریں گے تب جاکر سیب کا ایک دانہ آپ کے ہاتھ تک پہنچے گا سوچئے اس قدر کام اور توانائی کی قیمتی ہے\_\_\_\_\_؟ جب سیب کا کچھ حصہ پھینک دیتے ہیں یا کسی اور اللہ کی نعمتوں میں سے کسی نعمت کو بیجا خرچ کرتے ہیں تو در حقیقت اس تمام توانائی اور محنت کو ضائع کرتے ہیں اور اس کے علاوہ ایک دوسرے انسان کو بھی خدا کی نعمتوں سے محروم کرتے ہیں اور اس کے حق کو ضائع کرتے ہیں کیا اسراف کرنا اللہ کی نعمتوں کی حرمت کی منافی نہیں\_\_\_\_\_؟

کیا اسراف کرنا اللہ کی ناشکری نہیں ہے\_\_\_\_\_؟

کیوں اللہ کی نعمتوں کو معمولی شمار کرتے ہیں اور ان کو بیجا خرچ کرتے ہیں\_\_\_\_\_؟

کیا آپ راضی ہیں کہ ایک بچہ بھوکا سوئے اور آپ اپنی غذا سے تھوڑی مقدار ضائع کر دیں یا نیم میوہ کو بغیر کھانے گندگی میں ڈال دیں\_\_\_\_\_؟

180

کیا آپ راضی ہیں کہ بچہ جس کے پاس کاغذ اور قلم ہے تحصیل علم سے محروم رہے اور آپ اپنی کاپیاں اور کاغذ بلا وجہ پھاڑ ڈالیں یا انہیں لکھے بغیر ہی ضائع کر دیں؟

کیا یہ درست ہے کہ آپ ضرورت سے زیادہ بجلی صرف کریں اور دوسرے بقدر ضرورت بجلی اور روشنی نہ رکھتے ہوں حالانکہ خدا نے پانی سورج مٹی ہوا اور دوسری نعمتیں تمام انسانوں کے لئے پیدا کی ہیں اور ہر انسان کو حق پہنچتا ہے کہ اللہ کی ان نعمتوں سے استفادہ کرے؟

اب جب کہ آپ سمجھ چکے ہیں کہ اسراف کرنا گناہ ہے اور بہت برا اور ناپسندیدہ کام ہے تو اس کے بعد اسراف مت کیجئے اب جب کہ آپ جان چکے ہیں کہ خداوند عالم اسراف کرنے والوں کو دوست نہیں رکھتا اور سخت سزا دیتا ہے تو اس کے بعد کسی چیز کو فضول اور بیجا خرچ نہ کریں، کسی چیز کو ضائع نہ کریں اور اعتدال کے ساتھ خرچ کریں اس طریقے سے وہ روپیہ جو فضول اور بے فائدہ چیزوں پر خرچ کرتے ہیں بچا کر اپنے دوستوں کے لئے تحفے خرید سکتے ہیں یا اپنے ہمسایوں اور واقف کاروں کی اس سے مدد کر سکتے ہیں جس کے نتیجہ میں خدا آپ کے اس کام سے خوش ہوگا اور آپ کو اچھی جزاء عنایت کرے گا اور لوگ بھی آپ کو زیادہ دوست رکھیں گے اور آپ کی زیادہ مدد کریں گے

181

غور کیجئے اور جواب دیجئے

- (1) \_\_\_ امام رضا (ع) اور دوسرے ائمہ کا علم کیسا ہوتا ہے اور کیوں تمام لوگوں کے علم پر برتری رکھتا ہے؟
- (2) \_\_\_ عالم آل محمد (ص) کسے کہا جاتا تھا اور کیوں؟
- (3) \_\_\_ امام رضا (ع) خلفاء عباسی کے کس خلیفہ کے ہم عصر تھے؟
- (4) \_\_\_ مامون نے کیوں امام رضا (ع) کو طوس بلوایا اور امام (ع) سے کیا پیش کش کی؟
- (5) \_\_\_ امام رضا (ع) نے ولی عہدی کو کس شرط پر قبول کیا اور کیوں؟
- (6) \_\_\_ مامون نے امام (ع) کو کیوں شہید کیا؟
- (7) \_\_\_ امام رضا (ع) کی شہادت کس سال اور کس دن ہوئی؟
- (8) \_\_\_ اسراف سے کیا مراد ہے امام رضا (ع) نے اسراف کے متعلق کیا فرمایا؟
- (9) \_\_\_ اسراف کیوں نہ کریں اعتدال برتنے سے کون سے کام انجام دے سکتے ہیں؟

آموزش دین " بہ زبان سادہ " حصہ دوم

182

ساتواں سبق

نویں امام "حضرت امام محمد تقی علیہ السلام

ہمارے نویں امام حضرت امام محمد تقی علیہ السلام حضرت امام رضا علیہ السلام کے فرزند ہیں آپ (ع) ایک سو پچاس نوے 195 ہجری ماہ رمضان میں مدینہ منورہ میں متولد ہوئے آپ (ع) کے والد حضرت امام رضا علیہ السلام نے اللہ کے حکم سے اور پیغمبر اسلام (ص) کی وصیت کے تحت آپ (ع) کو اپنے بعد لوگوں کا امام معین فرمایا اس سے لوگوں کو آگاہ کیا امام محمد تقی علیہ السلام امام جواد کے نام سے بھی مشہور ہیں آپ (ع) بچپن ہی سے اللہ تعالیٰ کے ساتھ خصوصی ربط رکھتے تھے اور اسی سن میں لوگوں کی دینی مشکلات کو حل کرتے تھے اور ان کی راہنمائی اور رہبری فرماتے تھے بہت بڑے بڑے علماء آپ (ع) کی خدمت میں آتے اور بہت سخت اور مشکل دینی اور عملی مسائل آپ (ع) سے پوچھتے امام جواد علیہ السلام ان کے تمام مشکل

سوالوں کا آسانی کے ساتھ جواب دیتے تھے بعض لوگ جو آپ (ع) کے اللہ کے ساتھ خاص تعلق سے مطلع نہ تھے آپ (ع) کے علمی پایہ سے تعجب کرتے اور کہتے تھے کہ اس کمسن بچے نے کہاں سے اتنا زیادہ علم حاصل کر لیا ہے اس بچے کا علم کیسے تمام بزرگ علماء کے علم پر برتری حاصل کر گیا ہے انہیں علم نہ تھا کہ امام کو علم کسی سے پڑھ کر حاصل نہیں ہوا کرتا بلکہ امام (ع) کا علم اللہ کی طرف سے آسمانی ہوا کرتا ہے انہیں علم نہیں تھا کہ خدا جس کی روح کو چاہے اپنے سے مرتبط کر دیتا ہے خواہ بچہ ہو یا بڑا اور اسے تمام لوگوں سے زیادہ علم دے دیتا ہے امام محمد تقی علیہ السلام بچپن ہی سے بہترین صفات انسانی کے مالک تھے

تقی یعنی زیادہ پرہیزگار تھے

جواد: یعنی زیادہ سخاوت اور عطاء کرنے والے تھے مطلع اور روشن فکر تھے اور لوگوں کے لئے تحصیل علم کی کوشش کرتے تھے۔

معتمد عباسی ظالم خلیفہ تھا اور آپ (ع) کی روشن فکری کو اپنی قوت کے خاتمے کا سبب جانتا تھا لوگوں کے بیدار ہوجانے اور حقائق سے مطلع ہوجانے سے ڈرتا تھا اور امام جواد علیہ السلام کی سخاوت تقویٰ اور پرہیزگاری سے خائف تھا اسی لئے حضرت امام جواد کو شہر مدینہ سے اپنے دارالخلافہ بغداد بلایا اور چند مہینوں کے بعد شہید کر دیا۔ امام جواد علیہ السلام کی عمر شہادت کے وقت پچیس سال سے زیادہ نہ تھی آپ کے جسم مبارک کو بغداد شہر کے نزدیک جو آج کاظمین کے نام سے مشہور ہے آپ کے جد مبارک حضرت موسیٰ علیہ السلام

کے پہلو میں دفن کیا گیا۔

آپ (ع) کی ذات پر سلام اور درود ہو"

### آٹھواں سبق

گورنر کے نام خط

حج کی باعظمت عبادت کو میں امام جواد علیہ السلام کے ساتھ بجالایا اور جب حج کے اعمال اور مناسک ختم ہو گئے تو میں الوداع کے لئے امام (ع) عالی مقام کی خدمت میں حاضر ہوا اور عرض کی کہ حکومت نے مجھ پر بہت زیادہ ٹیکس دیا ہے میں اس کی ادائے گی کی طاقت نہیں رکھتا آپ سے خواہاں ہوں کہ ایک خط آپ (ع) شہر کے حاکم کے نام لکھ دیجئے اور سفارش فرمائیے وہ مجھ سے نرمی اور خوش اسلوبی سے پیش آئے میں نے عرض کی کہ ہمارے شہر کا حاکم آپ (ع) کے دوستوں اور شیعوں سے ہے۔ یقیناً آپ (ع) کی سفارش اس پر اثر کرے گی امام جواد علیہ السلام نے کاغذ اور قلم لیا اور اس مضمون کا خط لکھا۔

بسم اللہ الرحمن الرحیم سلام ہو تو پر اور اللہ کے لائق بندوں

پراے سیستان کے حاکم قدرت اور حکومت اللہ کی طرف سے ایک امانت ہے جو تیرے اختیار میں دی گئی ہے تاکہ تو خدا کے بندوں کا خدمت گزار ہو تو اس قدرت اور توانائی سے اپنے دینی بھائیوں کی مدد کر جو چیز تیرے لئے تنہا باقی رہے گی وہ تیری نیکی اور مدد ہوگی جو تو اپنے بھائیوں اور ہم مذہبوں کے لئے کرے گا۔ یاد رکھو کہ خدا قیامت کے دن تم سے تمام کاموں کا حساب لے گا اور معمولی کام بھی اللہ سے مخفی نہیں ہے

محمد بن علی الجواد (ع)

میں نے آپ (ع) سے خط لیا اور خداحفاظ کہتے ہوئے اپنے شہر کی طرف لوٹ آیا اس پر عظمت خط کی اطلاع پہلے ہی سے اس حاکم کو ہو چکی تھی وہ میرے استقبال کے لئے آیا اور میں نے وہ خط اسے دیا اس نے خط لیا اور اسے چوما اور کھولا اور غور سے پڑھا میرے معاملہ میں اس نے تحقیق کی جس طرح میں چاہتا تھا اس نے میرے ساتھ نیکی اور نرمی



برتی اس کے بعد اس نے تمام لوگوں سے عدل اور انصاف برتنا شروع کر دیا۔

غو رکجنے اور جواب دیجئے

- (1) \_\_\_ حضرت محمد تقی (ع) کس سال اور کس مہینے میں پیدا ہوئے؟
- (2) \_\_\_ لوگوں کو کس بات پر تعجب ہوتا تھا اور کیا کہتے تھے؟

187

- (3) \_\_\_ وہ کس چیز سے مطلع نہ تھے کہ اس طرح کا تعجب کرتے تھے؟
- (4) \_\_\_ تقی اور جواد کے معنی بیان کیجئے؟
- (5) \_\_\_ معنصم خلیفہ نے حضرت جواد (ع) کو بغداد کیوں بلایا؟
- (6) \_\_\_ حضرت امام محمد تقی (ع) نے کس عمر میں وفات پائی؟
- (7) \_\_\_ آپ (ع) کے جسم مبارک کو کہاں دفن کیا گیا؟
- (8) \_\_\_ امام جواد (ع) نے سیستان کے حاکم کو کیا لکھا اور کس طرح آپ (ع) نے اسے نصیحت کی؟
- (9) \_\_\_ حاکم نے امام (ع) کے خط کے احترام میں کیا کیا؟
- (10) \_\_\_ آپ نے امام (ع) کے خط سے کیا سبق لیا ہے اور اس واقعہ سے کیا درس لیا ہے؟

آموزش دین " بہ زبان سادہ " حصہ دوم

188

### نواں سبق

دسویں امام حضرت امام علی نقی علیہ السلام

حضرت امام علی نقی علیہ السلام امام محمد تقی علیہ السلام کے فرزند ہیں پندرہ ذی الحجہ دو سو بارہ ہجری مینمدینہ کے نزدیک ایک دیہات میں متولد ہوئے حضرت امام علی نقی علیہ السلام نے اللہ کے حکم اور پیغمبر (ص) کی وصیت کے مطابق آپ (ع) کو اپنی شہادت کے بعد لوگوں کے لئے امام اور رہبر معین کیا امام علی نقی علیہ السلام امام ہادی (ع) کے نام سے بھی مشہور تھے اپنے والد کی طرح آپ (ع) بھی بچپن ہی سے خداوند عالم کے ساتھ خاص تعلق رکھتے تھے آپ (ع) کم عمر ہونے کے باوجود منصب امامت پر فائز ہوئے اور لوگوں کو اس مقام سے راہنمائی اور رہبری فرماتے تھے۔ امام علی نقی علیہ السلام اسی چھوٹی عمر سے ایک ایسے انسان

189

تھے جو لوگوں کے لئے نمونہ تھے ہر قسم کے عیب اور نقص سے پاک تھے اور آپ (ع) انسانی صفات حسنہ سے مزین تھے اسی لئے آپ (ع) کو نقی یعنی پاک اور ربادی یعنی ہدایت کرنے والا بھی کہاجاتا ہے امام علی نقی (ع) محنت اور بہت کوشش سے لوگوں کی ہدایت اور رہنمائی فرماتے تھے اور زندگی کے احکام انہیں بتلایا کرتے لوگ بھی آپ (ع) سے بہت زیادہ محبت کیا کرتے تھے اور آپ (ع) کی رہنمائی اور علم و بینش سے استفادہ کیا کرتے تھے متوکل عباسی ظالم اور خونخوار خلیفہ تھا وہ امام علی نقی علیہ السلام سے حسد کرتا تھا اور امام علیہ السلام کی قدرت اور مقبولیت سے خائف تھا اسی لئے آپ (ع) کو مدینہ منورہ سے سامرہ شہر کی طرف بلوایا اور ایک فوجی مرکز میں آپ (ع) کو نظر بند کر دیا امام علی نقی علیہ السلام نے اس دنیا میں بیالیس سال عمر گزاری اور اس مدت میں ظالم عباسی خلیفہ کا ظلم و ستم آپ (ع) پر ہمیشہ رہا اور آپ (ع) اس کے ظلم و ستم کا مقابلہ کرتے رہے آخر کار تیسری رجب دوسو چوں ہجری کو سامرہ میں شہید

کر دیئے آپ کے جسم مبارک کو اسی شہر سامرہ میں دفن کر دیا گیا۔

190

### دسواں سبق

نصیحت امام (ع)

متوکل شراب خوار و ظالم حاکم تہادین اسلام اور قرآن کے قوانین پر عمل نہیں کیا کرتا اپنے اقتدار اور خلافت کی حفاظت کے لئے ہر قسم کا ظلم کا ارتکاب کرتا تھا لوگوں کی بہت زیادہ عقیدت جو امام علی نقی علیہ السلام سے تھی اس سے وہ رنج و تکلیف میں رہتا اور امام (ع) پاک کے نفوذ اور قدرت سے ڈرتا رہتا تھا ایک دفعہ آدھی رات کو اپنے خوبصورت تخت پر بیٹھا تھا اور اپنے ہم نشینوں کے ساتھ مستی اور عیش و نوش میں مشغول تھا گانے والے اس کے لئے شعر پڑھ رہے تھے اور آلات غنا سے خاص راگ بجا رہے تھے اس کے محل کی دیواریں طلائی چراغوں سے مزین تھیں اور محل کے اردگرد مسلح افراد کو پہرہ پر لگا رکھا تھا اچانک مستی کے عالم میں سوچا کہ کیا ممکن ہے کہ یہ تمام قدرت اور با عظمت زندگی میرے

191

ہاتھ سے لے لی جائے؟

آیا کوئی ایسا آدمی موجود ہے کہ یہ تمام عیش و نوش اور زیبا زندگی کو میرے ہاتھ سے لے لے پھر اپنے آپ کو خود ہی جواب دیا کہ ہاں حضرت امام علی نقی علیہ السلام کو حبشے شیعہ اپنا امام مانتے ہیں وہ ایک ہے جو ایسا کر سکتا ہے کیونکہ لوگ اسے بہت زیادہ دوست رکھتے ہیں اس فکر سے پریشان ہوا اور چیخا کہ فوراً علی بن محمد (ص) کو گرفتار کر کے یہاں لے آؤ ایک گروہ جو اس کے حکم کے اجراء کے لئے معین تھا یعنی وہ لوگ جنہوں نے اپنی آزادی اور انسانیت کو فراموش کر رکھا تھا امام علی بن محمد علیہ السلام کے گھر ہجوم کر کرے آئے اور انہوں نے دیکھا کہ امام علی نقی (ع) رو قبیلہ بیٹھے آسمانی زمزمہ کے ساتھ قرآن پڑھ رہے ہیں آپ کو انہوں نے گرفتار کیا اور اس کے قصر میں لے گئے امام ہادی علیہ السلام قصر میں آہستہ سے داخل ہوئے اس وقت آپ کے چہرہ مبارک سے نور پھوٹ رہا تھا اور آپ آرام و سکون سے بسم اللہ الرحمن الرحیم پڑھ رہے تھے متوکل نے خون آلود نگاہوں سے غصے کے عالم میں امام ہادی علیہ السلام کے چہرہ مبارک پر نگاہ ڈالی اور اس سابقہ فکر کا امام علیہ السلام کے متعلق اعادہ کیا اور گویا چاہتا تھا کہ اسی وقت امام علیہ السلام کو قتل کر دے مگر اس نے سوچا کہ امام علیہ السلام کو خاص مہمانوں اور ہم نشینوں کی آنکھوں میں معمولی قرار دے لہذا بے ادبی سے کہا اے علی بن محمد (ص) ہماری مجلس کو گرمائے اور ہمارے لئے کچھ شعر پڑبو ہم چاہتے ہیں کہ تمہاری شعر خوانی کی آواز سے خوش اور شادمان ہوں۔

192

امام ہادی علیہ السلام ساکت رہے اور کچھ جواب نہ دیا متوکل نے دوبارہ مذاق اور مسخرہ کے لہجے میں کہا کہ اے علی (ع) بن محمد (ص) ہماری مجلس کو گرم کرو اور ہمارے لئے اشعار پڑھو امام علی نقی علیہ السلام نے اپنا سر نیچے کیا اور متوکل کی بے حیاء آنکھوں کی طرف نہیں دیکھا اور خاموش رہے متوکل نے کہ جس میں مستی اور غصہ آپس میں ملے ہوئے تھے بے ادبی اور بے شرمی سے پھر اسی سابقہ جملے کی تکرار کی اور آخر میں کہا کہ لازمی طور پر آپ (ع) ہمارے لئے پڑھیں اس وقت امام علیہ السلام نے ایک تند نگاہ اس ظالم ناپاک مست کے چہرے پر ڈالی اور فرمایا اب جب کہ میں مجبور ہوں کہ شعر پڑھوں تو سن اس کے بعد آپ (ع) نے عربی کے چند اشعار پڑھے کہ بعض شعروں کا ترجمہ یہ ہے۔

کتنے اقتدار کے مالکوں نے اس جہان میں اپنی راحت کے لئے پہاڑوں یا میدانوں کے دامن میں محل تعمیر کیئے اور تمام کو آراستہ اور مزین کیا اور قصر کے اطراف میں اپنی جان کے خطرے کے پیش نظر مسلح محافظ اور نگہبان قرار دیئے تاکہ یہ تمام اسباب انہیں موت کے پنیجے سے بچا سکیں لیکن انہیں موت نے اچانک گھیر لیا ان پلید انسانوں کا گریبان پکڑا انہیں ذلت و خواری سے ان کے محلوں سے باہر نکالا اور وہ اپنے اعمال کے ساتھ یہاں سے آخرت کی منزل کی طرف

چلے گئے ان کے ناز پروردہ جسم آنکھوں

193

سے اوجھل خاک میں چلے گئے لیکن ان کی روح  
عالم برزخ میں عذاب میں مبتلا ہوگئی۔  
اسی مضمون کے اشعار امام علیہ السلام نے اور بھی پڑھے تمام مہمان خاموش بیٹھے تھے اور ان اشعار کے سننے سے  
لرز رہے تھے متوکل بھی باوجود سنگ دل اور بے رحمی کے دیوانوں کی طرح کھڑا ہوگیا تھا اور لرز رہا تھا۔

غور کیجئے اور جواب دیجئے

- 1) \_\_\_ امام علی نقی (ع) کس سال اور کس مہینے اور کس دن متولد ہوئے؟
- 2) \_\_\_ آپ (ع) کو کس نے امامت کے لئے معین کیا اور کس کے حکم سے؟
- 3) \_\_\_ نقی اور ہادی کے کیا معنی ہیں؟
- 4) \_\_\_ آپ (ع) کو متوکل نے کیوں سامرہ بلوایا؟
- 5) \_\_\_ سامرہ میں متوکل آپ (ع) سے کیسا سلوک کرتا تھا؟
- 6) \_\_\_ امام علی نقی (ع) کس سال شہید ہوئے آپ (ع) کے جسم مبارک کو کہاں دفن کیا گیا؟
- 7) \_\_\_ متوکل کس قسم کا حاکم تھا؟
- 8) \_\_\_ متوکل امام ہادی (ع) سے کیوں دشمنی رکھتا تھا اور اس کو کس چیز کا ڈر تھا؟
- 9) \_\_\_ متوکل نے امام ہادی علیہ السلام سے کس چیز کا

194

تقاضا کیا تھا؟ اور اس سے اس کی غرض کیا تھی؟

- 10) \_\_\_ امام علی نقی علیہ السلام نے اشعار کے ذریعہ اس سے کیا کہا؟
- 11) \_\_\_ امام علیہ السلام کے اس کردار سے کیا سبق حاصل کرنا چاہئے؟

آموزش دین " بہ زبان سادہ " حصہ دوم

195

### گیارہواں سبق

گیارہواں امام حضرت امام حسن عسکری علیہ السلام

حضرت امام حسن عسکری علیہ السلام اٹھ ربیع الثانی دوسو تئیس ہجری میں مدینہ منورہ میں متولد ہوئے آپ (ع) کے والد  
امام علی نقی علیہ السلام نے اللہ کے حکم اور پیغمبر اسلام (ص) کی وصیت کے تحت آپ (ع) کو اپنے بعد کے لئے لوگوں  
کا امام اور پیشوا معین کیا امام حسن عسکری علیہ السلام بھی اپنے آباؤ اجداد کی طرح لوگوں کی رہنمائی اور تربیت کرتے  
تھے اور ان کو توحید اور اللہ کی اطاعت کی طرف ہدایت فرمایا کرتے تھے اور شرک اور ظالموں کی اطاعت سے روکتے  
تھے عباسی ظالم خلفاء امام علیہ السلام کی تربیت کے طریقے کو اپنی خواہشات کے خلاف سمجھتے تھے لوگوں کی آگاہی  
اور بیداری سے خوف زدہ تھے اسی لئے امام علیہ السلام کے ساتھ دشمنی رکھتے تھے اور آپ کو مختلف قسم کے آزار  
دیا کرتے تھے۔ حق

پسند لوگوں کو آپ سے نہ ملنے دیتے تھے اور آپ کے علم و فضل اور گراں بہا رہنمائی سے آزادانہ طریقے سے استفادہ کرنے دیتے تھے اور بالآخر آپ کو ظالم عباسی خلیفہ اپنے باپ کی طرح آپ کو سامرہ لے گیا اور وہاں قید کر دیا اس نے آپ (ع) کو تکلیف دینے کے لئے بدخصلت اور سخت قسم کے لوگ معین کر رکھتے تھے لیکن امام عسکری علیہ السلام نے اپنے اچھے اخلاق سے ایسے افراد کی بھی تربیت کر دی تھی اور ان میں سے بعض مومن اور مہربان انسان بن گئے تھے چونکہ امام علیہ السلام کو ایک فوجی مرکز میں نظر بند کر رکھا تھا اسی لئے آپ کے نام حسن کے ساتھ عسکری کا اضافہ کر دیا گیا کیوں کہ عسکر کے معنی لشکر کے ہیں۔

حضرت امام حسن عسکری علیہ السلام اس مدت میں کہ جب لوگوں کی نگاہ سے غائب تھے اور شیعوں کی آپ (ع) سے ملاقات ممنوع قرار دی گئی تھی ان لوگوں کو فراموش نہیں کرتے تھے بلکہ ان کے لئے خطوط لکھا کرتے تھے اور ان کی ذمہ داریاں انہیں یاد دلاتے تھے۔

حضرت امام حسن عسکری علیہ السلام اپنی تمام عمر لوگوں کو اللہ تعالیٰ کی طرف ہدایت فرماتے رہے اور توحید پرستی کی طرف دعوت دیتے رہے اور لوگوں کو ظالم کی اطاعت سے روکتے رہے اور آخر کار خونخوار عباسی خلفاء کے ساتھ دشمنی کے نتیجے میں اٹھائیس سال کی عمر میں شہادت کے بلند مرتبہ تک پہنچے آپ کی شہادت اٹھ ربیع الاول دوسو ساٹھ ہجری میں سامرہ کے شہر میں واقع ہوئی اور آپ (ع) کے جسم مبارک کو آپ (ع) کے والد ماجد کے پہلو میں سپرد خاک کر دیا گیا بہت زیادہ سلام ہوں آپ (ع) پر اور راہ خدا کے شہیدوں پر۔

### بارہواں سبق

امام حسن عسکری (ع) کا خط

حضرت امام حسن عسکری علیہ السلام نے قم میں علی بن حسین قمی (ع) کو جو ایک عالم تھے اس طرح کا ایک خط لکھا: بسم اللہ الرحمن الرحیم اے ہمارے مورد اعتماد عالم فقیہ عالی مقام اے علی بن حسین قمی خداوند عالم تجھے نیک کاموں میں توفیق دے اور تیرے اولاد کو نیک اور لائق بنائے تقویٰ اور پرہیزگاری کو مت چوڑنا نماز اول وقت بڑھا کرو اور اپنے مال کی زکاۃ دیا کرو کیوں کہ جو اپنے مال کی زکاۃ ادا نہ کرے اس کی نماز قبول نہیں ہوتی دوسروں کی لغزش اور برائی کو معاف کر دیا کہ جب غصہ آئے تو اپنا غصہ پی جایا کرو اپنے رشتہ داروں اور

قرابتداروں پر احسان کیا کرو اور خوش اخلاقی سے پیش آیا کرو اپنے دینی بھائیوں سے ہمدردی کیا کرو ہر حالت میں لوگوں کے حوائج پورا کرنے کی کوشش کیا کرو لوگوں کی نادانی اور ناشکری پر صبر کیا کرو احکام دین اور قوانین قرآن کے سمجھنے کی کوشش کیا کرو کاموں میں اس کے انجام کو سوچا کرو زندگی میں کبھی بھی قرآن کے دستور سے نہ ہٹنا لوگوں کے ساتھ اچھی طرح پیش آیا کرو اور خوش اخلاقی اختیار کرو لوگوں کو اچھے کاموں کا حکم دیا کرو اور برے اور ناشائستہ کاموں سے روکا کرو اپنے آپ کا گناہ اور برے کاموں میں ملوث نہ کیا کرو تہجد کی نماز کو منت چوڑنا کیونکہ ہمارے پیغمبر اکرم (ص) حضرت علی (ع) سے فرمایا کرتے تھے۔

اے علی (ع) کبھی تہجد کی نماز ترک نہ کرنا اے علی بن حسین قمی جو شخص بھی تہجد کی نماز سے لاپرواہی کرے وہ اچھے مسلمانوں میں سے نہیں ہے خود تہجد کی نماز کو ترک نہ کرو اور ہمارے شیعوں کو بھی کہنا کہ وہ اس پر عمل کریں دین کے دستور پر عمل کرنے میں صبر کرو اور امید سے پوری کامیابی کے لئے کوشش کرنا ہمارے شیعہ موجودہ دنیا کے حالات سے ناخوش ہیں اور پوری کامیابی کے لئے کوشش کرتے ہیں تا کہ میرا فرزند مہدی (عج) کہ جس

کے ظہور کی پیغمبر اسلام (ص) نے خوش خبری دی ہے ظاہر ہو جائے اور دنیا کو لائق مومنین اور پاک شیعوں کی مدد سے عدل و انصاف سے پر کر دے آگاہ رہو کہ بالآخر لائق اور پرہیزگار لوگ ہی کامیاب ہوں گے تم پر اور تمام شیعوں پر

سلام ہو۔  
حسن بن علی (ع)

سوالات

- 1) \_\_\_ امام حسن عسکری (ع) کس سال اور کس مہینے اور کس دن پیدا ہوئے ہیں؟
- 2) \_\_\_ عباسی خلیفہ نے کس لئے آپ (ع) کو سامرہ شہر میں نظر بند کر دیا تھا؟
- 3) \_\_\_ امام (ع) کی رفتار و گفتار نے حکومت کے عملے پر کیا اثر چھوڑا تھا؟
- 4) \_\_\_ عسکر کے کیا معنی ہیں اور گیارہونامام (ع) کو کیوں عسکری (ع) کہا جاتا ہے؟
- 5) \_\_\_ امام حسن عسکری (ع) کی شہادت کہاں واقع ہوئی اور کس سال اور کس مہینے میں؟
- 6) \_\_\_ حضرت امام حسن عسکری (ع) نے جو خط علی بن حسین قمی کو لکھا تھا اس میں نماز اور زکاۃ کے متعلق کیا لکھا تھا؟

200

- 7) \_\_\_ امام (ع) نے رشتہ داروں کے ساتھ کیسے سلوک کا حکم دیا ہے؟ اور آپ اپنے رشتہ داروں سے کیسا سلوک کرتے ہیں؟
- 8) \_\_\_ امام حسن عسکری (ع) نے اپنے فرزند حضرت مہدی عج کے متعلق کیا فرمایا ہے؟
- 9) \_\_\_ تہجد کی نماز کے پڑھنے کا طریقہ کسی اہل علم سے پوچھئے

آموزش دین " بہ زبان سادہ " حصہ دوم

201

### تیرہواں سبق

بارہویں امام حضرت حجت امام زمانہ حضرت مہدی (عج)

امام زمانہ (ع) پندرہ شعبان دوسو ہجرتی سامرہ شہر میں متولد ہوئے آپ (ع) کی والدہ ماجدہ کا نام نرجس خاتون تھا اور آپ (ع) کے والد امام حسن عسکری علیہ السلام تھے آپ (ع) کے والد نے پیغمبر اسلام (ص) کے نام پر آپ (ع) کا نام محمد (ص) رکھا۔  
بارہویں امام مہدی (ع) ، قائم، امام زمانہ (عج) کے نام سے مشہور ہیں پیغمبر اکرم (ص) بارہویں امام (ع) کے متعلق اس طرح فرمایا ہے:  
امام حسین (ع) کا نواں فرزند میرے ہم نام ہوگا اس کا لقب مہدی ہے اس کے آنے کی میں مسلمانوں کو خوشخبری سناتا ہوں:  
ہمارے تمام ائمہ (ع) نے امام مہدی (ع) کے آنے کا مدہ اور خوشخبری

202

دی ہے اور فرمایا ہے: کہ  
امام حسن عسکری (علیہ السلام) کا فرزند مہدی (ع) ہے کہ جس کے ظہور اور فتح کی تمہیں خوشخبری دیتے ہیں ہمارا امام مہدی (ع) بہت طویل زمانہ تک نظروں سے غائب رہے گا ایک بہت طویل غیبت کے بعد خدا اسے ظاہر کرے گا اور وہ دنیا کو عدل و انصاف سے پر کر دے گا:

امام زمانہ پیدائش کے وقت سے ہی ظالموں کی نگاہوں سے غائب تھے خدا و پیغمبر اسلام (ص) کے حکم سے علیحدہ زندگی بسر کرتے تھے صرف بعض دوستوں کے سامنے جو با اعتماد تھے ظاہر ہوتے تھے اور ان سے گفتگو کرتے تھے حضرت امام حسن عسکری (ع) نے اللہ تعالیٰ کے حکم اور پیغمبر اکرم (ص) کی وصیت کے تحت آپ (ع) کو اپنے بعد کے لئے لوگوں کا امام معین فرمایا:

امام زمانہ (ع) اپنے والد کے بعد منصب امامت پر فائز ہوئے اور بچپن سے ہی اس خاص ارتباط سے جو وہ خدا سے رکھتے اور اللہ نے انہیں علم عنایت فرمایا تھا، لوگوں کی رہنمائی اور فرائض امامت کو انجام دیا کرتے تھے اللہ نے اپنی بے پناہ قدرت سے آپ (ع) کو ایک طویل عمر عنایت فرمائی ہے اور آپ (ع) کو حکم دے دیا ہے کہ غیبت اور پردے میں زندگی گزاریں اور پاک دلوں کی اللہ کی طرف رہنمائی فرمائیں اب حضرت حجت امام زمانہ (عج) نظروں سے غائب اور پوشیدہ ہیں لیکن لوگوں کے درمیان آمد و رفت کرتے ہیں اور لوگوں کی مدد کرتے ہیں اور اجتماعات میں بغیر اس کے کہ کوئی آپ (ع) کو پہچان سکے شرکت

203

فرماتے ہیں اس لحاظ سے آپ (ع) پر جو اللہ نے ذمہ داری ڈال رکھی ہے اسے انجام دیتے ہیں اور لوگوں کو فیض پہنچاتے ہیں اور لوگ بھی اسی طرح جس طرح سورج میں آجانے کے باوجود اس سے فیض اٹھاتے ہیں آپ (ع) کے وجود گرامی سے باوجودیکہ آپ غیبت میں ہیں فائدہ اٹھاتے ہیں۔

غیبت اور امام زمانہ (ع) کا ظہور

امام زمانہ (ع) کی غیبت اس وقت تک باقی رہے گی جب تک دنیا کے حالات حق کی حکومت قبول کرنے کے لئے تیار نہ ہوں اور عالمی اسلامی حکومت کی تاسیس کے لئے مقدمات فراہم نہ ہوجائیں جب اہل دنیا کثرت مصائب اور ظلم و ستم سے تھک جائیں گے اور امام زمانہ (ع) کا ظہور خداوند عالم سے تہ دل سے چاہیں گے اور آپ (ع) کے ظہور کے مقدمات اور اسباب فراہم کر دیں گے اس وقت امام زمانہ (ع) اللہ کے حکم سے ظاہر ہوں گے اور آپ (ع) اس قوت اور طاقت کے سبب سے جو اللہ نے آپ کو دے رکھی ہے ظلم کا خاتمہ کر دیں گے اور امن و امان واقعی کو توحید کے نظریہ کی اساس پر دنیا میں رائج کریں گے ہم شیعہ ایسے پر عظمت دن کے انتظار میں ہیں اور اس کی یاد میں جو در حقیقت ایک امام اور رہبر کامل

204

کی یاد ہے اپنے رشد اور تکامل کے ساتھ تمام عالم کے لئے کوشش کرتے ہیں اور حق پذیر دل سے امام مہدی (ع) کے سعادت بخش دیدار کے متمنی ہیں اور ایک بہت بڑے الہی ہدف میں کوشاں ہیں اپنی اور عام انسانوں کی اصلاح کی کوشش کرتے ہیں اور آپ کے ظہور اور فتح کے مقدمات فراہم کر رہے ہیں۔

غور کیجئے اور جواب دیجئے

- 1) \_\_\_ بارہویں امام حضرت مہدی (ع) کس مہینے متولد ہوئے؟
- 2) \_\_\_ پیغمبر اسلام (ص) نے بارہویں امام (ع) کے متعلق کیا فرمایا ہے؟
- 3) \_\_\_ ہمارے دوسرے ائمہ نے امام مہدی (ع) کے متعلق کیا فرمایا ہے؟
- 4) \_\_\_ امام زمانہ (ع) کس کے حکم سے غائب ہوئے ہیں؟
- 5) \_\_\_ اب لوگ امام زمانہ (ع) کے وجود سے کس طرح مستفید ہو رہے ہیں؟
- 6) \_\_\_ امام زمانہ کی غیبت کب تک رہے گی؟
- 7) \_\_\_ جب امام زمانہ (ع) اللہ کے حکم سے ظاہر ہوں گے تو کیا کام انجام دیں گے؟
- 8) \_\_\_ ہم شیعہ کس دن کے انتظار میں ہیں امام زمانہ (ع) کے ظہور کے مقدمات کیسے فراہم کر سکتے ہیں؟

### چودہواں سبق

#### شیعہ کی پہچان

امام محمد باقر علیہ السلام نے اپنے اصحاب میں سے ایک جابر نامی صحابی سے یہ فرمایا اے جابر کیا صرف اتنا ہی کافی ہے کہ کوئی کہہ دے کہ میں شیعہ ہوں اور اہل بیت (ع) پیغمبر (ص) اور ائمہ (ع) کو دوست رکھتا ہوں صرف یہ دعویٰ کافی نہیں ہے خدا کی قسم شیعہ وہ ہے جو پرہیزگار ہو اور اللہ کے فرمان کی مکمل اطاعت کرتا ہو اس کے خلاف کوئی دوسرا کام نہیں کرتا اگر چہ کہتا رہے کہ میں علی علیہ السلام کو دوست رکھتا ہوں اور اپنے آپ کو شیعہ سمجھے اے جابر ہمارے شیعہ ان نشانیوں سے پہچانے جاتے ہیں سچے امین با وفا ہمیشہ اللہ کی یاد میں ہوں نماز پڑھیں روزہ رکھیں قرآن پڑھیں ماں باپ سے نیکی کریں ہمسایوں کی مدد کریں یتیموں کی خبر گیری کریں اور ان کی دلجوئی کریں لوگوں کے بارے میں سوائے اچھائی

کے اور کچھ نہ کہیں لوگوں کے مورد اعتماد اور امین ہوں۔ جابر نے جو امام (ع) کے کلام کو بڑے غور سے سن رہے تھے تعجب کیا اور کہا: اے فرزند پیغمبر خدا (ص) مسلمانوں میں اس قسم کی صفات کے بہت تھوڑے لوگ ہم دیکھتے ہیں امام (ع) محمد باقر علیہ السلام نے اپنی گفتگو جاری رکھی اور فرمایا شاید خیال کرو کہ شیعہ ہونے کے لئے صرف ہماری دوستی کا ادعا ہی کافی ہے نہیں اس طرح نہیں ہے جو یہ کہتا ہے کہ میں علی علیہ السلام کو دوست رکھتا ہوں لیکن عمل میں ان کی پیروی نہیں کرتا وہ علی (ع) کا شیعہ نہیں ہے بلکہ اگر کوئی کہے کہ میں پیغمبر (ص) کو دوست رکھتا ہوں اور آپ (ص) کی پیروی نہ کرے تو اس کا یہ ادعا اسے کوئی فائدہ نہ دے گا حالانکہ پیغمبر (ص) علی (ع) سے بہتر ہیں اے جابر ہمارے دوست اور ہمارے شیعہ اللہ کے فرمان کے مطیع ہوتے ہیں جو شخص اللہ کے فرمان پر عمل نہیں کرتا اس نے ہم سے دشمنی کی ہے تمہیں پرہیزگار ہونا چاہیئے اور آخرت کی بہترین نعمتوں کے حاصل کرنے اور آخرت کے ثواب کو پانے کے لئے اچھے اور نیک کام انجام دینے چاہیئے سب سے بہتر اور با عزت انسان اللہ کے نزدیک وہ ہے جو زیادہ پرہیزگار ہو۔

- غور کیجئے اور جواب دیجئے 1) \_\_\_ شیعہ کو کیسا ہونا چاہیئے وہ کن علامتوں اور نشانیوں سے پہچانا جاتا ہے؟  
2) \_\_\_ کیا صرف ادعا کرنا کہ علی علیہ السلام کو دوست

- رکھتا ہوں شیعہ ہونے کے کئے کافی ہے؟  
3) \_\_\_ اللہ کے نزدیک سب سے بہتر اور با عزت انسان کون سا ہے؟

## پندرہواں سبق

اسلام میں رہبری اور ولایت

اسلام کے ابدی اصولوں میں رہبری اور ولایت داخل ہے امت اسلامی کا رہبر اور ولی اور حاکم ہونا ایک الہی منصب ہے خداوند عالم لائق اور شائستہ انسانوں کو اس مقام اور منصب کے لئے معین کر کے لوگوں کو بتلایا اور اعلان کرتا ہے پیغمبر (ص) کے زمانے میں امت اسلامی کا رہبر اور ولی خود پیغمبر (ص) کی ذات گرامی تھی اور آپ (ص) ہمیشہ اس منصب کی ذمہ داریوں کو انجام دیتے تھے دین کے قوانین اور دستور کو خداوند عالم سے دریافت کرتے تھے اور لوگوں کو بتلایا کرتے تھے آپ (ص) کو اللہ کی طرف سے حکم تھا کہ سلام کے سیاسی اور اجتماعی قوانین اور احکام مسلمانوں میں نافذ اور جاری کریں اور اللہ کی رہبری سے امت کو کمال تک پہنچائیں امور سیاسی اور اجتماعی کی اسلامی معاشرے میں بجا

209

آواری پیغمبر اسلام (ص) کے ہاتھ میں تھی دفاع اور جہاد کا حکم خود آپ (ص) دیا کرتے تھے اور فوج کے افسر اور امیر آپ (ص) خود مقرر کیا کرتے تھے اور اس میں خداوند عالم نے آپ (ص) کو کامل اختیار دے رکھا تھا آپ (ص) کے فیصلے کو لوگوں کے فیصلے پر تقدم حاصل تھا کیوں کہ آپ (ص) لوگوں کے فیصلے پر تقدم سے پوری طرح آگاہ تھے اور آپ (ص) لوگوں کی سعادت اور آزادی کی طرف رہبری کرتے تھے رہبری اور ولایت سے یہی مراد ہے اور اس کا یہی معنی ہے خداوند عالم نے یہ مقام اپنے پیغمبر (ص) کے سپرد کیا ہے جیسے خداوند عالم قرآن مجید میں فرماتا ہے کہ پیغمبر (ص) کو حق پہنچتا ہے کہ تمہارے کاموں کے بارے میں مصمم فیصلہ کریں اس کا ارادہ اور تصمیم تمہارے اپنے ارادے اور تصمیم پر مقدم ہے اور تمہیں لازماً پیغمبر کی اطاعت کرنا ہوگی رہبری اور ولایت صرف پیغمبر (ص) کے زمانہ کے ساتھ مخصوص نہیں ہے بلکہ ضروری ہے کہ لوگ ہر زمانے میں اللہ کی طرف سے کوئی رہبر اور ولی رکھتے ہوں اسی لئے پیغمبر اکرم (ص) نے حضرت علی علیہ السلام کے حق میں لوگوں کو بتلایا کہ ان کے بعد وہ تمہارے ولی اور رہبر ہوں گے اور غدیر کے عظیم اجتماع میں مسلمانوں کو فرمایا کہ جس نے میری ولایت اور رہبری کو قبول کیا ہے اسے چاہئے کہ حضرت علی علیہ السلام کی رہبری اور ولایت کو قبول کرے اس ترتیب سے حضرت علی علیہ السلام خدا کے حکم اور پیغمبر اسلام (ص) کے اعلان سے لوگوں کے رہبر اور امام اور خلیفہ ہوئے حضرت علی علیہ السلام نے بھی امت کو رہبر بنانے بغیر نہیں چھوڑا بلکہ خدا کے حکم اور پیغمبر اسلام (ص) کے دستور

210

کے مطابق امام حسن علیہ السلام کو رہبری کے لئے منتخب کر گئے تھے اور لوگوں میں بھی اعلان کر دیا تھا اسی ترتیب سے ہر ایک امام نے اپنے بعد آنے والے امام کی رہبری کو بیان فرمایا اور اس سے لوگوں کو باخبر کیا یہاں تک کہ نوبت بارہویں امام (ع) تک پہنچی آپ (ع) خدا کے حکم سے غائب ہو گئے بارہویں امام (ع) کی غیبت کے زمانے میں امت اسلامی کی رہبری اور راہنمائی، فقیہ عادل، کے کندھے پر ڈالی گئی ہے۔  
رہبر فقیہ اسلام شناس پرہیزگار ہونا چاہئے لوگوں کے سیاسی اور اجتماعی امور اور دوسری ضروریات سے آگاہ اور واقف ہو:

مسلمانوں کو ایسے آدمی کا علم ہوجایا کرتا ہے اور اسے رہبر مان لیتے ہیں اور اس کی اطاعت کرتے ہیں اس قسم کے رہبر کے وجود سے مسلمان ظالوں کے ظلم و ستم سے رہائی پالیتے ہیں جیسے کہ آج کل زمانے میں ایران کے شیعوں نے ایک ایسے رہبر کو مان کر موقع دیا ہے کہ وہ احکام اسلامی کو رائج کرے اور ایران کے مسلمانوں کو بلکہ تمام دنیا کے مسلمانوں کو طاغوتیوں کے ظلم سے نجات دلوائے۔

سوالات

- (1) \_\_\_ امت اسلامی کی رہبری اور ولایت پیغمبر اسلام (ص) کے زمانے میں کس کے کندھے پر تھی؟
- (2) \_\_\_ کون سے کام پیغمبر (ص) خود انجام دیا کرتے تھے؟



- (3) \_\_\_ خداوند عالم نے پیغمبر کی ولایت کے بارے میں قرآن میں کیا فرمایا ہے؟
- (4) \_\_\_ پیغمبر اسلام (ص) نے اپنے بعد کس شخص کو امت اسلامی کی رہبری کے لئے معین کیا تھا؟
- (5) \_\_\_ جب آپ (ص) اس کا اعلان کر رہے تھے تو کیا فرمایا تھا؟
- (6) \_\_\_ بارہویں امام (ع) کے غیبت کے زمانے میں امت اسلامی کی رہبری اور ولایت کس کے ذمہ ہوتی ہے؟
- (7) \_\_\_ رہبر اور ولی مسلمین کو کن صفات کا حامل ہو چاہیئے؟
- (8) \_\_\_ مسلمان ظلم و ستم سے کس طرح رہائی پاسکتے ہیں؟
- (9) \_\_\_ امت اسلامی کی تمام افواج کا حاکم اور فرمانبردار کون ہوتا ہے؟

آموزش دین " بہ زبان سادہ " حصہ دوم

## 212 پانچواں حصہ

### فروع دین

### پہلا سبق

باپ کا خط اور مبارک بادی بیٹا محسن اور بیٹی فاطمہ:

میں خوش ہوں کہ تم نے بچپن کا زمانہ ختم کر لیا ہے اور جوانی کے زمانے میں داخل ہو گئے ہو جب تم چھوٹے تھے تو میں تمہاری نگہداشت کرتا تھا اور تمہارے کاموں اور کردار کی زیادہ سرپرستی کرتا تھا نماز کے وقت تمہیں نماز یاد دلاتا اور درس کے وقت کام اور محنت کرنے کی تلقین کرتا تھا لیکن اب تم خود ذمہ دار ہو بیٹا اب تم بڑے ہو گئے ہو اور تمہارے پندرہ سال پورے ہو چکے ہیں بیٹی تمہارے بھی نوسال مکمل ہو چکے ہیں اور اب تم کاملاً رشیدہ ہو چکی ہو اب جب تم اس سن اور رشد کو پہنچ چکے ہو تو خداوند عالم نے تمہیں بالغ قرار دیا ہے اور تمہاری طرف خاص توجہ فرماتا ہے اور تمہیں ایک مکلف اور ذمہ دار انسان

سمجھتا ہے اور تمہارے لئے خاص فرض اور ذمہ داری معین کی ہے اب تمہاری زندگی بچپن سے جوانی اور قوت کی طرف پہنچ چکی ہے قدرت اور طاقت ہمیشہ ذمہ داری بھی ہمراہ رکھتی ہے احکام دین اور قوانین شریعت تمہاری ذمہ داری اور فرض کو معین کرتے ہیں تم اپنے تمام کاموں کو ان اسلام قوانین کے مطابق بجالاؤ اور ان پر ٹھیک ٹھیک عمل کرو تم پر واجب ہے کہ نماز صحیح اور وقت پر پڑھو

خبردار ہو کہ ایک رکعت نماز بھی ترک نہ کرو ورنہ گناہ گار ہو جاؤ گے واجب ہے کہ اگر ماہ مبارک کے روزے تمہارے لئے مضر نہ ہوں تو انہیں رکھو اگر تم نے بغیر شرعی عذر کے روزہ نہ رکھا تو تم نے نافرمانی اور گناہ کیا ہے اب تم اس عمر میں یہ کر سکتے ہو کہ دینی عبادات اور اچھے کام بجالا کر ایک اچھے انسان کے مقام اور مرتبے تک پہنچ جاؤ اور خداوند عالم سے اس اور محبت کرو چونکہ میں سفر میں ہوں تمہیں ابتدائے بلوغت میں مبارک بادی پیش نہیں کر سکا اسی لئے یہ خط لکھا ہے اور مبارک باد کے ساتھ تمہارے لئے دو عدد کتابیں بھی طور تحفہ روانہ کی ہیں \_ تمہیں دوست رکھنے والا:

تمہارا والد

## دوسرا سبق

## نجس چیزیں

جانتے ہیں ہم بیمار کیوں ہوتے ہیں؟

بہت سی بیماریاں جیسے سل یا بچوں پر فالج کا گرنا وغیرہ یہ چھوٹے چھوٹے جراثیموں سے پیدا ہوتی ہیں اور ان جراثیم کا مرکز گندی جگہ ہوا کرتا ہے جہاں یہ پیدا ہوتے اور افزائشے نسل پاتے ہیں یہ جراثیم اپنی زندگی کی جگہ تو مفید کام انجام دیتے ہیں لیکن اگر یہ انسان کے بدن پر منتقل ہو جائیں تو اسے نقصان پہنچاتے ہیں اور بیمار کر دیتے ہیں اب شاید آپ بتلا سکیں کہ ہم کیوں بیمار ہو جاتے ہیں اور ان بیماریوں کو روکنے کے لئے کون سے کام پہلے حفظ ما تقدم کے طور پر انجام دینے چاہئیں سب سے بہترین راستہ بیماریوں کو روکنے کا صفائی اور پاکیزگی کا خیال رکھنا اگر ہم چاہیں کہ بیمار نہ ہوں تو ضروری ہے کہ کثافت اور گندگی کو اپنے سے دور

216

رکھیں اور اپنی کے ماحول کو ہمیشہ پاکیزہ رکھیں کیا آپ نجس چیزوں اور ان چیزوں کو جن میں جراثیم ہوا کرتے ہیں پہچانتے ہیں؟ کیا جانتے ہیں کہ انسان اور حرام گوشت حیوان کا پائخانہ اور گوبر نقصان دہ جراثیم کے اجتماع کا مرکز ہیں؟ کیا جانتے ہیں حرام گوشت حیوان کا پیشاب کثیف اور زہر آلودہ ہوتا ہے؟ کیا جانتے ہیں کہ جب خون بدن سے باہر نکلتا ہے تو اس پر بہت زیادہ جراثیم حملہ آور ہوتے ہیں؟ کیا جانتے ہیں کہ وہ جراثیم جو کتے اور سور کے جسم میں ہوتے ہیں وہ انسان کے جسم کی سلامتی اور جان کے لئے بہت نقصان دہ ہیں؟ کیا جانتے ہیں کہ مردار اور حیوانات کی لاشیں جراثیم کی پرورش کا مرکز اور اس کے بڑھنے اور افزائشے نسل کی جگہ ہوا کرتی ہیں اسلام کے قوانین بنانے والا ان ساری چیزوں کو جانتا تھا اسی وجہ سے اور بعض دوسری وجوہات سے ان چیزوں اور دوسری بعض چیزوں کو نجس بتلایا ہے اور مسلمانوں کو حکم دیا ہے کہ اپنے آپ کو اور اپنے ماحول کو ان چیزوں سے پاک رکھیں اور یہ قاعدہ کلی ہے کہ مسلمان مرد پر اس چیز سے کہ جو جان اور جسم کے لئے بیماری کا موجب ہو عقل اور فہم کو آلودہ اور نجس کر دیتی ہو اس سے دوری اختیار کرتا ہے وہ بعض چیزیں کہ جو اسلام میں نجس بتلائی گئی ہیں یہ ہیں۔

(1) انسان کا پیشاب اور پائخانہ اور حرام گوشت حیوان کا پیشاب اور پائخانہ۔

217

(2) جس حیوان کا خون دہار مار کر نکلتا ہو اس کا خون اور مردار۔

(3) کتا اور سور۔

(4) شراب اور جوگی شراب اور ہر وہ مائع جو نشہ آور ہو ایک مسلمان کا بدن اور لباس اور زندگی کا ماحول ان چیزوں سے پاک ہونا چاہیے۔ کیا جانتے ہیں کہ ان چیزوں سے بدن اور لباس یا کوئی اور چیز نجس ہو جائے تو اسے پاک کرنے کا طریقہ کیا ہے؟

غور کیجئے اور جواب دیجئے

(1) ایک مسلمان کن چیزوں سے دوری اور اجتناب کرتا ہے؟

(2) بیماریوں سے حفظ ما تقدم کے طور پر کیا کرنا چاہیے

(3) جو چیزیں اسلام میں نجس ہیں انہیں بیان کیجئے

آموزش دین " بہ زبان سادہ " حصہ دوم

## تیسرا سبق

## نماز کی اہمیت

نماز دین کا ستون ہے اور بہترین عبادت نماز ہے نماز پڑھنے والا اللہ کو بہت زیادہ دوست رکھتا ہے اور نماز میں مہربان خدا سے راز و نیاز اور رگفتگو کرتا ہے اور اللہ کی بے حساب نعمتوں کا شکر یہ ادا کرتا ہے۔ خدا بھی نماز پڑھنے والوں کو اور بالخصوص بچوں کو بہت زیادہ دوست رکھتا ہے اور ان کو بہت اچھی اور بہترین جزاء دیتا ہے ہر مسلمان نماز سے محبت کرتا ہے نماز پڑھنے اور خدا سے باتیں کرنے کو دوست رکھتا ہے اور اسے بڑا شمار کرتا ہے۔ منتظر رہتا ہے کہ نماز کا وقت ہو اور خدا کے ساتھ نماز مینحاجات اور راز و نیاز کرے جب نماز کا وقت ہو جاتا ہے تو سارے کام چھوڑ دیتا ہے اور اپنے آپ کو ہر قسم کی نجاست سے پاک کرتا ہے اور وضو کرتا ہے پاک

## 219

لباس پہنتا ہے خوشبو لگاتا ہے اور اول وقت میں نماز میں مشغول ہو جاتا ہے اپنے آپ کو تمام فکروں سے آزاد کرتا ہے اور صرف اپنے خالق سے مانوس ہو جاتا ہے اور اس سے محبت کرتا ہے ادب سے اللہ کے سامنے کھڑا ہو جاتا ہے تکبیر کہتا ہے اور خدا کو بزرگی اور عظمت سے یاد کرتا ہے سورہ الحمد اور دوسری ایک سورہ کو صحیح پڑھتا ہے اور کامل رکوع اور سجود بجالاتا ہے نماز کے تمام اعمال کو آرام اور سکون سے بجالاتا ہے اور نماز کے ختم کرنے میں جلد بازی سے کام نہیں لیتا ایک دن ہمارے پیغمبر اسلام (ص) مسجد میں داخل ہوئے ایک آدمی کو دیکھا کہ بہت جلدی میں نماز پڑھ رہا ہے رکوع اور سجود کو کامل بجا نہیں لاتا اور نماز کے اعمال کو آرام سے بجا نہیں لاتا آپ نے تعجب کیا اور فرمایا کہ یہ آدمی نماز نہیں پڑھ رہا بلکہ ایک مرغ ہے جو اپنی چونچ زمین پر مار رہا ہے سیدھا ٹیڑھا ہوتا ہے خدا کی قسم اگر اس قسم کی نماز کے ساتھ اس دنیا سے جائے تو مسلمان بن کر نہیں جائے گا اور آخرت میں عذاب میں مبتلا ہوگا: بہتر ہے کہ نماز پڑھنے کے لئے مسجد میں جائیں اور اپنی نماز جماعت کے ساتھ بجلائیں۔

## نماز کے چند مسئلے

(1) \_\_\_ مرد پر واجب ہے کہ مغرب اور عشاء اور صبح کی پہلی

## 220

- دو رکعت میں الحمد اور سورہ کو بلند آواز سے پڑھے۔  
 (2) \_\_\_ نماز پڑھنے والے کا لباس اور بدن پاک ہونا ضروری ہے۔  
 (3) \_\_\_ ایسی جگہ نماز پڑھنا کہ جہاں اس کا مالک راضی نہ ہو یا ایسے لباس میں نماز پڑھنا کہ جس کا مالک راضی نہ ہو حرام اور باطل ہے۔  
 (4) \_\_\_ سفر میں چار رکعت نماز دو رکعت ہو جاتی ہے یعنی صبح کی طرح دو رکعت نماز پڑھی جائے کیسا سفر ہو اور کتنا سفر ہو کتنے دن کا سفر ہو ان کا جواب توضیح المسائل میں دیکھئے۔

آموزش دین " بہ زبان سادہ " حصہ دوم

## 221

## چوتھا سبق

جب سورج یا چاند گرہن لگے تو ایک مسلمان کو اس سے قیامت کے دن کی یاد آجاتی ہے اس قوت کی یاد میں کہ جس وقت تمام جہان زیر و زبر ہو جائے گا اور سورج اور چاند کا چہرہ تاریک ہو جائے گا اور مردے جزاء اور سزا کے لئے زندہ محسوس ہوں گے سورج یا چاند گرہن یا زلزلہ کے آنے سے ایک زندہ دل مسلمان قدرت خدا کی نشانیوں میں سے ایک نشانی دیکھتا ہے اور گویا خلقت نظام کی علامت کا مشاہدہ کرتا ہے اور اس کا دل اللہ کی عظمت سے لرز جاتا ہے اور خدائے بے نیاز کی طرف احتیاج کا احساس کرتا ہے اور اللہ کے حکم کے تحت نماز آیات کے لئے کھڑا ہو جاتا ہے اور مہربان خدا سے راز و نیاز کرتا ہے اور اپنے پریشان اور بے آرام دل کو اطمینان دیتا ہے کیونکہ

222

خدا کی یاد پریشان دل کو آرام دیتی ہے اور تاریک دلوں کو روشنی کا مدہ سناتی ہے لہذا اس سے اس کا دل آرام حاصل کر لیتا ہے اور مشکلات کے مقابلے اور حوادث کے حفظ ما تقدم کے لئے بہتر سوچتا ہے اور زندگی کے ٹھیک راستے کو پالیتا ہے۔

نماز آیات کا پڑھنا جب سورج یا چاند گرہن لگے یا زلزلہ آئے ہر مسلمان پر واجب ہے نماز آیات کس طرح پڑھیں نماز آیات صبح کی نماز کی طرح دو رکعت ہوتی ہے صرف فرق یہ ہے کہ ہر ایک رکعت میں پانچ رکوع ہوتے ہیں اور ہر ایک رکوع کے لئے رکوع سے پہلے سورۃ الحمد اور کوئی ایک سورہ پڑھنا ہوتا ہے اور پانچویں رکوع کے بعد کھڑے ہو کر سجدے میں چلا جائے اور اس کے بعد دوسری رکعت پہلی رکعت کی طرح بجالائے اور دو سجدوں کے بعد تشهد اور سلام پڑھے اور نماز کو ختم کرے۔

نماز آیات کو دوسرے طریقے سے بھی پڑھا جاسکتا ہے اس کی ترکیب اور باقی مسائل کو توضیح المسائل میں دیکھئے

سوالات

- (1) سورج گرہن یا چاند گرہن کے وقت انسان کو کونسی چیز یاد آتی ہے؟
- (2) نماز آیات کس طرح پڑھی جائے؟
- (3) نماز آیات کا پڑھنا کیا فائدہ دیتا ہے؟
- (4) کس وقت نماز آیات واجب ہوتی ہے؟

آموزش دین " بہ زبان سادہ " حصہ دوم

223

### پانچواں سبق

قرآن کی دو سورتیں

قرآن کی چند حصّوں میں تقسیم کیا گیا ہے اور ہر حصّہ کو سورہ کہا جاتا ہے اور وہ بسم اللہ الرحمن الرحیم سے شروع ہوتی ہے اور پھر ہر سورہ کو چند حصّوں میں تقسیم کر دیا گیا ہے کہ جس کے ہر حصّے کو آیت کہاجاتا ہے سورہ الحمد اور سورہ توحید کا ترجمہ یاد کیجئے اور نماز میں اس کے ترجمے کی طرف توجہ کیجئے بہتر یہی ہے کہ قرآن مجید کی کوئی چھوٹا سورہ یاد کیجئے کہ جسے سورہ الحمد کے بعد نماز میں پڑھا کیجئے

بسم اللہ الرحمن الرحیم

شروع کرتا ہوں خدا کے نام سے جو بڑا مہربان نہایت رحم والا ہے

الحمد لله رب العالمين

الرَّحْمَنُ الرَّحِيمُ

تمام تعریفیں اللہ کے لئے ہیں جو تمام جہانوں کا پالنے والا ہے جو بہت مہربان اور رحم والا ہے

224

مَالِكُ يَوْمَ الدِّينِ اِيَّاكَ نَعْبُدُ وَ اِيَّاكَ نَسْتَعِينُ

روز جزا کا مالک ہے ہم تیری ہی عبادت کرتے ہیں اور تجھ ہی سے مدد چاہتے ہیں

اِبْدِنَا الصِّرَاطَ الْمُسْتَقِيمَ صِرَاطَ الَّذِينَ اَنْعَمْتَ عَلَيْهِمْ

تو ہمیں سیدھے راستے پر قائم کرھ ان لوگوں کے راستہ پر کہ جن پر تو نے اپنی نعمتیں نازل کی

غَيْرِ الْمَغْضُوبِ عَلَيْهِمْ وَ لَا الضَّالِّينَ

ہیں نہ کہ ان لوگوں کے راستے پر کہ جن پر تیرا عذاب نازل ہوا اور نہ گمراہ لوگوں کے راستہ کی

بِسْمِ اللّٰهِ الرَّحْمٰنِ الرَّحِیْمِ

شروع کرتا ہوں اللہ کے نام سے جو بڑا مہربان نہایت رحم والا ہے

قُلْ هُوَ اللّٰهُ اَحَدٌ اللّٰهُ الصَّمَدُ لَمْ يَلِدْ وَ

کہہ دیجئے کہ اللہ ایک ہے اللہ (پر شی سے) بے نیاز ہے نہ اس نے کسی کو جنا

لم یولد و لم یکن لہ کفوا احد

اور نہ ہی اسے کسی نے جنا اور کوئی اس کا ہمسر نہیں

225

### چھٹا سبق

روزہ ایک بہت بڑی عبادت ہے

روزہ رکھنا اسلام کی عبادتوں میں سے ایک بہت بڑی عبادت ہے خدا روزہ رکھنے والوں کو دوست رکھتا ہے اور انہیں بہترین جزا اور انعام دیا جائے گا ہر مسلمان کو چاہئے کہ وہ روزہ رکھے یعنی صبح صادق سے لے کر مغرب تک کھانے پینے اور دوسری چیزوں سے کہ جس سے روزہ باطل ہوجاتا ہے اجتناب کرے جب ہم روزہ رکھنا چاہیں تو پہلے نیت کریں یعنی ارادہ کریں کہ ہم اللہ کی رضا اور خوشنودی کے لئے روزہ رکھتے ہیں خداوند عالم نے روزہ واجب کیا ہے تاکہ مسلمان خدا کی یاد میں ہوں اور خدا کو بہتر پہنچائیں اور اپنی خواہشوں پر غالب آئیں آخرت کو زیادہ یاد کریں اور اچھے کاموں کے بجالانے کے لئے آمادہ ہوں تاکہ اپنے اچھے کاموں کو آخرت کے لئے ذخیرہ کریں بھوک اور پیاس کا مزہ

226

لیں اور غریبوں اور بھوکوں کی فکر کریں اور ان کی مدد کریں اور صحت اور سلامتی سے زیادہ بہرہ ور ہوں ... حضرت امام جعفر صادق علیہ السلام نے فرمایا کہ جو صرف کھانا اور پینا چھوڑ دے تو وہ روزہ دار نہیں ہوجاتا یعنی روزہ کے لئے صرف اتنا کافی نہیں ہے بلکہ تم روزہ دار تب ہو گئے جب کہ تمہارے کان اور زبان بھی روزہ دار ہوں یعنی حرام کام انجام نہ دیں تمہارے ہاتھ پاؤں اور بدن کے تمام اعضاء بھی روزہ دار ہوں یعنی برے کام انجام نہ دیں تاکہ تمہارا روزہ قبول ہو۔ تم تب روزہ دار ہو گئے جب کہ دوسرے دنوں سے بہتر اور خوش خلق ہو زبان کو بیکار اور فضول باتوں سے روکو جھوٹ نہ بولو کسی کا مذاق نہ اڑاؤ اور آپس میں دشمنی اور جھگڑا نہ کرو، حسد نہ کرو، کسی کی عیب جوئی اور بدگوئی نہ کرو، اپنے نوکروں اور خادموں پر ہمیشہ کی نسبت زیادہ مہربانی کرو، اور ان سے تھوڑا کام لوجو لڑکے اور لڑکیاں بلوغ اور رشد کی عمر کی پہنچ گئے ہوں اور ان کے لئے روزہ رکھنا شرعاً کسی دوسری وجہ سے ممنوع نہ ہو تو ان پر واجب ہے کہ وہ ماہ رمضان المبارک کا روزہ رکھیں چھوٹے بچے بھی سحری کے کھانے میں اپنے گھر والوں کے ساتھ شرکت کریں سحری کھاکیں اور ظہر تک یا اس وقت تک کہ جہاں تک ان سے ہوسکتا ہے کوئی چیز نہ کھائیں پئیں

تو اس طرح وہ بھی روزہ داروں کے ساتھ ثواب اور انعام الہی میں شریک ہو جائیں گے جو شخص شرعی عذر کے علاوہ روزہ نہ رکھے گناہ گار ہے اور اس کے بعد اس کی

227

قضا بھی بجالائے اور ہر دن کے گناہ کے تدارک کے لئے توبہ کرے اور ہر دن کے روزے کے لئے جو نہیں رکھا ساٹھ روزے رکھے یا ساتھ فقیروں کو کھانا کھلانے

غور کیجئے اور جواب دیجئے

- (1) \_\_\_ روزہ رکھنے کی غرض کیا ہے جب روزہ رکھنا چاہیں تو کیا نیت کریں؟
- (2) \_\_\_ جب ہم روزہ دار ہوتے ہیں تو کن کاموں کے لئے آمادگی ظاہر کرتے ہیں اور کیوں؟
- (3) \_\_\_ روزہ دار انسان کیسے بھوکوں اور پیاسوں کے بارے میں سوچتا ہے؟

آموزش دین "بہ زبان سادہ" حصہ دوم

228

ساتواں سبق

اسلام میں دفاع اور جہاد

ہر مسلمان کے بہترین اور اہم ترین فرائض میں سے ایک جہاد ہے جو مومن جہاد کرتا ہے وہ اخروی درجات اور اللہ کی مغفرت اور خاص رحمت الہی سے نوازا جاتا ہے مجاہد مومن میدان جہاد میں جاکر اپنی جان اور مال کو اللہ کی جاودانی بہشت کی قیمت پر فروخت کرتا ہے اور یقیناً یہ معاملہ فائدہ مند اور توفیق آمیز ہے اور اس کے لئے اللہ تعالیٰ کی رضا پر انعام اور جزاء سے زیادہ قیمتی ہے۔ پیغمبر اسلام (ص) نے فرمایا جو لوگ اللہ کے راستے میں بندگان خدا کی آزادی کے لئے قیام اور جہاد کرتے ہیں قیامت کے دن بہشت کے اس دروازے سے داخل ہوں گے کہ جس کا نام "باب مجاہدین ہے اور یہ دروازہ صرف مجاہد مومن کے لئے کھولا جائے گا اور وہ

229

نہایت شان و شوکت سے ہتھیار کندھے پر اٹھائے ہوئے سب کی آنکھوں کے سامنے اور تمام اہل جنت سے پہلے بہشت میں داخل ہوگا اور اللہ کے مقرب فرشتے اس پر سلام کریں گے اور اسے خوش آمدید کہیں گے اور دوسرے لوگ اس کے مرتبہ و مقام پر رشک کریں گے اور جو بھی خدا کی راہ میں جہاد اور جنگ کو چھوڑ دے گا۔ خداوند عالم اس کے جسم کو ذلت و خواری کا لباس پہنائے گا وہ اپنا دین چھوڑ بیٹھتا ہے اور آخرت میں دردناک عذاب میں ہوگا خدا امت اسلامی کو ہتھیاروں کے قبضے اور ان کی سواریوں کی بارعب آواز سے بے نیاز کرتا ہے اور انہیں عزت عطا فرماتا ہے؟

جو مومن مجاہد جہاد کے لئے منظم صفوف اور نبیان مرصوص بن کر جاتے ہیں انہیں چاہیئے کہ وہ جنگ اور جہاد کے میدان میں خداوند عالم کی حدود کا خیال کریں جو دشمن ان کے مقابل میں لڑائی کے لئے آیا ہے اس سے پہلے توبہ کا مطالبہ نہ مانیں اور اللہ کی حکومت اور ولایت قبول نہ کریں تو پھر ہر مومن امام معصوم (ع) کی اجازت سے یا اسلامی رہبر کہ جس کی رہبری از روئے اسلام صحیح اور درست ہو، کی اجازت سے ان سے جنگ کرے اور

230

متکبر و طاغوت کو سرنگوں کرے اور اللہ کے بندوں کو اپنی پوری طاقت و قوت سے غیر خدا کی بندگی سے آزاد کرائے اور اس راستے میں مرنے یا مرجانے سے نہ ڈٹے جیسا کہ حضرت امیر المومنین علیہ السلام نے فرمایا ہے کہ شہادت کی موت بہترین موت ہے اور یہ خدا کی راہ میں مارا جاتا ہے ، خدا کی قسم جس کے فیضہ قدرت میں میری جان ہے کہ اگر میدان جنگ میں دشمن کے ہزار وار سے مارا جاؤں یہ مرنا میرے لئے زیادہ خوشگوار ہے اس سے کہ اپنے بستر پر مروں، وہ جہاد کہ ظلم اور ستم ک بند سے رہائی دیتا ہے امام علیہ السلام کے اذن اور اجازت کے ساتھ یا مسلمانوں کے حقیقی رہبر اور نائب امام کی اجازت کے ساتھ مربوط ہے اور یہ ان کا فرض ہے جو طاقت اور قدرت رکھتے ہوں لیکن اگر اسلامی سرزمین اور مسلمانوں کی عزت اور شرف اور ناموس پر کوئی حملہ کرے تو پھر تمام پر خواہ مرد ہو یا عورت واجب ہے کہ جو کچھ اپنے اختیار میں رکھتے ہیں لے کر قیام کریں اور اپنی سرزمین اور عزت و ناموس اور عظمت اسلام سے پوری طاقت سے دفاع کریں اس مقدس فرض کے بجالانے میں مرد بھی قیام کریں اور عورتیں بھی قیام کریں لڑکے بھی دشمن کے سر پر آگ کے گولے برسائیں اور لڑکیاں بھی۔ ہر ایک کو چاہیئے ہ ہتھیار اٹھائیں اور حملہ آور کو اپنی مقدس سرزمین سے باہر نکال پھینکیں اور اگر لو ہے کہ ہتھیار موجود نہ ہوں تو پھر لکڑی اور پتھر بلکہ دانتوں اور پنجوں سے بھی حملہ آور دشمن پر ہجوم کریں اور اپنی جانیں قربان کر دیں اور پوری قدرت کے ساتھ جنگ کریں اور شہادت کے مرتبہ کو

231

حاصل کر لیں اور آنے والی نسلوں کے لئے عزت اور شرف کو وارثت میں چھوڑ جائیں اس مقدس جہاد میں جو دفاع کہلاتا ہے امام (ع) کے اذن کا انتظار نہیں کرنا چاہیئے اور وقت کو ضائع نہ کریں کیونکہ یہ جہاد مقدس اتنا ضروری اور حتمی ہے کہ اس میں امام (ع) اور رہبر کی اجازت کی ضرورت نہیں ہوا کرتی مملکت اسلامی کی سرزمین کا دفاع کرنا اتنا ضروری ہے کہ اسلام نے اس کی ذمہ داری ہر فرد پر واجب قرار دے دی ہے۔

غور کیجئے اور جواب دیجئے

- (1) مجاہد مومن میدان جنگ میں جاکر اپنی جان و مال کو کس کے مقابلہ میں فروخت کرتا ہے اور اس معاملے کا نتیجہ کیا ہوتا ہے؟
- (2) مومن مجاہد کس طرح بہشت میں وارد ہوگا؟
- (3) ان لوگوں کا انجام کیا ہوتا ہے جو خدا کی راہ میں جہاد کو ترک کر دیتے ہیں؟
- (4) اللہ امت اسلامی کو کس راستے سے عزت اور شرف اور بے نیازی تک پہنچاتا ہے؟
- (5) جو مومن مجاہد جنگ کے لئے وارد میدان ہوتے ہیں وہ دشمنوں کے ساتھ ابتداء میں کیا سلوک کرتے ہیں؟
- (6) امیر المومنین علیہ السلام نے شہادت کے بارے

232

میں کیا فرمایا ہے؟

- (7) جہاد کس کے حکم سے کیا جاتا ہے؟
- (8) دفاع کا کیا مطلب ہے، اسلامی سرزمین اور اسلامی شرف و عزت کے حفظ کیلئے مسلمانوں کا فریضہ کیا ہے؟

آموزش دین " بہ زبان سادہ " حصہ دوم

233

آٹھواں سبق

گرمیوں ك موسم میں ایک دن ہوا بہت گرم تھی حضرت علی علیہ السلام تھکے مادے پسینہ بہاتے گھر تشریف لائے آپ (ع) ن رون کی آواز سنی آپ (ع) ٹھہر گئے اور ہر طرف نگاہ کی کسی کو نہ دیکھا چند قدم آگ بڑھے ایک جوان عورت کوچہ کی دوسری طرف سے ظاہر ہوئی بیچاری دوڑ رہی تھی اور رو رہی تھی اور آنسو بہا رہی تھی بانپتے ہوئے اس نے اپنے آپ کو حضرت امیر المومنین علیہ السلام تک پہنچایا اپنے آنسو دونوں ہاتھوں سے صاف کیا چاہتی تھی کہ بات کرے لیکن نہ کرسکی اس کا چہرہ پھر آنسوؤں سے ڈوب گیا امیر المومنین علیہ السلام نے اس سے رون کی وجہ پوچھی عورت نے ڈوبتی ہوئی آواز میں رو کر کہا کہ میرے شوہر نے مجھ پر ظلم کیا ہے اور مجھے گھر سے باہر نکال دیا ہے اور مجھے مارنا چاہتا ہے یا امیر المومنین (ع)

234

آپ (ع) میری فریاد کو پہنچیں کہ آپ (ع) کے سوا میرا کوئی مددگار نہیں ہے۔  
امیر المومنین علیہ السلام بہت تھکے ہوئے تھے آپ (ع) نے فرمایا تھوڑا صبر کرو ہوا ٹھنڈی ہوجائے اس وقت میں تیرے ساتھ جاؤں گا اور تیرے شوہر سے بات کروں گا اب دن بہت زیادہ گرم ہے اور میں بھی تھکا ہوا ہوں بہتر یہی ہے کہ تھوڑا صبر کرو

عورت نے جو ابھی تک رو رہی تھی کہا یا امیر المومنین (ع) ڈرتی ہوں گے اگر مینگھر دیر سے گئی تو میرا شوہر اور غضبناک ہوگا اور پھر معاملہ زیادہ بگڑ جائے گا۔

حضرت امیر المومنین (ع) نے چند لمحے سوچا اور فرمایا نہیں: قسم بخدا امر بالمعروف اور نہی عن المنکر میں کوتاہی نہیں کروں گا مجھے چاہئے کہ اس مظلوم کی مدد کروں اس کے بعد آپ (ع) اس عورت کے ساتھ اس کے گھر کو روانہ ہو گئے اور اس عورت کے گھر کے قریب پہنچے عورت نے اپنا گھر دکھلایا اور تھوڑی دور ٹھہر گئی کیوں کہ آگے جانے سے ڈرتی تھی امیر المومنین علیہ السلام نزدیک گئی اور دروازہ کھٹکھٹایا اور سلام کیا ایک طاقتور اور غضبناک جوان نے دروازہ کھولا

حضرت امیر المومنین علیہ السلام نے اس کے اپنی بیوی سے اختلاف کی تحقیق کی اور پھر بہت نرمی اور اخلاق سے فرمایا اے جوان کیوں اپنی بیوی کو اذیت دیتے ہو اور کیوں اسے گھر سے باہر نکال دیا ہے؟ خدا سے ڈر اور اپنی بیوی کو آزار نہ پہنچا میں تم سے درخواست کرتا ہوں کہ اپنی بیوی کے ساتھ مہربان رہو اور اسے نہ مارا کرو اور اگر اس نے تجھے تکلیف

235

دی ہے تو معاف کر دے عورت گلی کے اس طرف کھڑی حضرت امیر المومنین علیہ السلام کی گفتگو سن رہی تھی اور امید رکھتی تھی کہ اس کا شوہر امیر المومنین علیہ السلام کی نصیحت قبول کر لے گا اور اپنی بری عادت کو چھوڑ دے گا لیکن وہ جوان جو امیر المومنین علیہ السلام کو نہیں پہچانتا تھا کہن لگا کہ آپ بیوی میری گھریلو زندگی میں دخل دیتے ہیں میں اگر چاہوں تو اسے قتل کر دوں آپ سے کوئی واسطہ اور ربط نہیں۔ ابھی اس کو آگ میں ڈالوں گا دیکھتا ہوں کہ تو کیا کر لے گا۔ جب وہ بلند آواز سے یہ کہہ رہا تھا تو امیر المومنین علیہ السلام نے اپنا سر نیچے کر رکھا تھا اور آہستہ آہستہ لا الہ الا اللہ پڑھ رہے تھے وہ جوان چیختا اور کہتا رہا کہ اس کا آپ سے کوئی واسطہ نہیں ابھی اسے جلا کر رکھ دوں گا چاہتا تھا کہ اپنی بیوی پر حملہ کرے کہ حضرت امیر المومنین علیہ السلام نے اس پر وہ راستہ بند کر دیا اس کا ہاتھ پکڑا اور دوبارہ اسے سمجھایا اور نصیحت کی لیکن وہ جوان اپنی ضد سے باز نہ آیا گستاخی کرتے ہوئے چاہتا تھا کہ اس عورت پر حملہ کرے اور شاید واقعی چاہتا تھا کہ اسے آگ میں جلا دے حضرت امیر المومنین علیہ السلام کو غصہ آیا اور فوراً اپنی تلوار میان سے نکالی اور اس جوان کے سر پرتان دی تلوار کی چمک اس جوان کی آنکھوں پر پڑی تو اس کا بدن لرزنے لگا حضرت امیر المومنین علیہ السلام نے غضب ناک نگاہ اس جوان پر ڈالی اور فرمایا کہ میں تم سے اخلاق سے کہہ رہا ہوں اور تمہیں نیک کام کی طرف بلا رہا ہوں اور برے کام کی سزا سے ڈرا رہا ہوں لیکن تم ہو کہ بلاوجہ شور مچا رہے ہو اور بے ادبی اور گستاخی

236



کر رہے ہو میں تمہیں اس عورت پر ظلم کرنے دوں گا؟ اپنے ظلم و ستم سے توبہ کرو اور خدا سے ڈرو اور بے سہارا بیوی کو اذیت نہ دو ورنہ میں تجھے تیرے برے کام کی سزا دوں گا اسی حالت میں حضرت امیر المومنین علیہ السلام کے اصحاب میں سے چند صحابہ وہاں پہنچ گئے اور آپ کو سلام کیا اس بیچارے جوان کا رنگ اڑا ہوا تھا اور تلوار کے نیچے کانپ رہا تھا اس نے اس وقت آپ (ع) کو پہچانا اپنے کام سے پشیمان ہوا معافی مانگی اور توبہ کی۔ حضرت امیر المومنین علیہ السلام نے اپنی تلوار میان میں رکھی اور اس عورت سے فرمایا اپنے گھر جا اور شوہر کے ساتھ زیادہ موافقت اور احترام سے زندگی بسر کراے عورت تو بھی اپنے شوہر سے مہربان اور مخلص رہ اور اسے غضبناک نہ کر

امر بالمعروف اور نہی عن المنکر اسلام کے اہم واجبات میں سے ایک اجتماعی فرض اور ذمہ داری ہے اسلام مسلمانوں کو حکم دیتا ہے کہ خود نیک کام کریں اور دوسروں کو بھی نیک کام کی طرف بلائیں اسلام حکم دیتا ہے کہ مسلمان گناہ اور برائی سے دور رہیں اور دوسروں کو بھی برائی سے دور رکھیں خداوند عالم قرآن میں فرماتا ہے کہ تم بہترین ملت ہو کیوں کہ اچھائی کا حکم دیتے ہو اور برائیوں سے روکتے ہو اور اللہ پر واقعی ایمان رکھتے ہو

237

سوالات

- (1) \_\_\_ امر بالمعروف کا مطلب بتائے
- (2) \_\_\_ نہی عن المنکر کا مطلب بیان کیجئے
- (3) \_\_\_ اگر کسی بچے کو اذیت کرتے دیکھیں تو کیا کریں گے؟ آپ کا فرض کیا ہے
- (4) \_\_\_ اگر کوئی مظلوم آپ سے مدد مانگے تو اسے کس طرح جواب دینگے؟
- (5) \_\_\_ حضرت امیر المومنین علیہ السلام نے اس جوا کو کیسے امر بالمعروف کیا؟
- (6) \_\_\_ اس عورت کو کس طرح امر بالمعروف کیا؟
- (7) \_\_\_ خداوند عالم نے قرآن میں امر بالمعروف اور نہی عن المنکر کے متعلق کیا فرمایا ہے؟
- (8) \_\_\_ آپ اپنے رشتہ داروں اور دوستوں کو کیسے امر بالمعروف اور نہی عن المنکر کریں گے اگر ہوسکے تو کوئی مثال دیجئے؟

آموزش دین" بہ زبان سادہ "حصہ دوم

238

نواں سبق

زکاۃ عمومی ضرورتوں کو پوری کرنے کیلئے ہوتی ہے

دین اسلام نے اجتماعی ضروریات کو پورا کرنے کے لئے ایک سرمائے کا انتظام کیا ہے کہ جسے زکاۃ کہا جاتا ہے زکاۃ مالی واجبات میں سے ایک واجب ہے پیغمبر اسلام (ص) نے فرمایا ہے کہ اللہ نے فقراء کی ضروریات کے مطابق سرمایہ داروں کے مال میں ایک حق قرار دیا ہے کہ اگر وہ ادا کریں تو اجتماعی ضروریات پوری ہوسکتی ہیں اگر کوئی لوگوں میں بھوکا یا ننگا دیکھا جائے تو یہ اس وجہ سے ہوگا کہ سرمایہ دار اپنے اموال کے واجب حقوق ادا نہیں کرتے جو سرمایہ دار اپنے مال کی زکاۃ نہ دے قیامت کے دن اس بازپرس ہوگی اور بہت دردناک عذاب میں مبتلا ہوگا۔ حضرت امام محمد باقر علیہ السلام نے فرمایا جو سرمایہ دار اپنے

مال کی زکاۃ نہ دے نہ وہ مومن ہے اور نہ مسلمان

زکاۃ کون حضرات دیں

- (1) \_\_\_ جو لوگ زراعت اور باغبانی کرنے سے فصل پیدا کرتے ہیں جیسے گندم، جو، خرما، کشمش، اور ان کی پیدا اور ایک خاص نصاب تک بھی بوجاتی ہو تو انہیں ایک مقدار زکاۃ کے عنوان سے دینی ہوگا۔
- (2) \_\_\_ جو لوگ اپنے سرمایہ کہ حیوانات کی پرورش اور نگہداشت پر خرچ کرتے ہیں جیسے بھینڈ، بکریاں، گائے، اونٹ، پالتے ہیں اور ان کی تعداد بھی ایک مخصوص حد تک ہو جائے تو انہیں بھی اس سے زکاۃ کے عنوان سے کچھ تعداد دینی ہوگی۔
- (3) \_\_\_ جو لوگ سونے چاندی کی ایک خاص مقدار جمع رکھتے ہیں کہ جسے خرچ نہیں کرتے اگر ان کا جمع شدہ یہ مال سال بھر پڑا رہے تو اس میں بھی ایک معین مقدار زکاۃ کے عنوان سے دینی ہوگی کتنی مقدار زکاۃ ادا کی جائے گندم اور جو کی کتنی زکاۃ ہوتی ہے اور کیسے جواب ہوتی ہے۔ بھینڈ بکریوں، گائے، اونٹ و غیرہ کی زکاۃ میں کیا شرائط ہیں اور رکنتی زکاۃ واجب ہے یہ تمام باتیں آئندہ کتابوں میں بیان کریں گے ( اور بہتر یہ ہے کہ آدمی اپنے مجتہد کی کتاب توضیح المسائل سے دیکھے اور عمل کرے)

زکاۃ کو کہاں خرچ کریں

زکاۃ مسلمانوں کے اجتماعی کاموں پر خرچ کی جائے جیسے زکاۃ کے رویہ سے ہسپتال بنایا جائے اور اس کے مصارف میں خرچ کی جائے اور غریب بیماروں کا علاج کیا جائے تا کہ وہ تندرست ہوجائیں اور غریبوں کی زندگی کے لوازمات مہیا کئے جائیں، جہالت کودور کرنے کے لئے تعلیمی اداے بنائے جائیں اور عمدہ وسائل مہیا کر کے لوگوں کو دین اور علم سے روشناس کیا جائے زکاۃ سے عمدہ باغ اور پارک بنائے جاسکتے ہیں کہ جہاں لوگ اور بچے جاکر کھیلیں کو دیں اور عمدہ لائبریریاں علمی اور دینی کتابوں کے مطالعے کے لئے بنائی جائیں، زکاۃ سے شہروں اور دیہات میں پانی ٹنکیاں بنائی جاسکتی ہیں تا کہ ہر ایک گھر میں بہتر اور عمدہ پانی مہیا ہوسکے زکاۃ سے دینی اور علمی کتابیں مہیا کر کے سستی قیمت پر لوگوں کو شہروں اور دیہات مینمہیا کی جائیں زکاۃ سے بڑی بڑی مسجدیں بنائی جائیں تا کہ تمام لوگ مسجد میں جائیں اور نماز جماعت کے ساتھ پڑھیں اور قرآن اور دین ہاں سیکھیں زکاۃ سے غریب طبقے کے لڑکوں اور لڑکیوں کی شادی کرانی جاسکتی ہے اور انہیں مکان اور دیگر لوازمات زندگی خرید کر دینے اسکے ہیں زکاۃ سے مسلمانوں کے تمام اجتماعی امور انجام دینے جاسکتے ہیں اس وقت کوئی آدمی غریب، بھوکا مقروض

و غیرہ باقی نہ رہے گا تمام صحیح و سالم طاقتور با ایمان دیندار اور آرام سے زندگی بسر کریں گے اور اللہ کی عبادت کریں گے اور اپنی آخرت کے لئے اعمال صالح بجالاسکیں گے تا کہ اس دنیا میں اللہ کی بہترین نعمتوں سے اور پروردگار کی بہت زیادہ محبت سے استفادہ کرسکیں (اچھا انجام تو صرف نیک لوگوں کے لئے ہے)

دسواں سبق

خمس

دین کی تبلیغ اور اس کیلئے زمین ہموار کرنے کا سرمایہ

خداوند عالم نے ہر مسلمان پر واجب قرار دیا ہے کہ وہ دین کی تبلیغ میں کوشش کرے اور دوسرے انسانوں کو اللہ کے فرامین اور آخرت سے آگاہ کرے اور اپنی جان اور مال سے اس راستے میں مدد کرے یعنی خود دین کی تبلیغ میں کوشش کرے اور اپنی آمدنی کا خمس بھی دے۔

خمس کیا ہے؟ اور کس طرح دیا جائے  
جس مسلمان نے تجارت از راعت کانوں صنعت و غیرہ سے جو منفعت حاصل کی ہو یا نوکری یا مزدوری و غیرہ سے معاوضہ لیا ہو تو

243

اسے پہلے تو اپنی زندگی کے لوازمات سال بھی کے لئے حاصل کر لینے کا حق ہے اور اگر کوئی چیز اس سے زائد ہو یا بچ جائے تو اسے اس کا خمس دینا چاہیئے یعنی 1/5 حصہ ادا کرے۔

خمس کسے دیا جائے  
خمس حاکم شرع عادل مجتہد ، کو دینا چاہیئے اور حاکم شرع اس مال کو لوگوں کو خدا اور دین خدا سے آگاہ کرنے میں اور مملکت اسلامی کے دفاع میں خرچ کرے گا لوگوں کی مشکلات دینی اور ان کے جوابات دینے کے لئے اہل علم کی تربیت کرے گا اور علماء کو شہروں اور دیہاتوں اور دوسرے ممالک میں بھیجے گا تا کہ لوگوں کو حقائق اسلامی سے روشناس کرائیں: عادل مجتہد خمس کے مال سے مفید دینی کتابیں خریدے یا چھاپے گا اور مفت یا سستی قیمت پر لوگوں میں تقسیم کر دے گا اخبار اور دینی اور علمی ماہنامہ شائع کرائے گا۔  
نوجوان اور بچوں کی دینی تعلیم و تربیت پر خرچ کرے گا اور ان کے لئے مفت کلاسیں جاری کرے گا اور علماء کی بھی ان علوم کی تدریس کے لئے تربیت کرے گا یعنی دینی مدارس قائم کرے گا تا کہ اس سے علماء اور دانشمند پیدا کئے جائیں۔  
عادل مجتہد خمس سے نادا رسادات جو کام نہیں کر سکتے یا اپنے سال بھر کے مصارف کو پورا نہیں کر سکتے ان کو زندگی بسر کرنے کے لئے بھی دے گا عادل مجتہد خمس اور زکاۃ سے ملت

244

اسلامیہ کی تمام ضروریات پورا کرے گا اور اسلامی مملکت کا پورا انتظام کرے گا اور صحیح اسلامی طرز پر چلائے گا۔

سوالات

- (1) معاشرہ کی عام ضروریات کیا ہوتی ہیں اور انہیں کس سرمایہ سے پورا کیا جائے گا؟
- (2) ہمارے پیغمبر (ص) نے فقراء کی ضروریات کو پورا کرنے کے لئے کیا فرمایا ہے؟
- (3) کون لوگ زکاۃ ادا کریں اور آپ کن حضرات کو پہچانتے ہیں جو زکاۃ دیتے ہیں اور زکاۃ کو کس جگہ اور کس طرح خرچ کرتے ہیں؟
- (4) زکاۃ کو کن جگہوں پر خرچ کیا جائے اگر تمام سرمایہ دار اس فریضہ پر عمل شروع کر دیں اور اپنے مال کے واجب حقوق ادا کریں تو پھر لوگ کس طرح کی زندگی بسر کریں گے؟
- (5) خمس کیا ہے کس طرح دیا جائے اور کسے دیا جائے

آموزش دین" بہ زبان سادہ "حصہ دوم

245

گیارہواں سبق

میں نے اپنے ماں باپ کے ساتھ حج بجالانے کے لئے سعودی عرب کا سفر کیا کتنا بہترین اور پر کیف سفر تھا اے کاش آپ بھی اس سفر میں ہوتے اور حج کے اعمال اور مناسک کو نزدیک سے دیکھتے جب ہم میقات پہنچے تو اپنے خوبصورت اور مختلف رنگوں والے لباس کو اتار دیا اور سادہ و سفید لباس جو احرام کہلاتا ہے پہنا۔

جب ہم نے احرام باندھ لیا تو میرے باپ نے کہا بیٹا اب تم محرم ہو کیا تمہیں علم ہے کہ احرام کی حالت میں اللہ کی یاد میں زیادہ رہنا چاہیے کیا جانتے ہو کہ احرام کی حالت میں جھوٹ نہ بولیں اور نہ ہی قسم کھائیں اور نہ ہی حیوانات کو آزار دیں اور نہ کسی سے جنگ و جدال اور لڑائی کریں اور جتنا ہوسکے اپنی خواہشات پر قابو رکھیں اور آئندہ بھی اسی طرح رہیں

246

بیٹا۔ خانہ خدا کا حج ایک بہت بڑی عبادت ہے اور تربیت کرنے کا ایک بہت بڑا مدرسہ ہے اس مدرسہ میں ہم سادگی اور مساوات اور عاجزی اور عزت نفس کی مشق کرتے ہیں ہم نے احرام کا سادہ لباس پہنا اور دوسرے حاجیوں کی طرح لَبِيك کہتے ہوئے مکہ کی طرف روانہ ہو گئے ہزاروں آدمی مختلف نسلوں کے سادہ اور پاک لباس پہنے ہوئے تھے تمام ایک سطح اور مساوات اور برابری کے لباس میں لَبِيك کہتے ہوئے مکہ کی طرف روانہ تھے ہم مکہ معظمہ پہنچے اور بہت اشتیاق اور شوق سے طواق کے لئے مسجد الحرام میں گئے کتنا باعظمت اور خوش نما تھا خانہ کعبہ ایک عظیم اجتماع جو انسان کو قیامت کے دن یا دلاتا تھا اور ذات الہی کی عظمت سامنے آتی تھی خانہ کعبہ کے اردگر چگر لگا کر طواف کر رہا تھا اس کے بعد ہم نے حج کے دوسرے اعمال اور مناسک اہل علم کی رہبری میں انجام دیئے حج کی پر عظمت عبادت ہمارے لئے دوسرے فوائد کی حامل بھی تھی میرے والد ان ایام میں مختلف ممالک کے لوگوں سے گفتگو کرتے رہے اور ان کے اخلاق اور آداب اور ان کے سیاسی اور اقتصادی اور فرہنگی حالات سے آگاہ ہونے کے بعد مجھ سے اور میری والدہ اور دوسرے دوستوں اور واقف کاروں سے بیان کرتے تھے اس لحاظ سے ہم دوسرے اسلامی ممالک کے مسلمانوں کے حالات سے مطلع ہوئے اور مفید اطلاعات سے آگاہ ہوئے۔

ہر مسلمان پر واجب ہے کہ اگر استطاعت رکھتا ہو تو ایک

247

مرتبہ زندگی میں خانہ کعبہ کی زیارت کو جائے اور حج کے مراسم اور اعمال بجالانے اور حج میں شریک ہو اور پختہ ایمان اور نورانی قلب کے ساتھ واپس لوٹ آئے امام جعفر صادق (ع) نے فرمایا ہے کہ جو شخص واجب حج کو بغیر کسی عذر شرعی کے ترک کر دے وہ دنیا سے مسلمان نہیں اٹھے گا اور قیامت کے دن غیر مسلم کی صف میں محسور ہوگا

غور کیجئے اور جواب دیجئے

- 1) \_\_\_ جو شخص احرام باندھ لیتا ہے تو اس کا کیا فریضہ ہوجاتا ہے اور اسے کن کاموں سے اجتناب کرنا چاہیئے؟
- 2) \_\_\_ حج کی عبادت بجالانے میں کون سے درسوں کی مشق کرنا چاہیئے؟
- 3) \_\_\_ ہم حج کے اعمال بجالانے وقت کس کی یاد میں ہوتے ہیں؟
- 4) \_\_\_ حج کے کیا فائدے ہیں؟
- 5) \_\_\_ حج کن لوگوں پر واجب ہوتا ہے؟
- 6) \_\_\_ امام جعفر صادق (ع) نے حج کے بارے میں کیا فرمایا ہے؟

چند اصطلاحات کی وضاحت

میقات: وہ جگہ ہے جہاں سے احرام باندھ جاتا ہے

248

احرام باندھنا: اپنے سابقہ کپڑوں کی جگہ سفید سادہ لباس پہننا اور اللہ کی اطاعت کرنا۔

محرم: اسے کہتے ہیں جو احرام باندھ چکا ہو

لَبِيك کہنا: یعنی اللہ کی دعوت کو قبول کرنا اور خاص عبادت کا احرام باندھتے وقت پڑھنا

آموزش دین" بہ زبان سادہ "حصہ دوم

249 چھٹا حصہ

اخلاق و آداب

250

### پہلا سبق

معابدہ توڑا نہیں جاتا

گرمی کے موسم میں ایک دن ہمارے پیغمبر حضرت محمد مصطفیٰ (ع) دھوپ میں ایک پتھر پر بیٹھے ہوئے تھے دن بہت گرم تھا دھوپ پیغمبر اسلام (ع) کے سر اور چہرہ مبارک پر پڑ رہی تھی پیغمبر اسلام (ص) کی پیشانی سے پسینہ ٹپک رہا تھا گرمی کی شدت سے کبھی اپنی جگہ سے اٹھتے اور پھر بیٹھ جاتے اور ایک جانب نگاہ کرتے کہ گویا کسی کے انتظار میں بیٹھے ہیں پیغمبر اسلام (ص) کے اصحاب کا ایک گروہ اس نظارے کو دور سے بیٹھ کر دیکھ رہا تھا وہ جلدی سے آئے تاکہ دیکھیں کہ کیا وجہ ہے سامنے آئے سلام کیا اور کہا یا رسول اللہ (ص) اس گرمی کے عالم میں آپ (ص) کیوں دھوپ میں بیٹھے ہوئے ہیں رسول خدا (ص) نے فرمایا صبح کے وقت جب ہوا ٹھنڈی تھی تو میں نے ایک شخص

251

کے ساتھ وعدہ کیا کہ میں اس کا انتظار کروں گا وہ یہاں آجائے۔ اب بہت دیر ہوگئی ہے اور میں یہاں اس کی انتظار میں بیٹھا ہوا ہوں۔ انہوں نے کہا کہ یہاں دھوپ ہے اور آپ کو تکلیف ہو رہی ہے۔ وہاں سایہ کے نیچے چل کر بیٹھے اور اس کا انتظار کیجئے پیغمبر اسلام (ص) نے فرمایا کہ میں نے اس آدمی سے یہاں کا وعدہ کیا ہے میں وعدہ خلافی نہیں کرتا اور اپنے پیمان کو نہیں توڑنا جب تک وہ نہ آئے میں یہاں سے نہیں ہٹوں گا۔ ہمارے پیغمبر اسلام (ص) عہد و پیمان کو بہت اہمیت دیتے تھے اور پیمان کو توڑنا بہت بڑا گناہ سمجھتے تھے اور ہمیشہ فرمایا کرتے تھے کہ جو شخص عہد و پیمان کی وفا نہ کرے دیندار نہیں ہے اور یہ بھی فرمایا ہے کہ مسلمان اور مومن انسان ہمیشہ اپنے عہد و پیمان کا وفادار ہوتا ہے اور کبھی اپنے پیمان کو نہیں توڑنا اور یہ بھی فرماتے تھے کہ جو انسان سچا امانتدار اور خوش اخلاق ہو اور اپنے عہد و پیمان کی وفا کرے تو آخرت میں مجھ سے زیادہ نزدیک ہوگا قرآن بھی تمام مسلمانوں کو حکم دیتا ہے کہ اپنے عہد و پیمان کی وفا کریں کیوں کہ قیامت کے دن عہد اور وفا کے بارے میں سوال و جواب ہوگا۔

سوالات

1) کون سے افراد قیامت کے دن پیغمبر اسلام (ص) کے نزدیک ہوں گے؟

252

- 2) خداوند نے قرآن مجید میں عہد و پیمان کی وفا کے بارے میں کیا فرمایا ہے؟
- 3) کی دیندار انسان اپنے عہد کو توڑتا ہے؟ پیغمبر اسلام (ص) نے اس کے بارے میں کیا فرمایا ہے؟

- (4) \_\_\_ آپ کے دوستوں میں سے کون زیادہ بہتر اپنے پیمان پر وفادار رہتا ہے؟  
 (5) \_\_\_ کیا آپ اپنے پیمان کی وفاداری کرتے ہیں؟ آپ کے دوست آپ کے متعلق کیا کہتے ہیں؟  
 (6) \_\_\_ وعدہ خلافی کا کیا مطلب ہے؟

آموزش دین " بہ زبان سادہ " حصہ دوم

253

### دوسرا سبق

مذاق کی ممانعت

اگر آپ سے کوئی مذاق کرتے تو آپ کی کیا حالت ہو جاتی ہے کیا ناراض ہو جاتے ہیں؟  
 اگر آپ درس پڑھتے وقت کوئی غلطی کریں اور دوسرے آپ کا مذاق اڑائیں اور آپ کی نقل اتاریں تو کیا آپ ناراض ہوتے ہیں کیا آپ کو یہ بڑا لگتا ہے کیا اسے ایک بے ادب انسان شمار کرتے ہیں دوسرے بھی آپ کی طرح مذاق اڑائے جانے پر ناراض ہوتے ہیں اور تمسخر و مذاق اڑانے والے کو دوست نہیں رکھتے اور خدا بھی مذاق اڑانے والے کو دوست نہیں رکھتا اور اسے سخت سزا دیتا ہے خداوند عالم قرآن مجید میں انسانوں کو مذاق اڑانے اور مسخرہ کرنے سے منع کرتا ہے اور فرماتا ہے۔

254

اے انسانو جو خدا اور روز قیامت پر ایمان رکھتے ہو خبردار تم میں سے کوئی دوسرے کا مذاق نہ اڑائے کیوں کہ ممکنہ ہے کہ اپنے سے بہتر کامذاق اڑا رہا ہو ایک دوسرے کو برا نہ کہو اور ایک دوسرے کو برے اور بھدے ناموں سے نہ بلاؤ ایک مسلمان کے لئے برا ہے کہ وہ کسی کی توہین کرے اور اسے معمولی شمار کرے پیغمبر اسلام (ص) نے فرمایا ہے جو شخص کسی مسلمان کا تمسخر یا مذاق اڑائے اور اس کی توہین کرے یا اسے معمولی سمجھ کر تکلیف دے تو اس کا یہ فعل ایسا ہی ہے جیسے اس نے مجھ سے جنگ کی ہو۔

سوالات

- (1) \_\_\_ خداوند عالم قرآن میں تمسخر کرنے والے کے متعلق کیا فرماتا ہے اور مسلمانوں کو کس اور کس طرح روکا ہے؟  
 (2) \_\_\_ ہمارے پیغمبر (ص) نے ایک مسلمان کے تمسخر کرنے کے بارے میں کیا فرمایا ہے؟  
 (3) \_\_\_ تمہارے دوستوں میں کون ایسا ہے جو کسی کا مذاق نہیں اڑاتا؟  
 (4) \_\_\_ کیا تم نے آج تک کسی کا مذاق اڑایا ہے؟ کس کی توہین کی ہے؟ کیا تمہیں علم نہ تھا کہ مذاق اڑانا گناہ ہے؟

آموزش دین " بہ زبان سادہ " حصہ دوم

255

### تیسرا سبق

## گھر کے کاموں میں مدد کرنا

میرا نام محمود ہے فرحت و زیبا میری دو بہنیں ہیں فرحت زیبا سے چھوٹی ہے دونوں مدرسہ میں پڑھتی ہیں ہمارے گھر میں کل چھ افراد ہیں ہم نے گھر کے کام کو آپس میں تقسیم کر لیا ہے خرید و فروخت اور گھر سے باہر کے کام میرے والد کرتے ہیں اور میں بھی ان کی ان کاموں میں مدد کرتا ہوں روٹی خریدتا ہوں دودھ خریدتا ہوں، سبزی اور پھل خریدتا ہوں۔ فرحت اور زیبا گھر کے اندرونی کاموں میں میری والدہ کی مدد کرتی ہیں اور گھر کو صاف و ستھرا اور منظم رکھنے میں ان کی مدد کرتی ہیں ان میں سے بعض کام فرحت نے اور بعض دوسرے کام زیبا نے اپنے ذمہ رکھے ہیں ہمارے گھر میں ہر ایک کے ذمہ ایک کام ہے کہ جسے وہ اپنا فریضہ جانتا ہے اور اسے انجام دیتا

256

اور اسے کبھی یاد دلانا بھی نہیں پڑتا ہم گھر کے تمام کاموں میں ایک دوسرے کی مدد کرتے ہیں صرف ہمارا چھوٹا بھائی کہ جو دس مہینے کا ہے کوئی کام انجام نہیں دیتا میری امی کہتی ہیں کہ رضا سوائے رونے، دودھ پینے سونے اور ہنسنے کے اور کوئی کام نہیں کرتا جب بڑا ہوگا تو اس کے لئے بھی کوئی کام معین کر دیا جائے گا میرے والد کا یہ عقیدہ ہے کہ گھر کے تمام افراد کو کوئی نہ کوئی کام قبول کرنا چاہیے اور ہمیشہ اسے انجام دے کیونکہ گھر میں کام کرنا زندگی گزارنے کا درس لینا اور تجربہ کرنا ہوتا ہے جو کام نہیں کرتا وہ کچھ بھی حاصل نہیں کر سکتا۔ پیغمبر اکرم (ص) نے فرمایا ہے کہ خدا اس آدمی کو جو اپنے بوجھ کو کسی دوسرے پر ڈالتا ہے پسند نہیں کرتا اسے اپنی رحمت سے دور رکھتا ہے بہترین مسلمان وہ ہے جو گھر کے کاموں میں مدد کرے اور مہربان ہو۔ ہمارے گھر کے افراد اپنے کاموں کے انجام دینے کے علاوہ دوسرے افراد کی بھی مدد کرتے ہیں مثلاً میں ایک دن عصر کے وقت گھر میں آیا تو دیکھا کہ میرے ابا گھر کے صحن میں جھاڑو دے رہے ہیں میں نے کہا ابا جان آپ کیوں جھاڑو دے رہے ہیں ابا نے کہا کہ تم نہیں دیکھتے کہ تمہاری ماں کے پاس بہت کام ہیں ہمیں چاہیے ہ اس کی مدد کریں ہم حضرت علی علیہ السلام کے شیعہ ہیں ہم دینداری میں آپ کی پیروی کرتے ہیں۔ ہمارے امام اور پیشوا حضرت علی علیہ السلام اپنے گھر کے کاموں میں حضرت زہرا (س) کی مدد کرتے تھے یہاں تک کہ گھر میں

257

جھاڑو دیتے تھے ہاں یہ بھی بتلاؤں کہ ہمارے گھر کبھی بھی کوئی جھگڑا اور شور و غل نہیں ہوتا اگر میرے اور میری بہن کے درمیان کوئی اختلاف ہو جائے تو ہم اسے ہنسی خوشی اور مہربانی سے حل کر لیتے ہیں اور اگر ہم اسے حل نہ کر سکیں تو ماں کے سامنے جاتے ہیں یا صبر کرتے ہیں تا کہ ابا آجائیں اور ہمارے درمیان فیصلہ کریں۔ میرے ابا رات کو جلدی گھر آجاتے ہیں ہمارے درس کے متعلق بات چیت کرتے ہیں اور ہماری کاپیوں کو دیکھتے ہیں اور ہماری راہنمائی کرتے ہیں جب ہمارے اور امی کے کام ختم ہو جاتے ہیں تو ہم سب چھوٹی سی لائبریری میں جو گھر میں بنا رکھی ہے چلے جاتے ہیں اور اچھی کتابوں کا جو ہمارے ابا نے ہمارے لئے خرید رکھی ہے مطالعہ کرتے ہیں میرا چھوٹا بھائی رضا بھی امی کے ساتھ لائبریری میں آتا ہے اور امی کے دامن میں بیٹھا رہتا ہے بجائے اس کے کہ مطالعہ کرے کبھی امی کی کتاب کو پھاڑ ڈالتا ہے میں اللہ کا شکر ادا کرتا ہوں کہ میرے مانباپ بھائی بہن ایسے اچھے ہیں اور میں کوشش کرتا ہوں کہ اپنے فرائض کو اچھی طرح بجلاؤں اور گھر کے کاموں میں زیادہ مدد کروں میرے استاد نے میرے اس مضمون کی کاپی پر یہ نوٹ لکھا محمود بیٹا تم نے بہت اچھا اور سادہ لکھا ہے تمہارا مضمون سب سے اچھا ہے تم مقابلہ میں پہلے نمبر پر بوجہ میں نے تمہارا مضمون پڑھا تو بہت خوش ہوا اور اللہ تعالیٰ کا شکر ادا کیا کہ اس طرح کا اچھا طالب علم بھی ہمارے مدرسہ میں موجود ہے۔ تمہیں خدا کا شکر کرنا

258

چاہیے کہ اس طرح کے سمجھدار ماں باپ رکھتے ہو کتنا اچھا ہے کہ تمام لوگ اور گھر کے افراد تمہاری طرح ہوں ایک دوسرے کے یار و مددگار ہوں اور تمام لڑکے تمہاری طرح مہربان، فداکار اور محنتی ہوں۔

سوچئے اور جواب دیجئے

- (1) \_\_\_ ہمارے پیغمبر (ص) نے گھر میں کام کرنے کے بارے میں کیا فرمایا ہے
- (2) \_\_\_ جو شخص اپنے بوجھ کو دوسروں پر ڈالتا ہے اس کے بارے میں کیا فرمایا ہے؟
- (3) \_\_\_ آپ دوسروں کی مدد زیادہ کرتے ہیں یا دوسروں سے اپنے لئے زیادہ مدد مانگتے ہیں؟
- (4) \_\_\_ کیا آپ اپنے بہن بھائی سے اختلاف کرتے ہیں اور اپنے اختلاف کو کس طرح حل کرتے ہیں۔
- (5) \_\_\_ کیا آپ اپنے اختلاف کو حل کرنے کے لئے کوئی بہتر حل پیدا کر سکتے ہیں اور وہ کون سا ہے؟
- (6) \_\_\_ کیا آپ کے گھر میں کاموں کو تقسیم کیا گیا ہے اور آپ کے ذمہ کون سا کام ہے؟
- (7) \_\_\_ کیا آپ کے گھر میں لائبریری ہے اور کون آپ کے لئے کتابیں انتخاب کر کے لاتا ہے؟
- (8) \_\_\_ استاد نے محمود کے مضمون کی کاپی پر کیا نوٹ لکھا

259

تھا اور کیونکہ وہ خدا کا شکر ادا کرے؟

- (9) \_\_\_ فداکاری کا مطلب کیا ہے اپنے دوستوں میں سے کسی ایک کی فداکاری کا تذکرہ کیجئے؟
- (10) \_\_\_ آپ بھی محمود کی طرح اپنے روز کے کاموں کو لکھا کیجئے اور اپنی مدد کو جو گھر میں انجام دیتے ہیں اسے بیان کیجئے۔

آموزش دین " بہ زبان سادہ " حصہ دوم

260

### چوتھا سبق

اپنے ماحول کو صاف ستھرا رکھیں

مینسن آبادگیا تھا میں نے اس گاؤں کے گلی کوچے دیکھ کر بہت تعجب کیا چچا زاد بھائی سے کہا تمہارے گاؤں میں تبدیلیاں ہوئی ہیں بیسچ کہہ رہے ہو کئی سال ہو گئے ہیں کہ تم تمہارے گاؤں میں نہیں آئے پہلے ہمارے گاؤں کی حالت اچھی نہ تھی تمام کوچے کثیف تھے اور گندگی سے بھرے ہوئے تھے لیکن چار سال ہوئے ہیں کہ ہمارے گاؤں کی حالت بے بالکل بدل گئی ہے چار سال پہلے ایک عالم دین ہمارے گاؤں میں تشریف لائے اور لوگوں کی ہدایت اور رہنمائی میں مشغول ہو گئے دو تین مہینے کے بعد جب لوگوں سے واقفیت پیدا کر لی تو ایک رات لوگوں سے اس گاؤں کی حالت کے متعلق بہت اچھی گفتگو کے دوران فرمایا اے لوگو دین اسلام ایک پاکیزگی

261

اور صفائی والا دین ہے لباس، جسم، گھر، کوچے، حمام، مسجد اور دوسری تمام جگہوں کو صاف ہونا چاہیے میرے بھائی اور جوانو کیا یہ صحیح ہے کہ تمہاری زندگی کا یہ ماحول اس طرح کثیف اور گندگی سے بھرا ہو گیا تمہیں خبر نہیں کہ ہمارے پیغمبر اکرم (ص) نے فرمایا کہ کوڑا کرکٹ اور گھر کی گندگی اپنے گھروں کے دروازے کے سامنے نہ ڈالا کرو کیونکہ گندگی ایک ایسی مخفی مخلوق کی جو انسان کو ضرر پہنچاتی ہے مرکز ہوتی ہے کیوں اپنی نالیوں اور کوچوں کو کثیف کرتے ہو گندا پانی اور گندی ہوا تمہیں بیمار کر دے گی یہ پانی اور ہوا تم سب سے تعلق رکھتی ہے تم سب کو حق ہے کہ پاک اور پاکیزہ پانی اور صاف ہوا سے استفادہ کرو اور تندرست اور اچھی زندگی بسر کرو کسی کو حق نہیں کہ پانی اور ہوا کو گندا کرے پانی اور ہوا کو گندا اور کثیف کرنا ایک بہت بڑا ظلم ہے اور خدا ظالموں کو دوست نہیں رکھتا اور انہیں اس کی سزا دیتا ہے اے گاؤں کے رہنے والو میں نے تمہارے گاؤں کو صاف ستھرا رکھنے کا پروگرام بنایا ہے میری



مدد کرو تا کہ حسن آباد کو صاف ستھرا پاک و پاکیزہ بنادیں اس گاؤں والوں نے اس عالم کی پیش کش کو قبول کر لیا اور اعانت کا وعدہ کیا دوسرے دن صبح کو ہم سب اپنے گھروں سے نکل پڑے وہ عالم ہم سے بھی زیادہ کام کرنے کے لئے تیار تھے ہم تمام آپس میں مل کر کام کرنے لگے اور گلیوں کو خوبصاف ستھرا کیا عالم دین نے ہمارا شکریہ ادا کیا اور ہم نے ان کی راہنمائی کا شکریہ ادا کیا اس کے بعد گاؤں والوں نے ایک

262

عہد و پیمانہ کیا کہ اپنے گھر کی گندگی اور دوسری خراب چیزوں کو چھپے یا نالی میں نہینڈالیں گے بلکہ اکٹھا کر کے ہر روز گاؤں سے باہر لے جائیں گے اور اس کو گڑھے میں ڈال کر اس پر مٹی ڈال دیں گے اور ایک مدت کے بعد اسی سے کھاد کا کام لیں گے ایک اور رات اس عالم دین نے درخت لگانے کے متعلق ہم سے گفتگو کی اور کہا کہ زراعت کرنا اور درخت لگانا بہت عمدہ اور قیمتی کام ہے اسلام نے اس کے بارے میں بہت زیادہ تاکید کی ہے۔ درخت ہوا کو صاف اور پاک رکھتے ہیں اور میوے اور سایہ دیتے ہیں اور دوسرے بھی اس کے فوائد ہیں۔ ہمارے پیغمبر اکرم حضرت محمد مصطفیٰ (ص) نے فرمایا ہے کہ اگر کوئی پودا تمہارے ہاتھ میں ہو کہ اس پودے کو زمین میں کاشت کرنا چاہتے ہو اور ادھر موت تمہیں آپہنچے تو اپنے کام سے ہاتھ نہ اٹھانا یہاں تک کہ اس پودے کو زمین میں گاڑ دو کیونکہ اللہ زمین کے آباد کرنے اور درخت لگانے والے کو دوست رکھتا ہے جو شخص کوئی درخت لگانے والے کو زمین میں گاڑ دو کیونکہ اللہ زمین کے آباد کرنے اور درخت لگانے والے کو دوست رکھتا ہے جو شخص کوئی درخت لگانے اور وہ میوہ دینے لگے تو خداوند عالم اس کے میوے کے برابر اسے انعام اور جزا دے گا لہذا کتنا اچھا ہے کہ ہم اس نہر کے اطراف میں درخت لگادیں تا کہ تمہارا گاؤں بھی خوبصورت ہو جائے اگر تم مدد کرنے کا وعدہ کرو تو کل سے کام شروع کر دینا دیہات کے سبھی لوگوں نے اس پر اتفاق کیا اور بعض نیک لوگوں نے پودے مفت فراہم کر دیئے دوسرے دن صبح ہم نے یہ کام شروع کر دیا دیہات والوں نے بہت خوشی خوشی ان پودوں کو لگادیا اس عالم نے سب کو اور

263

بالخصوص بچوں اور نوجوانوں کو تاکید کی کہ ان درختوں کی حفاظت کریں اور دیکھتے رہیں اور فرمایا کہ یہ درخت تم سب کے ہیں کس کو حق نہیں پہنچتا کہ اس عمومی درخت کو کوئی گزند پہنچائے ہوشیار رہنا کہ کوئی اس کی شاخیں نہ کاٹے کہ یہ گناہ بھی ہے، ہوشیار رہنا کہ حیوانات ان درختوں کو ضرر نہ پہنچائیں جب سے ہم نے یہ سمجھا ہے کہ ہمارے پیغمبر (ص) شجر کاری کو پسند فرماتے ہیں جس کے نتیجے میں ہمارا گاؤں سرسبز اور میوے دار باغوں سے پر ہو چکا ہے اس عالم کی راہنمائی اور لوگوں کی مدد سے اب حمام بھی صاف و ستھرا ہو گیا ہے اور مسجد پاک و پاکیزہ ہے ایک اچھی لائبریری اور ایک ڈسٹنپسری تمام لوازمات کے ساتھ یہاں موجود ہے اور اس گاؤں کے چھوٹے بڑے لڑکے لڑکیاں پڑھے لکھے صاف و ستھرے ہینجب میرے چچا زاد بھائی کی بات یہاں تک پہنچی تو مینے کہا کہ میں اس عالم دین اور تم کو اور تمام گاؤں میں رہنے والوں کو آفرین اور شاباش کہتا ہوں اے کاش تمام دیہات کے لوگ اور دوسرے شہروں کے لوگ بھی تم سے دینداری اور اچھی زندگی بسر کرنے کا درس لیتے۔

سوالات

1) \_\_\_ آپ اپنے گھر کی کثافت اور گندگی کو کیا کرتے ہیں؟

264

2) \_\_\_ جو شخص اپنے گھر کی گندگی نالی وغیرہ میں ڈالے تو اسے کیا کہتے ہیں اور اس کی کس طرح راہنمائی کریں گے؟

3) \_\_\_ جو شخص اپنے گھر کی گندگی کو چھپے یا سڑک پر ڈالتا ہے تو اسے کیا کہتے ہیں پیغمبر اسلام (ص) کی کونسی فرمائش اس کے سامنے بیان کریں گے؟

4) \_\_\_ سڑک گلی کوچوں اور اپنے رہنے کی جگہ کو صاف رکھنے کیلئے کون سے کام انجام دینے چاہیں؟

5) \_\_\_ ہمارے پیغمبر اسلام (ص) نے شجر کاری کے متعلق کیا فرمایا ہے؟

6) \_\_\_ آپ درخت لگانے کے لئے کیا کوشش کر سکتے ہیں؟

7) \_\_\_ آپ عمومی درختوں کی حفاظت اور نگاہ دی کس طرح کرتے ہیں؟

آموزش دین" بہ زبان سادہ "حصہ دوم

265

### پانچواں سبق

جھوٹ کی سزا

ہم نے ایک دن سیر کا پروگرام بنایا اور ہر ایک اپنے ساتھ کچھ خوراک لے آیا ادھر کلاس کی گنہٹی بجی سب خوش خوش بنستے کھیلتے کلاس میں گئے منتظر تھے کہ استاد کلاس میں آئیں اور سیر کو جانے کے پروگرام کو بتلائیں۔ سوچ رہے تھے کہ آج کتنا اچھا دن ہوگا ایک موٹر سیر کے لئے کرائے پر لے رکھی تھی وہ بھی آگئی اور مدرسہ کے دروازے کے سامنے کھڑی ہوگئی کلاس کے مانیٹر صاحب آج غیر حاضر تھے ہم جماعت لڑکیوں میں سے ایک لڑکا کہ جس کا نام حسن مانیٹر تھا استاد کی میز کے سامنے گیا اور کہا لڑکو... لڑکو، میں اب مانیٹر کی جگہ ہوں جب استاد آئیں گے تو میں کہوں گا کھڑے ہوجاؤ تو تمام منظم طریقے سے کھڑے ہوجانا اور یاد رکھنا جو منظم طریقے سے

266

کھڑا نہ ہوگا اسے استاد سیر کو نہیں لے جائیں گے تمام لڑکے چپ بیٹھے ہوئے تھے کہ اچانک حسن نے کہا کھڑے ہوجاؤ تمام لڑکے مؤدب اور منظم طریقہ سے کھڑے ہوگئے کلاس کا دروازہ کھلا ایک لڑکا جو آج دیر سے آیا تھا وہ اندر داخل ہوا۔ حسن بلند آواز سے ہنسا اور اس کے کہا لڑکو میں نے مذاق کیا ہے بیٹھ جاؤ تھوڑا سا وقت گزر ا تھا تمام لڑکے استاد کے آنے کا انتظار کر رہے تھے حسن نے کلاس کے دروازے پر نگاہ کی اور چپ کھڑا ہوگیا اور اس کے بعد بلند آواز سے کہا کھڑے ہوجاؤ تمام لڑکے کھڑے ہوگئے کلاس کا دروازہ آرام سے کھلا۔ تیسری کلاس کے ایک لڑکے نے جو اپنے بھائی کا بستہ لایا تھا کہ اسے یہاں دے جائے اس نے بھائی سے کہا کہ کیوں اپنا بستہ آج ساتھ نہیں لائے تھے؟ بھائی نے جواب دیا کہ آج سیر کو جانا تھا بستہ کی ضرورت نہیں تھی اس دفعہ ہم پھر بیٹھ گئے لیکن بہت ناراض ہوئے حسن پہلے تو تھوڑا سا ہنسا لیکن بعد میں کہا لڑکو مجھے معاف کرنا میں نے غلطی کی تھی تم بیٹھ جاؤ میں باہر جاتا ہوں تا کہ دیکھوں کہ آج استاد کیوں نہیں آئے حسن چلا گیا اور تھوڑی دیر کے بعد واپس لوٹ آیا اور کہنے لگا لڑکو سنو سنو استاد نے کہا ہے کہ آج سیر کو نہیں جائیں گے لڑکوں کا شور بلند ہوا آپ نہیں سمجھ سکتے کہ لڑکے کتنے ناراض ہوئے اسی حالت میں کلاس کا دروازہ کھلا حسن نے کلاس کے دروازے کی طرف دیکھا اور اپنے آپ کو سنبھالا اور کہا کھڑے ہوجاؤ

267

کھڑے ہوجاؤ کوئی بھی نہ اٹھا سب نے کہا حسن جھوٹ بول رہا ہے جھوٹ کہہ رہے ہے لیکن اس دفعہ استاد کلاس میں داخل ہوجکا تھا اور کلاس کے دروازے کے پیچھے حسن کی گفتگو کو سن چکا تھا اس سے کہا کہ کس نے آپ کو کہا ہے کہ آج سیر کو نہیں جائیں گے کیوں میری طرف جھوٹ کی نسبت دی ہے حسن اپنا سر نیچے کئے ہوئے تھا اس نے کوئی جواب نہیں دیا استاد نے کہا لڑکو سب مدرسہ کے صحن میں چلے جاؤ اور قطار بناؤ تا کہ موٹر پر سوار ہوں ہم بہت خوش ہوئے مدرسے کے صحن میں گئے اور قطار بنائی اور اپنی اپنی باری پر موٹر میں سوار ہوگئے۔ لیکن جب حسن موٹر پر سوار ہونا چاہتا تھا تو استاد نے اسے کہا... تم ہمارے ساتھ سیر کو نہیں جاسکتے ہم جھوٹے طالب علم کو ساتھ نہیں لے جاسکتے حسن نے رونا شروع کر دیا استاد کا ہاتھ پکڑا اور کہا کہ میں نے غلطی کی ہے مجھے معاف کر دیں اور بہت زیادہ اصرار کیا استاد نے کہا اے حسن میں تمہارے اس چلن سے بہت ناراض ہوں بہتر یہی ہے کہ ہمارے ساتھ سیر کو لے جائیں تو اس وقت میں تمہیں اپنے ساتھ سیر کو لے جاؤں گا کیونکہ تمام لڑکے حسن کی دروغ گوئی سے ناراض ہوجکے تھے استاد سے انہوں نے کچھ نہ کہا اور کسی بچے نے بھی استاد سے اس چیز کی درخواست نہ بلکہ بعض آہستہ سے کہہ رہے

تھے کہ ہم نہیں چاہتے کہ حسن ہمارے ساتھ سیر کو جائے

268

استاد بھی موٹر پر سوار ہو گئے موٹر بچوں کی مسرت آمیز آواز میں مدرسے سے دور نکل گئی چوتھی کلاس کے لڑکوں میں سے صرف حسن مدرسہ میں رہ گیا چونکہ جھوٹ بولنا تھا اسی لئے اپنی عزت اور احترام کو کھو بیٹھا اور سیر سے بھی محروم ہو گیا یہ تو تھا اس دنیا کا نتیجہ لیکن آخرت میں جھوٹوں کی سزا سخت اور دائمی ہے۔  
ہمارے پیغمبر (ص) نے فرمایا مسلمان اور ایمان دار شخص کبھی جھوٹ نہیں بولتا۔  
امام سجاد (ع) نے فرمایا ہے جھوٹ سے بچو خواہ وہ چھوٹا ہو یا بڑا خواہ مذاق میں ہو یا بالکل حقیقت ہو۔  
حضرت امام محمد باقر علیہ السلام نے فرمایا ہے جھوٹ ایمان کو برباد اور ویران کر دیتا ہے۔

سوالات

- (1) لڑکوں نے تمام واقعات میں حسن کی بات کو سچ سمجھا اور کیوں؟
- (2) کیا لوگ جھوٹے کی بات پر اعتماد کرتے ہیں اور کیوں؟
- (3) کیا بتلا سکتے ہیں کہ طالب علم جو سیر کو گئے تھے کتنے تھے اور حسن کے ساتھ کتنے دوست تھے؟

269

- (4) آیا کوئی آدمی جھوٹے کے ساتھ دوستی کرتا ہے اور کیوں؟
- (5) آپ کی نگاہ میناگر حسن کو سیر پر لے جاتے تو بہتر نہ ہوتا اور کیوں؟
- (6) اگر کوئی مزاح میں بھی جھوٹ بولتے تو اس کی کس طرح رہنمائی کریں گے اور اس سے کیا کہیں گے؟
- (7) کیا مزاح میں جھوٹ بولنا برا اور گناہ ہے اور کیوں؟
- (8) آپ کی نگاہ میں حسن کیوں جھوٹ بولتا تھا؟
- (9) جھوٹ ایمان کو ویران کر دیتا ہے۔ کا کیا مطلب ہے؟

آموزش دین " بہ زبان سادہ " حصہ دوم

270

### چھٹا سبق

سڑک سے کیسے گزریں

مدرسے میں چھٹی ہوئی لڑکے کی طرف روانہ ہو گئے پیدل چلنے کی جگہ پر بہت بھیڑ تھی جواد نے اپنے دوست رضا سے کہا کتنی بھیڑ ہے یہاں تو چلنا بہت مشکل ہے او سڑک کے کنارے چلیں رضا نے کہا سڑک موٹروں کے آنے جانے کی جگہ ہے پیدل چلنے والوں کے لئے نہیں سڑک پر چلنا خطرناک ہوتا ہے اور رائیوروں کے لئے بھی مشکل پیدا ہو جاتی ہے اللہ اس کو دوست نہیں رکھتا جو دوسروں کے لئے مشکلات پیدا کریں جواد نے کہا یہ تم کیا کہہ رہے ہو یہاں اس بھیڑ میں تو نہیں چلا سکتا خدا حافظ میں چلا یعنی سڑک کے ساتھ چلنے کے لئے یہ کہا اور رضا سے علی حدہ ہو گیا اور جلدی سے سڑک کے کنارے تیزی سے دوڑنے لگا جواد

271

سچ کہہ رہا تھا کہ فٹ پاتھ پر پیدل چلنے والوں کی بھیڑ تھی وہ تو اتنی جلدی سے نہیں چل سکتا ہے وہ چاہتا تھا کہ گھر

جلدی پہنچ جائے۔ رضا نے جب دیکھا کہ اس کا دوست بہت جلدی میں اس سے دور نکل گیا ہے تو اس نے سوچا کہ وہ بھی سڑک پر چلا جائے اور جواد سے پیچھے نہ رہ جائے لیکن اسے یاد آیا کہ اس نے تو خود جواد سے کہا تھا کہ خدا پسند نہیں کرتا کہ دوسروں کے لئے مشکلات پیدا کی جائیں اور سڑک پر چلنا خطرناک ہے اور ڈرائیوروں کے لئے مشکلات اور زحمت پیدا ہوجاتی ہے۔ اسی سوچ میں تھا کہ بریک کی ایک مہیب آواز سنائی دی لوگ موٹر کی طرف دوڑے لیکن تھوڑی سی دیر بعد اس موٹر نے حرکت کی اور چلی گئی لوگ کہہ رہے تھے کہ خطرناک ایکسیڈنٹ تھا شاید کوئی مر گیا ہوگا اللہ کرے کہ ہسپتال تک جائے زندہ رہے رضا نے لوگوں کی یہ باتیں سنیں اور چند منٹ کے بعد گھر پہنچ گیا تھوڑا سا وقت گزرا تھا گویا ایک گھنٹہ۔ جواد کی ماں رضا کے گھر آئی اور رضا سے پوچھا کہ جواد کو تو نہیں دیکھا تھا ابھی تک وہ نہیں آیا رضا نے کہا کہ جواد کہہ رہا تھا کہ مجھے کچھ کام ہے میں چاہتا ہوں کہ گھر جلدی جاؤں مجھ سے الگ ہو گیا اور جلدی میں سڑک پر دوڑنے لگا اسے ایکسیڈنٹ یاد آیا تو کہا اوہ: شاید جواد کا ایکسیڈنٹ ہوا ہے جواد کی ماں نے کہا ایکسیڈنٹ؟ تو پھر میرا لڑکا اب کہاں ہے؟ جواد نے کہا کہ میں نے کچھ نہیں دیکھا صرف سنا تھا کہ لوگ کہہ رہے تھے کہ ہسپتال لے گئے ہیں۔ جواد کی ماں ہسپتال دوڑی گئی اور پوچھا کہ

272

میرے بیٹے جواد کو یہاں لائے ہو کہا گیا کہ تمہارے لڑکے کو دو گھنٹے پہلے یہاں لائے تھے آؤ اس کو دیکھو جواد کی ماں نے اسے دیکھا جواد تھا لیکن خونی چہرے کے ساتھ بستر پر لیٹا ہوا تھا۔ دو دن کے بعد رضا اپنی ماں کے ساتھ اس کی عیادت کے لئے گیا جواد بستر پر سویا ہوا تھا اسے پلستر کیا گیا تھا اور اس کا تمام جسم درد کر رہا تھا ایک مہینے کے بعد بیسا کھی کی مدد سے مدرسہ گیا اور کلاس میں شریک ہوا استاد اور تمام ہم کلاس لڑکے اسے دیکھ کر خوش ہوئے اور اس حادثہ کے متعلق سوال کیا۔

استاد نے کلاس کے لڑکوں کے سامنے اسکی وضاحت کی اور کہا کہ اس قسم کے حادثات سے بچنے کے لئے ٹریفک کے قواعد اور قوانین کی پابندی کی جائے کیونکہ ٹریفک کے قوانین تمام دنیا میں خطرات کو کم کرنے کے لئے بنائے گئے ہیں جواد چاہتا تھا کہ گھر جلدی پہنچ جائے لیکن ٹریفک کے قوانین کی خلاف ورزی کرنے کی وجہ سے ہر روز کی نسبت وہ دیر سے گھر پہنچا حالانکہ اگر پیدل چلنے والی جگہ سے جاتا تو اس سے بہت زیادہ جلدی گھر پہنچ جاتا آپ جب بھی سڑک کی دوسری طرف جانا چاہیں تو وہاں سے جائیں جہاں سفید خطوط بنائے گئے ہیں یا چوک کے نزدیک احتیاط سے دوسری طرف جائیں سڑک پر دوڑ کر نہ جائیں اور کبھی بھی سڑک کے وسط میں نہ چلیں۔ پیغمبر اسلام (ص) نے فرمایا ہے کہ راستے کے وسط میں جانا

273

سوار لوگوں کے لئے بے سوار انسان پیدل چلنے والوں پر تقدم کا حق رکھتا ہے۔

سوالات

- (1) \_\_\_ حق تقدم کا کیا مطلب ہے کن لوگوں کو راستہ چلتے وقت تقدم کا حق ہے ہمارے پیغمبر (ص) نے اس کے متعلق کیا فرمایا ہے پیدل چلنے والوں کا حق سڑک پر کس طرف ہے؟
- (2) \_\_\_ جواد کا ایکسیڈنٹ کیوں ہوا اور رضائے اس سے کیا کہا تھا اگر رضا کی بات کو مان لیتا تو گھر کیسے پہنچ جاتا۔
- (3) \_\_\_ جب کسی سڑک کو عبور کرنا چاہیں تو کس طرح اور کہاں سے عبور کریں گے؟
- (4) \_\_\_ اس قسم کے حادثہ سے بچنے کے لئے کس قسم کی احتیاط کی ضرورت ہے؟
- (5) \_\_\_ ٹریفک کے بعض قوانین جو آپ جانتے ہیں بیان کریں؟
- (6) \_\_\_ جب جواد اپنی کلاس میں گیا تو استاد نے کس موضوع کو وضاحت سے بیان کیا؟
- (7) \_\_\_ کیا تم پہلے سے ٹریفک کے قوانین کی پابندی کرتے

274

تھے؟ اور اب کیسے؟ ان کی پابندی کی کوشش کریں  
ہم آپ کو مبارک باد دیتے ہیں کہ آپ نے یہ کتاب پڑھی ہے اور سمجھی ہے انشاء اللہ آپ اپنی زندگی میں اس پر عمل کریں

گے کتنا اچھا ہے کہ آپ اپنے مخلص دوستوں کو بھی کہیں اس کتاب کو حاصل کر کے پڑھیں اور اس کی مشقوں کو حل کریں اور انہیں اچھی طرح یاد کریں اور جن کو یاد کر لیا ہے اسے اپنی زندگی کے لئے اُنین قرار دیں اور اس پر عمل کریں۔